

# دعوت دین

دور

اس کا طریقہ کار

مولانا امین احسن اصلاحی

# فہرست مضامین

۷	۱- دیباچہ
۹	۲- مروّجہ طریقہ تبلیغ کی غلطیاں
۱۰	مروّجہ طریقہ تبلیغ کی علمی غلطیاں
۱۲	مروّجہ طریقہ تبلیغ کی عملی غلطیاں
۲۲	۳- تبلیغ کس لیے ہے
۲۳	انبیاء کی ضرورت
۲۳	انبیاء کے باب میں قانونِ الہی
۲۴	خاتم الانبیاء کی بعثت
۲۵	آنحضرت صلی اللہ علیہ وسلم کی بعثت کے دو پہلو
۲۶	دین کی حفاظت کے لیے دو خاص انتظام
۲۷	تبلیغ بحیثیت ایک فریضہ رسالت کے
۲۸	تبلیغ کے شرائط
۳۳	مسلمان کا فرض منصبی
۳۵	خلاصہ بحث
۳۸	۴- انبیاء کرام پہلے کن کو مخاطب کرتے ہیں
۳۹	انبیاء کا خطاب وقت کے لیڈروں سے
۴۰	حضرت مسیح علیہ السلام کا خطاب

- ۴۲ آنحضرت صلی اللہ علیہ وسلم کا خطاب  
 ۴۴ اس طرز خطاب کے وجوہ  
 ۵۲ خاتمہ ببحث  
 ۵۴ انبیائے کرام کا طریقہ خطاب - ۵  
 ۵۵ حضرت ابراہیمؑ کا اُسوہ  
 ۵۶ آنحضرت صلی اللہ علیہ وسلم کا اُسوہ  
 ۵۷ کافر اور مرتکب کفر میں فرق  
 ۵۷ اس فرق کی دو وجہیں  
 ۵۹ موجودہ حالات میں طریقہ بکار  
 ۶۲ دعوتِ دین میں تدریج - ۶  
 ۶۲ انبیاء کی دعوت کے مبادی  
 ۶۳ دعوت کی راہ میں ایک شکل  
 ۶۴ تعلیم میں دو باتوں کا لحاظ  
 ۶۵ ذہنی استعداد  
 ۶۸ جماعتی استطاعت  
 ۷۱ دعوتِ حق کے طریقے - ۷  
 ۷۲ علم کی ترقی کے ساتھ ساتھ دعوت کے طریقوں میں ترقی  
 ۷۵ اجتماعی ترقیوں سے استفادہ  
 ۸۰ خلافت و قاطریقوں سے احتراز  
 ۸۲ مخالفین مقصد طریقوں سے احتراز  
 ۸۳ قرآن نے کس مجاہد کی اجازت دی ہے؟  
 ۸۸ دعوت کی زبان اور داعیانِ حق کا طرزِ کلام - ۸

- ۸۹ داعی کے کام کی نوعیت
- ۹۰ داعیانِ حق کے کلام کی خصوصیات
- ۱۰۱ انبیاءِ کرام کا طرزِ استدلال - ۹
- ۱۰۲ استدلال کی عمومیت
- ۱۰۴ مخاطب کے اندر فکرِ صالح کی تخم ریزی
- ۱۰۶ منطقی طرزِ استدلال
- ۱۰۹ غلط مسلمات پر بنیاد رکھنے سے احتراز
- ۱۱۱ قدرِ مشترک کی تلاش
- ۱۱۳ الزامی طریقِ استدلال سے احتراز
- ۱۱۶ مخاطب کی نفسیات کا لحاظ - ۱۰
- ۱۱۷ نفسیاتِ مخاطب کی رعایت کے دس اصول
- ۱۳۲ انبیاءِ کرام کا طریقِ تربیت - ۱۱
- ۱۳۳ جماعتی تربیت کی پہلی اصل
- ۱۴۰ " " دوسری اصل
- ۱۴۲ " " تیسری اصل
- ۱۴۵ " " چوتھی اصل
- ۱۴۶ " " پانچویں اصل
- ۱۴۹ داعیِ حق کی ذمہ داری - ۱۲
- ۱۵۸ دعوتِ حق کے مخالفین - ۱۳
- " معاذین
- ۱۶۸ مترتبین

۱۷۲	مغفلین
۱۷۴	۱۴- دعوتِ حق کے موافقین
۱۸۴	سابقین اولین
۱۸۶	متبعین احسان
۱۹۲	۱۵- ضعفاء اور منافقین
۱۹۴	دعوتِ حق کے مراحل
۲۰۹	پہلا مرحلہ — دعوت
۲۲۱	دوسرا مرحلہ — برأت و ہجرت
	تیسرا مرحلہ — جنگ

---

بِسْمِ اللّٰهِ الرَّحْمٰنِ الرَّحِیْمِ

## دیباچہ

یہ کتاب میرے ان مضامین کا مجموعہ ہے جو میں نے محرم ۱۳۶۵ھ سے لے کر جمادی الاول ۱۳۶۶ھ تک ترجمان القرآن میں لکھے۔ یہ مضامین ایک سلسلہ کے ساتھ ایک تصنیف کا خاکہ سامنے رکھ کر لکھے گئے تھے، اور یہ خیال تھا کہ رسالہ میں یہ سلسلہ جب پورا ہو جائے گا تو نظر ثانی اور ضروری حذف و اضافہ کے بعد اس کو کتابی صورت میں چھاپ دیا جائے گا چنانچہ تقسیم ہند سے پہلے میں نے اس پر نظر ثانی کر کے مسودہ کاتب کے حوالہ کر دیا تھا۔ لیکن تقسیم کے بعد جو طوفان اٹھا اس میں کاتب صاحب اس کا مسودہ اور اس کی لکھی ہوئی کاپیاں سب اپنے وطن میں چھوڑ کر پاکستان چلے آئے۔ پاکستان اگر مجھے پھر ان اوراق پریشاں کو جمع کرنے اور ان پر نظر ثانی کرنے کی فکر ہوئی۔ لیکن ابھی میں کہیں حج کر بیٹھے بھی نہیں پایا تھا کہ اکتوبر ۱۹۴۷ء میں حکومت پنجاب نے سیفٹی ایکٹ کے ماتحت مجھے گرفتار کر لیا۔ میری گرفتاری کے بعد اس کی نظر ثانی سے مایوس ہو کر جماعت اسلامی ہند نے اس کو جوں کا توں شائع کر دیا۔ جب جیل میں یہ کتاب مجھے ملی تو ایک طرف اس کی اشاعت سے خوشی ہوئی تو دوسری طرف اس کی حالت دیکھ کر تھوڑی سی تکلیف بھی ہوئی۔ اول تو اس پر نظر ثانی نہیں ہوئی تھی جس کی وجہ سے جگہ جگہ عبارت الجھی ہوئی تھی۔ ثانیاً اس کی ترتیب اس نقشہ کے خلاف تھی جو میرے پیش نظر تھا، اس وجہ سے کتاب کا معنوی نظم درہم برہم ہو گیا تھا۔ ثالثاً شائع کرنے والوں نے اس میں بعض ایسی ترمیمیں کر دی تھیں جو میرے منشاء کے خلاف تھیں۔ ان اسباب سے میں نے ضروری خیال کیا کہ میں اس پر نظر ثانی کر کے اس کے آئندہ ایڈیشن کو ان خرابیوں سے محفوظ کرنے کی کوشش کروں۔ چنانچہ میں نے جیل ہی میں اس کا مسودہ منگوا کر اس پر نظر ثانی کی اور اب یہ میری نظر ثانی کے بعد شائع کی جا رہی ہے۔ میرے پیش نظر خاکہ کے لحاظ سے اب اگر اس میں کوئی کمی ہے تو یہ ہے کہ اس میں چند

مضامین اور ہونے چاہئیں، ورنہ کتاب تشہرہ معلوم ہوتی ہے۔ لیکن اس نقص کی تلافی اس وقت میرے لیے مشکل ہے۔ اس وقت سامنے کے کام اتنی فرصت نہیں دینے کہ کچھ لکھنے کے ہوئے کاموں پر اطمینان کے ساتھ نگاہ ڈالی جاسکے۔ تاہم میں اس کام سے غافل نہیں رہوں گا۔ آئندہ ایڈیشن میں خدانے چاہا تو یرگی پوری ہو جائے گی۔

اس کتاب میں انبیائے کرام کا طریقہ تبلیغ میں نے تفصیل کے ساتھ سمجھانے کی کوشش کی ہے۔ اس زمانہ میں جس طرح دین کا مفہوم لوگوں کے ذہن میں ادھورا اور ناقص ہے۔ اسی طرح دین کی تبلیغ کا مفہوم بھی بہت ہی محدود اور غلط ہے۔ میں نے اس کتاب میں دین کو بحیثیت ایک نظام زندگی کے (جیسا کہ وہ فی الواقع ہے) سامنے رکھا ہے، اور اسی حیثیت سے اس جدوجہد کے تمام تقاضوں اور اس کے تمام مراحل کی تفصیل کی ہے جو اس نظام کو برپا کرنے کے لئے اختیار کرنی پڑتی ہے۔ میں نے اس کتاب کی ہر فصل کی بنیاد قرآن مجید کے حکم دلائل پر رکھی ہے اور جہاں کہیں ضرورت محسوس کی ہے صحیح احادیث سے اس کی وضاحت کی ہے۔ مجھے امید ہے کہ جو لوگ اس کتاب کو غور سے پڑھیں گے وہ اس کو اس کے مخصوص مباحث کے سوا اہم قرآن میں بھی معین پائیں گے اور یہی پہلو اس کا اصلی قیمتی پہلو ہے۔

اکثر احباب کو مجھ سے یہ شکایت رہی ہے کہ میں ادا نے مطلب میں بہت اختصار سے کام لینے کا عادی ہوں، اور اس بات کی کچھ زیادہ پروا نہیں کرتا کہ ہر پڑھنے والی بات کو اچھی طرح سمجھ جائے۔ اس کتاب میں ایک حد تک میں نے اپنے اوپر سے اس الزام کو دور کرنے کی کوشش کی ہے۔ خدا کرے مجھے اس میں کامیابی ہوئی ہو اور لوگ اس سے زیادہ سے زیادہ فائدہ اٹھا سکیں۔

امین احسن

لاہور، جون ۱۹۵۱ء

بِسْمِ اللّٰهِ الرَّحْمٰنِ الرَّحِیْمِ

## مروّجہ طریقہ تبلیغ کی غلطیاں

تبلیغ کا لفظ سنتے ہی قدرتی طور پر آدمی کا ذہن ان تدبیروں کی طرف منتقل ہو جاتا ہے جو مدتوں سے مسلمانوں میں تبلیغ دین کے لیے رائج و مقبول رہی ہیں ایک زمانہ دراز کا تعامل جب کسی کام کے لیے کسی طریقہ کار کو متعین کر دیتا ہے تو دلوں پر اس کا ایسا سکہ بیٹھ جایا کرتا ہے کہ لوگ اس سے علیحدہ ہو کر کچھ سوچ ہی نہیں سکتے وہی طریقہ اس کام کے انجام دینے کا بالکل قدرتی ذریعہ خیال کیا جانے لگتا ہے، ماورجہ شخص بھی اس کام کو کرنے کا ارادہ کرتا ہے وہی طریقہ اختیار کرتا ہے یہاں تک کہ بسا اوقات آدمی اس سے بچنے کا ارادہ کر کے گھر سے نکلتا ہے لیکن چلتے چلتے پاؤں آپ سے آپ پھر اسی پیٹے ہوئے راستے پر پڑ جاتے ہیں جس سے بچنے کا ارادہ کر کے وہ گھر سے نکلا تھا۔ اس وجہ سے ضروری ہے کہ پہلے موجودہ طریقہ تبلیغ کی غلطیاں اختصار کے ساتھ بیان کر دی جائیں۔

ہمارے نزدیک مروّجہ طریقہ تبلیغ میں علمی اور عملی دونوں قسم کی غلطیاں ہیں، جس کو دوسرے لفظوں میں یوں کہہ سکتے ہیں کہ موجودہ طریقہ تبلیغ اپنے فلسفہ کے اعتبار سے بھی غلط ہے اور اپنے طریقہ کار کے پہلو سے بھی غلط ہے، اور یہی وجہ ہے کہ تبلیغ اسلام کے نام سے اب تک جتنی جدوجہد بھی کی گئی ہے وہ بیشتر صرف یہ کہ اصل مقصد کے لحاظ سے لا حاصل رہی ہے بلکہ لٹے اس سے اسلام کی دعوت کو سخت نقصان پہنچا ہے۔ ہم پہلے اس طریقہ کی علمی غلطیوں کی طرف اشارہ کریں گے۔



## مروجہ طریقہ تبلیغ کی علمی غلطیاں

پہلی غلطی | سب سے بڑی غلطی جو اب تک اسلام کو پیش کرنے میں کی گئی ہے وہ یہ ہے کہ پیش کرنے والوں نے اپنا اور اسلام کا صحیح موقف نہیں سمجھا اور اسلام کو اس حیثیت سے نہیں پیش کیا جس حیثیت سے اس کو قرآن نے پیش کیا تھا۔ قرآن نے اس کو اس حیثیت سے پیش کیا تھا کہ ابتدائے آفرینش سے خدا کا دین یہی ہے تو جب کبھی بھی اور جس قوم میں بھی خدا نے اپنے کسی نبی کو بھیجا ہے اسی دین کے ساتھ بھیجا ہے۔ تو میں خدا کے بھیجے ہوئے اس دین میں برا بر خرابیاں پیدا کرتی رہی ہیں اور اللہ تعالیٰ اپنے انبیاء کے ذریعہ سے ان خرابیوں کی اصلاح کرتا رہا ہے۔ یہاں تک کہ اس نے اپنے آخری رسولؐ کے ذریعہ سے اپنے تمام نبیوں اور رسولوں کے اس دین کو بالکل صحیح اور مکمل صورت میں نازل کر کے اس کو ہمیشہ کے لیے ہر طرح کی آمیزش اور قسم کی تبدیل و تحریف کے خطرہ سے محفوظ کر دیا۔ یہ دین قرآن مجید کی صورت میں محفوظ ہے، یہ کسی خاص قوم کا دین نہیں ہے بلکہ تمام بنی نوع آدم کا دین اور خدا کے تمام نبیوں کا لایا ہوا دین ہے، جو اس کو مانے وہ مسلم ہے، جو نہ مانے وہ غیر مسلم ہے۔ یہ نہ تو خدا کے کسی رسول کی تکذیب کرتا، نہ اس کی کسی کتاب کا انکار کرتا، نہ کسی پر اپنی مطلق فضیلت کا مدعی ہے۔ اس کا دعویٰ صرف یہ ہے کہ تمام نبیوں کی تعلیم کا قابل اعتبار مجموعہ اور ان کی تعلیموں کو مکمل کرنے والا ہے۔ لیکن ہمارے مبلغوں اور مصنفوں نے اس کے بالکل برعکس اس کو مسلمان قوم کے دین، اور دنیا کے تمام دوسرے ادیان کے ایک حریف کی حیثیت سے پیش کیا۔ اس کی سچائی ثابت کرنے کے لیے دوسری آسمانی کتابوں کی تعلیموں کا مذاق اڑایا۔ اور بسا اوقات اس جوش میں اس قدر حد سے آگے بڑھ گئے کہ ان تعلیمات کا بھی مذاق اڑایا جس پر ایمان لانے کی سب سے زیادہ ذمہ داری، بحیثیت مسلم اور تمام انبیاء کے مصدق ہونے کے، خود ان پر عائد ہوتی تھی۔

آنحضرت صلی اللہ علیہ وسلم اور دوسرے انبیاء کا مقابلہ کر کے دوسرے انبیاء کو ہتر ثابت کرنے کی کوشش کی گئی۔ حالانکہ قرآن مجید میں اس طرح کی مطلق تریح و تفضیل کی صریح حمانعت کی گئی تھی اور یہ تعلیم دی گئی تھی کہ اللہ تعالیٰ نے اپنے ہر پیغمبر کو کسی نہ کسی پہلو سے فضیلت دی ہے۔ آنحضرت صلی اللہ علیہ وسلم کی فضیلت کے جو پہلو تھے وہ یقین کے ساتھ واضح کر دیئے گئے تھے اور خود حضور نے تاکید کے ساتھ حمانعت فرمائی تھی کہ دوسرے انبیاء کے مقابل میں آپ کیلئے مطلق فضیلت کا دعویٰ نہ کیا جائے۔ لیکن مسلمانوں نے اسلام اور پیغمبر عالم صلی اللہ علیہ وسلم کو ایک اندھی بہری عصیبت قومی کے جوش کے ساتھ پیش کیا اور اس غلطی کا ارتکاب صرف واعظوں اور مبلغوں نے ہی نہیں کیا بلکہ ہمارے ان بڑے بڑے مصنفین و مؤلفین نے بھی کیا جن کی کتابیں مسلمانوں اور غیر مسلموں دونوں کے لیے اسلام کے سمجھنے کا واحد ذریعہ تھیں۔ آپ اپنے تمام بڑے بڑے مصنفوں کی وہ کتابیں اٹھا کر دیکھئے جو اسلام پر لکھی گئی ہیں ان میں دوسرے انبیاء اور ان کی تعلیمات کی نسبت ایسے زہر آلود فقرے آپ کو ملیں گے جن کو پڑھ کر صاف محسوس ہوگا کہ مسلمان بھی اللہ اور اس کے رسولوں کے درمیان تفریق کرنے کی اسی بیماری میں مبتلا ہو گئے ہیں جن میں یہود و نصاریٰ مبتلا ہو گئے تھے۔ لیکن مسلمانوں نے اس طرح کی کتابوں کو عزت و احترام کے ہاتھوں لیا اور اس طرح کے واعظوں کی تقریریں داد و تحسین کے ساتھ سنیں، کیونکہ اس سے ان کے قومی کبر و غرور کو شہ ملتی تھی۔ برعکس اس کے جن لوگوں کی تحریروں اور تقریروں میں یہ پراشانی نہیں تھی وہ نہ تو عوام ہی میں کچھ جن قبول حاصل کر سکے نہ خواص ہی میں ان کی کچھ وقعت ہوئی۔ اس سے انکار نہیں کہ زہر آلود تبلیغی لٹریچر پیدا کرنے میں کچھ دخل ان لوگوں کو بھی ہے جنہوں نے اسلام کے خلاف بدزبانیاں کی ہیں لیکن ہمارے نزدیک یہ بھی مسلمانوں ہی کی غلطی ہے کہ انھوں نے شر کا جواب شر سے دے کر شیطان کی فتنہ انگیزیوں میں اس کے ساتھ تعاون کیا۔ ان غلطیوں کا نتیجہ یہ ہوا کہ غیر مسلموں کے دلوں میں کہ ورت پیدا ہوئی اور انھوں نے اسلام پر اس حیثیت سے غور کرنے میں کیا کہ یہ ان کو ان ہی کی بھلائی ہوئی سچائیوں کو یاد دلانے اور ان ہی کے نبیوں اور

رسولوں کے ورثہ کو ان کی طرف منتقل کرنے آیا ہے بلکہ اس کو ایک حریف اور رہزن کی طرح نفرت کی نگاہ سے دیکھا جو ان سے ان کے دین دھرم کو چھین کر ان کے اوپر خود مسلط ہونا چاہتا ہے۔

**دوسری غلطی** | اسلام کو پیش کرنے میں دوسری علمی غلطی یہ کی گئی کہ اس کو حیثیت ایک

نظام زندگی کے نہیں پیش کیا گیا جو زندگی کے سارے انفرادی و اجتماعی اور بعد الطبعی مسائل کو ایک وحدت میں پر قنا اور سب کو عقل و فطرت کے مطابق حل کرنا ہے۔ بلکہ سارا زور ہمارے مبلغوں اور مناظروں نے چند ایسے مسائل پر صرف کیا جو عیسائیوں یا

ہندوؤں کے ساتھ مذہبی تضادم سے پیدا ہو گئے تھے۔ مثلاً روح اور مادہ کے حدوث و قدم کی بحث، تنازعہ مسند، الوہیت مسیح، اور تثلیث کا جھگڑا وغیرہ وغیرہ۔ اس طرح کے

مسائل سے ہر فرقہ کے ٹھوڑے سے پیشہ ور مناظروں کو دلچسپی ہوتی ہے جن کی اصلی کامیابی ان کے حل کرنے میں نہیں بلکہ ان کو زیادہ سے زیادہ الجھا دینے میں ہوتی ہے۔ ان لوگوں کو قابل

کرنے کی کوشش کرنا اپنی قوت و قابلیت کو ضائع کرنا اور اپنے وقت کو برباد کرنا ہے۔ لیکن ہمارے مبلغین نے زیادہ تر اسی طرح کے معرکوں میں زندگیاں بسر کر ڈالیں۔

انہیں اس بات پر غور کرنے کی توفیق ہی نہیں ہوئی کہ یہ مسائل تو صرف چند انسانوں کی دلچسپی کے ہیں اور وہ بھی ان کو حل کرنا نہیں چاہتے بلکہ الجھانا چاہتے ہیں باقی ساری دنیا کے سامنے

تو آج کل دوسرے ہی مسائل ہیں جن کے حل کرنے کے لیے دنیا بے چین بھی ہے اور جن کے حل ہونے ہی پر دنیا کی سجات کا انحصار بھی ہے، اور جو مذہب بھی آگے بڑھ کر ان مسائل

کا قابل قبول حل پیش کر دے گا وہی ساری دنیا کا مذہب بن سکے گا۔ ایک ایسی دنیا میں جو اپنے ایجاد کئے ہوئے طریقوں کو آزما کر تھک چکی ہو اور زندگی کے تمدنی و اجتماعی مسائل کا کوئی

حل نہ پا رہی ہو، اگر اسلام کو محض چند عقائد اور رسوم کی حیثیت سے نہیں بلکہ ایک مکمل نظام زندگی کی حیثیت سے پیش کیا جاتا تو آج دنیا کا نقشہ ہی بدل جاتا، لیکن ہمارے اندر سے جو

حضرات تبلیغ اسلام کا مقصد لے کر اٹھے یا جنہوں نے اسلام پر کتابیں لکھیں شاید ان کے سامنے مذہب کا مسیحی تصور تھا۔ یعنی مذہب صرف چند اذعانیات کا مجموعہ ہے، زندگی کے عملی مسائل سے اس کو کوئی اتباتی تعلق نہیں ہے۔ نتیجہ یہ ہوا کہ جس طرح مسیحیت کی لایعنی موٹنگافیوں سے دنیا کے ذہن طبقہ نے کوئی دلچسپی نہیں لی اسی طرح اسلام کے ان مسائل کی طرف بھی پڑھی لکھی دنیا نے کوئی توجہ نہیں کی اور تبلیغ اسلام کی یہ ساری ہماسی، رسمی مذہبیت کے تھوڑے سے پرستاروں کے اندر محدود ہو کر رہ گئی۔ اضاعتِ وقت و مال کے سوا اس کا کوئی خاص نتیجہ نہیں نکلا۔

**تیسری غلطی** اس سلسلہ کی تیسری علمی غلطی یہ ہے کہ ہماری زبان میں اب تک اسلام پر جو کچھ لکھا گیا ہے وہ یا تو خالص ایکڈمک قسم کی چیزیں ہیں، یا مناظرانہ طرز کی ہیں، یا معذرت خواہانہ انداز کی ہیں، یا پھر متکلمانہ بحث و استدلال کے رنگ میں ہیں۔ ان میں سے ہر ایک کی نسبت بے تکلف کہا جاسکتا ہے کہ دعوتِ دین کے مقصد کے لیے ان میں سے کوئی چیز بھی نافع نہیں ہے۔ علمی بحثیں ان لوگوں کے لیے بیشک مفید ہیں جو اسلام کے اس خاص پہلو پر بصیرت حاصل کرنا چاہتے ہوں جس پہلو سے وہ بحث متعلق ہے لیکن دعوت و تبلیغ کے لیے نہ وہ کھی جاتی ہیں نہ اس مقصد کے لیے ان کے اندر کوئی صلاحیت اور شش ہوتی ہے۔ مناظرانہ طرز کی چیزیں اولاً تو جیسا کہ اوپر مذکور ہوا، چند مخصوص قسم کے مسائل پر ہیں جن سے اسلام کا کوئی ایڈیٹا نہیں ہوتا ہے، ثانیاً ان کے اندر وہ تمام خرابیاں موجود ہیں جو دلوں کو اسلام سے قریب کرنے کے بجائے دور کرتی ہیں۔ معذرت خواہانہ انداز کی چیزوں سے ہمارا اشارہ ان حضرات کی مذہبی تصنیفات کی طرف ہے جو یورپ سے مرعوب تھے۔ جو چیزیں اہل یورپ کے ہاں مدوح قرار پائیں، ان حضرات نے کوشش کی کہ اس کا وجود اسلام میں بھی ثابت کر دیں، اگرچہ اسلام اس سے ہزاروں کوس دور ہو۔ اسی طرح جو چیز ان کے ہاں مردود قرار دے دی گئی اس کے انکار کے دلائل ان حضرات نے بھی جمع کرنے شروع کر دیئے۔ اگرچہ وہ چیز اسلام کے ارکان و

اصول میں داخل ہو۔ ظاہر ہے کہ اس طرح کی کمزور اور منفعل ذہنیت کے لوگوں نے جو کچھ لکھا ہے نہ تو وہ اسلام کی صحیح ترجمانی ہے اور نہ اس کے اندر وہ داعیانہ ذغان و یقین ہے جو دلوں کو کھینچتا اور دماغوں کو ایبل کرتا ہے۔ متکلمانہ طرز پر جو چیزیں لکھی گئی ہیں وہ ان سب سے زیادہ مایوس کن ہیں۔ متکلمین کا طرز استدلال عقل و فطرت سے بعید تر ہے۔ اس کے کسی مسئلہ کی گہروں میں اضافہ تو کیا جاسکتا ہے، لیکن کسی گہرہ کو کھولا نہیں جاسکتا۔ یہ طرز استدلال صرف کج بحثیوں کے لیے موزوں ہے اس کے اندر نہ تو دل نشینی ہے نہ کشش ہے نہ عقل سلیم اور فطرت انسانی سے کوئی موافقت رکھتا ہے۔ اس کو اسلام کے پیش کرنے کا ذریعہ بنانا لوگوں کو اسلام سے متنفر اور بدگمان کرنا ہے۔ اسلام کو دنیا کے سامنے پیش کرنے کا واحد طریقہ وہی تھا جو اللہ کی کتاب اور اللہ کے رسول نے اختیار کیا۔ لیکن ہمارے متکلمین یونانیوں کے فلسفے سے اس قدر مرعوب ہوئے کہ انھوں نے قرآن کے طرز استدلال کی طرف نہ صرف یہ کہ سر سے سے کوئی توجہ نہیں کی بلکہ انٹا اس کو مطعون کیا اور حقیر ٹھہرایا۔ یہ غلطی ہمارے پرانے متکلمین نے بھی کی اور اسی غلطی کے مرتکب ہمارے نئے متکلمین ہوئے۔ اس کا نتیجہ یہ ہوا کہ غیر مسلموں پر اسلام کی حجت تمام کرنا تو الگ رہا خود پڑھے لکھے وہ مسلمان بھی جو مسلمان باقی رہنا چاہتے ہیں یا کم از کم اپنے آپ کو مسلمانوں میں شمار کرنا چاہتے ہیں، یہ کہنے لگے کہ اسلام بس دل سے مان لینے کی چیز ہے، عقل سے سمجھنے کی چیز نہیں ہے، اور جو جبری اور بیباک ہیں انھوں نے علانیہ اسلام کا مذاق اڑانا شروع کر دیا اور نام کے سوا ہر چیز میں وہ اسلام سے بالکل آزاد ہو گئے۔

## مروّجہ طریقہ تبلیغ کی عملی غلطیاں

مروّجہ طریقہ تبلیغ میں عملی پہلو سے بھی کچھ کم غلطیاں نہیں ہیں۔ ان میں سے بھی بعض کی

طرف ہم اشارہ کریں گے۔

پہلی غلطی | پہلی عملی غلطی مسلمانوں کی شتر گردی ہے۔ شتر گردی سے مطلب یہ ہے کہ ایک طرف

تو یہ ایک اصولی جماعت ہونے کا دعویٰ کرتے ہیں جس کی تعمیر اسلام اور ایمان کے اصولوں پر ہوئی ہے، لیکن دوسری طرف یہ اس طرح کی تمام خصوصیات بھی رکھتے ہیں جس طرح کی خصوصیات ایک قوم میں پائی ہیں، جو نسل و نسب یا وطن کے اشتراک یا تہذیب و معاشرت کی یکسانی سے بن جایا کرتی ہے۔ ایک طرف تو یہ کہتے کہ مسلمان وہ ہے جو اللہ پر اس کے رسولوں پر اس کی کتابوں پر، یومِ آخرت پر ایمان لائے اور معیشت و معاشرت اور اخلاق و عمل کے سارے گوشوں میں اللہ اور اس کے رسولوں کے بتائے ہوئے طریقوں کا پابند ہو، دوسری طرف بے شمار ایسے انسان بھی ان کے اندر شامل ہیں جو بجز اس کے کہ کسی مسلمان گھر میں پیدا ہوئے ہیں اور کسی طرح کا بھی اشتراک ان کے ساتھ نہیں رکھتے۔ ایک طرف تو یہ مدعی ہیں کہ زندگی کے ہر شعبے میں ان کے ہادی اور رہنما محمد رسول اللہ ہیں۔ دوسری طرف انھوں نے اپنی قیادت کی باگیں ان لوگوں کے سپرد کر رکھی ہیں جو علم و عمل دونوں میں رسول اللہ کی ہدایات سے بے نیاز ہیں۔ ایک طرف تو یہ اخلاق و عمل کا ایک پورا نظام پیش کرتے ہیں اور دعوئے کرتے ہیں کہ ان سے منحرف ہو کر کوئی شخص مسلمان نہیں باقی رہ سکتا، دوسری طرف بد اخلاقی اور بد عملی کی جتنی قسمیں دوسری قوموں کے اندر پائی جاتی ہیں ان سب کے نمونے وہ خود پیش کرتے ہیں اور اس سے ان کی اسلامیت میں کوئی خرابی نہیں پیدا ہوتی۔ ایک طرف تو یہ اپنی ساری وابستگی ایک نظامِ حق کے ساتھ دکھاتے ہیں اور مدعی ہیں کہ اس سے سزا و اخراج جائز نہیں ہے، لیکن دوسری طرف آنحضرتؐ سے لے کر مصطفیٰ کمال تک کی پوری تاریخ کو اسلامی تاریخ بتاتے ہیں، جس کا ایک بڑا حصہ اسلام کے نظامِ حق سے کوئی ادنیٰ مناسبت بھی نہیں رکھتا۔ ایک طرف تو یہ مدعی ہیں کہ اسلام خود ایک مکمل نظامِ زندگی ہے اور آج اگر دنیا کی نجات کسی چیز میں ہے تو بس اس نظام کو اختیار کر لینے میں ہے۔ لیکن دوسری طرف حال یہ ہے کہ یورپ اور امریکہ کا طواف کرتے پھر رہے ہیں کہ معلوم کریں کہ انگریزوں کا نظام زیادہ اسلامی ہے یا امریکیوں کا۔

اپنی یہ دورنگی چاہے مسلمان خود محسوس کرتے ہوں لیکن دوسری قومیں، کوئی وجہ نہیں

ہے کہ ان کی اس عجیب و غریب پوزیشن پر قہقہہ نہ لگائیں۔ وہ لازمی طور پر مسلمانوں کے قول و عمل کے اس تضاد کو دیکھ کر حیران ہوتی ہیں، اور ان میں سے اگر کسی خدا کے بندے کو اللہ کی توفیق سے اسلام کی طرف کشش ہوتی بھی ہے تو یہ دیکھ کر رُک جاتا ہے کہ مسلمان تو اسی طرح کی ایک قوم ہے جس طرح کی قوم خود اس کی اپنی ہے۔ پھر ایک قوم کو چھوڑ کر بالکل اسی طرح کی قوم میں داخل ہونے کے کیا معنی!۔ ہماری اس دورنگی کے باوجود اگر کوئی نیک دل غیر مسلم اسلام لاتا ہے تو یقین کرنا چاہیے کہ وہ ہماری دعوت کی وجہ سے اسلام نہیں لاتا ہے بلکہ اللہ تعالیٰ اس پر اس کے دین کی غلطی کے ساتھ مسلمانوں کا غلط ہونا بھی واضح کر دیتا ہے اور وہ اسلام کو مسلمانوں سے بالکل الگ کر کے دکھاتا ہے، اور ظاہر ہے کہ ایسے پاک نفوس دنیا میں بہت کم ہیں۔ ورنہ وہ قوم دنیا میں اسلام کی اشاعت کیا کر سکتی ہے جس کے بے اصولی پن کی ایک ادنیٰ مثال یہ ہے کہ ایک بزرگ اشاعت علم دین کے لیے ایک ادارہ قائم کرتے ہیں، اس مقصد کے لیے مسلمانوں سے روپیہ وصول کر کے سوڈ پر چلاتے ہیں، خود ایک ہندو یا عیسائی تبلیغی کالج میں لوگوں کو اور اپنے صاحبزادے کو کسی آریہ یا مشن کالج میں تعلیم دلایا ہے۔

**دوسری غلطی** | دوسری عملی غلطی یہ ہے کہ مسلمانوں نے بھی شاید مسیحی مشنریوں کی دیکھا دیکھی ہمیشہ تبلیغ کے لیے بہت حال طباقوں ہی پر نظر رکھی، حالانکہ یہ طریقہ بالکل غلط ہے۔ تبلیغ میں اول خطاب ان طبقات سے ہونا چاہیے جن کے افکار و نظریات کی قیادت میں سوسائٹی کا نظام چل رہا ہے۔ یہی لوگ دراصل کسی قوم کو بناتے یا بگاڑتے ہیں۔ اگر یہ راہ راست پر آجائیں تو سارا نظام آپ سے آپ راہ راست پر آجاتا ہے اور اگر یہ بگڑے ہوئے رہیں تو اولاً تو نیچے کے

۱۷ جس وقت مضمون لکھا گیا تھا اس وقت سپیشل نظر مشرقی پنجاب کے ایک خاص بزرگ تھے اب ۱۸ آن قدر شکست و آں ساقی نمازند۔ خیال ہوا کہ اب اس جھک کو حذف کر دیا جائے، لیکن چونکہ مسلمانوں کی عام حالت یہی ہے اس وجہ سے اس کو رہنے دیا گیا، البتہ اس کو ایک خاص تبلیغ کے بجائے ایک عام تمثیل سمجھئے۔

طبقات میں کوئی اصلاح واقع نہیں ہوتی اور اگر واقع ہوتی بھی ہے تو وہ بالکل عارضی ہوتی ہے۔ ان کا منفعل مزاج بہت جلد ان خرابیوں کو پھیر قبول کر لیتا ہے۔ جن کا دباؤ اوپر کے موثر اور عامل کی طرف پڑتا ہے۔ اس کی مثال بالکل قلب اور اعضاء و جوارح کی ہے۔ اگر قلب کی اصلاح ہو جائے تو سارا جسم خود بخود تندرست ہو جاتا ہے، اور اگر دل میں بیماری موجود ہے تو اعضاء و جوارح پر روغن کی مالش اور عناد سے کوئی فائدہ نہیں ہوتا۔ عیسائی مشنریوں کے سامنے صرف اپنی تعداد بڑھانے کا سوال تھا، اس وجہ سے ان کے لیے تو یہ تدریب مفید ہو سکتی تھی، لیکن مسلمانوں کے لیے صرف اہل فتنہ و تعدد کے خیال سے تبلیغ کرنا ناجائز ہے۔ ان کو تو اللہ سے بھٹکے ہوئے لوگوں کو راہ راست پر لانا اور ان کی پوری زندگیوں کو سنوارنا ہے۔ اس طرح کا سنوارنا اسی وقت ممکن ہے۔ جب پورا ماحول سنورے، اور پورے ماحول کا سنوڑنا صرف اس صورت میں متوقع ہے، جب سوسائٹی کا ذہین اور کارفرما طبقہ اصلاح قبول کرنے۔ جو لوگ اجتماعیات پر غلطی بہت نظر رکھتے ہیں، وہ اس حقیقت سے انکار نہیں کر سکتے کہ ہنگامی اور انقلابی تحریکیں تو نیچے سے چل کر اوپر کے نظام کو درہم برہم کر ڈالتی ہیں، لیکن ٹھوس اصلاحی اور عقلی دعوتیں اسی وقت جڑ پکڑا کرتی ہیں جب اوپر سے نیچے کی طرف اثر انداز ہوں۔ مسلمانوں میں سے جن لوگوں نے دعوت دین کا کوئی کام کیا، خواہ مسلمانوں کے اندر یا ان سے باہر، انھوں نے بالعموم یہ غلطی کی کہ اپنی نظر ہمیشہ پست حال طبقوں پر رکھی اور ان کو کلمہ پڑھا کر یا نماز سکھا کر انھوں نے سمجھا کہ بس اب ان کی اصلاح ہو گئی۔ بے شبہ اس طرح سے بعض جزئی اصلاحیں ہو جاتی ہیں لیکن زندگی بحیثیت مجموعی کوئی تبدیلی قبول کرتی ہے اور نہ اس طرح کوئی تبدیلی قبول کر سکتی ہے۔ جب آب و ہوا بحیثیت مجموعی خراب ہو تو مریضوں کے علاج سے زیادہ اسباب مرض کے استیصال کی کوشش کرنی چاہیے، اور ان گندے ناونوں کو بھرنا چاہیے جو راجیم کو پھیلاتے اور ہوا کو خراب کر رہے ہیں۔ اس کے بغیر جو اصلاح ہوگی اس کی مثال بالکل ایسی ہے کہ رہے تو ایک شخص ایسے مقام پر جہاں طاعون یا میضہ کی وبا پھیلی ہوئی ہے لیکن اس کو ٹیکہ لگا دیا جائے۔ یہ ٹیکہ عارضی طور پر ممکن ہے مفسد اثرات کا مقابلہ کر لے، لیکن



تہا یکے! یہی وجہ ہے کہ حضرات انبیائے کرام نے، جیسا کہ آگے چل کر تفصیل سے معلوم ہوگا، کبھی عام لوگوں کو پہلے خطاب نہیں فرمایا، بلکہ سوسائٹی کے کارفرما عناصر کی ذہنیتوں کو تبدیل کرنے کی کوشش فرمائی، اور ان کی اصلاح کو عوام کی اصلاح کا ذریعہ بنایا۔

**تیسری غلطی** | تیسری عملی غلطی یہ ہے کہ مسلمانوں نے تبلیغ کا ذریعہ صرف الفاظ کو بنایا، حقیقی اسلامی زندگی کا عملی مظاہرہ کرنے کی کوشش نہیں کی۔ حالانکہ حجرت اسلام کے اصولوں کی خوبی کی وجہ سے تو صرف محفوظ رہنے سے ذہین اور غیر معمولی اخلاقی جرات رکھنے والے لوگ ہی ایمان لاسکتے ہیں، دنیا کا بڑا حصہ تو اسی وقت ان اصولوں کی سچائی کا اقرار کرے گا جب عملی زندگی کے اندر ان کو اُبھرتا اور اچھے نتائج پیدا کرتا ہوا دیکھے گا۔ لیکن ہمارے یہاں عرصہ سے تبلیغ اسلام کے سلسلہ میں جو جدوجہد کی گئی ہے اس کی حقیقت اس سے زیادہ نہیں ہے کہ خوش بیان و اعظموں، پُر جوش مبلغوں اور اناشاء پرداز مصنفوں نے دنیا کو اسلامی زندگی کی خیالی فردوس کی سیر کرائی ہے اور لطف یہ کہ ایک طرف حضرات اسلام کی تمدنی و اجتماعی برکات کی تعریف میں آسمان و زمین کے قلابے بلا تے رہے ہیں، اور دوسری طرف پوری اسلامی سوسائٹی، اپنے اندر تمام مفادِ جاہلیت کو لیے ہوئے، ان کے دعویٰ کی تکذیب کرتی رہی ہے، اور چونکہ عمل کی خاموش زبان دعوے کی ناطق زبان سے زیادہ مؤثر ہے اس وجہ سے یہ سارے وعظا فضا میں گم ہو گئے، اور دنیا بس سے مس نہ ہوئی۔ اگر حجرتِ دلفاظی چھوڑ کر خدا کے کچھ بندوں نے اس بات کی کوشش کی ہوتی کہ جن اصولوں پر وہ ایمان لاتے ہیں ان ہی اصولوں پر ایک سوسائٹی تعمیر کریں تو اس کوشش میں ناکام ہو کر کبھی وہ دعوتِ اسلام کی اس سے بدرجہا شاندار خدمت انجام دے سکتے جو اپنے وعظوں اور کچھوں میں کامیاب ہو کر کبھی وہ انجام نہ دے سکے۔ اسلام کو ساری دنیا کے لیے خیر و برکت ثابت کرنے کے لیے نہ تنہا یہ چیز کافی ہو سکتی ہے کہ عہدِ ماضی کے کچھ اثر انگیز واقعات لوگوں کو متاثر دیتے جائیں اور نہ ہی یہ بات کچھ مفید ہے کہ اس کے عقلی امکانات پر مضامین لکھے جائیں، اور تقریریں کی جائیں۔ اس کا واحد طریقہ صرف یہ ہے کہ اسلام کے اصولوں پر ایمان لانے والی

جماعت اجتماعی صورت میں ان اصولوں کا مظاہرہ کرے۔ افسوس ہے کہ سب کچھ ہوا اگر یہی بات نہیں ہوتی۔

**چوتھی غلطی** | چوتھی غلطی یہ ہے کہ مسلمانوں نے بھی تبلیغ دین کے لیے اسی طرح کے بعض اوجھ طریقے اختیار کیے جس طرح کے اوجھ طریقے عیسائی مشنری یا آریے استعمال کرتے رہے ہیں۔ عیسائیوں نے دنیا کے گرے ہوئے طبقات کو جن لالچوں اور تھکنوں سے عیسائی بنایا ان ہی طریقوں کو مسلمانوں نے اپنانا چاہا۔ جو تھکنڈے اپنے مقصد کے لیے آریے استعمال کرتے رہتے ہیں، مسلمان بھی بے تکلف ان کے استعمال کرنے پر اتر آئے۔ مناظروں میں جو زبان درازیاں، جو کج سخنیاں اور جو دھینگا مشیتیاں دوسروں نے کیں مسلمانوں نے بھی ان میں کسی سے پیچھے نہیں رہنا چاہا۔ مسلمانوں میں سے کوئی شخص کسی لالچ میں اگر یا کسی غلط فہمی میں پڑ کر آریہ ہو گیا تو آریوں نے اپنی فتح کا ڈبکا بجایا۔ اسی طرح اگر کسی ہندو نے کہیں اسلام کا اظہار کر دیا تو مسلمانوں نے اس کو آسمان پر چڑھانے کی کوشش کی۔ نادان بچوں کا بہکانا اور بھگانے جانا جس طرح دوسروں کے یہاں اشاعت دین کے پروگرام کا ایک اہم جزو تھا۔ اسی طرح مسلمان بھی ان چیزوں کو جائز سمجھنے لگ گئے۔ اگر نفس کے ہجان کی وجہ سے کوئی ہندو عورت کسی بے قید مسلمان کے ساتھ بھاگ کھڑی ہوئی تو اس کو ایک عظیم الشان تبلیغی فتح سمجھا گیا اور اس طرح کی بے حیائی اور آوارگی بھی نصرت دین میں داخل ہو گئی۔ ان باتوں کا نتیجہ یہ ہوا کہ تسی بد اخلاق عورتوں اور بہت سے آوارہ منس مردوں نے تبدیل دین کو ایک پیشہ بنا لیا۔ صبح کو وہ اسلام کا اعلان کر کے مسلمانوں کے کندھوں پر سوار ہوتے اور شام کو اپنے آریہ یا عیسائی ہونے کا اعلان کر کے آریوں یا عیسائیوں سے روپے اٹھتے۔ جس زمانہ میں ہندوستان کے بعض علاقوں میں شہری سنگٹن کا زور تھا ایک بزرگ نے دلی کی "مسلمان ریڈیوں" سے بھی اپیل کی تھی کہ وہ اپنے غیر مسلم آستانوں پر تبلیغ اسلام کیا کریں۔ ان حرکتوں کا نتیجہ یہ ہوا کہ غیر مسلموں کی نظر میں اسلام بالکل بے وقعت ہو کے رہ گیا۔ وہ یہ سمجھنے لگ گئے کہ یہ بھی دنیا کا ایک کاروبار

اور محض اپنی قوم کی تعداد بڑھانے کا ایک ذریعہ ہے جس کو عوام قریبی کے لیے مسلمان اللہ کے دین کے نام سے پیش کرتے ہیں، اور یہ سمجھنے میں وہ بالکل حق بجانب تھے۔ کیونکہ جس مقصد سے اور جن طریقوں سے وہ اپنے دین کو استعمال کر رہے تھے جب اسی مقصد اور ان ہی طریقوں سے بالکل حرف بحرف مسلمانوں نے بھی اسلام کو استعمال کیا تو آخر ان کے دلوں پر اسلام کی برتری کا سکہ کیسے بیٹھتا!

**پانچویں غلطی** پانچویں غلطی یہ ہے کہ اس زمانہ میں چاہے کسی اور کام کے لیے مسلمان کسی سے کسی قابلیت کی ضرورت سمجھتے ہوں یا نہ سمجھتے ہوں مگر دو کاموں کے لیے وہ سرے سے کسی قابلیت کی ضرورت نہیں سمجھتے۔ ایک امامتِ مسجد، دوسرا تبلیغِ دین۔ ایک وہ زمانہ تھا جب نماز کی امامت یا تو امیر اسلام کرتا تھا یا وہ شخص جس کو امیر اسلام اس کام پر مقرر کرے، یا اب یہ زمانہ ہے کہ جو شخص دنیا کا کوئی اور کام انجام دینے کی صلاحیت نہیں رکھتا ہے مسلمان اس کو اپنی مسجدوں کی امامت کے لیے ڈھونڈتے ہیں۔ ایک مبارک زمانہ وہ تھا جب ہر مسلمان یہ سمجھتا تھا کہ اللہ تعالیٰ نے اس امت کو برپا ہی اس لیے کیا ہے کہ خدا کے رسول نے دینِ حق جس احساسِ ذمہ داری، جس سرگرمی اور جس دل سوزی کے ساتھ ان کو پہنچایا ہے اسی احساسِ ذمہ داری، اسی سرگرمی اور اسی دل سوزی کے ساتھ یہ دوسروں کو پہنچائیں، اور اسلامی خلافت، اپنے تمام شعبوں اور اپنے تمام اعلیٰ سے اعلیٰ کارکنوں سمیت صرف اس فریضہ رسالت کی ادائیگی کا ایک ذریعہ تھی جو اللہ کے رسول کی طرف سے اس امت کی طرف منتقل ہوا تھا۔ یا اب یہ حال ہے کہ پوری اسلامی سوسائٹی تو اپنے تمام ذہین اور کارفرما افراد اور طبقات کے ساتھ ایک جاہلی نظام کی خدمت میں لگی ہوئی ہے۔ البتہ خدا کے بعض نیک بندوں کو کبھی کبھی یہ خیال بھی ہو جایا کرتا ہے کہ تبلیغِ اسلام بھی ایک نیک کام ہے اور وہ مسلمانوں سے کچھ پیسے اکٹھا کر کے چند سخاوار ملازمین تبلیغِ اسلام کے لیے مقرر کر دیتے ہیں۔ ان ملازمین میں سب سے بڑی صفت جو تلاش کی جاتی ہے وہ صرف یہ ہے کہ وہ دوسرے مذاہب کے متعلق کچھ اعلیٰ سیدھی معلومات رکھتے ہوں اور مناظرہ اور

تقریر کر سکتے ہوں۔ یہی لوگ کچھ تقریر اور مناظرہ کی مشق بہم پہنچا کر اور کچھ ادھر ادھر سے اسلام اور دوسرے مذاہب کے متعلق بے ربط معلومات فراہم کر کے کسی انجن کی طرف سے تبلیغ اسلام شروع کر دیتے ہیں۔ یہ لوگ نہ اسلام سے واقف ہوتے، نہ دوسرے مذاہب کی انھیں کچھ خبر ہوتی ہے اور نہ ان کے اندر اسلامی سیرت ہی کا کوئی پرتو ہوتا۔ بس بڑے سے بڑا وصف جو ان میں ہوتا ہی وہ زبان درازی اور مناظرہ بازی ہے اور جو تبلیغ اسلام محض زبان درازی اور مناظرہ بازی کے بل پر ہوگی اس کا نتیجہ معلوم ہے۔

مردہ طریقہ تبلیغ کی بعض موٹی موٹی علمی و عملی غلطیوں کی طرف یہ ہم نے اشارہ کیا ہے۔ اگر اس کا اچھی طرح تجزیہ کر کے اس کو دیکھا جائے تو اس کے بہت سے اور پہلو بھی قابلِ اعتراض نظر آئیں گے۔ لیکن ہم اس سے زیادہ اس بحث کو طویل نہیں کرنا چاہتے۔ ہمارا مقصود ان باتوں کے ذکر کرنے سے یہ ہے کہ آج جس چیز کو ہم تبلیغ کہتے ہیں اُس تبلیغ کو اس تبلیغ سے کوئی دُور کی نسبت بھی نہیں ہے جو تبلیغ انبیائے کرامؑ نے کی ہے۔ نہ اس تبلیغ کا مقصد ہی وہ ہے جو انبیائے کرامؑ نے اپنے سامنے رکھا تھا اور نہ اس کا طریقہ کار ہی وہ ہے جو انھوں نے اختیار فرمایا تھا۔ اس کے مقصد اور طریقہ کار دونوں چیزوں میں دوسری غیر مسلم جماعتوں کی نقالی سرایت گئی ہے۔ اس وجہ سے ہم تفصیل کے ساتھ یہ بتانا چاہتے ہیں کہ حضرات انبیائے کرامؑ نے کس مقصد کے لیے تبلیغ کی ہے۔ کس طرح تبلیغ کی ہے اس کے لیے کیا کیا وسائل و ذرائع اور کیا کیا طریقے اختیار فرمائے؟ ان کی اس تبلیغ و دعوت کی راہ میں کیا کیا مرحلے پیش آئے اور ہر مرحلے کے تقاضاؤں اور اس کی ذمہ داریوں کو انھوں نے کس طرح پورا کیا اور ان کی اس جدوجہد سے دنیا میں کیا کیا برکتیں ظہور میں آئیں؟

## تبلیغ کس لیے ؟

انبیاء کی ضرورت | اللہ تعالیٰ نے انسان کی فطرت کے اندر نیکی اور بدی کے پہچاننے کی قابلیت اور نیکی کے اختیار کرنے اور بدی سے بچنے کی خواہش ودیعت کر دی ہے۔ اس پہلو سے انسان ایک اعلیٰ خلقت اور ایک بلند فطرت لے کر دنیا میں آیا ہے اور اس بات کا اہل ہے کہ اپنی سمجھ سے نیکی کو پسند اور بدی کو ناپسند کر کے اللہ تعالیٰ کے یہاں انعام کا مستحق ہو اور اگر اپنی فطرت کے خلاف تیر کی جگہ شر کا راستہ اختیار کرے تو فاطر کی طرف سے اپنی اس خلاف فطرت روش پر سزا پائے۔ لیکن اگر ایک طرف اس کی فطرت میں یہ پہلو خوبی اور کمال کا ہے تو دوسری طرف بعض اعتبارات سے اس میں خلا اور نقص بھی ہے۔ اس وجہ سے اللہ تعالیٰ نے نہ دنیا میں انسان کی ہدایت و ضلالت کے معاملہ کو تنہا اس کی فطرت پر چھوڑا نہ آخرت میں اس کو جزاء و سزا دینے کے لیے اس فطری رہنمائی کو کافی قرار دیا، بلکہ فطرت کے مقتضیات اور اس کی مخفی قابلیتوں کو آشکار کرنے اور خلق پر اپنی حجت تمام کرنے کے لیے اس نے ایسے نبیوں اور رسولوں کو بھیجا، تاکہ قیامت کے دن لوگ یہ مذکر سکریں کہ ان کو نیکی اور سچائی کا راستہ

---

۱۔ انسانی فطرت کے اندر جو خلا چھوڑا گیا ہے اور جس کی وجہ سے انسان انبیاء کی رہنمائی کا محتاج ہو اس پر مفصل بحث کے لیے موزوں جگہ ہماری کتاب ”حقیقت رسالت“ ہے جو ابھی شائع نہیں ہو سکی ہے یہاں اس مسئلہ پر بحث کرنے کا موقع نہیں ہے۔

معلوم نہیں تھا، اس وجہ سے وہ گمراہی کی وادیوں میں بھٹکتے رہے، اس حقیقت کو قرآن مجید کی ان آیتوں میں واضح کیا گیا ہے :-

دُمُكًا مَّبْشُورِينَ وَمُسْتَذِرِينَ لَكَلَّا يَكُونُ  
لِلنَّاسِ عَلَى اللَّهِ حُجَّةٌ بَعْدَ الرُّسُلِ وَ  
كَانَ اللَّهُ عَزِيزًا حَكِيمًا۔

اللہ غالب اور حکمت والا ہے۔

(۱۶۵ - نساء)

اسے اہل کتاب، انبیاء کے ایک وقفہ کے بعد ہمارا رسول تمہارے پاس دینِ حق کو واضح کرتا ہوا آگیا ہے تاکہ تم (قیامت کے دن) یہ عذر نہ کر سکو کہ ہمارے پاس کوئی خوشخبری دینے والا اور ڈرانے والا نہیں آیا۔ دیکھو ایک خوشخبری دینے والا اور ڈرانے والا آگیا ہے اور اللہ ہر چیز پر قادر ہے۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ  
لَكُمْ عَلَى فَتْرَةٍ مِّنَ الرُّسُلِ أَنْ تَقُولُوا  
مَا جَاءَنَا مِن بَشِيرٍ وَنَذِيرٍ وَقَدْ جَاءَكُمْ  
بَشِيرٌ وَنَذِيرٌ وَاللَّهُ عَلَىٰ كُلِّ شَيْءٍ قَدِيرٌ۔

اس مقصد کے لیے اللہ تعالیٰ نے ہر قوم میں اپنے

## انبیاء کے باب میں قانون الہی

ہادی اور رسول بھیجے، اور محض اس لیے کہ لوگوں پر حق پوری طرح آشکارا ہو جائے، اور کجروی اور گمراہی پر باقی رہنے کے لیے لوگوں کے پاس کوئی عذر باقی نہ رہ جائے۔ انبیاء کے بارے میں قانون الہی یہ رہا ہے کہ وہ سب کے سب بلا استثناء انسانوں میں سے آئے۔ فرشتوں یا جنوں میں سے نہیں آئے تاکہ انسانوں پر انسانی فطرت کے مقتضیات انسانوں کے ذریعہ سے واضح کئے جائیں اور لوگوں کے لیے یہ کہنے کا موقع باقی نہ رہے کہ انسان کے لیے کسی غیر انسان کا علم و عمل کیسے نمونے کا کام دے سکتا ہے؟ اسی طرح بعض مستثنیٰ مثالوں کے سوا ہر قوم کے اندر، اللہ تعالیٰ نے اسی قوم کے اندر سے رسول بھیجے تاکہ قومی اجنبیت لوگوں کے لیے قبولِ حق میں مانع نہ ہو۔ علیٰ ہذا القیاس ہر قوم کے لوگوں پر اللہ کے رسولوں نے ان ہی کی زبان میں حق کی تبلیغ کی تاکہ لوگوں پر حق تراجمی طرح واضح ہو سکے اور زبان بھی ایسی صاف تھری استعمال

کی جو اپنی سچ سے بالکل پاک اور سب کے فہم سے قریب تر اور دل نشین تھی۔ پھر اللہ کے ان رسولوں نے صرف یہی نہیں کیا کہ لوگوں کو ایک مرتبہ حق کی طرف پکار دیا ہو بلکہ اپنی پوری زندگیاں اسی مقصد میں لگا دیں اور جن باتوں کی دعوت دی ان باتوں کو خود بھی کر کے دکھا دیا اور ان کے ساتھیوں نے بھی اپنی عملی زندگی میں ان باتوں کا مظاہرہ کیا۔ یہ سارا اہتمام محض اس غرض کے لیے کیا گیا کہ خلق کو خالق کی رضا حاصل کرنے اور دنیا میں زندگی بسر کرنے کے لیے جو کچھ ماننا چاہیے اس کے بتانے میں کسی پہلو سے کوئی گسر نہ جائے اور لوگ قیامت کے دن اپنی شرارتوں اور برائیوں کا الزام اللہ سبحانہ تعالیٰ پر نہ ڈال سکیں۔

خاتم الانبیاء کی بعثت

جب تک دنیا نے تمدنی و اجتماعی زندگی کے وہ وسائل نہیں پیدا کر لیے جو ساری دنیا کو ایک داعی حق و دعوت پر جمع کرنے کے لیے ضروری تھے اس وقت تک اللہ تعالیٰ نے الگ الگ قوموں کے اندر رسولوں کا بھیجنا جاری رکھا۔ لیکن جب انبیاء کی تعلیم و تربیت سے قوموں کا اخلاقی و اجتماعی شعور اتنا بیدار ہو گیا کہ وہ ایک عالم گیر نظام عدل کے تحت زندگی بسر کر سکیں اور اس کے ساتھ ہی دنیا کے مادی وسائل اجتماع و مستعدن نے بھی اس حد تک ترقی کر لی کہ ایک ہادی کا پیغام ہدایت دنیا کے ہر گوشے میں سہولت پہنچ سکے تو اللہ تعالیٰ کی رحمت اس بات کی مقتضی ہوئی کہ وہ خاتم الانبیاء محمد رسول اللہ صلی اللہ علیہ وسلم کو بھیجے اور ان کے ذریعے سے لوگوں کو وہ مکمل نظام زندگی عنایت فرمائے۔ جو تمام بنی نوع انسان کے مزاج اور ان کے حالات و ضروریات کے بالکل مطابق ہو۔ یہی فدائی نظام زندگی ہے جس کو ہم اسلام کے نام سے جانتے ہیں۔ یہ اپنی روح و مغز کے اعتبار سے وہی دین ہے جس کو تمام انبیاء لے کر آئے۔ صرف بعض اعتبارات سے یہ ان سے مختلف ہے۔ پہلے انبیاء نے عقائد کی تعلیم اپنی قوموں کی استعداد کے لحاظ سے دی تھی۔ خاتم الانبیاء صلی اللہ علیہ وسلم نے عقائد کی تعلیم اس معیار فہم کے لحاظ سے دی جو اللہ تعالیٰ نے بنی نوع انسان کو عطا فرمایا ہے دوسرے انبیاء نے جن قوانین کی تعلیم دی ان میں ان کی قوموں کے خاص

مزاج اور ان کے خاص خاص امراض کی رعایت تھی لیکن اسلام کے قوانین میں کسی خاص قومی اور جماعتی مزاج و رجحان کے لحاظ کے بجائے صرف مزاج انسانی کا لحاظ ہے۔ دوسرے انبیاء کو جو نظام زندگی خدا کی طرف سے عطا ہوا وہ صرف ان کی قوموں کی ضروریات کے اعتبار سے تھا اور آنحضرتؐ کے ذریعہ سے جو نظام زندگی دنیا کو ملا وہ صرف کسی خاص قوم ہی کی ضروریات کو پورا نہیں کرتا بلکہ بنی نوع انسان کی تمام انفرادی و اجتماعی ضرورتوں کو پورا کرتا ہے۔

**آنحضرتؐ کی بعثت کے دو پہلو** اور ہمنامی اور تمام مخلوق پر اتمام حجت کی ذمہ داری ٹالی

گئی تھی اور آپ کے بعد کوئی اور نبی آنے والا نہیں تھا اس وجہ سے اللہ تعالیٰ نے آپ کو دو بعثتوں کے ساتھ مبعوث فرمایا۔ ایک بعثت خاص دوسری بعثت عام۔ آپ کی بعثت خاص اہل عرب کی طرف تھی اور اہل عرب کے ساتھ اسی خاص نسبت کی وجہ سے آپ کو ”نبی اُمّی“ یا ”نبی عربی“ کہا گیا اور آپ پر جو وحی نازل ہوئی اس کی زبان بھی عربی ہوئی۔ اس بعثت کی ذمہ داریاں (یعنی تبلیغ اور اتمام حجت) آنحضرتؐ صلی اللہ علیہ وسلم نے براہ راست انجام دیں۔

آپ کی بعثت عام تمام دنیا کی طرف ہے۔ اس بعثت کی ذمہ داریوں کو ادا کرنے کے لیے اللہ تعالیٰ نے آپ کو ایک امت عطا فرمائی، اور اس امت کو یہ حکم دیا کہ رسولؐ نے جس دین حق کی تبلیغ تم پر کی ہے اس کی تبلیغ اسی طرح تم دوسروں پر کرتے رہنا۔

وَكذٰلِكَ جَعَلْنَاكُمْ اُمَّةً وَّسَطًا  
لِتَكُوْنُوْا شٰهَدًا عَلٰى النَّاسِ  
وَيَكُوْنِ الرَّسُوْلُ عَلَیْكُمْ شٰهِيْدًا۔  
اور اسی طرح ہم نے نبیائے تم کو وسط بنا دیا  
پر قائم رہنے والی امت تاکہ تم لوگوں پر اللہ  
کے دین کی گواہی دو اور رسول تم پر اللہ  
کے دین کی گواہی دے۔

وَاَوْحٰی اِلٰی هٰذَا الْقُرْاٰنِ  
لَا نُنذِرُكُمْ بِهٖ وَّمَنْ يَّبْلَغْ  
اور میرے پاس اس قرآن کی وحی آئی ہے  
تاکہ میں اس کے ذریعہ تم کو ہوشیار کروں اور  
جن کو یہ پہنچے (وہ دوسروں کو ہوشیار کرے)۔



دین کی حفاظت کے لیے دو خاص انتظام | آنحضرت صلی اللہ علیہ وسلم کی بعثت عام

پوری امت کو اللہ تعالیٰ نے اس لیے برپا کیا تاکہ ہر ملک، ہر قوم اور ہر لوی میں یہ دعوت حق قیامت تک بلند ہوتی رہے، اور دنیا الگ الگ نبیوں کی بعثت اور الگ الگ زبانوں میں وحی کے اترنے کی ضرورت سے ہمیشہ ہمیشہ کے لیے بے نیاز ہو جائے۔ اور چونکہ آپ کے بعد اب کسی اور نبی کی بعثت ہونے والی نہیں تھی اور خلق کی رہنمائی اور اتمام حجت کی پوری ذمہ داری ہمیشہ کے لیے آپ کی امت پر ڈال دی گئی تھی۔ اس وجہ سے اللہ تعالیٰ نے دین کو صحیح حالت میں محفوظ رکھنے کے لیے دو خاص انتظام فرمائے۔

ایک یہ کہ قرآن مجید کو ہر قسم کی کمی بیشی اور تحریف و تبدیل سے محفوظ فرمایا تاکہ دنیا کو اللہ کی ہدایت معلوم کرنے کے لیے کسی نئے نبی کی ضرورت باقی نہ رہے۔ دوسرا یہ کہ اس امت کے اندر، جیسا کہ صحیح حدیثوں میں وارد ہے، ہمیشہ کے لیے ایک گروہ کو حق پر قائم کر دیا۔ تاکہ جو لوگ فی الحقیقت حق کے طالب ہیں، ان کے لیے ان کا علم و عمل شمع راہ کا کام دیتا ہے۔ اس طرح کی ایک جماعت (اگرچہ اس کی تعداد کتنی ہی تھوڑی ہو) اس امت میں ہمیشہ باقی رہے گی۔ فتنوں کا کتنا ہی زور ہو لیکن یہ صالح جماعت آنحضرت اور آپ کے صحابہ کے علم و عمل کو زندہ رکھے گی، جب غنڈالت کا اثر اس امت کے رگ و ریشہ میں اس طرح سرایت کرتا ہے جس طرح دیوانے کتے کے کاٹے ہوئے آدمی کے رگ و ریشہ میں اس کا زہر سرایت کر جاتا ہے اس وقت بھی اللہ تعالیٰ اس امت کے ایک عضو کو اس زہر سے محفوظ رکھے گا۔ جب دنیا خمیر اتنا بگڑ جائے گا کہ معروف منکر بن جائے گا اور منکر معروف بن جائے گا اور اہل بدعت کا اتنا زور ہوگا کہ معروف کے ان داعیوں کی حیثیت میں اہل دنیا اور بگڑاؤ کی ہوجائے گی اس وقت بھی

لے یہاں ہمارا اشارہ کاغذی طائفہ من امتی الحدیث اور اس مفہوم کی ان متعدد روایات کی طرف ہے جو صحاح میں وارد ہیں اور جن کی صحت پر اندھیدیت کا اتفاق ہے۔

یہ لوگ خلق کو معروف کی طرف پکارتے رہیں گے اور ہر قسم کی مخالفتوں کے باوجود لوگوں کی پیدا کی ہوئی خرابیوں کی اصلاح کی کوشش کریں گے۔ ہر دور میں اس طرح کی جماعت کو باقی رکھنے سے اللہ تعالیٰ کا منشاء یہ ہے کہ جس طرح علم وحی کو قرآن کی صورت میں قیامت تک کے لیے محفوظ کر دیا گیا ہے اسی طرح اللہ کے رسولؐ اور رسولؑ کے صحابہؓ کے علم و عمل کو اس جماعت کے ذریعہ سے ہمیشہ کے لیے محفوظ کر دیا جائے اور خلق کی ہدایت اور رسولؐ کی حجت تمام کرنے کے لیے جو روشنی مطلوب ہے وہ کبھی گل ہونے نہ پائے۔ حضرت مسیح علیہ السلام کے الفاظ میں یہ لوگ پہاڑ کے چراغ ہوں گے جن سے راہ ڈھونڈھنے والے رہنمائی حاصل کریں گے اور زمین کے سنک ہوں گے جن سے کوئی چیز نکلنے کی جا سکے گی۔

اس تفصیل سے یہ بات معلوم ہوئی کہ شہادت تبلیغ بحیثیت ایک فریضہ رسالت کے

اور دین داری کے مطلوب نہیں ہے اور نہ محض مسلمانوں کی تعداد بڑھانے کے لیے مطلوب ہے بلکہ آنحضرت صلی اللہ علیہ وسلم کی بعثت عام کا جو مقصد اس امت کے ہاتھوں پورا ہونا ہے، یہ اس کا مطالبہ ہے جو اللہ کے ہر اس بندے کو ادا کرنا ہے جو آنحضرت صلی اللہ علیہ وسلم کی امت میں داخل ہے، یہ ایک فریضہ رسالت ہے جو آنحضرت صلی اللہ علیہ وسلم کے بعد اللہ تعالیٰ نے اس امت پر ڈالا ہے۔ اگر مسلمان اس فرض کی ادائیگی میں کوتاہی کریں گے تو وہ اس فریضہ رسالت کی ادائیگی میں کوتاہی کریں گے۔ جس کا بار اللہ تعالیٰ نے ان کے اوپر ڈالا ہے اور اس کوتاہی کا لازمی نتیجہ یہ ہے کہ اللہ تعالیٰ ان کو خیر امت کے اس منصب سے محروم کر دے جس پر اس فرض کی ادائیگی ہی کے لیے ان کو مہراز فرمایا ہے، اور ساری دنیا کی گمراہی کا وبال ان کے سر آئے۔ کیونکہ آج خلق پر تمام حجت کا ذریعہ یہی ہیں۔ اگر یہ تمام حجت کے فرض کو ادا نہ کریں تو دنیا قیامت کے دن اللہ تعالیٰ کے سامنے اپنی گمراہیوں کے لیے یہ عذر کر سکتی ہے کہ تو نے جن کو شہداء علی الناس بنایا تھا اور جن پر ہماری رہنمائی کی ذمہ داری ڈالی تھی انھوں نے ہمارے سامنے تیرے دین کی تبلیغ نہیں

کی، ورنہ ہم ان ضلالتوں میں نہ پڑتے اور مسلمان اس الزام کا کوئی جواب نہ دے سکیں گے۔

**تبلیغ کے شرائط** شہادت علی الناس یا تبلیغ عام کی یہ ذمہ داری صرف اتنے سے ادا نہیں ہو سکتی کہ دنیا میں مسلمان نامی ایک گروہ موجود رہے، خواہ وہ شہادت علی الناس کا یہ فرض انجام دے یا نہ دے، اور نہ ان اُلٹی سیدھی تدبیروں ہی سے ادا ہو سکتی ہے جن پر کتاب کے شروع میں ہم تنقید کر کے بتا چکے ہیں کہ ان تدبیروں سے نہ صرف یہ کہ دعوت حق کے مقصد کو کوئی فائدہ نہیں پہنچا بلکہ اُلٹے ان سے شدید نقصان پہنچا۔ یہ ایک نہایت اہم فریضہ رسالت کی ادائیگی ہے۔ اس وجہ سے ضروری ہے کہ اس کو ان شرائط کے ساتھ انجام دیا جائے جن شرائط کے ساتھ اللہ تعالیٰ نے اس کو انجام دینے کا حکم دیا ہے اور جن شرائط کے ساتھ حضرات انبیائے کرام علیہم السلام نے اس کو انجام دیا ہے۔ یہاں ہم ان بعض ضروری شرطوں کی طرف اشارہ کرنا چاہتے ہیں جو اس فرض کی ادائیگی کے لیے ناگزیر ہیں۔

**پہلی شرط** اس شہادت کی پہلی شرط یہ ہے کہ ہم جس دین حق کے شاہد ہیں پہلے صدق دل کے ساتھ اس پر خود ایمان لائیں۔ حضرات انبیائے کرام علیہم السلام جس حق کی دعوت دیتے تھے اس پر خود ایمان لاتے تھے۔ اپنے آپ کو اس حق سے بالاتر نہیں سمجھتے تھے **وَأَمَّنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ**۔

اس حق پر ایمان لانے کے بعد جو چیزیں اس کے خلاف ہوئیں خواہ وہ آباء و اجداد کا دین ہو، خواہ قوم و قبیلہ کی عصبیت ہو، خواہ اپنا شخصی اور جماعتی مفاد ہو، سب سے دست بردار ہونے کے لیے انھوں نے سب سے پہلے اپنے آپ کو پیش کیا، اور ان سارے خطرات میں جو اس ایمان کے سبب سے پیش آئے ”أَنَا أَوَّلُ الْمُؤْمِنِينَ“ اور ”أَنَا أَوَّلُ الْمُسْلِمِينَ“ (میں پہلا مومن ہوں، میں پہلا مسلم ہوں) کہتے ہوئے انھوں نے خود چھلانگ لگائی۔ یہ نہیں

۱۰ رسول، ایمان لایا اس چیز پر جو اس پر اتاری گئی اس کے رب کی طرف سے اور اہل ایمان۔

ہوا کہ خود تو اس سے کنارے رہے ہوں اور دوسروں کو اس بات کی دعوت دی ہو کہ تمہاری سبھا  
اگر ہے تو بس اسی میں ہے کہ اس میں چھلانگ لگا دو۔

**دوسری شرط** دے۔ جو شخص ایک حق پر ایمان لایا ہے اگر اس کو ظاہر کر سکنے کے باوجود ظاہر

نہیں کرتا تو وہ گونگا شیطان ہے، اور قیامت کے دن اس پر حق کو چھپانے کا وہی جرم عائد  
ہوگا جو یہود پر عائد ہوا (وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا  
تَكْتُمُونَهُ ۗ لَنْ يُخْفِيَ اللَّهُ عَنْكَ) اس معاملہ میں مصلحت یہی جو کچھ بھی ہونی چاہیے وہ دراصل حق کی خاطر  
ہونی چاہیے کہ اس کا اظہار صحیح طریق پر، صحیح محل میں، صحیح مخاطب کے سامنے ہو، تاکہ دعوت حق  
کا تخم بار آور ہو۔ اگر آدمی حق کو بالکل نظر انداز کر کے جھڑپنے ذاتی مفاد کے پیش نظر ایک امر حق کے  
اظہار سے جی چراتا ہے یا اس سے غفلت برتنا ہے تو صرف بعض مستثنیٰ حالات ہی میں اس  
کی اجازت ہے۔ مثلاً یہ کہ آدمی کی جان کے لیے کوئی واقعی خطرہ ہو اور وہ اس امر کو محسوس کرتا  
ہو کہ اس وقت حق کی خدمت کے نقطہ نظر سے بھی زیادہ بہتر یہی ہے کہ وہ اپنی جان بچالے  
جائے۔ اس طرح کے کسی واقعی خطرہ کے بغیر اگر کوئی شخص اظہار حق سے جی چراتا ہے تو یا تو  
وہ منافق ہے یا علم از کم بے غیرت اور بے حیثیت۔

**تیسری شرط** تیسری شرط یہ ہے کہ یہ شہادت عمل سے بھی دی جائے، صرف قول ہی سے نہ  
دی جائے۔ اسلام میں وہ شہادت معتبر نہیں ہے جس کے ساتھ عمل کی تائید و  
توثیق موجود نہ ہو۔ بعض لوگ نبی صلی اللہ علیہ وسلم کی خدمت میں آتے اور آپ کے سامنے بسا اوقات  
قسمیں کھا کھا کر کہتے کہ تم شہادت دیتے ہیں کہ آپ اللہ کے رسول ہیں۔ لیکن اللہ تعالیٰ نے ان

۱۵ اور یاد کرو جب اللہ نے اہل کتاب سے عہد لیا کہ تم کتاب الہی کو پوری وضاحت کے ساتھ لوگوں کے  
سامنے پیش کرو گے اور اس کو چھپاؤ گے نہیں۔

کی شہادت کو تسلیم نہیں کیا اور فرمایا کہ یہ لوگ منافق اور جھوٹے ہیں، اور اس کے ثبوت میں ان کے ان اعمال و اقوال کو ان کے سامنے رکھ دیا جن سے صاف اسلام اور مسلمانوں کی بدخواہی اور حق دشمنی نمایاں تھی۔ جو شخص ایک امر کو حق مانتا ہے اور لوگوں کو اس کی دعوت بھی دیتا ہے، اس کے لیے لازمی ہے کہ اس کا عمل بھی اس کے موافق ہو، ورنہ وہ ان علمائے یہود کے نقش قدم کا پیرو ہے جن کو قرآن نے ملامت کی ہے کہ تم دوسروں کو تو خدا کے ساتھ وفاداری کی دعوت دیتے ہو لیکن خود اپنے آپ کو بھول جاتے ہو۔ جس آدمی یا جس گروہ کا رویہ اس کی دعوت کے خلاف ہے وہ درحقیقت اپنی دعوت کی تردید کے دلائل خود پیش کرتا ہے اور عمل کی دلیل چونکہ قول کی دلیل سے زیادہ قوی ہے اس وجہ سے خود اس کا رویہ اس کے دعوے کے خلاف ایسی حجت ہے کہ اس کے بعد اس کی تردید کے لیے کسی اور حجت کی ضرورت باقی نہیں رہتی مسلمان اگر اللہ کے دین کے شاہد ہیں تو اس کا لازمی تقاضا ہے کہ اس پر ایمان بھی لائیں، اس کی دعوت بھی دیں، اور اپنی انفرادی و اجتماعی زندگی کے تمام گوشوں میں اس پر عمل بھی کریں۔ ورنہ اس شہادت کا حق ادا نہیں ہو سکتا جس پر اللہ تعالیٰ نے ان کو مامور کیا ہے۔ زندگی کے عملی معاملات میں اس دین سے منحرف رہنا اور زبان سے اس کے حق ہونے کی شہادت دینا خلق کے اوپر تمام حجت کے نقطہ نظر سے ایک بالکل لغو حرکت ہے۔ ایسے بے حس و اعظوں کے وعظوں کی بنا پر اللہ تعالیٰ اگر اپنی مخلوق کو مجرم ٹھہرائے تو اس سے بڑا ظلم کوئی اور نہیں ہو سکتا۔ البتہ اس کا یہ نتیجہ ضرور نکلا کہ خود مسلمانوں پر اس دین کی حجت پوری طرح سناٹا ہو جائے گی اور قیامت کے دن وہ اپنے ہی اقراروں پر پکڑے جائیں گے۔ عملی معاملات میں دین سے انحراف کی جو شکلیں جائز ہیں ان کو قرآن نے خود بیان کر دیا ہے، اور ساتھ ہی ان کا علاج بھی بتا دیا ہے اس کی ایک شکل تو یہ ہے کہ جذبات یا شہوات کے غلبہ سے آدمی کا کوئی قدم حق کے خلاف اٹھ جائے اس کا علاج یہ ہے کہ آدمی فوراً توبہ کر لے۔

دوسری صورت یہ ہے کہ آدمی حق سے انحراف پر مجبور کر دیا جائے۔ اس کی تلافی کی تدبیر

یہ ہے کہ آدمی اس چیز سے نکلنے کے لیے جدوجہد کرے۔ اگر توبہ اور اصلاح کی جدوجہد کے بجائے آدمی اپنی غلطی ہی اور ہننا پچھو بنا بنالے اور جس حالتِ اضطراب میں گرفتار ہو گیا ہے اسی کو دین و مذہب قرار دے بیٹھے تو شہادتِ علی الناس کے جس منصب پر وہ مامور کیا گیا تھا باطل پر اس کی اس قناتے سے اسے خود بخود ہٹا دیا۔

چوتھی شرط چوتھی شرط یہ ہے کہ شہادت ہر قسم کی قومی و گروہی عصبیت سے بالاتر ہو کر دی جائے۔ کسی قوم کی دشمنی ہمیں اس حق سے منحرف کر سکے جس کے ہم داعی ہیں اور نہ کسی قوم کی حمایت و محبت کا جذبہ اس سے ہمیں منحرف کر سکے۔ اپنے مخالفوں کے مقابلہ میں ہمیں جس طرح بے لاگ ہونا چاہیے اس کی تعلیم قرآن نے ان الفاظ میں دی ہے:

يَا أَيُّهَا الَّذِينَ آمَنُوا كُونُوا قَوَّامِينَ  
دِينِ وَاللَّهِ شَهِدًا ۗ وَالْقِسْطَ وَلَا تَبْغُوا  
سَنَانًا فَوْقَ عَلَىٰ لَا تَعْدِلُوا  
اے ایمان والو! اللہ کے لیے حق کی شہادت  
دینے والے بنو اور کسی قوم کی مخالفت نہیں  
اس بات پر آمادہ نہ کرے کہ تم انصاف  
سے ہٹ جاؤ۔ (الآیۃ)

اور اپنے دوستوں اور عزیزوں کے مقابل میں جس طرح بے لوث ہونا چاہیے اس کی تعلیم اس طرح دی ہے:

يَا أَيُّهَا الَّذِينَ آمَنُوا كُونُوا  
قَوَّامِينَ بِالْقِسْطِ شُهَدَاءَ لِلَّهِ  
وَلَوْ عَلَىٰ أَنفُسِكُمْ أَوِ الْوَالِدِينَ  
وَالْأَقْرَبِينَ - (الآیۃ)

اے ایمان والو! حق کے برپا کرنے  
والے بنو اللہ کے لیے گواہی دینے  
اگرچہ یہ تمہارے اور تمہارے والدین  
اور اقربا کے خلاف ہی کیوں نہ پڑے۔

پانچویں شرط پانچویں شرط یہ ہے کہ اس پورے حق کی شہادت دی جائے جو خدا کی طرف سے اتر رہے۔ کسی ملامت یا مخالفت کے اندیشہ سے اس میں سے کوئی چیز کم نہ کی جائے، جن چیزوں کی شہادت انفرادی زندگی کے فرائض میں

ہے ان کی شہادت افراد اپنی انفرادی زندگیوں میں دیں۔ نماز، شہنشاہ پڑھے، روزہ، شہنشاہ رکھے، زکوٰۃ، شہنشاہ مال دے، حج، شہنشاہ استطاعت کرے، نیکی، دیانت داری، راستبازی اور پاکبازی کی زندگی ہر مسلمان اختیار کرے؛ البتہ جن چیزوں کی شہادت کے لیے اجتماعی زندگی شرط ہے اس کے لیے افراد کا فرض ہے کہ جماعتی زندگی پیدا کرنے کے لیے جدوجہد کریں اور جب وہ وجود میں آجائے تو اس کی شہادت دیں۔ مثلاً معاشرت و معیشت کا اجتماعی نظام اور ملک کا سیاسی نظم و نسق افراد کے بس کی چیز نہیں ہے۔ اس کو اسلامی سانچے میں ڈھالنے کے لیے ایک جماعت کی قوت درکار ہے۔ اس وجہ سے اس سلسلہ میں سب سے مقدم ضرورت ایک صالح جماعت کے قیام کی ہے۔ اس جماعت کے قیام کے بعد اجتماعی زندگی کے ہر گوشے میں بھی اس حق کی شہادت واجب ہو جائے گی جو اللہ تعالیٰ کی طرف سے اُتر ہے۔ ذیل میں ہم چند آیتیں نقل کرتے ہیں جن سے معلوم ہو گا کہ کس طرح نبی صلی اللہ علیہ وسلم کو پورے دین کی بغیر کسی کمی بیشی کے دعوت کی تاکید کی گئی ہے :-

يَا أَيُّهَا الرَّسُولُ بَلِّغْ مَا أُنزِلَ  
إِلَيْكَ مِنْ رَبِّكَ ط وَإِنْ لَمْ تَفْعَلْ  
فَمَا بَلَّغْتَ رِسَالَتَهُ وَاللَّهُ  
يَعْصِمُكَ مِنَ النَّاسِ ط  
(۶۷ : مائدہ)

اے رسول جو (حق) تم پر تمہارے رب کی  
جانب سے اُتار گیا ہے اس (پورے حق)  
کی تبلیغ کرو، اگر تم نے ایسا نہ کیا تو تم نے  
خدا کے فرض رسالت کو ادا نہیں کیا (اور  
خائفوں کی پروا نہ کرو) اللہ لوگوں کے شر  
سے تمہاری حفاظت کرے گا۔

الَّذِينَ يُبَلِّغُونَ رِسَالَاتِ اللَّهِ  
وَخَشَوْنَ اللَّهَ وَلَا يَخْشَوْنَ أَحَدًا  
إِلَّا اللَّهَ ط (احزاب ۳۹)

جو اللہ کے حکموں کو پہنچاتے ہیں اور اسی  
سے ڈرتے ہیں اور اللہ کے سوا کسی  
سے نہیں ڈرتے۔

وَلَا يَطْعَمُونَ أَكْفُسِينَ وَالنَّافِقِينَ

دَعَا أَذَاهُمْ وَتَوَكَّلْ عَلَى اللَّهِ -  
 (احزاب، ۴۸)  
 فَلَئِنَّ الْكَافِرِينَ لَمَّا  
 أُمِرُوا أَنْ يَخْرُجُوا مِنْ  
 دِيَارِهِمْ لَقُوا نَجْرًا  
 مِنْ آلِهِمْ مِنْ أَهْلِ  
 دِيَارِهِمْ يَخْرُجُونَ  
 (الشورى، ۱۵)

ذکر، ان کی ایذا رسانیوں سے درگزر  
 کرو اور اللہ پر بھروسہ کرو۔  
 پس اسی راہ کی دعوت دے اور اسی پر  
 جمارہ، اور ان کی بدعتوں کی پیروی نہ کرو  
 اور کہہ دے کہ اللہ نے جو کتاب اتاری  
 ہے میں اس پر ایمان لایا ہوں۔

چھٹی شرط  
 چھٹی شرط یہ ہے کہ جب ضرورت داعی ہو اللہ کے دین کی شہادت جان دیکر  
 کر دی جائے۔ یہ شہادت کا سب سے اونچا مرتبہ ہے۔ اسی وجہ سے ان لوگوں  
 کو جنہوں نے اللہ کے دین کو پرا کرنے کے لیے جہاد کیا اور جس حق پر ایمان لائے تھے اس کے  
 حق ہونے کی گواہی تلواروں کے سایہ میں بھی دی، ان کو شہید کہا گیا ہے۔ اور غور کیجئے تو ان  
 لوگوں کے سوا ان لقب کا کوئی اور مستحق ہو سکتا ہے، اور نہ اس لقب کے سوا کوئی اور لقب  
 ان کے لیے موزوں ہو سکتا ہے۔ اس امت پر شہادت علی الناس کی جو ذمہ داری اللہ تعالیٰ  
 کی طرف سے ڈالی گئی ہے اس کو پورا کرنے والے ہزاروں لاکھوں ہو سکتے ہیں اور ان میں سے  
 ہر ایک اپنی اپنی محنت کا اللہ کے ہاں اجر بھی پائے گا۔ لیکن جنہوں نے اس راہ میں اپنا پورا  
 سرمایہ زندگی لگا دیا اور اپنے سر دے کر اس حق کی گواہی دی درحقیقت وہی اس بات کے  
 اہل ہیں کہ ان کو شہید کا لقب ملے کیونکہ ایک چیز کے حق ہونے کی اس سے بڑی شہادت کوئی  
 اور نہیں ہو سکتی کہ آدمی اس کی حمایت و نصرت کی راہ میں اپنا سر کٹا دے۔ پس جو ہمت و ہمت  
 بازی کھیل گیا اس نے وہ شہادت دے دی جس کے بعد شہادت کا کوئی اور درجہ باقی  
 نہیں رہتا۔

یہی فریضہ رسالت ہے جس کی وجہ سے اس امت کو "خیر امت"  
 مسلمانوں کا فرض منصبی کہا گیا ہے۔ اگر مسلمان اس فرض منصبی کو بھلا دیں تو یہ دنیا



کی قوموں میں سے بس ایک قوم ہیں، نہ ان کے اندر کوئی خاص خوبی ہے، نہ کوئی خاص وجہ فضیلت، اور نہ پھر اللہ تعالیٰ کو اس بات کی پروا ہے کہ وہ دنیا میں عزت کے ساتھ زندگی بسر کر رہے ہیں یا ذلت کے ساتھ، بلکہ اس فرض کو فراموش کر دینے کے بعد وہ اسی طرح اللہ تعالیٰ کی ایک معتبہ قوم بن جائیں گے جس طرح دنیا کی دوسری قومیں، جو خدا کی طرف سے کسی منصب پر سرفرازی گئی تھیں، اپنا فرض انجام نہ دینے کی وجہ سے معتبہ ہو گئیں۔ چنانچہ جس آیت میں مسلمانوں کے ”خیر امت“ ہونے کا ذکر ہے اسی میں ان کی ذمہ داری بھی واضح کر دی گئی ہے:

كُنْتُمْ خَيْرَ أُمَّةٍ أُخْرِجَتْ  
لِلدُّنْيَا سَتَأْمُرُونَ بِالْمَعْرُوفِ  
وَتَنْهَوْنَ عَنِ الْمُنْكَرِ وَذَلِكَ  
بِإِذْنِ اللَّهِ - (۱۱۰- آل عمران)

تم بہترین امت ہو جو لوگوں کے لیے  
پرپاکے گئے ہو، نیکی کا حکم دیتے ہوئے  
برائی سے روکتے ہوئے اور اللہ پر ایمان  
لائے ہوئے۔

اس جماعتی فرض کو ادا کرنے کی باضابطہ صورت خود اللہ تعالیٰ کی بتائی ہوئی یہ

۴ :-

وَلَتَكُنْ مِنْكُمْ أُمَّةٌ يَدْعُونَ  
إِلَى الْخَيْرِ وَيَأْمُرُونَ بِالْمَعْرُوفِ  
وَيَنْهَوْنَ عَنِ الْمُنْكَرِ وَأُولَئِكَ  
هُمُ الْمُفْلِحُونَ - (۱۱۳- آل عمران)

اور چاہئے کہ تم میں سے ایک گروہ ہو  
جو لوگوں کو بھلائی کی طرف بلائے، معروف  
کا حکم دے اور منکر سے روکے اور یہی  
لوگ کامیاب ہونے والے ہیں۔

اسی حکم کی تعمیل میں مسلمانوں نے آنحضرت صلی اللہ علیہ وسلم کے بعد پہلا کام جو کیا وہ یہ تھا کہ ٹھیک ٹھیک نبوت کے طریق پر خلافت کی بنیاد رکھی۔ یہ ادارہ نیکی کی دعوت، معروف کا حکم اور منکر سے روکنے کا ایک جماعتی ادارہ تھا، جو مسلمانوں نے اس لیے قائم کیا کہ اس جماعتی فرض کو انجام دے سکیں جو آنحضرت صلی اللہ علیہ وسلم کے بعد اس امت

کو حق پر استوار رکھنے اور دنیا کو حق کی دعوت دینے کے لیے اس امت پر ڈالایا تھا۔ جب تک یہ ادارہ صحیح طریقہ پر قائم رہا اور اپنے فرائض مسلمانوں کے اذ بھی اور مسلمانوں سے باہر بھی انجام دیتا رہا ہر مسلمان اس فرض سے سبکدوش رہا جو اللہ اور اس کے رسول کی طرف سے عائد کیا گیا تھا۔ اس وقت تک تبلیغ کا فرض ایک فرض کفایہ تھا، اور جماعت کا ادارہ اس کو انجام دے کر جماعت کے تمام افراد کو اس فرض کی ذمہ داری سے عند اللہ بری کر دیتا تھا۔ لیکن جب یہ نظام درہم برہم ہو گیا تو جس طرح کسی ملک کا سیاسی نظام درہم برہم ہو جانے کے بعد اس کے باشندوں کے جان و مال کی ذمہ داری خود ان کے اوپر منتقل ہو جاتی ہے اور جب تک وہ از سر نو اپنے نظام سیاسی کو درست نہ کر لیں ان میں سے ہر شخص اپنی حفاظت کا بوجھ خود اٹھاتا ہے، اسی طرح نظام خلافت کے درہم برہم ہو جانے کے بعد اب یہ فریضہ شہادت علی الناس اس امت کے تمام افراد پر منتقل ہو گیا ہے، اور جب تک وہ اس کو انجام دینے کے لیے اس صالح اسلامی نظام کو قائم نہ کر دیں جس کا اللہ نے حکم دیا ہے اس وقت تک اس فریضہ کے ادا نہ ہونے کا گناہ ہر مسلمان کے ذمہ ہے اور قیامت کے دن اس کی پیشکش ہر شخص سے ہوگی۔

اس پوری تفصیل کا خلاصہ یہ ہے:

### خلاصہ بحث

الہ: آنحضرت صلی اللہ علیہ وسلم پر تمام دنیا میں قیامت

تک کے لیے تبلیغ دین کی جو ذمہ داری ڈالی گئی تھی اس کی طرف نبی کریم صلی اللہ علیہ وسلم نے رہنمائی فرما کر اللہ تعالیٰ کی طرف سے اس کی تکمیل کا کام اپنی امت کے سپرد فرمایا۔ تاکہ یہ امت، ہر ملک، ہر قوم اور ہر زبان میں قیامت تک اس دین کی تبلیغ کرتی رہے۔

ب: اس تبلیغ کے لیے اللہ تعالیٰ کی طرف سے یہ شرط مقرر ہے کہ یہ دل سے

کی جائے، زبان سے کی جائے، عمل سے کی جائے، بلا تقسیم و تفریق، پورے دین کی کی جائے۔ بے خوف و متردد اور بے رورعایت کی جائے اور ضرورت داعی ہو تو جان دیکر

کی جائے۔

ج : اس جماعتی فرض کی ادائیگی کا باضابطہ ادارہ خلافت کا ادارہ تھا، اور جب تک یہ ادارہ موجود تھا ہر مسلمان اس فرض کی ذمہ داریوں سے سبکدوش تھا۔

ح : اس ادارہ کے منتشر ہوجانے کے بعد اس فرض کی ذمہ داری امت کے تمام افراد پر ان کے درجہ اور استعداد کے لحاظ سے تقسیم ہو گئی۔

د : اب اس فرض کی مسئولیت اور ذمہ داری سے سبکدوش ہونے کے لیے دو ہی راہیں مسلمانوں کے لیے باقی رہ گئی ہیں۔ یا تو اس ادارہ کو قائم کریں یا کم از کم اس کو قائم کرنے کے لیے سروسٹریٹجی لگائیں۔

و : اگر مسلمان ان میں سے کوئی بات نہ کریں تو وہ اس فرض رسالت کو ادا کرنے کے مجرم ہوں گے جو اللہ تعالیٰ کی طرف سے ان کے سپرد کیا گیا ہے اور صرف اپنی ہی غلط کاریوں کا وبال اپنے سر نہ لیں گے، بلکہ خلق کی گمراہی کا وبال بھی ان کے سر آئے گا۔

اس سے معلوم ہوا کہ تبلیغ کے لیے اصل محرک درحقیقت اس فرض عظیم کا احساس ہے جو مسلمانوں پر اللہ تعالیٰ کی طرف سے ڈالا گیا ہے اور اس میں جو چیز بطور مظہر نظر اس وقت پیش نظر رکھنی چاہیے وہ یہ ہے کہ وہ نظام دعوت خیر پھر وجود میں آجائے، جو خلق کو اللہ کے دین کی راہ بتا سکے اور دنیا پر اتمام حجت کر سکے۔ جب تک یہ چیز دنیا میں موجود نہیں ہے ہر مسلمان کا سب سے مقدم، سب سے بڑا اور سب سے اعلیٰ مقصد یہی ہے کہ اس کو وجود میں لانے کے لیے جو کچھ کر سکتا ہے کرے اسی کے لیے ہر مسلمان کو سونا اور جاگنا چاہئے۔ اسی کے لیے کھانا پینا چاہئے۔ اور اسی کے لیے مرنا اور ضیاع چاہیے۔ اس کے بغیر مسلمانوں کی زندگی خدا کے منشاء کے بالکل خلا ہے۔ اور اللہ تعالیٰ کے یہاں وہ اپنی اس کوتاہی کے لیے کوئی عذر نہ کر سکیں گے۔

یہ چیزان کی ہستی کی غایت ہے۔ اگر اس کو انھوں نے کھو دیا تو جس طرح وہ تمام چیزیں جو اپنے مقصد و وجود کو کھو کر کوڑے کرکٹ میں شامل ہو جاتی ہیں اسی طرح یہ بھی اس زمین کے خس و خاشاک سے زیادہ اہمیت نہیں رکھتے اور ان کے لیے یہ ہرگز زریعہ نہیں ہے کہ وہ اپنے آپ کو امت یا خیر امت کے لقب کا مستحق سمجھیں، یا اللہ تعالیٰ سے کسی نصرت و حمایت کی امید رکھیں۔

الافضل

## انبیائے کرام پہلے کن کو مخاطب کرتے ہیں

حضرات انبیائے کرام علیہم السلام اپنے مقصد کی تبلیغ کے لیے پہلے کن لوگوں کو مخاطب کرتے ہیں اور کس طرح مخاطب کرتے ہیں؟ سوال کے پہلے جزو کا مطلب یہ ہے کہ یوں تو انبیاء کی بعثت ان کی پوری قوم کی طرف ہوتی ہے۔ لیکن کیا وہ آغاز کار ہی میں پوری قوم کو مخاطب کرتے ہیں یا شروع شروع میں ان کا مخاطب قوم کے کسی خاص طبقہ سے ہی ہوتا ہے؟ اگر کسی خاص طبقہ ہی سے ہوتا ہے تو وہ کون سا طبقہ ہے؟ عامۃ الناس کا یا ان لوگوں کا جو عامۃ الناس کی قیادت و رہنمائی کر رہے ہوتے ہیں؟ سوال کے دوسرے جزو کا منشا یہ ہے کہ یہ ایک واقعہ ہے کہ ہر نبی کی قوم شروع شروع میں اس کی دعوت سے بیگانہ بلکہ اس کی شدید مخالفت رہی ہے۔ پھر کیا انھوں نے سب کو منکر و کافر فرض کر کے اپنی دعوت کا آغاز ”اے کافرو! ایمان لاؤ“ اے مشرکوں! اللہ کو ایک مانو“ سے کیا، یا ان کا طرزِ خطاب کچھ اور ہوا؟ یہ دونوں سوال نہایت اہم ہیں۔ ان کو ٹھیک ٹھیک نہ سمجھنے کی وجہ سے لوگوں نے دعوت کے نقطہ آغاز کو متعین کرنے میں بھی غلطیاں کی ہیں اور بہتر سے اپنا اور اپنے مخاطبوں کی صحیح پوزیشن سمجھنے میں بھی افراط و تفریط میں مبتلا ہوئے ہیں جس کا نتیجہ یا تو یہ ہوا کہ ساری دعوت ایک غلط نقطہ سے شروع ہونے کی وجہ سے بے اثر رہ گئی۔ یا داعی اور مدعو کا صحیح موقف متعین نہ ہونے کی وجہ سے اس نے ایک فتنہ کی شکل اختیار کر لی اور اصلاح کے بجائے اس سے بڑے بڑے فسادات اٹھ کھڑے ہوئے۔

اس فصل میں ہم سوال کے پہلے حصہ  
انبیاء کا خطاب وقت کے لیڈروں سے کا جواب دینے کی کوشش کریں گے۔

اُس تاریخ کی روشنی میں جو قرآن نے پیش کی ہے، ہمارے نزدیک اس سوال کا جواب یہ ہے کہ حضرات انبیائے کرام علیہم السلام سب سے پہلے قوم کے ارباب اثر کو مخاطب کرتے ہیں اور ان کی اصلاح کو عوام کی اصلاح کا ذریعہ بناتے ہیں۔ حضرت ابراہیم علیہ السلام نے سب سے پہلے خود اپنے اس خاندان کو دعوت دی جو قوم کی مذہبی پیشوائی کی سند پر متمکن تھا۔ پھر اس بادشاہ کو دعوت دی جس کے ہاتھوں میں سیاسی اقتدار کی باگ تھی اور جو اپنے آپ کو لوگوں کی زندگی اور موت کا مالک سمجھے بیٹھا تھا۔ اَلَمْ تَرَ اِلَى الَّذِي حَاجَّ اِبْرٰهِيْمَ فِي ذَاتِ الْاَيْدِ اِنَّ اِيْتَاةَ اللّٰهِ لَكُنَّ (بقوہ) حضرت موسیٰ علیہ السلام کو اللہ تعالیٰ نے حکم دیا کہ سب سے پہلے فرعون کو مخاطب کریں (اِذْ هَبْ اِلٰی فِرْعَوْنَ اِنَّهُ طَغٰی فَقُلْ هَلْ لَكَ اِلٰی اَنْ تَرْكٰی وَاَهْدٰیكَ اِلٰی ذٰلِكَ فَخَسٰی) حضرت دانیال علیہ السلام نے اپنے وقت کے شہنشاہ اعظم بنوخذ نصر کو دعوت دی۔ یرمیاہ نبی نے شمال کے بادشاہوں پر نبوت کی۔ حضرت مسیح علیہ السلام نے سب سے پہلے علمائے یہود کو دعوت دی۔ اسی طرح نوح علیہ السلام، ہود علیہ السلام، لوط علیہ السلام، شعیب علیہ السلام، سب کی دعوتیں قرآن مجید میں مذکور ہیں۔ ان میں سے ہر نبی نے سب سے پہلے اپنے وقت کے ارباب اقتدار اور متکبرین کو جھنجھوڑا اور ان کے افکار و نظریات پر ضرب لگائی۔ سب سے آخر میں آنحضرت صلی اللہ علیہ وسلم کی بعثت ہوئی اور آپ کو حکم ہوا کہ اپنے قریبی

۱۵ تم نے اس کو نہیں دیکھا جس نے ابراہیم سے اس کے رب کے بارے میں کچھ خوشی کی، محض اس غور کے سبب کہ خدا نے اس کو سلطنت دے رکھی تھی۔

۱۶ فرعون کے پاس جاؤ اس نے سرکشی کی ہے اور اس سے کہو کیا تجھ میں کچھ اس بات کی رغبت ہے کہ تو پاکیزگی حاصل کرے اور میں تجھے تیرے رب کی راہ سمجھاؤں تو تو اس سے ڈرے۔

رشتہ داروں کو ڈراؤ۔ یہ لوگ عرب کی مذہبی اور پدرسرا PATRISRECHICAL حکومت کے اربابِ صل و عقد تھے۔ اور اس واسطے سے سارے عرب کی اخلاقی اور سیاسی رہنمائی کر رہے تھے۔ عرب کے علاوہ بقیہ دنیا کو دعوت دینے کے لیے بھی آپ نے امتِ وسط کو جو طریقہ بتایا وہ یہ تھا کہ آپ نے متعدد مسلمانین عالم کو نام لکھے، اور اسلام کو پہلے ان کے سامنے پیش کیا اور ان سے مطالبہ کیا کہ ”اسلام لاؤ سلامت رہو گے، ورنہ تمہاری اور تمہارے زیر دستوں دونوں کی گمراہی کی ذمہ داری تم پر آئے گی“ یہ اس امر کی طرف اشارہ تھا کہ بعد میں امت کے اربابِ صل و عقد دعوتِ عام کے لیے اسی طریقہ کی پیروی کریں اور خلافتِ راشدہ کی پوری تاریخ اس بات پر شاہد ہے کہ حضراتِ صحابہ کرام رضی اللہ عنہم نے اسی طریقہ پر تبلیغِ عام کی وہ ذمہ داری ادا کی جو ان پر شہداءِ علی الناس کی حیثیت سے، اللہ اور اس کے رسول کی طرف سے ڈالی گئی تھی۔

**حضرت مسیح کا خطاب** | یہ ایک امر واقعہ ہے جس سے کوئی شخص، جس نے انبیاء کی تاریخ پڑھی ہو، انکار نہیں کر سکتا۔ لیکن ساتھ ہی اس واقعہ

سے بھی انکار نہیں کیا جاسکتا کہ بام و در پر آفتابِ ہدایت کی کرنیں سب سے پہلے پھیلی ہیں، تقدیر کی نیرنگی سے، قبولِ ہدایت میں سب سے پیچھے وہی رہتے ہیں۔ حبش کے بلالؓ، روم کے صہیبؓ، فارس کے سلمانؓ اور مدینہ کے کسان دُور دُور سے آتے ہیں اور داخلِ اسلام ہو چلے جاتے ہیں۔ لیکن قریش کے لیڈر ابولہب، ابوجہل، امیہ بن خلف وغیرہ اور طائف کے اشراف، جن کے سامنے خدا کا رسول شب و روز دعوتِ حق بلند کرتا ہے، اس برکت سے محروم رہ جاتے ہیں۔ ان میں سے اگر فیض پاتے بھی ہیں تو وہ غریب عوام جن کی طرف ابھی دعوت کا خطاب براہِ راست نہیں بلکہ بالواسطہ ہے۔ جو لوگ ترتیبِ دعوت میں آگے ہیں وہ قبولِ دعوت میں پیچھے رہ جاتے ہیں اور جو ترتیبِ دعوت میں پیچھے ہوتے ہیں وہ قبولِ دعوت میں آگے ہو جاتے ہیں اور حضرت مسیح علیہ السلام کی یہ بات پوری ہو کے رہتی ہے کہ ”کتے نہیں جو آگے ہیں، وہ پیچھے رہ جائیں گے اور کتے ہیں جو پیچھے

ہیں وہ آگے ہو جائیں گے؟

لیکن اس واقعہ کے باوجود حضرات انبیائے کرام علیہم السلام اپنی دعوت کی ترتیب نہیں بدلتے، اور عامۃ الناس کو اس وقت تک براہ راست مخاطب نہیں کرتے جب تک وقت کے کارفرما عناصر اور لیڈر حضرات اپنی ہند اور ہٹ دھرمی سے ان کو یالوس نہ کریں۔ حضرت مسیح علیہ السلام اپنی بعثت کے بعد برابر علمائے یہود کے جوڈ پر ہنر میں لگاتے رہے لیکن ایک عرصہ کی جدوجہد کے بعد بھی جب ان کے کبر و غرور اور پندار سیادت کی چٹان نہ ٹوٹی تو وہ ان کو چھوڑ کر جھیل کے کنارے ماہی گیروں کے پاس چلے گئے اور ان کو دعوت دی کہ اے چھیلیوں کو پکڑنے والو! اُو میں تمہیں آدمیوں کا پکڑنے والا بنا دوں، اور اللہ تعالیٰ نے ان ہی کے اندر سے ان کو ایسے اہل ایمان دیئے جو ان کے حواری کہلائے:

فَلَمَّا أَحْسَسَ عَيْسَىٰ مِنْهُمْ الْكَفْرَ  
قَالَ مَنْ أَنْصَارِي إِلَى اللَّهِ  
قَالَ الْخَوَارِثُونَ مَنْ أَنْصَارُ  
اللَّهِ أُمَّتًا يَا لِلَّهِ وَالشَّهَادِ  
يَا نَتَامُ سَلْمُونَ

جب عیسیٰ نے ان کی (علمائے یہود کی)  
طرف سے کفر و براہ راہ کو جانپ لیا تو (عام  
لوگوں کو مخاطب کر کے) کہا کون اللہ کی طرف  
بڑھنے میں میرا مددگار ہوتا ہے حواریوں نے  
کہا ہم اللہ کے مددگار ہیں، ہم اللہ پر ایمان  
لائے اور گواہ رہیں کہ ہم اس کے فرمانبردار ہیں۔

(آل عمران، ۸۲)

اس آیت میں ان کی دعوت عام کی طرف اشارہ ہے جو انھوں نے اس وقت بلند کی ہے جب وہ وقت کے علماء اور لیڈروں کے قبولِ حق کی طرف سے یالوس ہو گئے ہیں۔ اس وقت انھوں نے اپنی دعوت غربا اور عوام کے سامنے پیش کی اور ایسے درد کے ساتھ پیش کی کہ جس دعوت سے یروشلم کے پشتینی دیندار ذرا نہ پیچھے اس نے دریا کے کنارے کے ملاحوں کے دلوں کو موم کر دیا۔ اور بالآخر ان ہی کے اندر سے دعوتِ حق کے وہ خادم پیدا ہوئے جنہوں نے بڑی بڑی زہرہ گداز آزمائشوں کا مقابلہ کر کے اس کو دنیا میں



غالب اور فتح من کیا۔ سورہ صف میں اسی حقیقت کی طرف اشارہ کیا گیا ہے :-

يَا أَيُّهَا الَّذِينَ آمَنُوا كُونُوا أَنصَارًا  
 لِلَّهِ كَمَا قَالَ عِيسَى ابْنُ مَرْيَمَ  
 لِحَوَارِيِّينَ مَنْ أَنصَارِي إِلَى اللَّهِ  
 قَالَ الْحَوَارِيُّونَ نَحْنُ أَنصَارُ اللَّهِ  
 فَأَمَنَّا طَائِفَةٌ مِّنْ بَنِي إِسْرَائِيلَ  
 وَكَفَرَتْ طَائِفَةٌ فَأَيَّدْنَا الَّذِينَ  
 آمَنُوا عَلَىٰ عَدُوِّهِمْ فَأَصْبَحُوا  
 ظَاهِرِينَ ۝

(الصف - ۱۴)

اے ایمان والو! اللہ کے مددگار بنو جس طرح کہ عیسیٰ بن مریمؑ نے حواریوں سے کہا کہ کون اللہ کی راہ میں میرا مددگار بنتا ہے تو حواریوں نے کہا ہم اللہ کے مددگار بنے ہیں تو ایک گروہ بنی اسرائیل میں سے ایمان لایا (حواریوں کا گروہ) اور ایک گروہ نے کفر کیا (علمائے سادات کے گروہ نے) ہم نے مدد کی ان لوگوں کی جو ایمان لائے ان لوگوں کے خلاف جو ان کے دشمن تھے پس وہ لوگ غالب ہو گئے۔

حضرت مسیح علیہ السلام نے ہدایت و ضلالت کے باب میں تقدیر کی اس نیرنگی پر کہ آگے بڑھنے والے پچھپھرے جائیں اور پچھپھے والے آگے نکل جائیں۔ نہایت مؤثر اور بصیرت افروز مثالیں بھی کہی ہیں، لیکن سبقت بالکل دوسرے گوشہ میں نکل جائے گی۔ اس وجہ سے ہم ان کو نظر انداز کرتے ہیں یہاں صرف اس حقیقت کو ہم سامنے لانا چاہتے ہیں کہ اگر قبول دعوت میں عموماً سبقت عام لوگ ہی کرتے ہیں۔ جو ترتیب دعوت میں مؤخر ہوتے ہیں۔ لیکن اس کے باوجود حضرات انبیائے کرامؑ جب تک وقت کے ذہن اور کارفرما عناصر سے مایوس نہیں ہو جاتے اس وقت تک عامۃ الناس کو براہ راست مخاطب نہیں کرتے۔

غور کر کے دیکھئے تو بعینہ یہی صورت حال آپ کو آنحضرت صلی اللہ علیہ وسلم کی دعوت میں بھی نظر آئے گی۔ آپ نے پہلے اللہ تعالیٰ کے حکم کے مطابق، قریش کو دعوت دی جو سارے عرب کے مذہبی و سیاسی پیشوا تھے اور ان

کے سرداروں میں سے ایک ایک کے سامنے اللہ کے دین کو پیش کیا۔ جب ان کی طرف سے نفرت اور مخالفت کا مظاہرہ ہوا تو آپ نے ان کے قبول اسلام کے لیے دعائیں بھی کیں، ان میں سے بعض بعض کے لیے جو قوم میں خاص اہمیت رکھتے تھے آپ نے تعین کے ساتھ نام لے کر بھی دعا فرمائی۔ مثلاً منقول ہے کہ آپ نے دعا فرمائی کہ:

” اے اللہ! عمر یا ابو جہل کے اسلام سے اسلام کی دعوت کو قوت دے۔“ ان

لوگوں کے قبول اسلام کا شوق آپ پر اس قدر غالب تھا کہ اس جوش میں نہ آپ کو اپنے ضروری آرام کا خیال رہتا، نہ اپنے مرتبہ اور عظمت کا بلکہ بسا اوقات یہ اہناک آپ پر اس قدر غالب ہو جاتا کہ ان مسلمانوں کی تربیت کے لیے بھی آپ کے پاس وقت نہ پختا جو نعمت اسلام سے بہرہ ور ہو چکے ہوتے اور تربیت کے محتاج ہوتے لیکن ان ساری باتوں کے باوجود آپ بعثت کے بعد ایک مدت تک ان ہی لوگوں کے ساتھ مشغول رہے اور ان کے ہر قسم کے طعن و طنز، تحقیر و استہزاء اور عناد و اختلاف کو برداشت کرتے رہے۔ لیکن اس چیز کی ایک حد تھی جس کے بعد ان لوگوں کو زیادہ اہمیت دینا اور ان کے پیچھے پڑے رہنا خود دعوت کے وقار کے خلاف تھا۔ اس وجہ سے اللہ تعالیٰ نے اس پر پہنچنے کے بعد آپ کو ان لوگوں کے پیچھے وقت ضائع کرنے سے روک دیا، اور صرف ان لوگوں کی طرف متوجہ ہونے کا حکم دیا جو یا تو ایمان لائے تھے یا جن سے توقع تھی کہ اگر ان کو کوئی نصیحت کی جائے گی تو، چونکہ وہ لیدری کے مخصوص امراض سے پاک ہیں اس وجہ سے، سنیں گے اور مانیں گے۔ یہی مقام ہے جہاں پہنچ آپ کو متکبرین کے اعراض کا حکم دیا گیا ہے:

فَتَوَلَّ عَنْهُمْ فَمَا  
 آتَتْ بِمَلُومَةٍ وَّذَكَرُ  
 قَاتِ الذِّكْرِى تَنْفَعُ  
 الْمُؤْمِنِينَ ۝ (۵۵، ۵۶ ذاریات)

پس ان (متکبرین) سے اعراض کرو، اب  
 تم کو کوئی ملامت نہیں ہے (کیونکہ تم نے  
 اپنا حق ادا کر دیا) اور نصیحت کرو ان کو جو  
 داخل اسلام ہو چکے ہیں (کیونکہ نصیحت اہل  
 ایمان کو نفع پہنچاتی ہے۔)

اس نے تیوری چڑھائی اور منہ پھیرا اس بات کے سبب سے کہ اس کے پاس کیا نہیں آیا اور تمہیں کیا خبر کہ شاید وہ پاکی حاصل کرے یا یاد دہانی حاصل کرے تو یاد دہانی اسے نفع پہنچائے، لیکن وہ جو بے پروائی کرتا ہے، تو اس کے تم پیچھے پڑتے ہو، حالانکہ اگر وہ پاکی نہ حاصل کرے تو تم پر اس کا الزام نہیں ہے اور وہ جو تمہارے پاس ذوق و شوق سے آتا ہے اور وہ خدا سے ڈرتا بھی ہے اس سے تم غفلت برتتے ہو، اگر نہیں (ان منکرین کی) کی اس قدر پروا کرنے کی ضرورت نہیں ہے) یہ تو ایک یاد دہانی ہے جس کا جی چاہے اس کو حاصل کرنے، قابل احترام، بلند اور پاک صحیفوں میں، گرامی قدر اور باوقار منشوروں کے ہاتھ میں۔

اور ان کفار کی بعض جماعتوں کو جس مال و متاع سے ہم نے بہرہ ور کر رکھا ہے اس کی طرف نظر نہ اٹھاؤ اور ان کی بدبختی پر غم نہ کرو اور اپنا دامن شفقت اہل ایمان پر ڈالو۔

عَبَسَ وَوَلَّى ۗ اَنْ جَاءَهُ  
الْاَعْمٰی ۗ اَوْ مَا يَدْرِيْكَ  
لَعَلَّہٗ يَنْزِلُ ۗ اَوْ يَذَّكَّرُ  
فَتَنْفَعُہٗ الذِّكْرٰی ۗ اَمَّا  
مِنْ اَسْتَعْنٰی ۗ فَاَنْتَ  
لَنْ تَصُدِّیْ ۗ اَوْ مَا عَلٰیكَ  
اَلَا یَزٰی ۗ ۙ اَمَّا مَنْ  
جَاءَكَ یَسْعٰی وَهُوَ یَخْتٰی ۗ  
فَاَنْتَ عَنْہُ تَلٰہٰی ۗ كَلَّا  
اِنَّہٗمَا تَذٰكِرَةٌ ۗ فَمَنْ  
شَاءَ ذَكَرْہٗ ۗ فِیْ مِصْحَفٍ  
مُّكْرَمٰتٍ ۗ مَرْفُوعَةٍ  
مُّطَهَّرَةٍ ۗ اَبَا یَدٰی  
سَفَرَةٍ ۗ كِرَامٍ بَرَرَةٍ ۗ  
(عبس)

وَلَا تَمُدَّنَّ عَيْنَيْكَ  
اِلٰی مَا مَتَّعْنَا بِہٖ اَنْزٰلًا  
وَمِنْہُمْ وَلَا تَحْزَنْ عَلٰیہُمْ  
وَاصْفُصْ جَبًا حٰكًا  
لِلْمُؤْمِنِيْنَ۔ (۸۸۔ الحج)

اس طرز خطاب کے وجہ | حضرات انبیائے کرام علیہم السلام کا اپنی دعوت میں یہ ترتیب

اختیار کرنا محض ایک اتفاقی واقعہ نہیں ہے بلکہ اس کے کچھ اسباب ہیں، جن میں سے بعض کی طرف ہم یہاں اشارہ کریں گے۔

**پھلی وجہ:** اس کی سب سے بڑی اور سب سے زیادہ واضح وجہ تو یہ ہے کہ عوام الناس علم و عمل اور اخلاق و کردار میں ان لوگوں کے تابع ہو ا کرتے ہیں جو سوسائٹی میں اثر و اقتدار رکھتے ہوتے ہیں۔ جتنا سچے مشہور ہے کہ النَّاسُ عَلَى دِينِ مُلْكُو كِهْمُ (لوگ ارباب اقتدار کے دین پر چلتے ہیں) اس وجہ سے اگر ارباب اقتدار اصلاح قبول کر لیں تو عوام الناس خود بخود ٹھیک ہو جاتے ہیں اور اگر یہ بگڑے رہیں تو عوام الناس اولاً تو کوئی اصلاح قبول نہیں کرتے اور اگر قبول کر بھی لیتے ہیں تو اس کا اثر بہت جلد اٹھ جاتا ہے۔

**دوسری وجہ:** دوسری وجہ یہ ہے کہ انبیائے کرام امتیاز رکھنے والے طبقات (PRIVILEGED - CLASSES) کے خلاف نہ تو کسی سیاسی یا معاشی تعصب میں مبتلا ہوتے، اور نہ ہی گمراہی ہوئے طبقات کے لیے ان کے دلوں میں کوئی بیجا عصبیت ہوتی ہے کہ وہ طبقاتی جنگ برپا کر کے مقدم الذکر کو پست اور متوخر الذکر کو بلند کرنے کی کوشش کریں۔ وہ جو مشن دنیا میں لے کر آتے ہیں وہ کسی فساد کو دوسرے فساد سے بدل دینے سے پورا نہیں ہو سکتا۔ بلکہ پوری سوسائٹی کو خدا پرستی، صلہ رحمی اور خوفِ آخرت کی اساس پر قائم کرنے سے پورا ہوتا ہے۔ اس وجہ سے عوام ہوں یا خواص وہ دونوں یکساں محبت و ہمدردی کی نظر سے دیکھتے ہیں، اور دونوں کے لیے یکساں طور پر اس بات کی کوشش کرتے ہیں کہ وہ اپنی اپنی بیماریوں سے پاک ہو کر، صحت قبول کر لیں البتہ اصلاح کی جدوجہد میں وہ اپنے طبقات کی اصلاح کو مقدم رکھتے ہیں۔ اس کی وجہ یہ ہے کہ درحقیقت ان ہی کی بیماریاں ہوتی ہیں جن کی چھوٹ سے دوسرے بیمار ہونے ہوتے ہیں۔ پس ان کے علاج کی فکر وہ پہلے کرتے ہیں، تا کہ ان کے تندرست ہو جانے کے بعد دوسروں کے علاج میں کچھ زیادہ زحمت باقی نہ رہے۔ اس کے بالکل برعکس ان لوگوں کا طریقہ ہے جو اپنے طبقات کے خلاف ایک قسم کا معاشی تعصب یا انتقام کا جذبہ

رکھتے ہیں۔ یہ لوگ عوام کو سرمایہ داروں کے خلاف بھڑکا کر طبقاتی جنگ برپا کرتے ہیں جس کے نتیجے کے طور پر ان کے خیال میں وہ عوامی ڈکٹیٹر شپ وجود میں آجاتی ہے جو ان کے نزدیک تمام خیر و فلاح کا سرچشمہ ہے۔ حالانکہ اس تمام خون خرابہ کا نتیجہ اس کے سوا کچھ نہیں ہوتا کہ پُرانے سرمایہ داروں کی ڈکٹیٹر شپ ختم ہوتی ہے اور نئے سرمایہ داروں کی ڈکٹیٹر شپ اس کی جگہ لیتی ہے اور ظلم و نا انصافی کا اجارہ جو اب تک چند پُرانے خاندانوں کو حاصل تھا وہ چند نئے خاندانوں کو حاصل ہو جاتا ہے۔ اس انقلاب سے دنیا کو اگر کوئی فائدہ پہنچتا ہے تو وہ صرف یہ ہے کہ ایک گروہ کی آتش انتقام بجھ جاتی ہے اور ظلم و نا انصافی اور جاہ اقتدار کی جو خواہشیں وہ اب تک دبائے ہوئے بیٹھا تھا اور جن کو اُبھرنے کا کوئی موقع نہیں مل رہا تھا ان کے اُبھرنے اور کھل کھیلنے کی راہیں کھل جاتی ہیں جن کا منتہائے نظر صرف اسی قسم کی اصلاح ہو تو وہ تو بلاشبہ اس عوام بازی سے اپنا مقصد حاصل کر سکتے ہیں۔ لیکن انبیاء جس انقلاب کو برپا کرنے کے لیے آئے ہیں۔ وہ صرف اتنے سے پورا نہیں ہو سکتا کہ آزار کو اسٹائلن اور لینن سے بدل دیا جائے۔ بلکہ وہ بڑے اور چھوٹے ہر ایک کے اندر سے ظلم اور نا انصافی کے محرکات ختم کر دینے سے پورا ہوتا ہے۔ اس وجہ سے اس قسم کی ہل بازی ان کے مقصد کے بالکل خلاف ہے۔

تیسری وجہ: تیسری وجہ یہ ہے کہ جو طبقہ قوم میں اوجھا ہوتا ہے عموماً ذہنی اعتبار سے وہی برتر ہوتا ہے۔ یہ ذہنی برتری ہی درحقیقت ان کو قیادت کی جگہ دلاتی ہے۔ اس وجہ سے کوئی دعوت جس کا مقصد ایک اہم فکری و عملی انقلاب ہو، ان کو نظر انداز نہیں کر سکتی۔ یہ لوگ اگر کسی صحیح فکر کو قبول کر لیں تو اس کی اساس پر کسی بڑے سے بڑے نظام کو چلا سکتے ہیں۔ اس پہلو سے یہ ایک بڑی قیمت رکھتے ہیں اور ان کو ضائع کرنے میں اصلی نقصان خود ان کو نہیں پہنچتا بلکہ اس سوسائٹی کو پہنچتا ہے جس کے اندر سے اس طبقہ کو ختم کر دیا جاتا ہے۔ اگر عوامی انقلاب برپا کر کے یہ ختم کر دیے جائیں تو پوری سوسائٹی بالکل اس دودھ کے مانند رہ جاتی ہے جس کا مکھن نکال لیا گیا ہو۔ ایسی سوسائٹی جب انقلاب کی رستخیز سے فارغ ہو کر زندگی کی نئی تعمیر کے نقشے بناتی ہے

تب اس کو اپنے دیوالیہ بین کا احساس ہوتا ہے۔ اس وقت اسے اعلانِ نظر آتا ہے کہ آگے کے کاموں کے لیے جو ذہنی و فکری صلاحیتیں درکار ہیں ان صلاحیتوں سے اس کی فوج بالکل خالی ہو چکی ہے۔ روس کے پہلے انقلاب کے بعد بالکل یہی صورت پیش آئی تھی۔

انقلاب کے فاتحہ پر جن لوگوں کے ہاتھوں میں طاقت آئی وہ بالکل نہیں جانتے تھے کہ اپنے نظریات پر حکومت کا انتظام کس طرح چلائیں۔ نتیجہ یہ ہوا کہ آگ اور خون کی ہولی کھیل کر جو اقتدار انھوں نے حاصل کیا وہ اقتدار خود سنبھال نہ سکے بلکہ سنبھالنے کے لیے اس کو ان ہی لوگوں کے حوالہ کرنا پڑا جن سے وہ چھینا گیا تھا۔ یہ گروہ ہنگامہ عام سے معوج ہو کر ان نئے نظریات کے آگے جھک تو ضرور گیا تھا۔ لیکن اپنے دل کے اندر ان کے خلاف سخت نفرت و عداوت چھپائے ہوئے تھا۔ اس وجہ سے اس اقتدار کو اس نے بالکل منافقانہ طور پر استعمال کیا، اور اس کے ہاتھوں اس پہلے اثر کی انقلاب کا اثر وہی ہوا جو کسی سخریک کا اس کو منافقانہ طور پر اختیار کرنے والوں کے ہاتھوں ہو سکتا ہے۔ انبیائے کرام علیہم السلام کا طریقہ دعوت اس قسم کی غلطیوں سے بالکل پاک ہے۔ وہ اپنی دعوت سب سے پہلے ذہین طبقہ کے سامنے پیش کرتے ہیں۔ اس طبقہ میں سے جو لوگ ذہانت کے ساتھ سیرت کی بلندی بھی رکھتے ہیں وہ جب اس دعوت کو قبول کر لیتے ہیں تو ان کی تائید سے دعوت کی قوت دو چند ہو جاتی ہے خیادکم فی الجاہلیۃ خیادکم فی الاسلام لہ میں اسی حقیقت کی طرف اشارہ کیا گیا ہے۔ یہ اسی طریق دعوت کی برکت تھی کہ اسلام کو حضرت ابو بکر صدیقؓ اور عمر فاروقؓ جیسے لوگ مل گئے جنہوں نے ایک طرف تو اپنی ذہانت کی وجہ سے اصل دعوت کی فکری روح کو اس طرح اپنے اندر جذب کر لیا کہ وہ بذاتِ خود اصل دعوت کے شامخ و مفسر بن گئے، اور دوسری طرف اپنے کردار کی بلندی کی وجہ سے اپنے اندر وہ ایسی ہمتِ مردانہ رکھتے تھے کہ اس دعوت کی اساس پر انھوں نے ایک پورا انتظام اجتماعی مرتب کر کے

۱۰۔ جو تھا سے اندر جاہلیت میں بہتر تھے وہ اسلام میں بھی بہتر ثابت ہوں گے بشرطیکہ وہ حق کو سمجھ سکیں۔

اس کو چلا دیا اور دنیا کو دکھا دیا کہ اسلام عملی حیثیت سے یہ کچھ چاہتا ہے۔

**چوتھی وجہ:** چوتھی وجہ یہ ہے کہ یہ طبقہ مادی اعتبار سے بھی برتر ہوتا ہے۔

یہ مادی برتری فی نفسہ کوئی بری چیز نہیں ہے کہ اس سے لازماً نفرت ہی کی جائے۔ اس کے اندر بُرائی کا اگر کوئی پہلو ہے تو صرف اس صورت میں جب یہ باطل کی تائید و تقویت کا ذریعہ ہو۔ اگر باطل کے بجائے حق کی تائید و تقویت کا ذریعہ بن جائے تو جس طرح سلیمانؑ کی شوکت اور اذوالقرنین کی سلطنت ایک نعمت و برکت تھی اسی طرح یہ مادی برتری اللہ تعالیٰ کی ایک بہت بڑی نعمت ہے۔ آنحضرت صلی اللہ علیہ وسلم کو قریش کے ارباب جاہ و حق کی دعوت پہنچانے میں جو اس قدر اہم تھا اس میں جہاں اوپر پہلو دیکھیں وہاں خاص طور پر یہ چیز بھی پیش نظر تھی کہ اگر یہ لوگ دعوت کو قبول کر لیں گے تو جن مادی اسباب و وسائل پر یہ قبضہ ہیں وہ آپسے آپ حق کی نصرت و اعانت کے لیے وقف ہو جائیں گے۔ اس سے ایک طرف تو یہ ہوگا کہ باطل کے ہاتھوں سے ایک بہت بڑی طاقت چھین جائے گی اور دوسری طرف یہ ہوگا کہ یہی طاقت باطل کے خلاف لڑنے کے لیے حق کے ہاتھوں میں ایک زبردست تلوار بن جائے گی۔ یہ دعوت حق کا آغاز ہے سر و سامانی ہی کی حالت میں ہوتا ہے اور وہ اسی طرح آہستہ آہستہ وقت کے مادی وسائل و ذرائع کو، فتح اور ایجاد و اختراع کی قابلیتوں کو، اور علوم و فنون کی طاقتوں کو مسخر کرتی ہے اور جب وقت آتا ہے ان کو باطل کے خلاف صف آرا کر دیتی ہے۔ اس بات کو جس طرح دنیا کی ہر تحریک کا لیڈر چاہتا ہے اسی طرح حضرات انبیائے کرامؑ بھی اس کو چاہتے ہیں۔ لیکن دوسروں میں اور انبیائے کرامؑ میں یہ فرق ہے کہ ان کے یہاں یہ چیز اتنی اہمیت بھی نہیں حاصل کرتی کہ اس کے آگے خود اصل مقصد غیر اہم ہو کے رہ جائے۔ اس وجہ سے جس منزل میں یہ خواہش اپنی اصلی حد سے متجاوز ہونے لگتی ہے وہاں اللہ تعالیٰ اپنے انبیاءؑ کو روک دیتا ہے کہ تم کفار کے مال و جاہ کی طرف نظر نہ اٹھاؤ، تمہاری دعوت اپنا زاد و راحلہ اور اپنی حفاظت و ترقی کے سر و سامان خود اپنے ساتھ کھتی ہے، اور اللہ تعالیٰ تمہارا اور تمہاری دعوت کا

خود کفیل ہے :-

وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ  
 أَزْوَاجًا مِنْهُمْ زَهْرَةَ الْحَيَاةِ  
 الدُّنْيَا ۗ لَنَنْفِثَنَّهُمْ فِيهِ وَوَرِزُّ  
 رَبِّكَ خَيْرٌ وَأَبْقَىٰ ۝ وَأَمْرٌ  
 أَهْلَكَ بِالصَّلَاةِ وَاصْطَبِرْ  
 عَلَيْهَا ط ۗ لَا تَسْأَلُكَ رِزْقًا ط مَخْنُ  
 نَرُودُكَ ۗ وَالْعَاقِبَةُ لِلتَّقْوَىٰ ۝  
 (طہ ۱۳۲)

اور ان کفار کے بعض گروہوں کو آزمائش کے  
 لیے معیشت دنیا کی جو چمک دکھانے  
 دے رکھی ہے اس کی طرف نگاہ نہ اٹھاؤ اور  
 تمہارے پروردگار کی روزی زیادہ بہتر اور  
 زیادہ پائیدار ہے اور اپنے گھروالوں کو  
 نماز کا حکم دو اور اس پر نیت قدم بپور روزی  
 رسانی کا مطالبہ تم سے نہیں کرتے، روزی  
 ہم تم کو پہنچائیں گے اور انجام کار کی فتح  
 تقویٰ کے لیے ہے۔

**پانچویں وجہ :** پانچویں وجہ یہ ہے کہ حضرات انبیائے کرام علیہم السلام دنیا میں  
 ایک ایسے نظام حق کو برپا کرنے کے لیے آتے ہیں جس کی بنیاد خدا کی بندگی، ایماندارانہ تنقید،  
 بے رورعایت احتساب، اجتہاد اور شوریٰ پر مبنی ہو نہ کہ شخصیت پرستی پر، اس وجہ سے قدرتی طور  
 پر وہ سب سے پہلے ان لوگوں کو تلاش کرتے ہیں جن کی طبیعت میں کم از کم اتنی بلندی ہو کہ وہ اشخاص  
 کے پیچھے چلنے کے بجائے اپنی فکر و رائے کے پیچھے چل سکیں۔ جن لوگوں کے اندر یہ جوہر نہ ہو  
 وہ اس مقصد کے لیے بالکل بیکار ہیں جس کو لے کر حضرات انبیائے کرام آتے ہیں۔ یہ جوہر رکھنے  
 والے اشخاص یوں تو ہر طبقہ کے اندر ہو سکتے ہیں اور ہوتے ہیں لیکن جواہرات کی تلاش بہر حال پہلے  
 معدن ہی میں کی جاتی ہے نہ کہ گھورے پر۔ اس وجہ سے اپنے مقصد کے آدمی چھانٹنے کے لیے  
 حضرات انبیائے کرام پہلے سوسائٹی کے ذہین طبقہ ہی کو مخاطب کرتے ہیں، اور جب تک ان کی  
 طرف سے مایوس نہیں ہو جاتے، دوسری طرف نگاہ نہیں اٹھاتے۔ اس کے عکس جو لوگ اصول و  
 مقاصد کے بجائے اپنی شخصیتوں کی پرستش کرانا چاہتے ہیں وہ ہمیشہ ذہین طبقہ سے کتر اگر عوام میں



اپنی تحریک چلاتے ہیں اس طرح کے لوگ اگر کچھ سیاسی قابلیت و ہمت رکھتے ہیں تو اپنی ڈکٹیٹر شپ قائم کر لیتے ہیں، اور اگر سیاسی قابلیت نہیں رکھتے یا قابلیت تو رکھتے ہیں لیکن اس کے لیے پوری ہمت نہیں رکھتے تو بس ایک عوامی لیڈر بن کر رہ جاتے ہیں۔ اور اگر کچھ مذہبی سوانگ رچانا جانتے ہیں تو پیری مریدی کی ایک گڈی قائم کر لیتے ہیں۔ اس طرح کے لوگ ذہین طبقہ سے اسی طرح گھبراتے ہیں جس طرح چوردن کی روشنی سے گھبراتا ہے۔ ان کے سارے کھیل اندھیرے ہی میں کھیلے جاسکتے ہیں اس وجہ سے یہ اندھیرے ہی کو پسند کرتے ہیں۔

**چھٹی وجہ:** چھٹی وجہ یہ ہے کہ اگر کسی سوسائٹی کے ذہین طبقہ کو چھوڑ کر اس کے عوام سے تحریک شروع کی جائے تو عوام میں سے لوگ اس تحریک کو قبول کرتے ہیں وہ شہوں اور انڈیشوں میں بلکہ ایک قسم کے احساس کمتری کے مرض میں مبتلا رہتے ہیں، اور جب تک سوسائٹی کے اونچے طبقہ کے کچھ لوگ اس تحریک کے ہمنوا بن جاتیں اس وقت تک ان کے اندر اس کے لیے وہ شرح صدر نہیں پیدا ہوتا کہ وہ اس کے اثر سے سرشار ہو کر اس کے لیے کوئی بازی کھیل سکیں۔

اس کی نفسیاتی وجہ بالکل کھلی ہوئی یہ ہے کہ وہ اگرچہ خود اس تحریک کے معتقد ہو چکے ہوتے ہیں لیکن ساتھ ہی وہ یہ بھی دیکھتے ہیں کہ ابھی ان لوگوں کو اس تحریک نے مفتوح نہیں کیا ہے جن کی ذہنی و مادی برتری وہ اب تک تسلیم کرتے رہے ہیں۔ اس کی وجہ کبھی تو وہ یہ خیال کرتے ہیں کہ یہ قبول نہ کرنے والوں ہی کا قصور ہو سکتا ہے اور کبھی یہ بھی خیال کرتے ہیں کہ ممکن ہے تحریک کے فلسفہ ہی میں کوئی منہفعت ہو، جو ان کو نظر آ رہا ہو اور ان کو یہ نظر آ رہا ہو۔ یہ تذبذب کی بیماری ان کو تحریک کے لیے بالکل بیکار بنا کر چھوڑ دیتی ہے۔ اور وہ اقرار کر کے بھی گویا انکار کرنے والوں ہی کی صف میں رہتے ہیں۔ حضرات انبیائے کرام کا طریقہ اس حاحی سے بالکل پاک ہے۔ وہ شروع ہی میں ان لوگوں کے افکار و نظریات پر حملہ کرتے ہیں جن کی قیادت میں سوسائٹی کا نظام چل رہا ہوتا ہے اور کچھ دنوں کی کش مکش کے بعد وہ ایک طرف تو وقت کے اخلاقی، سیاسی

اور مابعد الطبعی فلسفہ کی جڑیں اکھاڑ کر رکھ دیتے ہیں۔ اور دوسری طرف ان لوگوں کو چرچ کر دیتے ہیں جو اس غلط فلسفہ پر نظام اجتماعی و سیاسی کو چلا رہے ہوتے ہیں۔ اس دوران میں عوام الناس تقریباً غیر جانبدار رہ کر اس ساری کش مکش کا نہایت غور سے مطالعہ کرتے ہیں اور اندازہ کرتے ہیں کہ اس معرکہ میں حق کس کی جانب ہے۔ بعض پر جو ذہین ہوتے ہیں، پہلے ہی مرحلہ میں واضح ہو جاتا ہے کہ حق پیغمبر کے ساتھ ہے، اور وہ اس کو قبول بھی کر لیتے ہیں، باقی جو زیادہ ذہین نہیں ہوتے کچھ عرصہ تک تذبذب میں مبتلا رہتے ہیں۔ لیکن جب بیش مکش اس مرحلہ میں پہنچتی ہے جس مرحلہ میں باطل اپنی حمایت اور حق کے ابطال کے لیے اچھے ہتھیاروں کے استعمال پر اترتا ہے تو ان کے سامنے بھی حق بالکل واضح ہو کر آجاتا ہے، اور وہ بھی اس کے آگے سر جھکا دیتے ہیں، عوام الناس کے دونوں گروہ حق کو قبول کرنے میں کچھ آگے پیچھے ہوتے ہیں، لیکن دونوں ہی اس کو علیٰ وجہ البصیرت قبول کرتے ہیں۔ اس وجہ سے وہ اس احساس کمتری میں مبتلا ہونے سے محفوظ رہتے ہیں جس میں سابق الذکر گروہ مبتلا ہو جاتا ہے۔ ان کے دلوں پر سے حق کے مخالفین کا مرعب بالکل اٹھ چکا ہوتا ہے۔ یہ دیکھ چکے ہوتے ہیں کہ ان لوگوں کے پاس اپنے رویہ کو جائز ثابت کرنے کے لیے ہسٹ دھرمی اور ضد کے سوا کوئی دلیل نہیں ہے۔ ان کی مکاری، خود بخود اور جعل سازی بھی ان کی نگاہوں کے سامنے پوری طرح آجاتی ہے، اس وجہ سے ان کی دیرینہ قیادت اور سابق عظمت کا احترام بھی ان کے دلوں سے نکل جاتا ہے۔ یہ بصیرت ان کے لذر احساس کمتری کے بجائے ایک احساس برتری پیدا کر دیتی ہے اور وہ ”بڑوں“ کی مخالفت سے چھٹکنے اور ڈرنے کی جگہ ان کے مقابل میں حق کی حمایت کرتے ہوئے ایک غیر معمولی رفعت کا احساس کرتے ہیں۔ یہ چیز ان کو ذہنی اور اخلاقی پہلو سے انساؤنچا کر دیتی ہے کہ اگرچہ وہ بے مہر سانا ہوں۔ اگرچہ ان کی تعداد چھوٹی ہو، اگرچہ ان کی تلواریں بیٹھڑوں میں لپیٹ ہوئی ہوں، اگرچہ ان کے تیروں پر تلوں کی پھبتی چسٹ کی جاتی ہو، لیکن بڑے بڑے غرق آہن سوزاؤں اور حسب نسب اور جاہ و جلال رکھنے والے صننادید کے مقابل میں ان کو لا کر ان کے ذریعہ سے بدر کا معرکہ سر کیا

جاسکتا ہے۔

ساکتوں و وجہ: ساتویں وجہ یہ ہے کہ کسی دعوت کی پائیداری کے لیے سب سے زیادہ ضروری چیز یہ ہے کہ ذہین اور اونچے طبقے کے لوگوں میں سے اس کے لیے کارکن ملیں۔ اگر ایسا نہیں ہوتا ہے تو اس دعوت کو پائیداری نصیب نہیں ہوتی اور اہل بدعت بہت جلد اس میں رخصت پیرا لکے ساری دعوت کو خراب کر ڈالتے ہیں۔

حضرت عیسیٰ علیہ السلام کے متعلق اوپر گزر چکا ہے کہ نبی اسرائیل کے علماء و اعیان میں سے کسی نے ان کی دعوت قبول نہیں کی۔ صرف عوام کے طبقے سے ان کو کچھ شاگرد ملے۔ ان شاگردوں کے اخلاص، تقویٰ اور ادائے فرض میں شبہ نہیں ہے۔ ان کے بس میں جہاں تک تھا، انھوں نے اس دعوت کو فروغ دینے کی پوری کوشش کی۔ لیکن اس کے باوجود پال نے بہت جلد دین مسیحی کو خراب کر ڈالا، اور اپنے اس فساد میں اس نے جس چیز سے سب سے زیادہ کام لیا وہ اس کا یہ پروپیگنڈہ تھا کہ مسیح کے شاگرد غیر تعلیم یافتہ عوام میں سے تھے۔ اس وجہ سے وہ مسیح کی تعلیمات کے سرار و رموز کو نہیں سمجھ سکتے تھے۔ وہ خود چونکہ یونانی فلسفہ اور تصوف کا ماہر تھا اور اس کا دعویٰ تھا کہ وہ مسیح علیہ السلام کے براہ راست شاگردوں سے زیادہ ان کی تعلیمات کو سمجھتا ہے اس وجہ سے عوام پر اس کا جادو چل گیا، اور اس کا یہ پروپیگنڈہ اس قدر موثر ہوا کہ اس کا مقابلہ نہ کیا جاسکا اور دین مسیحی نے بہت جلد ایک بالکل ہی مختلف شکل اختیار کر لی۔ اس کے برخلاف چونکہ اسلام کو قبول کرنے والے حضرت ابو بکر رضی عنہم جیسے ذہین لوگ تھے، اس وجہ سے اہل بدعت اس میں باسانی رخنہ پیدا نہ کر سکے۔ بلکہ جہاں تک اسلام کی اصل دعوت کا تعلق ہے وہ ہزار ہا انقلابات اور ہزار ہا گردشوں اور اہل بدعت کی فتنہ انگیزیوں کے باوجود آج تک جوں کی توں باقی ہے۔

یہ وجوہ ہیں جن کی وجہ سے انبیائے کرام کا طریق دعوت ہمیشہ یہ رہا ہے کہ انھوں نے پہلے ذہین طبقے کو مخاطب کیا، اور

**خاتمہ بحث**

یہی طریقہ ان تمام حالات میں نتیجہ خیز ہو سکتا ہے جب کہ کسی جزوی اصلاح کی جگہ کلی اصلاح کی ضرورت درپیش ہو۔ اگر کسی جگہ اسلام کا نظام حق قائم ہو اور اس کے اندر کوئی جزوی خرابی پیدا ہوگئی ہو اور اس کی اصلاح کرنی ہو تو اس صورت میں بلاشبہ صرف اسی گروہ کو مخاطب کیا جائے گا جو مذکورہ خرابی کا ذمہ دار ہے۔ لیکن جہاں سرے سے اسلامی نظام قائم ہی نہ ہو اور کسی جزوی اصلاح کی جگہ کلی اصلاح کا معاملہ درپیش ہو، وہاں لازم ہے کہ حضرات انبیائے کرامؑ کے طریق پر دعوت عام بلند کی جائے اور اس دعوت میں سب سے پہلے اس ملک کے ذہین اور کارفرما عناصر کو خطاب کیا جائے۔ عام اس سے کہ وہ مسلمانوں کی قوم سے تعلق رکھتے ہوں یا یاغیر مسلموں سے یہ سوال کے پہلے جز کا جواب تھا۔ اب ہم سوال کے دوسرے حصہ پر بحث کریں گے:

## انبیائے کرام کا طریقہ خطا

یظاہر ہے کہ انبیاءؑ کی بعثت ہوتی ہی اس زمانہ میں ہے جب کہ حق و باطل میں امتیاز وحی الہی کی رہنمائی کے بغیر، ناممکن ہو جاتا ہے اور عملاً تمام نظام زندگی حق کی جگہ باطل کے قبضہ میں آچکتا ہے۔ ایسے زمانہ میں حق صرف نبی کے ساتھ ہی ہو سکتا ہے اور ہوتا ہے اس کے دائرے سے باہر حق کے کچھ اجزاء تو پائے جاسکتے ہیں لیکن پورے حق کا پایا جانا ناممکن ہے۔ اس وجہ سے اگر انبیائے کرامؑ ابتداء ہی میں لوگوں کو اس طرح مخاطب کریں کہ: اے کافرو! ایمان لاؤ، اے مشرکوں! توحید اختیار کرو، تو صورت واقعہ کے اعتبار سے ان کا یوں دعوت دینا بیجا نہیں ہو سکتا۔ کیونکہ واقعہ یہی ہے کہ ان کے دائرے سے باہر تو کچھ ہے وہ صرف کفر و شرک ہی ہے۔ لیکن جن لوگوں نے حضرات انبیائے کرامؑ کی تاریخ پڑھی ہے وہ جانتے ہیں کہ وہ ایسا نہیں کرتے، بلکہ وہ لوگوں کو اے انسانو!، اے لوگو! اے میری قوم! اے اہل کتاب!! اے وہ لوگو جو یہودی ہوئے!! اے وہ لوگو جو نصرانی ہوئے!! ”اے لوگو جو ایمان لائے!! وغیرہ خطابات سے مخاطب کرتے ہیں، اور ان کا یہی طرزِ خطاب اس وقت تک باقی رہتا ہے جب تک قوم ان کو اپنی ضد اور ہٹ دھرمی اور حق دشمنی سے اس قدر مایوس نہ کر دے کہ ان کے لیے قوم سے علیحدگی اور ہجرت کا وقت آجائے۔ جب قوم اپنی حق دشمنی میں اس قدر آگے بڑھ جاتی ہے کہ اہل حق کا وجود اپنے اندر کسی طرح گوارا کرنے کے لیے تیار نہیں ہوتی اور تائید حق کی بڑی سے بڑی دلیل بھی

اس کی ضد کے آگے بیکار ہو کے رہ جاتی ہے۔ اس وقت انبیاء اپنی قوم کو چھوڑتے ہیں اور یہی وقت ہوتا ہے کہ وہ صاف صاف الفاظ میں ان لوگوں کے لیے کافر و مشرک وغیرہ کے الفاظ کو استعمال کرتے ہیں جو اپنے کفر و مشرک پر اڑے لہتے ہیں۔

لیکن تو یہ حقیقت ہر نبی کی دعوت میں واضح ہے، لیکن حضرت ابراہیمؑ کا اسوہ خصوصیت کے ساتھ حضرت ابراہیم علیہ السلام اور انحضرت صلی اللہ علیہ وسلم کی دعوت کے مختلف مدارج پر جس شخص کی نظر ہوگی وہ اس حقیقت کا کسی طرح انکار نہیں کر سکتا۔

حضرت ابراہیم علیہ السلام نے اپنے باپ کو، اپنی قوم کو اور اپنے عہد کے بادشاہ کو جن الفاظ سے خطاب کیا ہے ان میں کوئی ایک لفظ بھی ایسا نہیں ہے جس سے یہ معلوم ہوتا ہو کہ وہ مخاطب کو ایک کافر و مشرک کی حیثیت سے مخاطب کر رہے ہیں۔ لیکن جب دعوت و تبلیغ پر ایک مدت گزری اور دلائل و معجزات کی ساری قوت قوم کی ضد کے مقابلہ میں نہ صرف بے اثر رہی بلکہ یہ ضد اس قدر بڑھ گئی کہ پوری قوم ان کی جان کے درپے ہو گئی اس وقت انھوں نے قوم سے علیحدگی کا اعلان کیا، اور ایسے الفاظ میں کیا جن سے صاف ظاہر ہوتا ہے کہ قوم کے شرک و کفر کے ساتھ رواداری کی جو آخری حد ہو سکتی تھی وہ اب ختم ہو چکی ہے۔ اور اب نہ صرف یہ کہ وہ ان کے کفر و مشرک کا اعلان کرنا چاہتے ہیں بلکہ قوم کے ساتھ اس وقت تک کے لیے اپنی نفرت و عداوت کا بھی اعلان کرنا چاہتے ہیں جب تک وہ توحید پر ایمان نہ لائے۔

تہارے لیے ابراہیم اور اس کے ساتھیوں کی زندگی میں بہترین نمونہ ہے جب انھوں نے اپنی قوم سے کہا کہ تم سے اور ان چیزوں سے جن کی تم اللہ کے سوا پوجا کرتے ہو، بالکل بری ہیں۔ ہم نے تمہارا انکار کیا اور تمہارے اور تمہارے

قَد كَانَتْ لَكُمْ اَسْوَاةٌ حَسَنَةٌ  
فِي اٰبَرٰهِيْمَ وَالَّذِيْنَ مَعَهُ  
اِذْ قَالُوْا لِقَوْمِهِمْ اِنَّا بَرَاۤءٌ  
مِّنْكُمْ وَمِمَّا تَعْبُدُوْنَ مِن دُوْنِ  
دُوْنِ اللّٰهِ كَفَرْنَا بِكُمْ وَبَدَا بَيْنَنَا

درمیان ہمیشہ کے لیے عداوت و نفرت  
کا اعلان ہو گیا، یہاں تک کہ تم ایک ہی  
خدا پر ایمان لاؤ۔

وَيَدِينُكُمْ الْعَدَاوَةَ وَالْبَغْضَاءَ  
أَبَدًا حَتَّىٰ تُوْمِنُوا بِاللَّهِ وَحَدًّا-

(ممتحنہ ۴)

ٹھیک یہی حال نبی کریم صلی اللہ علیہ وسلم کی دعوت کا  
ہے۔ قرب ہجرت سے پہلے کی کسی سورہ میں یہ بات

آنحضرت صلی اللہ علیہ وسلم کا اسوہ

نہیں مل سکتی کہ آپ نے اپنی قوم کو یا اہل کتاب کو صریح طور پر کافر و مشرک یا منافق وغیرہ کے الفاظ  
سے مخاطب کیا ہو، بالکل ابتدائی سورتوں میں زیادہ تر خطاب یا تو یَا أَيُّهَا الَّذِينَ آمَنُوا کے الفاظ  
ہے یا یَا أَيُّهَا النَّاسُ یا یَقَوْمُ کے الفاظ میں۔ اسی طرح اہل کتاب کے لیے یَا أَهْلَ الْكِتَابِ  
کے یا اس کے ہم معنی الفاظ ہیں۔ یہاں تک کہ منافقین کے لیے بھی فتح مکہ کے بعد تک وہی عام  
لفظ یَا أَيُّهَا الَّذِينَ آمَنُوا کا استعمال ہوتا رہا اور صراحت کے ساتھ ان کو اے منافقو کے  
الفاظ سے کہیں خطاب نہیں کیا گیا۔ لیکن جب ایک مدت کی دعوت و تبلیغ کے بعد قوم پر اللہ کی  
حجت پوری ہو گئی اور زمانے والوں نے نہ صرف یہ کہ مانا نہیں بلکہ پیغمبر صلی اللہ علیہ وسلم کے قتل کا ارادہ  
کر لیا اس وقت آپ نے ہجرت فرمائی اور کفار قریش کو صاف صاف اے کافرو! کے الفاظ سے  
مخاطب کیا اور ان سے اور ان کے دین سے اپنی علیحدگی کا اعلان کیا۔ اسی ہجرت کے موقع پر یہ سورہ  
نازل ہوئی جو قریش سے اعلان برأت بلکہ اعلان جنگ کی سورہ ہے:

کہہ اے کافرو! نہ میں پوجتا ہوں جسے  
تم لوگ پوجتے ہو اور نہ تم پوجتے ہو جسے  
میں پوجتا ہوں اور نہ میں پوجتے ہو جسے  
تم لوگ پوجتے آتے اور نہ تم لوگ پوجنے  
کے جسے میں پوجتا ہوں، تمہیں تمہارا دین  
اور مجھے میرا دین ملے

قُلْ يَا أَيُّهَا الْكَافِرُونَ ۝ لَا  
أَعْبُدُ مَا تَعْبُدُونَ ۝ وَلَا أَنْتُمْ  
عَابِدُونَ مَا أَعْبُدُ ۝ وَلَا أَنَا  
عَابِدٌ مَّا عَبَدْتُمْ ۝ وَلَا أَنْتُمْ  
عَابِدُونَ مَا أَعْبُدُ ۝ لَكُمْ دِينُكُمْ  
وَلِي دِينِي ۝

(حاشیہ المصباح)

انبیائے کرام یرساری احتیاط صرف اس حد تک برتتے ہیں | **کافر اور مرتکب کفر میں فرق** | جہاں تک کہ لوگوں کو کافر و مشرک قرار دینے کا معاملہ ہے۔

ان کے کافرانہ اور مشرکانہ اعمال کو کفر و مشرک قرار دینے میں انبیائے کرام کبھی کوئی رعایت نہیں فرماتے۔ اس چیز میں اگر کسی وجہ سے وہ کوئی رعایت کرنا بھی چاہتے ہیں تو اللہ تعالیٰ کی طرف سے ان کو اجازت نہیں دی جاتی اور سخت سے سخت مخالف حالات کے اندر بھی ان کو یہی ہدایت کی جاتی ہے کہ کسی کفر و مشرک کو کفر و مشرک قرار دینے میں نہ وہ کسی خطرہ کی پروا کریں اور کوئی مصلحت کا لحاظ کریں۔ اس کا سبب العیاذ باللہ یہ تو ہونے نہیں ہو سکتا کہ وہ لوگوں کو کافر و مشرک قرار دینا چاہتے ہوں۔ لیکن محض فتنہ کے اندیشہ یا اس خیال سے کہ لوگ دعوت سے بدک جائیں گے اسلئے ان سے اجتناب کریں، اس طرح کی مصلحت پرستی ان کے ہاں جائز ہوتی تو کفار جس طرح کے سمجھوتہ کی تجویز پیش کیا کرتے تھے وہ بڑی آسانی سے ان کو منظور کر کے سارا جھگڑا ختم کر دے سکتے تھے۔ لیکن معلوم ہے کہ کسی پیغمبر نے بھی دین کے بارے میں کبھی اس طرح کی مصلحت کا لحاظ نہیں کیا۔ خواہ اس کی وجہ سے کتنے ہی بڑے بڑے خطرات کا مقابلہ کیوں نہ کرنا پڑا ہو۔ اس وجہ سے یہ سوال قابل غور ہے کہ آخر اس کی کیا وجہ ہے کہ کفر و مشرک کو کفر و مشرک قرار دینے کے معاملہ میں جو لوگ اتنے بے پروا اور اتنے بے خوف تھے کہ انھوں نے کفر و مشرک کے مرتکبین کو کافر و مشرک قرار دینے میں اتنی احتیاط کی اور ان سے برأت اور علیحدگی کے اعلان میں اتنی دیر لگائی ہے۔

ہمارے نزدیک انبیائے کرام علیہم السلام اعمال کفر و مشرک کو کفر و مشرک قرار دینے کے باوجود ان کے مرتکبین کو کافر و مشرک قرار دینے اور ان سے اعلان برأت میں جو دیر لگاتے ہیں اس کی دو نہایت اہم

۱۔ عام طور پر اس سوئے کے آخری الفاظ کو لوگ رواداری کے اعلان پر معمول کرتے ہیں، لیکن یہ بالکل غلط ہے۔ یہ دراصل اعلان برأت اور اعلان جنگ ہے تفصیل کے لئے ملاحظہ ہو مولانا حمید الدین فراہی کی تفسیر سورہ کافرون۔



وجہیں ہیں۔

**پھلی وجہ:** پہلی وجہ یہ ہے کہ اللہ تعالیٰ کے ہاں بندوں کو جو کچھ سرزنش و ملامت ہے وہ اتمامِ حجت اور تبلیغِ کامل کے بعد ہے۔ اگر اتمامِ حجت اور تبلیغ کے بغیر لوگوں پر گرفت یا ان سے اظہارِ بیزاری جائز ہوتا تو اللہ تعالیٰ انبیاء کو مبعوث ہی نہ فرماتا۔ اس وجہ سے یہ ضروری ہوا کہ انبیائے کرام لوگوں کو کافر قرار دینے اور ان سے اعلانِ برأت کرنے سے پہلے ان کو اتنا موقع دیں کہ ان پر اللہ تعالیٰ کی حجت پوری ہو جائے اور ان کے انکار کے لیے خدا اور سرتاجی کے سوا کوئی اور وجہ باقی نہ رہ جائے۔ یہ کام ایک مدت کی تبلیغ و تعلیم کا محتاج ہے۔ انبیاء کے وقفہ کے زمانہ میں جو تاریکی چھایا یا کرتی ہے وہ اتنی سخت ہوتی ہے کہ اس کے اندر خواص کو بھی راہِ حق سجھانی نہیں دیتی، چہ جائیکہ عوام کا لانعام۔ اس وجہ سے ہرگز وہ تعلیم و تبلیغ کا محتاج ہو جاتا ہے۔ اور چونکہ تمام گمراہیاں باپ دادا کی روایات بن کر دلوں میں رچ بس جاتی ہیں اور ان کے ساتھ کچھ لوگوں کے اغراض بھی وابستہ ہو جاتے ہیں اس وجہ سے اس بات کی بھی ضرورت ہوتی ہے کہ ان کے مٹانے کے لیے ایک مدت تک جہاد کیا جائے۔

حضراتِ انبیائے کرام پورے صبر و استقلال کے ساتھ ایک لمبی مدت تک اس جہاد میں سرگرم رہتے ہیں۔ یہاں تک کہ حق اس قدر واضح ہو جاتا ہے کہ ان لوگوں کے سوا جن کے باطل کے ساتھ اغراض وابستہ ہوتے ہیں، کوئی اور اس کا انکار نہیں کر سکتا۔ جب حق تبلیغ اس حد تک پورا ہو چکتا ہے تب انبیاء کے لیے یہ بات جائز ہوتی ہے کہ وہ منکرین کے کفر و شرک کا اعلان کر کے ان سے علیحدہ ہو جائیں۔

**دوسری وجہ:** دوسری وجہ یہ ہے کہ جب پوری سوسائٹی کا نظام، حق کی جگہ باطل کی بنیاد ہی پر قائم ہو کر چلنے لگ جاتا ہے تو ان لوگوں کے لیے بھی حق کی پیروی ناممکن ہو جاتی ہے جو حق کی پیروی کرنا چاہتے ہیں۔ اس وقت زندگی کے ہر گوشہ میں فساد اس طرح گھس جاتا ہے کہ کسی محتاط سے محتاط آدمی کے لیے بھی یہ ممکن نہیں رہ جاتا کہ وہ فساد کے کچھ جزائیم

نیکلے بغیر مانس لے سکے۔ ایسی صورت میں اگر اس مجبوری کا لحاظ کے بغیر انبیائے کرامؑ لوگوں پر کفر و شرک کے فتوے جڑ کر ان سے برائت کا اعلان کر دیتے تو یہ بہتوں پر نہایت شدید ظلم ہوتا۔ اس وجہ سے وہ تکفیر اور اعلانِ برائت سے اپنا کام شروع کرنے کے بجائے اس بات کی کوشش کرتے ہیں کہ ان کی تبلیغ و دعوت سے ایسا ماحول پیدا ہو کہ اس کے اندر اہل حق اپنے اصولوں کے مطابق زندگی بسر کر سکیں۔ یہ ماحول جب پیدا ہونے لگتا ہے اور زندگی کی وہ راہ کھل جاتی ہے جس پر حق پرست چل سکتے ہیں۔ اگرچہ وہ ابھی تنگ اور دشوار گزار رہی ہو، تب وقت آتا ہے کہ جو لوگ اس کو چھوڑ کر محض اپنی تن پروری اور جھوٹی نمائشوں کی خاطر باطل کی راہ پر بھاگے ہوئے چلے جا رہے ہیں، ان کے کفر کا بھی اعلان کر دیا جائے اور ان سے علیحدگی بھی اختیار کر لی جائے۔

موجودہ حالات میں طریقہ کار | حضرات انبیائے کرامؑ کے اس اسوہ حسنہ سے اگر ہم موجودہ حالات میں رہنمائی حاصل کریں تو یہ امر بالکل واضح ہے کہ اس وقت پوری دنیا میں جو حالات ہیں وہ بہت سے اعتبارات سے انبیائے کرامؑ کے وقفہ کے زمانہ سے اشد ہیں۔ اس میں شبہ نہیں ہے کہ اللہ تعالیٰ کی کتاب آج بے کم و کاست ہمارے اندر موجود ہے۔ اس وجہ سے اس وقت دنیا کسی نبی کی ہدایت کی محتاج نہیں ہے اور ناب قیامت تک کسی نبی کی محتاج ہوگی، لیکن خلق کی رہنمائی اور مسلمانوں کو حق پر استوار رکھنے کے لیے ہمارا شرعی نظام خلافت کا نظام تھا جو ایک مدت سے درہم برہم ہو چکا ہے، اس وجہ سے اس وقت دنیا جن خرابیوں اور گمراہیوں میں مبتلا ہو چکی ہے اس کے لیے وہ ایک بڑی حد تک معذور ہے۔ ہم اس کتاب کی ایک فصل میں اس بات کی وضاحت کر چکے ہیں کہ آنحضرت صلی اللہ علیہ وسلم کے بعد قیامت تک کے لیے اب دنیا پر اتمامِ حجت کا فرض اللہ تعالیٰ نے مسلمانوں پر ڈالا ہے اور اس ذمہ داری کو ادا کرنے کے لیے اللہ تعالیٰ ہی کی بتائی ہوئی صورت یہ ہے کہ مسلمان خلافت کا نظام قائم کریں، جو ایک طرف دنیا کو نیکی اور بھلائی کے راستہ کی دعوت دے۔

دوسری طرف امر بالمعروف اور نہی عن المنکر کے ذریعہ سے مسلمانوں کو صراطِ مستقیم پر قائم رکھے۔ خلافت کا نظام قائم نہ رہنے کی وجہ سے ان دونوں باتوں میں سے کوئی ایک بات بھی پوری نہیں ہو رہی ہے بلکہ عملاً ساری دنیا ایک باطل نظام کی گرفت میں آچکی ہے، اور باطل ایسی قوت و شوکت کے ساتھ زندگی کے تمام شعبوں پر حاوی ہے کہ حق کے لیے موجودہ نظام زندگی میں کوئی جگہ سرے سے باقی ہی نہیں رہ گئی ہے۔

نظامِ تعلیم، نظامِ تمدن، نظامِ معاشرت، نظامِ سیاست ہر چیز حق سے منحرف اور باطل کی مددگار ہے۔ یہاں تک کہ اس کے زیر سایہ اگر کوئی چھوٹا بڑا کام دین کے نام سے انجام دیا بھی جا رہا ہے تو وہ بھی وقت کی فضا کی ناسازگاری کی وجہ سے باطل ہی کو تقویت پہنچا رہا ہے۔ نیک سے نیک انسان جو فی الحقیقت نیکی اور سچائی کے راستے ہی پر چلنا چاہتا ہے، آج چند قدم بھی بغیر مزاحمت کے حق کے راستہ میں نہیں چل سکتا، اگر دُور والے اسے ٹھوڑی دیر کے لیے بخش بھی دیئے ہیں تو قریب ہی والے اس سے اُلجھتے ہیں اور کسی طرح نہیں چاہتے کہ وہ اپنی منتخب کی ہوئی راہ میں دو قدم بھی آگے بڑھ سکے۔

حضرت مسیح علیہ السلام نے فرمایا ہے کہ ”بدی کی راہ فراخ ہے اور اس پر چلتے والے بہت ہیں، اور نیکی کی راہ تنگ ہے اور اس کے چلنے والے ٹھوڑے ہیں۔“

یہ چیز آج آنکھوں سے مشاہدہ کی جاسکتی ہے۔ باطل کی منزل پر پہنچنے کے لیے فراخ سڑکیں ہیں، دور ویر درختوں کا سایہ ہے، تیز رو سواریاں ہیں، حفاظت کے لیے بدتر ہے، ہر منزل عیش و آرام ہے، آپ جس وقت چاہیں آرام سے منزل مقصود تک پہنچ سکتے ہیں، اس کے برعکس حق کی راہ پہلے ہی قدم پر زلحی ہوئی ہے اگر آپ ہمت کر کے اس مزاحمت کو دُور کر لیں تو آگے کی راہ میں ہر قدم پر خطرہ ہے یہاں تک کہ شروع سے لے کر آخر منزل تک خطرہ کے سوا کچھ ہے ہی نہیں۔ اور کسی شخص کے لیے بھی آج یہ ممکن نہیں ہے،

کہ سر لیے ہوئے اس راہ میں پاؤں رکھنے کی جرات کر سکے۔ ایسے نازک اور پُر آشوب زمانہ میں یہ بات ذرا تعجب انگیز نہیں ہے کہ لوگ راہ سے بے راہ ہو گئے، تعجب انگیز اگر کوئی بات ہو سکتی ہے تو یہ ہو سکتی ہے کہ گمراہی کے اتنے سروسامان مہیا ہونے، اور شیطان کے ایسے عالم گیر تسلط کے باوجود خدا کے کچھ بندوں کو اللہ کا نام یاد رہ گیا۔ یہ بیچارے داد کے مستحق ہیں نہ کہ ملامت کے، اور سینے سے لگا لیے جانے کے لائق ہیں، نہ کہ کاٹ پھینکے جانے کے۔ جن لوگوں نے اتنے نامساعد حالات کے اندر اپنی شمع ایمان زندہ رکھی ہے، اگر ان کو موافق حالات میسر آتے تو وہ بہتر سے بہتر مسلمان ہوتے۔ اس وجہ سے ان کی غلطیوں اور غیر شعوری گمراہیوں یا اضطرابی غفلتوں کی بنا پر ان کو ایمان سے محروم قرار دے کر ان سے نفرت کرنے کے بجائے اس بات کی کوشش کرنی چاہیے کہ ان میں ایمان و اسلام کے صحیح مقتضیات کا شعور بیدار ہو۔

## دعوتِ دین میں تدریج

انبیائے کرام علیہم السلام جس طرح لوگوں کو مخاطب کرنے میں ایک خاص ترتیب کا لحاظ رکھتے ہیں اور یہ ترتیب تبلیغ و دعوت کی ایک بہت بڑی حکمت پر مبنی ہے، جو اس ترتیب کو الٹ دینے کی صورت میں، جیسا کہ ہم پہلے بیان کر چکے ہیں، مفقود ہو جاتی ہے۔ اسی طرح جن باتوں کو انبیائے کرام پیش کرتے ہیں ان کو پیش کرنے میں بھی وہ ایک خاص تدریج کا اہتمام کرتے ہیں اور وہ تدریج بھی دعوتِ دین میں ایسی اہمیت رکھتی ہے کہ اس کا اگر لحاظ نہ کیا جائے تو بہت ممکن ہے کہ نہ صرف محنت اکارت ہو کے رہ جائے بلکہ اس بات کا بھی اندیشہ ہے کہ اس سے اُلٹے دعوتِ دین کے مقصد کو نقصان پہنچ جائے۔ اس وجہ سے اس بات کی سخت ضرورت ہے کہ جس طرح ہم نے تفصیل کے ساتھ یہ بات واضح کر دی ہے، کہ تبلیغِ دین کے لیے لوگوں کو مخاطب کرنے میں کیا ترتیب اختیار کی جائے۔ اسی طرح تفصیل کے ساتھ یہ بات بھی بیان کر دیں کہ دین کو لوگوں کے سامنے پیش کرنے میں کیا تدریج ملحوظ رکھی جائے۔

چونکہ انبیاء کی بعثت ہمیشہ ایسے زمانے میں ہوتی ہے۔  
**انبیاء کی دعوت کے مبادی** | جب نظامِ حق بالکل درہم، برہم ہو چکا ہو ناہوا اور ایک جاہلی نظامِ سوسائٹی کو اپنے گھیرے میں لے لیتا ہے، اس وجہ سے وہ سب سے پہلے ان مبادی کی دعو

بلند کرتے ہیں جن کی بنیادوں پر خالص اسلامی سوسائٹی کی تعمیر ہوتی ہے۔ یہ مبادی تین ہیں:

- ۱۔ خدا پر ایمان، کامل توحید کے ساتھ۔
- ۲۔ رسالت پر ایمان، کامل اطاعت کے ساتھ۔
- ۳۔ آخرت پر ایمان، کامل تقویٰ کے ساتھ۔

یہی تین چیزیں ہیں جن کے اندر خرابی پیدا ہونے سے سوسائٹی جاہلیت کی طرف کھسکنی شروع ہوتی ہے، اور جب ان میں پوری طرح فساد رونما ہو جاتا ہے تو پوری سوسائٹی پر جاہلیت کی ظلمت چھا جاتی ہے، اور ان ہی تینوں چیزوں کے آشکارا ہونے سے سوسائٹی اسلام کی طرف بڑھنا شروع کرتی ہے اور جب یہ پوری وضاحت کے ساتھ سامنے آجاتی ہیں تو سوسائٹی پورے دن کی روشنی میں آجاتی ہے۔ ان تینوں چیزوں کا اعتقاد انسانی فطرت کے اندر اتنا راسخ ہو کر دنیا میں ان کا انکار بہت کم کیا گیا ہے۔ لیکن چونکہ شیطان کو اچھی طرح علم ہے کہ ان ہی چیزوں پر نظام حق کی بنیادیں قائم ہیں، اس وجہ سے اس کی ساری کوشش ہمیشہ اس بات کے لیے رہی ہے کہ کسی نہ کسی طرح ان میں کوئی نہ کوئی رخسہ ضرور پیدا کرے۔ چنانچہ یہ واقعہ ہے کہ جس طرح ان کا انکار بہت کم کیا گیا ہے اسی طرح شیطان کی کوششوں کا یہ اثر ہے کہ ان کا صحیح صحیح اقرار بھی بہت کم کیا گیا ہے۔ ان عقائد کے باب میں دنیا کی اصلی روش نہ انکار کی رہی ہے نہ ہمیشہ صاف صاف اقرار کی، بلکہ بیشتر اقرار مع الانکار کی رہی ہے۔ اور یہی وہ گمراہ ہے جو اس رشتہ میں بار بار پڑتی رہی ہے اور جس کو کھولنے کے لیے اللہ تعالیٰ اپنے نبیوں اور رسولوں کو بھیجتا ہے۔

دعوت کی راہ کی ایک مشکل | یہ حق و باطل دونوں کی ملاوٹ دعوت و اصلاح کے کام کو بہت مشکل اور دیر طلب بنا دیتی ہے۔ اگر مقابلہ صرف باطل سے ہو تو اس کو آسانی سے سر کیا جاسکتا ہے۔ لیکن جہاں حق و باطل دونوں ملے جلے ہوئے ہوں اور باطل کی حمایت کے لیے حق کو سپر کے طور پر استعمال کیا جا رہا ہو وہاں حق کی حمایت میں

کوئی فیصلہ کن اقدام کرنے سے پہلے داعیانِ حق کو ایک جہادِ عظیم اس مقصد کے لیے کرنا پڑتا ہے کہ وہ لوگوں پر یہ اثر کارا کر سکیں کہ زیرِ بحث نظام میں اگر کچھ اجزاءِ حق کے ہیں تو وہ حق کی خاطر نہیں ہیں بلکہ باطل کی خدمت کے لیے ہیں۔

انبیائے کرام کو، ادرائے لوگوں کو جو دنیا کو راہِ راست کی دعوت دیتے ہیں، بالعموم ایسے ایسے ہی فاسد العقیدہ لوگوں سے کش مکش کرنی پڑتی ہے جو خدا کے دین اور اپنے نفس کی خواہشوں میں مصالحت کرا کے ایک نیا نظام کھڑا کرتے ہیں اور اس کو پڑانے نظام کا نام دے لیتے ہیں۔ اس طرح کے لوگ اپنے باطل کی حفاظت کے لیے چونکہ حق کو سپر بنائے ہوئے ہوتے ہیں اس وجہ سے ان پر پوری آزادی کے ساتھ بیک دفعہ ضرب نہیں لگائی جاسکتی، بلکہ آہستہ آہستہ ان کے اعمال و معتقدات میں سے حق کے اجزاء کو الگ اور باطل کے اجزاء کو الگ کرنا پڑتا ہے، اور چونکہ ان کا ہر باطل حق بن کر بوج چکا ہوتا ہے اس وجہ سے اس کی جدائی ان کو اتنی شاق گزرتی ہے کہ وہ ان میں سے ایک ایک پر مورچے قائم کرتے ہیں اور اس وقت تک اس کو نہیں چھوڑتے جب تک اس کی حمایت سے بالکل ہی بایوس نہ ہو جائیں۔ یہ کام بڑا دیر طلب ہے۔ اس میں بڑی دیدہ ریزی، بڑے صبر اور بڑے علم کی ضرورت پڑتی ہے، اور ساتھ ہی بے لاگ حق پرستی بھی اس راہ میں مطلوب ہوتی ہے، کیونکہ جن لوگوں کے متعلق آدمی کا خیال یہ ہو کہ ان کے انکار کے ساتھ اقرار بھی شامل ہے، قدرتی طور پر ان کے ساتھ معاملہ کرنے میں وہ نرمی کی طرف مائل ہوتا ہے اور اس نرمی کا بڑا فائدہ باطل کو حاصل ہوتا ہے نہ کہ حق کو۔

**تعلیم میں دو باتوں کا لحاظ** | اس کش مکش کے نتیجے کے طور پر جو لوگ حقِ خالص کا ساتھ دینے اور باطل سے اپنا رشتہ یک طرفہ منقطع کر لینے پر

صدق دل کے ساتھ آمادہ ہو جاتے ہیں، وہ لوگ ایک جماعت بن جاتے ہیں۔ ان لوگوں کو انبیائے کرام ان باتوں کی تعلیم شروع کرتے ہیں جن سے ایک طرف تو وہ خدا سے بہتر سے بہتر طریق پر جڑ جاتیں، دوسری طرف آپس میں ایک بنیانِ موصوم کی طرح مربوط ہو جاتیں۔ یہ

خدا اور بندوں سے ٹھیک ٹھیک جوڑ دینے والے اصولوں، ان ہی تین اصولوں سے نکلے ہوئے ہوتے ہیں جو اوپر مذکور ہوئے۔ اس درجہ سے ان لوگوں کو ان کے قبول کر لینے میں کوئی زحمت نہیں ہوتی جو ان تینوں اصولوں کو مان چکے ہوں۔ ایک اصول کو مان لینے کے بعد کوئی دیانت دار شخص اس کے لازمی نتائج کے تسلیم کرتے سے انکار نہیں کر سکتا۔ کیونکہ ایک شے کے لوازم کی حیثیت تو درحقیقت اجمال کے بعد تفصیل کی ہوا کرتی ہے۔

لیکن اس تفصیل کو بھی انبیائے کرام مجرد اس اعتماد پر جن لوگوں نے اصول تسلیم کر لیے ہیں وہ لازماً ان کے نتائج کو بھی مان ہی لیں گے۔ یوں ہی بے ترتیب لوگوں کے سامنے پھینکنا نہیں شروع کر دیتے، بلکہ ایک حکیمانہ ترتیب و تدریج کے ساتھ پیش کرتے ہیں۔ اور اسی ترتیب و تدریج کے اندر ان کے مشن کی کامیابی کا اصل راز مضمر ہوتا ہے۔ اس ترتیب میں دو پہلو مدنظر ہوتے ہیں۔ ایک جماعت کی ذہنی استعداد کا، دوسرا جماعت کی اجتماعی استطاعت کا، یہ دونوں چیزیں کسی قدر وضاحت کی محتاج ہیں۔

ذہنی استعداد میں ایک نظم (سسٹم) ہے اس کے کچھ بنیادی کلیات ہیں۔ ان سے کچھ مبادی پیدا ہوتے ہیں، پھر ان سے اصولی تعلیمات پیدا ہوتی ہیں۔ پھر ان سے جزئیات و فروع وجود میں آتی ہیں۔ جو شخص اس ترتیب و تدریج کے ساتھ دین کو سیکھتا ہے وہ ایک طرف تو ہر مرحلہ میں دوسرے مرحلہ کے لیے اپنے اندر استعداد پیدا کر لیتا ہے۔ دوسری طرف اس پورے سسٹم سے واقف ہو جاتا ہے جو اس کے اندر موجود ہے۔

اس کی مثال بالکل یوں ہے کہ ایک بچہ کو پہلے حروف تہجی کی تعلیم دی جائے، پھر ان کو آپس میں جوڑنا اور ملانا سکھایا جائے، پھر اس کو الفاظ اور جملوں کے پڑھنے کی مشق کرائی جائے پھر اس کے سامنے پڑھنے کے لیے ایک پوری عبارت رکھ دی جائے، چونکہ وہ حروف تجارت تک درجہ بدرجہ اس سسٹم کو سمجھتا ہوا آیا ہے جو اس کے اندر ملحوظ ہے، اس وجہ سے ہر منزل میں



اس نے آگے کی منزل کے لیے استعداد خود بخود بہم پہنچالی ہے، اور کوئی چیز اس کی طبیعت پر بار نہیں ہوتی ہے۔ بلکہ ہر استعداد چونکہ فطرتاً فعل چاہتی ہے۔ اس وجہ سے اس نے ایک درجہ سے دوسرے درجہ میں منتقل ہونے کے لیے اپنی طبیعت کے اندر خود ایک تقاضا محسوس کیا ہے، اس کے عکس جس شخص نے دین کو اس طرح نہیں پایا ہے، بلکہ اس کے مختلف حصے اس کے سامنے بے ربط و بے ترتیب رکھ دیئے گئے ہیں۔ اس کی مثال بالکل اس سچے کی ہے جس کو تمام ابتدائی مراحل سے گزارے بغیر کوئی عبارت رٹا دی گئی ہو، جس کو وہ رٹ تو لے گا اور حافظ کی مدد سے اس کو دہرا بھی سکے گا، لیکن وہ ہمیشہ اس کے حافظ پر ایک بار ہوگی، کبھی اس کی فطری استعداد کا جزو نہیں بن سکے گی۔ انبیائے کرام دین کو پیش کرنے میں یہ طریقہ کبھی نہیں اختیار کرتے، بلکہ فطری اور حکیمانہ ترتیب اختیار کرتے ہیں تاکہ جو لوگ اس کو قبول کریں اپنی طبیعت کی طلب سے قبول کریں، اور پورا دین ان کے فکرو نظر اور روح و دل کے اندر جذب ہو جائے۔ اسی چیز سے وہ رسوخِ ایمان پیدا ہوتا ہے جو آروں سے چیر ڈالے جانے کے بعد بھی دلوں سے نہیں نکلتا، اور اسی سے وہ ذوقِ تقویٰ پرورش پاتا ہے جو زندگی کے پھیلے ہوئے معاملات کے بعد ترین گوشوں میں بھی کوئی چیز روح دین کے خلاف برداشت نہیں کر سکتا۔

جو لوگ دین کے اس نظام کو اور انبیائے کرام کے اس طریقِ دعوت کی خوبیوں کو نہیں سمجھتے ہیں وہ لوگ معرفتِ الہی پیدا کرنے سے پہلے لوگوں کو نہ صرف فرض نمازوں کا بلکہ تہجد و اشراق تک کا پابند بنانا چاہتے ہیں۔ وہ نبی کی ضرورت اور اس کی اطاعت و پیروی کا اعتقاد پیدا کرنے سے پہلے لوگوں کی ڈاڑھیوں، لبوں اور پانسجاموں کی پیمائش کرتے پھرتے ہیں، وہ آخرت پر پورا سچا اور پکا ایمان پیدا کرنے سے پہلے لوگوں پر خشیتِ تقویٰ، تواضع اور فروتنی کا جمال دیکھنا چاہتے ہیں، ان الٹی کوششوں سے ایک حد تک ڈاڑھیاں لمبی تو ہو جاتی ہیں،

ازاریں اپنی حد کے اندر تو آجاتی ہیں، چلنے پھرنے، اُٹھنے بیٹھنے، ہنسنے بولنے ہر چیز میں ایک مصنوعی مسکینی نمایاں تو ہو جاتی ہے، کھانے پینے، کھانسنے اور چھینکے ہر چیز میں پابندی سنت کا التزام و اتمام بظاہر پیدا تو ہو جاتا ہے، لیکن چونکہ یہ سب کچھ غیر عقلی اور غیر فطری طریقہ پر پیدا کیا جاتا ہے اس وجہ سے اس تمام مہمہ تقویٰ کی حقیقت اس سے زیادہ کچھ نہیں ہوتی کہ: ”چمچھ چھانے جاتے ہیں اور اونٹ نکلے جاتے ہیں“ اس طرح کے انقیاد یہ نہیں دیکھتے کہ جو لقمہ حلق میں جا رہا ہے وہ پاک و طیب ہے یا طاغوت کی خدمت کر کے حاصل کیا گیا ہے، لیکن اس امر کا انتہائی اہتمام کرتے ہیں کہ اس لقمہ حرام کو کھانے کے بعد پانی دلہنے ہی ہاتھ سے پیتیں، بائیں ہاتھ سے نہ پیتیں۔

یہی لوگ ہیں جن کا دینی تصور یہ ہے کہ اگر ایک شخص کی ”نیت خالص“ ہے تو وہ کسی نظام باطل کے اندر بھٹانے داری، ڈیٹی کشنری اور کونسلوں کی عبری سب کچھ کر کے اللہ کو راضی اور اسلام کے جھنڈے کو اوچا کر سکتا ہے۔ ان ہی منقیوں کے اندر ایسے لوگ بھی آپ کو مل جائیں گے جو اپنی خوش قسمتی پر بہت نازاں ہیں کہ انھیں اپنی لڑکی کے لیے ایسا دیندار بر ملا ہے کہ اس کا ازار ٹخنوں سے کبھی نیچے نہیں ہوتا اور فلاں حضرت ”کام پید ہے۔ لیکن ان کی نظر اس بات پر نہیں جاتی کہ اس نے اپنی معاش کے لیے جو ذریعہ اختیار کیا ہے کوئی مسلمان جس ایمانی رکھتے ہوئے اس کا تصور بھی نہیں کر سکتا۔

یہ سارا بے تکاپن درحقیقت نتیجہ ہے اس بات کا کہ ایک مدت سے مسلمانوں کے اندر کوئی ایسی دعوت نہیں اٹھی جو ان کے سامنے ان کے پورے دین کو اس کے سسٹم کے ساتھ پیش کرتی، اور تبلیغ و دعوت کے ہر مرحلہ میں دین کا جس قدر حصہ لوگوں کو دیتی اس کے پورے مقتضیات ان پر واضح کر دیتی۔ بلکہ جن لوگوں نے بھی اس سلسلہ میں کوئی کام شروع کیا، اصلی ضرورت کا شعور اور نظام دین کی معرفت نہ ہونے کی وجہ سے، جہاں سے چاہا شروع کر دیا اور جہاں چاہا ختم کر دیا۔ جس کا نتیجہ یہ ہوا کہ جن مسلمانوں کے اندر کچھ دینی شعور ہے بھی اس

قدر اٹھا اور بے جان ہے کہ اس کو کسی صحیح دعوت کے لیے بنیاد بنانا تو درکنار اس کو قائم رکھ کر کوئی صحیح دعوت شاید شروع بھی نہیں کی جاسکتی۔

اب اسی طرح بالا بحال اس اجتماعی استطاعت کی حقیقت پر غور  
**جماعتی استطاعت** کیجیے، جس کو حضرات انبیائے کرام دین کو پیش کرنے میں ملحوظ رکھتے

ہیں، دین کے احکام پر غور کرنے سے معلوم ہوتا ہے کہ یہ دو طرح کے ہیں۔ ایک انفرادی احکام، دوسرے اجتماعی احکام۔ انفرادی احکام افراد کے لیے ہوتے ہیں اور ہر فرد کے لیے اس کی انفرادی حیثیت ہی میں ان کی تعمیل ضروری ہے۔

مثلاً نماز، روزہ، انفاق وغیرہ۔ اجتماعی احکام کا تعلق جماعت سے ہے۔ جب جماعت وجود میں آجائے تو یہ اس کا فرض ہے کہ ان کی تعمیل کرے۔ مثلاً وہ احکام جو معاشرت و سیاست اور جہاد سے متعلق ہیں، پہلی قسم کے احکام کی تعلیم و دعوت میں افراد کے تحمل اور ان کی قوت برداشت کا لحاظ ہوتا ہے کہ احکام و قوانین ان پر بارش کی طرح برسا دیئے جائیں کہ وہ گھبرانے کے سب کچھ چھوڑ بیٹھیں۔ دوسری قسم کے احکام میں جماعت کے تحمل کا اندازہ کیا جاتا ہے۔

کہ وہ اس قابل ہے بھی کہ نہیں کہ جو احکام اس کو دیئے جا رہے ہیں ان کا بوجھ سہارا سکے۔ اس جماعتی استطاعت کا لحاظ نہایت ضروری بھی ہے، اور اس کا ٹھیک ٹھیک اندازہ نہایت مشکل بھی ہے۔ انبیائے کرام کو تو اس معاملہ میں براہ راست اللہ تعالیٰ کی طرف سے رہنمائی ہوتی ہے۔ کیونکہ ان کے اوپر احکام و قوانین نازل ہی جماعت کی قوت و استعداد کے لحاظ سے ہوتے ہیں۔ البتہ جو لوگ انبیاء کے طریقہ پر کسی جماعت کو اٹھانا چاہتے ہوں ان کو اس معاملہ میں سرتاسر اجتہاد سے کام لینا پڑتا ہے اور جب تک انھیں احکام کی ترتیب نہ نزل، اپنے وقت کے خاص حالات اور ایک نبی اور غیر نبی کی جماعت کے فرق کا پورا پورا اندازہ نہ ہو۔ کبھی ان کا قدم صحیح راہ پر نہیں پڑ سکتا، اور ہر وقت اس بات کا اندیشہ ہے کہ جس جماعت کی قیادت وہ کر رہے ہیں اس کی کشتی ساحل پر پہنچنے سے پہلے کسی چٹان

سے ٹکرا کے پاش پاش نہ ہو جائے۔

جو لوگ اس امر سے واقف نہیں ہیں وہ پورے قرآن مجید کو اپنے سامنے رکھ کر یہ سمجھتے ہیں کہ یہ پورا کا پورا ایک ہی دن میں اُتار دیا گیا تھا۔ اور اس پورے کے پورے کو ایک ہی دن میں جاری و نافذ ہو جانا چاہئے۔ چنانچہ وہ ایک طرف توحید کی دعوت شروع کریں گے، دوسری طرف اسلامی نظامِ قضا کی داغ بیل بھی ڈال گے، ایک طرف کفر باطاغوت کی شرح شروع کریں گے۔ دوسری طرف طاغوت کو الٹی میٹم بھی بھیج دیں گے، ان باتوں سے صاف پتہ چلتا ہے کہ عام طور پر مسلمانوں کو اس بات کی بالکل خبر نہیں ہے کہ کسی سرزمین کے نظامِ جاہلی کو نظامِ اسلامی سے بدل دینے کے لیے جو دعوت اُٹھتی ہے اس میں جماعت کی اجتماعی قدرت و استطاعت کا کس قدر صحیح اندازہ کر کے قدم اٹھانا پڑتا ہے اور اگر اندازہ میں ادنیٰ غلطی بھی ہو جائے تو کیا خطرے متصور ہیں؟

یہاں اس بات کی تفصیل کی ضرورت نہیں ہے کہ قرآن میں معاشرت اور سیاست سے متعلق سارے احکام اس وقت نازل ہوئے ہیں جب کہ دارالاسلام بالفعل قائم ہو چکا ہے اور ان احکام کے نازل ہونے میں بھی ایک ترتیب و تدریج ہے، اور یہ ترتیب و تدریج جماعت کی استطاعت کے بالکل متوازی ہے، جب مسلمان اتنی تعداد میں ہو جاتے ہیں کہ وہ اپنی ایک علیحدہ ہیئتِ اجتماعی کی تشکیل کر سکتے ہیں اور اس مقصد کے لیے انھیں ایک آزاد گوشہٴ زمین بھی مل جاتا ہے تب انھیں نظامِ کفر سے قطع تعلق کا آخری حکم دیا جاتا ہے، اسی طرح جب مسلمانوں کی جماعتی قوت کم از کم اتنی ہو جاتی ہے کہ وہ کفر کے مقابل میں ٹاک سکیں، تب انھیں لڑائی کے لیے تلوار اٹھانے کا حکم دیا جاتا ہے۔

علیٰ ہذا القیاس جب مسلمان اس حیثیت میں ہو جاتے ہیں کہ وہ ایک مستقل نظامِ معاشرت و نظامِ معیشت کو چلا سکیں، تب انھیں نظامِ کفر سے ہر طرح کے معاشرتی قطع تعلق کا حکم دیا جاتا ہے، اور اسلام کے وہ قوانین و احکام نازل ہوتے ہیں جو مدنی و

اجتماعی زندگی سے متعلق ہیں، پھر جب مسلمان وہ سیاسی قوت ہم پہنچا لیتے ہیں کہ بغیر کسی اندیشہ مزاحمت کے خدا کی زمین پر خدا کے احکام کو جاری و نافذ کر سکتے ہیں تب ان کو وہ احکام و قوانین دینے جاتے ہیں جن کا تعلق بین الاقوامی سیاست سے ہے۔ ایک طالب علم کی ذہنی استعداد کی طرح ایک جماعت کی مادی استعداد بھی تدریجاً ہی بڑھتی ہے۔ اور جو لوگ کسی جماعت کی قیادت کرتے ہیں ان کو سب سے زیادہ بیدار مغزبی کے ساتھ جماعت کی اس استعداد ہی کا اندازہ کرنا پڑتا ہے۔ اگر اس کا صحیح صحیح اندازہ کیے بغیر جماعت پر کوئی بوجھ ڈال دیا گیا تو اس کا نتیجہ یہ ہوگا کہ جو استعداد اس نے ایک مدت میں فراہم کی ہے وہ ساری کی ساری برباد ہو جائے گی۔

اسی حقیقت کی طرف حضرت عائشہ رضی اللہ عنہا نے اشارہ فرمایا ہے:-

انما نزل اول ما نزل	قرآن میں سب سے پہلے جو چیز نازل
منہ سورة من المفصل فیہا	کی گئی وہ مفصل ایک سورہ ہے
ذکر الجنة والنار حتی اذا	جس میں دوزخ اور جنت کا ذکر ہے
تاب الناس الی الا سلام	یہاں تک کہ جب لوگ اسلام کے
نزل الاحلال والحرام ولونزل	دائرہ میں آگئے، تب حلال و حرام کے
اوشی لا تشربوا الخمر لقالوا	احکام آئے اور اگر بالکل شروع میں
لانذع الخمر ابدا ولونزل	علم آجاتا کہ شراب نہ پیو، تو لوگ کہتے کہ
لا تذروا لقالوا لانذع الزنا	ہم ہرگز شراب نہ چھوڑیں گے اور اگر یہ حکم
ابدا۔	دیا جاتا کہ زنا نہ کرو تو لوگ کہتے کہ ہم ہرگز

(بخاری باب تالیف القرآن) زنا نہ چھوڑیں گے۔

## دعوت کے طریقے

بعض دینی حلقوں میں خدا جانے یہ خیال کہاں سے پھیل گیا ہے کہ تبلیغ کا معیاری اور بیغیر از طریقہ یہ ہے کہ آدمی ہاتھ میں ایک اٹھیا اور جھولی میں تھوڑے سے چنے لے لے اور تبلیغ کے لیے نکل کھڑا ہو۔ نپاؤں میں جوتی ہو نہ سر پہ روٹھی، گاؤں گاؤں پھرے اور جس جگہ کوئی شخص مل جائے خواہ وہ سُنے نہ سُنے، اس پر تبلیغ شروع کر دے۔ اگر کسی شہر میں گزر رہا ہو تو وہاں جس نیکو یا چوراہے پر چار آدمی نظر آجائیں وہیں تقریر کے لیے کھڑا ہو جائے، ریل میں اسٹیشن پر بازار میں، سڑک پر جس جگہ کوئی بھیڑ مل جائے وہیں اس کا وعظ شروع ہو جائے۔ ہر مجلس میں گھس جائے، ہر کانفرنس میں اپنی جگہ پیدا کر لے، ہر پلیٹ فارم پر جا دھکے، سُسنے والے تھک تھک جائیں، لیکن وہ سُسنے سے نہ تھکے۔ لوگ اس کے تعاقب سے گھبرا گھبرا جائیں، لیکن وہ خدائی فوج دار بنا ہوا ہر ایک پر مسلط رہے، لوگ اس کے سوال و جواب کے ڈر سے چھپتے پھریں، بلکہ بسا اوقات آزر وہ ہو کر گستاخیاں اور باتئیریاں بھی کر بیٹھیں، لیکن وہ اسی جوش و انہماک کے ساتھ اپنا کام جاری رکھے۔ جہاں وعظ کی فرمائش کی جائے وعظ کہہ دے، جہاں میلاد کی خواہش کی جائے میلاد پڑھ دے، اور جہاں مخالفین و منکرین سے سابقہ پڑ جائے وہاں خم ٹھونک کے میدانِ مناظر میں بھی اُتر پڑے۔

یہ ہے تبلیغ کا اصلی طریقہ، اور یہ ہے ایک سچے مبلغ کی صحیح تصویر، جو ہمارے بہت سے دیندار لوگوں کے ذہنوں میں موجود ہے۔ تبلیغ و تعلیم کے موجودہ ترقی یافتہ اور سائنٹیفک

طریقوں کے تھوڑے بہت مفید ہونے کے ممکن ہے یہ لوگ منکر نہ ہوں۔ لیکن خیر و برکت والا طریقہ ان کے نزدیک یہی ہے، جس کو ان کے خیال میں حضرات انبیاء نے اختیار فرمایا۔  
 ہمارے نزدیک اس طریقہ کو انبیاء کا طریقہ سمجھنا کچھ تو انبیاء کے طریقے سے ناواقفیت کا نتیجہ ہے، اور کچھ ان حضرات کی اس خواہش کا کہ ان کا اپنا اختیار کیا ہوا طریقہ جس کے سوا کوئی اور طریقہ کو اختیار کرنے کی صلاحیت سے محروم ہیں، ایک محترم و مقدر طریقہ ثابت ہو جائے، انبیاء کے طریقہ تبلیغ کا جہاں تک ہم نے مطالعہ کیا ہے اس سے ہم اس نتیجے پر پہنچے ہیں کہ انبیائے کرام نے تبلیغ کے جو طریقے اختیار کیے ہیں وہ ان کے زمانوں کے لحاظ سے نہایت اعلیٰ اور ترقی یافتہ طریقے تھے اور یہ طریقے حالات کے تغیر اور تمدنی ترقیوں کے ساتھ ساتھ بدلتے بھی رہے ہیں جو اس بات کا ثبوت ہے کہ اس معاملہ میں کسی ایک ہی طریقہ پر اصرار صحیح نہیں ہے، بلکہ داعیان حق کو چاہیے کہ وہ ہر زمانہ میں تبلیغ و تعلیم کے لیے وہ طریقے اختیار کریں جو ان کے زمانوں میں پیدا ہو چکے ہوں اور جن کو اختیار کر کے وہ اپنی کوششوں اور قابلیتوں کو زیادہ سے زیادہ مفید اور نتیجہ بناسکتے ہوں۔

## علم کی ترقی کے ساتھ ساتھ دعوت کے طریقوں میں ترقی | اس سلسلہ میں سب سے زیادہ قابل لحاظ

چیز یہ ہے کہ انبیائے کرام نے تبلیغ کے کام میں جیسا کہ عرض کیا گیا، کسی ایک ہی طریقہ پر اصرار نہیں کیا ہے، بلکہ جس رفتار سے دنیا میں علم و فن ترقی کرتا گیا ہے، اسی اعتبار سے ان کی تبلیغ و تعلیم کے طریقے بھی بدلتے گئے ہیں۔ ابتدائی دور تمدن میں، جب لکھنے پڑھنے کا فن وجود میں نہیں آیا تھا، انبیاء کی تعلیم و تبلیغ بھی زبانی تھی۔ نیکی اور سچائی کے اصول وہ لوگوں کو زبانی اگر تلقین کر دیتے اور لوگ ان کو یاد کر لیتے، جو نسلاً بعد نسل، روایات کی شکل میں، ان کے ماننے والوں میں منتقل ہوتے رہتے، یہاں تک کہ جب امتدادِ زمانہ سے وہ اصول فراموش ہو جاتے، یا ان کے اندر دوسری آمیزشیں ہو جاتیں تو اللہ تعالیٰ کسی اور نبی کو بھیجتا، جو اگر

اس تعلیم کو از سر نو تازہ کر دیتا۔

جب تک سحریر کافن ایجاد نہیں ہوا تبلیغ کے معاملہ میں سارا اعتماد صرف شخصی ارتباط، زبانی اظہار و بیان اور سامعین کی قوتِ حافظہ پر رہا۔ لیکن جب انسان نے سحریر کافن ایجاد کر لیا اور لوگوں تک کسی چیز کے پہنچانے اور اس کو ان کے اندر محفوظ رکھنے کا ایک اور ترقی یافتہ طریقہ پیدا ہو گیا تو انبیائے کرام نے اس کو بھی اختیار فرمایا۔

چنانچہ موسیٰ علیہ السلام نے زبانی تلقین کے بجائے توریت کے احکام اپنی قوم کو سختیوں پر لکھ کر دیئے۔ اسی طرح عربوں کو دین کی تعلیم قلم (سحریر) کے ذریعہ سے دی گئی اور اللہ تعالیٰ نے ان پر اس بات کا احسان جتایا ہے کہ ان کو صرف زبانی تعلیم کے بجائے قلم کے ذریعہ سے تعلیم دی گئی ہے، جو تعلیم کا ایک اعلیٰ اور محفوظ ترین ذریعہ ہے:

اور تو پڑھ اور تیرا خداوندہ فیاض

خدا ہے جس نے قلم کے ذریعہ سے

تعلیم دی اور انسان کو وہ چیز سکھائی

جس سے وہ نا آشنا تھا۔

اقْرَأْ وَرَبُّكَ الْأَكْرَمُ ۝

الَّذِي عَلَّمَ بِالْقَلَمِ ۝ عَلَّمَ

الْإِنْسَانَ مَا لَمْ يَعْلَمْ ۝

(۳-۵ علق)

اس آیت سے واضح ہے کہ یہ اللہ تعالیٰ کا خاص فضل و کرم ہے کہ اس نے انسان کو قلم کے استعمال کا ڈھنگ سکھایا اور پھر اس کے اس ترقی یافتہ طریقہ کو تعلیم دین کا ذریعہ بنایا۔ جس کی وجہ سے وہ اس لایق ہو کر اس کو اللہ تعالیٰ کی سب سے بڑی نعمت، کتاب بخشتی جائے، زبانی تعلیم کے مقابلہ میں قلم اور کتاب کی تعلیم کو جو ترجیح حاصل ہے اور اُس میں اتمامِ حجت اور تبلیغِ کامل کے جو پہلو ہیں، ان کی طرف قرآن نے جبراً اشارات کئے ہیں، لیکن یہ موقع اس کی تفصیل کا نہیں ہے۔ یہاں ہم جس بات کو سامنے لانا چاہتے ہیں وہ صرف یہ ہے کہ انبیاء کا طریقہ تبلیغ کوئی بے طریقہ نہیں ہے، بلکہ انسان کی علمی و ذہنی ترقیوں کے ساتھ ساتھ اس میں تبدیلیاں اور ترقیاں ہوتی رہی ہیں۔ اُس سے اس بات کا اشارہ ملتا،



کرسائنس اور تہذیب کی ترقی سے انسان کے وسائل کار اور ذرائع معلومات میں جو اضافے ہوئے ہیں ان سے سب سے پہلے اور سب سے زیادہ فائدہ اٹھانے کا حق داعیانِ حق کو ہے۔ مثلاً آج پریس، ریڈیو اور سینما وغیرہ نے انسان کے پروپیگنڈہ اور تعلیم و تبلیغ کی قوت کو کہیں سے کہیں پہنچا دیا ہے۔ ایک بڑی سے بڑی تقریر چند منٹوں کے اندر اندر دنیا کے ایک گوشہ سے لے کر دوسرے گوشہ تک پہنچانی جاسکتی ہے۔ کسی وسیع سے وسیع تحریک سے چند دنوں کے اندر اندر دنیا کے تمام پڑھے لکھے انسانوں کو آشناناکیا جاسکتا ہے۔ مشکل سے مشکل باتیں بہت معمولی محنت سے عوام اور خواص سب کے ذہن نشین کرانی جاسکتی ہیں۔ اس زمانہ میں اہل باطل ان ہی ذرائع سے کام لے کر اپنے جس باطل کو چاہتے ہیں دنیا کے گوشہ گوشہ میں پھیلا دیتے ہیں۔ ان ایجادات نے دنیا کی تمام دوریوں اور تمام فاصلوں کو لپیٹ کر رکھ دیا ہے قوموں اور قوموں کے درمیان اب سمندروں اور پہاڑوں کے پردے کوئی روک نہیں بن سکتے ہیں کل تک ایک اسکول کا ماسٹر جس طرح اپنی بات اپنے سامنے بیٹھے ہوئے بچوں کو سنا سکتا تھا آپ آج چاہیں تو اسی طرح اس پورے کرۂ ارض کے انسانوں کو اپنی بات سنا سکتے ہیں۔ کل تک جس چیز کی تعلیم پڑھنیوں اور سالوں صرف کر کے آپ اس کو ذہنوں میں راسخ نہیں کر سکتے تھے، آج اگر چاہیں تو موجودہ سائنٹیفک ذرائع سے کام لے کر کسی شہر کے عوام و خواص سب کو چند گھنٹوں کے اندر اندر اس کا عالم بنا دے سکتے ہیں، اس وجہ سے ضروری ہے کہ آج حق کی تبلیغ کے لیے ان ذرائع پر قبضہ کیا جائے۔ اگر اہل حق یہ خیال کر کے ان چیزوں کو نظر انداز کر دیں کہ انبیاء نے تبلیغ دین کے کام میں ان چیزوں کو استعمال نہیں کیا ہے، بلکہ ایک ایک شخص کے پاس پہنچ کر ہی اس پر تبلیغ کی ہے۔ اس وجہ سے ہمارے لیے بھی ادنیٰ ہی ہے کہ ہم ان چیزوں کو ہاتھ نہ لگائیں، بلکہ گھر گھر پہنچ کر ہی لوگوں کو تبلیغ کریں۔ تو یہ انبیاء کے طریقے کی پیروی نہیں ہوگی، بلکہ یشیطان کا ایک بہت بڑا دھوکا ہوگا، جو وہ آپ کو اس لیے دے رہا ہے تاکہ جب تک آپ اپنے ”دین دارانہ“ طریقہ پر چل کر دو آدمیوں سے کوئی بات کہیں کہیں اس

وقت تک وہ ان سائنٹیفک وسائل سے کام لے کر ہزاروں لاکھوں بلکہ کروڑوں انسانوں تک اپنی دعوتِ باطل نہایت مؤثر طریقہ پر پہنچا دے۔

شیطان نے اسی طرح کے دھوکے دے کر اکثر اہل حق کی کوششوں اور قابلیتوں کو نقصان پہنچا دیا ہے اور ان کے مقابل میں خود اپنا پلڈ بھاری رکھا ہے۔ یہاں تک کہ آہستہ آہستہ اب زندگی کے ہر میدان میں یہ پیچھے ہو گئے ہیں اور وہ آگے آگے قوموں کی امامت کر رہے ہیں اور دونوں کی کوششوں کے نتائج میں سرے سے کوئی نسبت ہی باقی نہیں رہ گئی ہے اور یہی صورت حال اس وقت تک باقی رہے گی جب تک اہل حق ان زبردست قوتوں کو حق کی خدمت میں استعمال کرنے کا ڈھنگ نہ سیکھ جائیں جو آج سو فیصدی شیطان کے تصرف میں ہونے کی وجہ سے یکسر باطل کی خدمت میں صرف ہو رہی ہیں۔

**اجتماعی ترقیوں سے استفادہ** اعلیٰ اور ترقی یافتہ ہونا چاہئے، تاکہ باطل سے پوری قوت کے ساتھ مقابلہ ہو سکے، اسی طرح معاشرتی اور اجتماعی پہلو سے زندگی میں جو ترقیاں ہو چکی ہیں ان سے بھی اس سلسلہ میں پورا فائدہ اٹھانا چاہیے تاکہ دعوت، وقت کے معیار کے لحاظ سے پوری طرح باوقار ہو، اس مقصد کے لیے ضروری ہے کہ سوسائٹی کے اندر آپس میں مل بیٹھنے، باہم دگر تبادلہ خیالات کرنے، اپنے خیالات کو سنانے اور دوسروں کے خیالات کے سُننے، کسی امر کو اجتماعی طور پر طے کرنے کے جو طریقے رواج پانچکے ہیں، اگر ان میں کوئی اخلاقی و شرعی قباحت نہیں ہے، تو اہل حق ان کو اپنائیں اور تبلیغ حق میں ان سے کام لیں۔

آنحضرت صلی اللہ علیہ وسلم نے دعوت کے کام میں ان تمام طریقوں سے فائدہ اٹھایا جو اس عہد کی معاشرت اور اجتماعی زندگی میں نشوونما پانچکے تھے اور دعوت کے نقطہ نظر سے کارآمد تھے۔ اول اول جب آپ نے اپنے خاندان کے لیڈروں کو — جو درحقیقت قوم کے بھی لیڈر تھے، اپنے مقصد سے آگاہ کرنا چاہا تو اس کے لیے طریقہ اختیار فرمایا کہ حضرت

علیؑ کو حکم دیا کہ دعوت کا سامان کریں اور تمام خاندانِ مطلب کو کھانے پر بلائیں۔ حضرت علیؑ نے اس حکم کی تعمیل کی۔ پورا خاندانِ مطلب جمع ہوا۔ حضرت حمزہؑ، ابوطالب اور عباسؑ سب لوگ دعوت میں شریک ہوئے جب لوگ کھانا کھا چکے تو آنحضرت صلی اللہ علیہ وسلم نے کھڑے ہو کر ایک تقریر فرمائی جس کا خلاصہ یہ تھا کہ:

”میں آپ لوگوں کے پاس ایک ایسی چیز لے کر آیا ہوں جو دین و دنیا دونوں کی سعادت کی کفیل ہے۔“

پھر آخر میں حاضرین سے سوال فرمایا کہ:

”اس بارگراں کو اٹھانے میں آپ میں سے کون میرا ساتھ دیتے کے لیے تیار ہے؟“

اس سوال پر سب لوگ خاموش رہے، تھوڑی دیر کے انتظار کے بعد حضرت علیؑ نے ایک گوشہ سے اٹھ کر نہایت موثر الفاظ میں فرمایا کہ:

”گو مجھے آشوبِ چشم ہے، گو میری ٹانگیں پتلی ہیں، اور گو میں سب میں

نوعمر ہوں تاہم میں آپ کا ساتھ دوں گا۔“

اس طریقہ کے علاوہ آنحضرت صلی اللہ علیہ وسلم نے دوسرے عام طریقے بھی اختیار

فرمائے جو دعوت کے لیے مفید ہو سکتے تھے۔ مثلاً مکہ اور طائف کے سرداروں سے ملنے اور ان کے سامنے اپنی دعوت پیش کرنے کے لیے خود تشریف لے جاتے، حج کے زمانے میں

جو قبیلہ مکہ کے آس پاس آکے ٹھہراتے، آپ ان کے سرداروں سے ملنے اور ان کو دعوت اسلام دیتے، بعض مقامات پر یا بعض خاص لوگوں کے پاس اپنے نمائندے بھی

بھیجتے۔ عرب میں کچھ موسمی بازار لگتے تھے، جن میں ہر طبقہ کے لوگ جمع ہو جاتا کرتے تھے، اور یہ بازار صرف خرید و فروخت اور کھیل تماشوں ہی کے بازار نہ تھے، بلکہ وقت کے معیار

کے لحاظ سے ان میں علمی اور ادبی جلسیں بھی منعقد ہوتی تھیں۔ آپ ان بازاروں میں

بھی تشریف لے جاتے اور لوگوں کے سامنے اپنی دعوت پیش کرنے کے موقع پیدا کرتے۔ بہت سے لوگوں کو آپ نے خطوط کے ذریعے سے بھی دعوت دی۔ غرض اس زمانہ میں لوگوں کو کسی چیز سے قریب کرنے یا لوگوں سے قریب ہونے کے جو طریقے پیدا ہو چکے تھے، اگر ان میں کوئی اخلاقی خرابی نہیں تھی تو آنحضرت صلی اللہ علیہ وسلم نے دعوت کے کام میں ان سے پورا پورا فائدہ اٹھایا۔

ہر عہد میں لوگ اُن ہی طریقوں سے مانوس ہوتے ہیں جو اس عہد کی تہذیب و اجتماعی زندگی میں رواج پا چکے ہوتے ہیں، اس وجہ سے ضروری ہوتا ہے کہ لوگوں کے ساتھ معاملہ کرنے میں ان ہی طریقوں کو اختیار کیا جائے جو ان کے مزاج اور حالات کے مناسب ہیں۔ جس طرح لوگ ملتے ہیں اسی طرح ان سے ملا جائے، جس طرح لوگ کسی بات کو سنتے ہیں، اسی طرح اُن کو سنانے کی کوشش کی جائے۔ جس طریقہ کار کو لوگ باوقار سمجھتے ہیں اسی طریقہ کار کو اختیار کیا جائے۔ اگر ایک داعی — بالخصوص ایک داعی حق — ان طریقوں کے اختیار کرنے سے محض اس وجہ سے گریز کرے کہ یہ طریقے اس کے اپنے مذاق کے خلاف ہیں مریا وہ ان کو اختیار کرنے کی صلاحیت نہیں رکھتا، یا ان طریقوں پر قدامت کی جہ نہیں لگی ہوئی ہے۔ اس وجہ سے ان کے خیال میں وہ معیاری نہیں ہیں، تو ان باتوں کا لازمی نتیجہ اس کی دعوت کی ناکامی کی صورت میں ظاہر ہوگا۔ اور اس کے اغلاص نیت کی کوئی بڑی سے بڑی مقدار بھی اس کی دعوت کو اس انجام بد سے نہ بچا سکے گی۔ اگر ایک شخص آج دعوتِ دین کے لیے یورپ یا امریکہ کے کسی ملک میں جائے تو اس کے لیے ضروری ہے کہ وہ لوگوں سے اپنا ربط بڑھانے اور ان کے اندر اپنے خیالات پھیلانے کے وہی ذرائع اور وہی طریقے اختیار کرے جو وہاں کی اجتماعی اور تمدنی زندگی میں رواج پا چکے ہیں۔ اگر وہ ایسا نہیں کر سکتا یا نہیں کرنا چاہتا بلکہ مصر ہے کہ وہ سڑکوں پر چل پھر کر ہی لوگوں کو کلمہ اور نماز سکھائے گا، تو خواہ یہ شخص کتنا ہی مخلص ہو لیکن وہ اپنے اس بے ڈھنگ پن سے

اپنی محنت بھی رائیگاں کرے گا اور کلمہ اور نماز کی عزت بھی خاک میں ملائے گا۔

اس سلسلہ میں ایک داعیِ حق کی احتیاط صرف اس حد تک ہونی چاہیے کہ وقت کے مقبول اور رائج طریقوں میں سے وہ ان طریقوں کو نہ اختیار کرے جن میں اخلاقی پہلو سے کوئی غرابی ہو اور اگر اس طرح کا کوئی طریقہ کسی خاص ضرورت سے اختیار کرنا ہی پڑ جائے تو ضروری ہے کہ اس کو اس اخلاقی بُرائی سے پاک کر کے اختیار کرے۔

آنحضرت صلی اللہ علیہ وسلم نے بالکل اول اول اپنی قوم کو غفلت سے بیدار کرنے اور لوگوں کو اپنی بات کی طرف متوجہ کرنے کے لیے کوہِ صفا پر چڑھ کر جو نعرہ لگایا اس کی اصلی شکل عرب جاہلیت میں یہی تھی کہ خطرہ کی شدت کا اظہار کرنے کے لیے نعرہ لگانے والا اپنے سارے کپڑے اتار کر بالکل ننگا ہو جایا کرتا تھا۔ چنانچہ عربی میں اس کو ”النذیر العریان“ نذیر عریان بھی کہتے تھے۔ آنحضرت صلی اللہ علیہ وسلم نے لوگوں کو چونکا کرنے کا طریقہ تو وہی اختیار فرمایا جو ایک نذیر عریان کا ہوتا تھا، لیکن ننگے ہو جانا چونکہ ایک سخت قسم کی بے حیائی اور بد اخلاقی تھی اس وجہ سے آپ نے اس بُرائی سے اس طریقہ کو پاک کر لیا۔ اس سے یہ نتیجہ نکلتا ہے کہ موجودہ زمانہ میں جو مجلسی اور اجتماعی طریقے پیدا ہو چکے ہیں ان میں اگر کوئی پہلو بُرائی کا ہے تو اس بُرائی کی وجہ سے ان کو یک قلم رُو کر دینا ضروری نہیں ہے۔ کرنا صرف یہ چاہیے کہ ان طریقوں کو بُرائیوں سے پاک کر کے ان کو مقصدِ حق کے لیے استعمال کیا جائے۔

آج متمدن ملکوں میں کسی تحریک کو لوگوں کے اندر پھیلانے کے جو بے شمار طریقے پیدا ہو چکے ہیں وہ جس طرح برائیوں کو پھیلانے میں کارآمد ہیں۔ اسی طرح بھلائیوں کے پھیلانے میں بھی نہایت کارآمد ہو سکتے ہیں۔ ضرورت صرف اس بات کی ہے کہ برائیوں سے بچ کر ان سے فائدہ اٹھایا جائے، لیکن مشکل یہ ہے کہ آج جو لوگ ان کو اختیار کرتے ہیں وہ بہتر سے بہتر مقاصد کے لیے بھی ان کو بدتر سے بدتر بنا کر استعمال کرتے ہیں، جہاد

جیسے مقصدس مقصد کے لیے اگر روپیہ جمع کرنا چاہیں گے تو اس کے لیے مینا بازار لگائیں گے اور اس میں ٹھن فروشی اور بے حیائی کو جلیب زر کا ذریعہ بنائیں گے:

ہاجرین کی امداد جیسے اعلیٰ اور برتر کام کے لیے اگر فنڈ قائم کرنا چاہیں گے تو قرض و سرود اور پیمانہ نوازی کی مجلسیں منعقد کریں گے اور نایح و رنگ اور غمزہ و عشوہ کے ذریعہ سے مسلمانوں کے جذبہ انفاق کو حرکت میں لائیں گے۔ ادنیٰ درجہ یہ ہے کہ اگر تحریک جذبات کے لیے کوئی اور محرک نہیں ملے گا، تو کچھ شعراء حضرات کی خدمات حاصل کر کے ان ہی کو آمادہ کریں گے کہ کچھ وہی اپنی نغمہ طرازیوں اور مجلس آرائیوں سے دلوں کو گرمائیں اور لوگوں کے ایمان کو بیدار کریں۔ قوم کے فساد مذاق کی وجہ سے جن چیزوں کے اندر بھلائی کا کوئی پہلو موجود ہوتا بھی ہے وہ بھی بُرائی کے سانچے میں ڈھل جاتی ہیں اس بات کی توقع کس طرح کی جاسکتی ہے کہ یہی بُرائی کو مٹا کر اس کی جگہ کسی بھلائی کو لائیں گے۔ تاہم اسلام کی تعلیم یہی ہے کہ جن چیزوں کے اندر کوئی پہلو برائی کا ہے ان کی اس بُرائی کی اصلاح کر کے مقصدِ حق کے لیے ان سے فائدہ اٹھانا چاہیے۔ ان کو یک قلم نظر انداز کر دینا صحیح نہیں ہے۔

یہ دو اصولی ہدایتیں ان طریقوں سے متعلق لحاظ رکھنے کی ہیں جو ایک داعیِ حق کو اپنی دعوت کے سلسلہ میں اختیار کرنے ہیں۔ اب بعض ہدایتیں ان طریقوں سے متعلق ہم ذکر کریں گے جن سے بہر حال ایک داعیِ حق کو احتراز کرنا ہے۔

اس سلسلہ میں اصولی بات یہ ہے کہ داعی کو کوئی ایسا طریقہ نہیں اختیار کرنا چاہیے جو دعوتِ یاد داعی کے وقار یا دعوت کے مفاد کے خلاف ہو۔ ایسی باتیں جو دعوتِ یاد داعی کے وقار یا دعوت کے مفاد کے خلاف ہوں، بہت سی ہو سکتی ہیں۔ ان سب کو گناہنا بہت مشکل ہے۔ صرف بعض باتیں ہم بطور مثال ذکر کریں گے۔ جن سے فی الجملہ اندازہ ہو سکے گا کہ داعیانِ حق کو کسی قسم کے طریقوں سے بچنا چاہیے۔

## خلاف وقار طریقوں سے استرازا کو مائل کرنے کے ان تمام طریقوں سے

بچنا چاہیے، جن سے دعوت کی شان یا خود داعی کے وقار کو نقصان پہنچنے کا اندیشہ ہو، اپنے کام میں غیر معمولی انہماک اور لوگوں کو حق کی طرف کھینچنے کی زیادہ سے زیادہ خواہش ایک داعی کی بہترین خصوصیت ہے۔ لیکن اس انہماک اور اس خواہش کو اتنا نہیں بڑھ جانا چاہیے کہ نہ داعی کو اپنے نفس کے حقوق کا کچھ ہوش باقی رہ جائے، نہ اپنے ساتھیوں اور دوستوں کا کچھ خیال باقی رہے۔ اور نہ ہی اپنی دعوت کے مرتبہ و مقام ہی کی کچھ ایسی پروا رہ جائے جو سننا نہیں چاہتے ان کو سنانے کے درپے ہونا۔ بھاگنے والوں نے پھپھے پڑنا، نفرت کرنے والوں کو پرچانا، اور گھمنڈ کرنے والوں کی تواضع کرنا، بس وہیں تک جاتا ہے کہ داعی کی خودداری اور دعوت کی عظمت کو کوئی نقصان نہ پہنچے، اور نہ دعوت کے کام میں کوئی پہلو ابتذال اور اوچھے پن کا پیدا ہونے پائے، اگر معاملہ اس حد سے آگے بڑھتا نظر آئے تو جس حق کی محبت داعی کو ان تمام نیاز مندوں پر مجبور کر رہی ہے اسی حق کے احترام کا تقاضا ہے کہ وہ پوری خودداری کے ساتھ ایسے لوگوں سے الگ ہو جائے، اور صرف ان لوگوں کو اپنی توجہ کا مرکز بنائے جن میں حق کی طلب اور علم کی پیاس موجود ہے۔

سورہ عبس کی مندرجہ ذیل آیتوں میں آنحضرت صلی اللہ علیہ وسلم کو قریش کے لیڈروں کے ساتھ اسی طرح کی نیاز مندوں سے روکا گیا ہے اور اس حقیقت کی طرف توجہ دلائی گئی ہے کہ جس بلند مرتبہ دعوت کو لے کر تم اٹھے ہو وہ ایسی نہیں ہے کہ اس کو اس قدر ٹھک کر پیش کیا جائے۔ ان آیات میں قرآن کی عظمت اور اس کے مرتبہ کی بلندی کا ذکر اسی مقصد سے کیا گیا ہے، کہ یہ بلند مرتبہ کلام جس کسی کے آگے بھی پیش کیا جائے اس کو پیش کرتے وقت اس کے مرتبہ کا لحاظ رہے کہ یہ خدا کا فرمان ہے، کسی سائل کی درخواست

نہیں ہے۔

لیکن جو بے پروائی برتنا ہے تو تم اس کے پیچھے پڑتے ہو، حالانکہ تم پر کوئی ذمہ دار نہیں ہے، اگر وہ اپنے آپ کو نہ سہارا اور وہ جو تمہارے پاس شوق سے آتا ہے اور اپنے خداوند سے ڈرتا بھی ہے تو تم اس سے بے پروائی برتتے ہو، ہرگز نہیں، یہ تو بس ایک یاد دہانی ہے سو جو شخص چاہے اس سے فائدہ اٹھائے، معزز، بلند مرتبہ اور پاکیزہ صحیفوں میں گرامی قدر اور باوقار نشیوں کے ہاتھ میں۔

أَمَّا مَنِ اسْتَعْنَىٰ فَإِنَّتَ  
لَهُ صَدَىٰ وَمَا عَلَيْكَ إِلَّا  
يَزْكِيهِ وَإِذَا مَنِ جَاءَكَ شَيْعِي  
وَهُوَ يَخْتَلِي فَإِنَّتَ عَنْهُ تَلْخِي  
كَلَامَ إِتْمَانِ ذِكْرُهُ فَمَنْ شَاءَ  
ذَكَرَهُ فِي صُحُفٍ مُّكْرَمَةٍ  
مَرْفُوعَةٍ مَّطَهَّرَةٍ يَا بَدِي  
سَفَرَةَ كِرَامٍ بَرْدَرَةٍ  
(۵، ۶، عبس)

تبلیغ کے جوش میں یہ بات جائز نہیں ہے کہ آدمی جس مجلس میں چاہے جا دھکے اور کوئی مستوجب ہویا نہ ہو لیکن وہ اپنی بات سنائے بغیر نٹلے اور نہ یہ بات جائز ہے کہ چمٹنے والے گداگروں کی طرح جو راہ گیر مل جائے اس کے پیچھے پڑ جائے، اور جب تک اس کو کچھ سنانا لے یا اس سے کچھ سُن لے اس وقت تک اس کا پیچھا نہ چھوڑے۔ حضرت ابن عباسؓ سے روایت ہے کہ:-

میں تمہیں اس حال میں نہ دیکھوں کہ تم کسی جماعت کے پاس جاؤ اور وہ لوگ اپنے کسی اور کام میں مشغول ہوں اور اسی حال میں تم ان کو اپنا وعظ سنانا شروع کرو بلکہ تمہیں چاہیے کہ تم خاموش رہو، اور جب لوگ فرمائش کریں تو ان کو سناؤ اور وہ خواہش سے سنیں۔

وَلَا أُلْفَيْتَكَ تَابِي الْقَوْمَ  
وَهُمْ فِي حَدِيثٍ مِنْ حَدِيثِهِمْ  
فَتَقَصَّ عَلَيْهِمْ وَلَكِنْ انصت  
فَإِذَا امْرُؤٌ لِحَدِيثِهِمْ وَهُمْ  
يَسْتَهْوُونَ.

(بخاری)



کوئی ایسا طریقہ اختیار کرنے سے سخت احتراز کرنا چاہیے جس سے دعوت لوگوں پر بوجھ بن جائے اور وہ اس سے گھبرانے لگ جائیں:

عن شقیق قال کان عبد اللہ  
بن مسعود یذکر للناس  
فی کل خمیس فقال له رجل یا ابا  
عبد الرحمن لوددت انک ذکرتنا  
فی کل یوم قال اما انه یمنعنی  
من ذلک انی اکره ان املکم  
وافی انمخولکم بالوعظۃ کما کان  
رسول اللہ صلی اللہ علیہ وسلم  
یتخولنا بها مخافة السامة  
علینا۔

ثقیق سے روایت ہے کہ عبد اللہ  
بن مسعود لوگوں کو ہجرات کو وعظنا  
کرتے تھے، ایک شخص نے ان سے کہا:  
”اے ابو عبد الرحمن میری خواہش ہے کہ  
آپ روزاً وعظ کہا کریں۔“ انھوں نے  
کہا میں ایسا اس وجہ سے نہیں کرتا کہ میں  
تم پر بوجھ بن جاؤں میں بھی اسی طرح ناغہ  
کر کے تمہیں نصیحت سنانا ہوں جس طرح  
آنحضرت صلی اللہ علیہ وسلم کو ناغہ  
کر کے نصیحت سنانا کرتے تھے کہ ہم نیرار  
نہ ہو جائیں۔

(بخاری)

مخالف مقصد طریقوں سے احتراز

داعی جن کو کبھی کوئی ایسا طریقہ نہیں اختیار کرنا  
چاہئے جو اپنی فطرت کے لحاظ سے دعوت  
کے مقصد کے بالکل منافی ہو۔ مثلاً مناظرہ کا طریقہ۔ یہ طریقہ اگرچہ ایک مدت سے دعوت و تبلیغ  
کا سب سے زیادہ کارگر طریقہ خیال کیا جاتا ہے، اور اس کی اسی اہمیت کی وجہ سے ہمارے  
اہل فن نے اس پر کتابیں بھی لکھ ڈالی ہیں، جو ہمارے عربی مدرسوں میں پڑھائی بھی جاتی ہیں،  
لیکن دعوت حق کی روح سے جس قدر بعید طریقہ یہ ہے اس قدر بعید کوئی اور طریقہ ہونے نہیں سکتا۔  
اس میں شبہ نہیں کہ اللہ تعالیٰ نے قرآن مجید میں مجادلہ اور حجابہ کی اجازت دی ہے، لیکن  
ان لفظوں کا مفہوم یہ مناظرہ سمجھ لینا، جس کی تعلیم ہماری دینی درس گاہوں میں دی جاتی

ہے، اور جس کے اکھاڑے آنے دن ہمارے مبلغین اور مناظرین جاتے رہتے ہیں۔ بالکل غلط ہے، چونکہ ہمارے اہل مناظرہ کا زیادہ تر استدلال قرآن مجید کے ان ہی دو لفظوں سے ہے، اس وجہ سے ہم مختصر اُن دونوں لفظوں کا مفہوم قرآن سے واضح کرنے کی کوشش کریں گے، تاکہ انبیاء کے مجادلہ اور مجاہدہ اور وہ مجاہدہ کا فرق واضح ہو سکے۔

قرآن نے کس مجادلہ کی اجازت دی ہے کا ذکر آتا ہے۔

ایک مجادلہ باطل، دوسرا مجادلہ حسن، مجادلہ باطل کو قرآن نے کفار اور معاندین کی طرف منسوب کیا ہے، اور اس کی خصوصیات تقریباً وہی بیان کی ہیں جو عام طور پر اس زمانہ کے مناظروں میں پائی جاتی ہیں۔ وہی اپنی بات پر بلا کسی دلیل معقول کے اصرار، وہی غیر متعلق باتوں میں اصل مسئلہ کو الجھانے کی خواہش، وہی بے فائدہ کج بحثیوں میں تفتیح وقت، وہی اپنے حریف کی بات کو نہ خود سننا نہ کسی کو سننے دینا۔ وہی لایعنی قسم کی موشگافیاں اور بے نتیجہ زبان درازیاں جو عام طور پر اس زمانہ کے مناظروں کی خصوصیات میں شامل ہیں۔ وہی قرآن نے مجادلہ باطل کی خصوصیات بھی بتائی ہیں اور اہل حق کو نہایت سختی کے ساتھ ان سے روکا ہے، اور صرف احسن طریقہ سے مجادلہ کی اجازت دی ہے، اور اس احسن طریقہ کی وضاحت علمی اور عملی دونوں پہلوؤں سے خود کر دی ہے، تاکہ اس کو ہر شخص اچھی طرح سمجھ جائے۔

اس کا علمی طریقہ قرآن نے یہ بتایا ہے کہ مخاطب سے لڑائی کرنے کے بجائے اس بات کی کوشش کی جائے کہ جن اصولوں میں اس کے ساتھ اشتراک و اتحاد ہے، اور جن کو تسلیم کرنے سے اس کو انکار نہیں ہے، ان کو اس کے سامنے واضح کیا جائے تاکہ وہ داعی کی بات سننے کی طرف راغب ہو، اور پھر اس کے سامنے ان نتائج کو رکھا جائے، جو اس کے اپنے اقرار کردہ اصولوں سے لازمی طور پر نکلتے ہیں، تاکہ وہ ان کو اپنی بات سمجھ کر

قبول کرنے کی طرف مائل ہو، اپنے حریف کا دعویٰ سمجھ کر اس کی تردید کا جذبہ اس کے اندر نہ پیدا ہو۔ اس کی نہایت عمدہ مثال بھی قرآن نے خود پیش کر دی ہے:

وَلَا تَجَادِبُوا أَهْلَ الْكِتَابِ  
إِلَّا بِالْحَيِّ حَسَنَ الْأَلْبَانِ  
ظَلَمُوا مِنْهُمْ فَمَنْ دَاوَمْنَا بِاللَّيْلِ  
أُنزِلَ إِلَيْنَا وَأَنْزِلَ إِلَيْكُمْ  
وَالْهَيْمَاءُ وَالْحُكْمُ وَاحِدٌ  
عَنْ لَهُ مُسْلِمُونَ۔

اور نہ مناظرہ کرو اہل کتاب سے مگر اس  
طریق سے جو بہتر ہے اور جنہوں نے ان میں  
سے اپنے اور ظلم کیا ہے ان کو تو سرے  
سے مُنہ ہی نہ لگاؤ اور کہو کہ ہم ایمان لاتے  
ہیں اس چیز پر جو ہماری طرف اتاری گئی  
اور اس چیز پر بھی جو تمہاری طرف اتاری  
گئی ہے اور ہمارا تمہارا معبود ایک ہی ہے

(۲۶۶، عنکبوت)

اور ہم اسی کے فرماں بردار ہیں۔

اس آیت میں پہلے تو یہ بات واضح کر دی کہ جو مشرک اور مفسد لوگ ہیں جو صرف بھگوانا  
چاہتے ہیں اور حق کو سمجھنے اور ماننے کا کوئی جذبہ اپنے اندر نہیں رکھتے ہیں ان کو سرے سے منہ  
ہی نہ لگایا جائے۔ البتہ جو حق کے طالب ہیں ان سے گفتگو کی جائے اور اس کا طریقہ یہ ہے  
کہ آغاز گفتگو ان اصولوں سے کیا جائے جو ہمارے اور ان کے درمیان مسلم ہیں۔

اسی اصول کے مطابق اہل کتاب کے سامنے توحید کی دعوت ایسے الفاظ میں

پیش کی گئی ہے جس سے واضح ہو رہا ہے کہ جب اہل ایمان اور اہل کتاب میں توحید ایک  
بنیادی اصول کی حیثیت سے مسلم ہے تو پھر اس کے نتائج اور مقتضیات میں باہم کوئی  
اختلاف کیوں ہو۔ جب اہل کتاب نے اس اصل کو مان رکھا ہے تو چاہیے کہ ان لازمی نتائج  
کو بھی تسلیم کریں جو اس سے نکلنے ہیں۔ ملاحظہ ہو:

قُلْ يَا أَهْلَ الْكِتَابِ تَعَالَوْا  
إِلَى كَلِمَةٍ سَوَاءٍ بَيْنَنَا وَبَيْنَكُمْ

کہہ دو اے اہل کتاب آؤ اس بات کی خاطر  
جو ہمارے اور تمہارے درمیان مسلم ہے

۱۰ لَا تَعْبُدُوا إِلَّا اللَّهَ ۚ وَلَا تَكْفُرُوا  
 بِهِ شَيْئًا ۚ وَلَا يَخِذْ بِبَعْضِنَا بَعْضًا  
 أَرْبَابًا مِمَّنْ دُونِ اللَّهِ ۚ فَإِن لَّوَلُوا  
 فَعَقُولُوا ۚ إِنَّ اللَّهَ هُوَ الْيَاقِينُ ۝  
 (۶۳ - آل عمران)

وہ یہ کہ ہم نہ بندگی کریں مگر اللہ کی اور نہ  
 بنائیں کسی چیز کو اس کا ساتھی اور نہ بنا  
 ہم میں سے کوئی کسی کو رب اللہ کے سوا  
 پس اگر وہ اس کے مقتضیات سے اعراض  
 کریں تو اعلان کر دو کہ گواہ رہو کہ ہم اللہ ہی  
 کے فرماں بردار ہیں۔

قرآن نے مجادلہ کی عملی مثالیں جو نقل کی ہیں اور جن کی تعریف فرمائی ہے ان پر غور  
 کرنے سے معلوم ہوتا ہے کہ مجادلہ درحقیقت نام ہے اس بات کا کہ اپنی بات منوانے کے لیے  
 مخاطب پر محبت، اعتماد، حسن اخلاق اور حسن استدلال سے گھیرے ڈالے جائیں۔ یہاں  
 تک کہ وہ داعی کی دل سوزی، اس کی بے لوثی اور اس کے اخلاص سے متاثر ہو کر اس کی  
 بات کی صداقت پر غور کرنے اور اس کو تسلیم کرنے پر آمادہ ہو جائے۔

قرآن نے اس طرح کے متعدد مجادلے نقل کئے ہیں، جن کی تفصیل میں طوالت  
 ہے۔ ہم صرف ایک مجادلہ بطور مثال ذکر کریں گے، تاکہ یہ واضح ہو سکے کہ کس طرح کے پرمحبت  
 اصرار و اظہار کو مجادلہ کے لفظ سے تعبیر فرمایا گیا ہے، اور اس کی تعریف کی گئی ہے۔

حضرت ابراہیم علیہ السلام نے قوم لوط کے بارے میں اللہ تعالیٰ سے جو مجادلہ کیا  
 ہے، قرآن نے اس کی تعریف فرمائی ہے کہ یہ مجادلہ ابراہیم کی درد مندی اور دل سوزی کا نتیجہ  
 تھا، اب دیکھئے حضرت ابراہیم علیہ السلام کے اس مجادلہ کی، جس کی قرآن نے تعریف فرمائی  
 ہے، تفصیلی صورت کیا تھی۔ قرآن مجید میں صرف اس کی تعریف کی گئی ہے، اس کی کوئی  
 تفصیل نہیں دی گئی ہے۔ اس وجہ سے ہم اس کی تفصیل تو ریت سے لے رہے ہیں۔ تو ریت  
 کے بیان کے مطابق حضرت ابراہیم نے ان فرشتوں سے جو قوم لوط کے لیے عذاب لے کر  
 آئے تھے مندرجہ ذیل گفتگو فرمائی:

تب ابراہام نے نزدیک جا کر کہا ”کیا تو نیک کو بد کے ساتھ ہلاک کرے گا؟ شاید اس شہر میں بچاں راست باز ہوں، کیا تو اسے ہلاک کرے گا۔ ان بچاں راست بازوں کی خاطر، جو اس میں ہوں، اس مقام کو نہ چھوڑے گا؟ ایسا کرنا تو تجھ سے بعید ہے، کیا نیک کو بد کے ساتھ مار ڈالے اور نیک بد کے برابر ہو جائیں، یہ تجھ سے بعید ہے، کیا تمام دنیا کا انصاف کرنے والا انصاف نہ کرے گا؟“ اور خداوند نے فرمایا کہ ”اگر مجھے سدوم میں شہر کے اندر، راست باز ملیں تو میں ان کی خاطر اس مقام کو چھوڑ دوں گا“

تب ابراہام نے جواب دیا اور کہا کہ ”دیکھئے! میں نے خداوند سے بات کرنے کی جرأت کی، اگرچہ میں فاک اور راکھ ہوں، شاید بچاں راست بازوں میں پانچ کم ہوں کیا ان پانچ کی کمی کے سبب سے تو تمام شہر کو نیست کرے گا؟ اس نے کہا ”اگر مجھے وہاں پینتالیس ملیں تو میں اسے نیست نہیں کروں گا“ پھر اس نے اس سے کہا ”شاید وہاں چالیس ملیں“۔ تب اس نے کہا ”میں ان چالیس کی خاطر بھی نیست نہیں کروں گا“ اس نے کہا ”اگر وہاں مجھے تیس بھی ملیں تو بھی میں ایسا نہیں کروں گا“ اس نے کہا ”دیکھئے! میں نے خداوند سے بات کرنے کی جرأت کی، شاید وہاں بیس ملیں“۔ اس نے کہا ”میں اسے بیس کی خاطر بھی نیست و نابود نہیں کروں گا“ تب اس نے کہا ”اگر خداوند ناراض نہ ہو تو میں ایک بار اور کچھ عرض کروں۔ شاید وہاں بیس ملیں“۔ اس نے کہا ”دس کی خاطر بھی اسے نیست نہیں کروں گا“ جب خداوند ابراہام سے باتیں کر چکا تو چلا گیا اور ابراہام اپنے مکان کو لوٹا۔“

(پیدائش ۲۳-۳۳)

یطرزِ کلام، یطرزِ سخا طب، یطرزِ استدلال اور پُر محبت اصرار کا یہ انداز ہے جس کو قرآن نے عبادلہ سے تعبیر کیا ہے، اور یہ عبادلہ ہے جس کی قرآن حکیم نے تعریف فرمائی ہے؛

اگر لوگ اسی مجاہد کو اپنے مناظروں کے جواز کی دلیل ٹھہراتے ہیں تو چاہئے کہ جو روح اس مجاہد کے اندر ہے، وہی رُوح اپنے مناظروں کے اندر پیدا کریں اور اسی لطف و محبت اور اسی دل سوزی و درد مندی کے ساتھ اپنی بات مخاطب کے سامنے پیش کریں نہ کہ سارا اہتمام تو رزم و پیکار اور جنگ و قتال کا ہو اور نام اس کا رکھ لیا جائے مناظرہ اور اس کے جواز کی دلیل لائی جائے انبیاء کی زندگی سے!۔

اسی طرح قرآن مجید نے حضرت ابراہیم علیہ السلام کا ایک اور مناظرہ بھی نقل کیا ہے جس کو محابہ کے لفظ سے تعبیر کیا ہے۔ یہ مناظرہ حضرت ابراہیمؑ اور ان کے زمانہ کے ایک بادشاہ کے درمیان ہوا ہے، اس کی تفصیل یہ ہے کہ حضرت ابراہیم علیہ السلام نے بادشاہ سے فرمایا کہ ”میرا رب وہ ہے جو مارتا اور جلاتا ہے“ اس کے جواب میں بادشاہ نے کہا کہ: ”میں مارتا اور جلاتا ہوں“ اس پر حضرت ابراہیم علیہ السلام نے فرمایا کہ ”میرا پروردگار سورج کو مشرق سے نکالتا ہے تو اس کو مغرب سے نکال۔ اس مناظرہ کو اگر موجودہ فن مناظرہ کے ان اصولوں پر پرکھا جائے جن کی تعلیم ہماری مناظرہ کی کتابوں میں دی جاتی ہے تو حضرت ابراہیم علیہ السلام کچھ اچھے مناظر ثابت نہ ہوں گے۔ کیونکہ وہ بادشاہ کے اس قول پر کہ ”میں مارتا ہوں اور جلاتا ہوں“ بہت کچھ معارضہ کر سکتے تھے جو انھوں نے نہیں کیا، حالانکہ ایک مناظر کی حیثیت سے یہی مقام ان کے مورچہ رگانے کا تھا، لیکن انھوں نے ایک مناظر کے اصول جنگ کے باہل خلاف اس نقطہ سے از خود پانی اختیار کی اور جو ہی محسوس فرمایا کہ یہ شخص مناظرہ اور اپنی بات کی چرچ کرنے پر تکل گیا ہے وہ ایک مُسکت بات کہہ کر فوراً علیحدہ ہو گئے، جس سے اس بات کا ثبوت ملتا ہے کہ اگر داعی حق کو مخاطب کے متعلق یہ اندازہ ہو جائے کہ یہ بات کو سننا اور سمجھنا نہیں چاہتا، بلکہ معارضہ اور مناظرہ پر اتر آیا ہے تو اس کے درپے نہیں ہونا چاہئے بلکہ گفتگو کو ختم کر دینا چاہیے۔

# دعوت کی زبان اور داعیانِ حق کا طرزِ کلام

اب ہم بعض باتیں دعوت کی زبان اور انبیاء کے طرزِ کلام سے متعلق بیان کریں گے۔ ایک داعی کا مقصد مجرد ایک حقیقت کو ظاہر کر دینا ہی نہیں ہوتا ہے بلکہ یہ ہوتا ہے کہ وہ حقیقت پوری طرح آشکارا ہو جائے تاکہ خواص بھی اس کو اچھی سمجھ لیں اور عوام کے لیے بھی اس کے سمجھنے میں کوئی دقت باقی نہ رہ جائے۔ نیز یہ کہ وہ حقیقت نہایت خوبصورت طریق پر ظاہر ہونا کہ سننے والوں میں سے جن کے دلوں میں قبولِ حق کی کچھ بھی صلاحیت ہے وہ اس کو قبول کر لیں، اور اعراض کرنے والوں کے اعراض کے لیے ان کی بدذوقی اور ہٹ دھرمی کے سوا اور کوئی وجہ باقی نہ رہ جائے۔ اس مقصد کا لازمی تقاضا یہ ہے کہ دعوت کی زبان مؤثر اور داعی کا طرزِ کلام قطری اور دل نشین ہو، لیکن تاثیر اور کشش پیدا کرنے کے بہت سے مصنوعی اور غیر قطری طریقے بھی ہیں، جن سے کلام میں ایک ظاہری کشش اور دل فریبی پیدا کی جاسکتی ہے۔

مثلاً عرب جاہلیت میں کاہن لوگ صبح آرائی اور قافیہ پیمانی سے اپنے کلام میں شائے پیدا کرنے کی کوشش کرتے تھے۔ خطباء اپنی لفاظی اور آتش بیانی سے اپنے کلام کے زور و اثر کو بڑھاتے تھے، شعراء اپنی مبالغہ آرائی اور زندی دہوسنکی کی دعوت سے لوگوں

کو وہد میں لاتے تھے۔ اسی طرح اس زمانہ میں واعظ اور خطیب شعروں اور قصوں کی مدد سے اپنے کلام میں تاثیر پیدا کرنے کی کوشش کرتے ہیں۔ اخبار نویس اور سیاسی مقررین جھوٹ اور مبالغہ سے اپنی دوکان چلاتے ہیں۔ اشتہاری دوا فروش جھوٹی قسموں سے اپنا اعتبار بڑھاتے ہیں۔ ان چیزوں سے کلام میں ایک اثر تو ضرور پیدا ہو جاتا ہے، لیکن ان کی حقیقت جھوٹے طبع سے زیادہ نہیں ہوتی۔ اس وجہ سے جو لوگ دنیا میں حق کی دعوت کے لیے اٹھتے ہیں، نہ تو یہ بات ان کے شایان شان ہے کہ ان مخرّف چیزوں سے اپنی دعوت کی رونق بڑھائیں، اور نہ وہ اپنی زبان اور اپنے کلام کو ان چیزوں میں سے کسی چیز سے آلودہ ہی کریں۔ ان جھوٹی اور ناکافی چیزوں کی جگہ وہ اس مقصد کے لیے دوسری چیزیں اختیار کرتے ہیں، جو صرف یہ کہ جائز اور صحیح ہیں۔ بلکہ فطرت انسانی کے ساتھ وہ گہری مناسبت بھی رکھتی ہیں۔ اس وجہ سے ان سے جو اثر پیدا ہوتا ہے وہ جھوٹے طبعوں کی طرح ایک ہی رگڑ میں اڑ نہیں جاتا بلکہ امتحان کی بھٹیوں میں تپنے کے بعد اس کا جوہر اور زیادہ نکھر کے سامنے آتا ہے۔

داعی کے کام کی نوعیت | یہ بات کہ دعوت کا کام صرف اُس طرز کے کلام سے

موزوں ہے، اس قدر واضح ہے کہ اس پر کسی بحث کی ضرورت نہیں ہے۔ ایک داعی کا کام واقعات کی روایات کرنے والے مؤرخ، قانون کی دفعات مرتب کرنے والے مقنن اور فلسفہ و ریاضی کے مسائل بیان کرنے والے ایک فلسفی اور عالم ریاضی سے بالکل مختلف ہے، ایک طرف تو اس کا موضوع اتنا وسیع ہوتا ہے کہ ساری انسانی زندگی اس کے تحت آجاتی ہے دوسری طرف اس کے مخاطب طبیعت و مزاج کے لحاظ سے بھی مختلف ہوتے ہیں اور ذہن و ادراک کے اعتبار سے بھی متفاوت ہوتے ہیں۔ علاوہ ازیں اپنے مشن کے ساتھ اس کا لگاؤ بھی اس طرح کا نہیں ہو کرتا جس طرح کالگاؤ ایک مجلسی مضمون نگار کو اپنے مضمون یا ایک میل کو اپنے



مقدمہ کے ساتھ ہوا کرتا ہے۔ بلکہ وہ اس کے لیے زندگی اور موت کا سودا ہوتا ہے، اور اس کی تکمیل کے لیے اسے جی جان کی بازی لگانا پڑتی ہے۔ ایسی حالت میں نہ تو وہ اتنی بات پر قانع ہی ہو سکتا ہے کہ جو بات اسے کہنی ہے کسی نہ کسی طرح ایک مرتبہ کہہ ڈالے، اور نہ اتنے سے اس کا کام ہی بن سکتا ہے۔ بلکہ لازماً اس کی کوشش یہ ہوتی ہے کہ وہ جس بات کو بھی کہے ایسی وضاحت و خوبی کے ساتھ کہے کہ اس کا کوئی پہلو بھی کجنگاہ نہ رہ جائے اور ایسے موثر اور دل نشین انداز میں پیش کرے کہ جس دل کے اندر سماعتِ حق کی ادنیٰ صلاحیت بھی ہو اس میں گھر کر جائے۔

چنانچہ اسی جذبہ کے ماتحت حضرت موسیٰ علیہ السلام نے اللہ تعالیٰ سے یہ دعا فرمائی کہ: **دَعَا اِسْحٰقَ حَبِیْطًا صَدْرًا وَصَدْرًا اَمْرًا وَاَحْلَلَ عَقْدًا ذَرَسًا لِسَانًا یَفْقَهُوْا تَوَلَّیْ-**  
 (اے میرے پروردگار، میرے سینے کو کھول دے، میرے کام کو دعوتِ حق کے کام کو) اَنَا  
 کر، اور میری زبان کی گرہ کھول دے کہ لوگ میری بات اچھی طرح سمجھ لیں۔  
 نیز حضرت ہارونؑ کے لیے دعا فرمائی کہ:

” ان کو میرے اس کام میں شریک کر دے، تاکہ ان کی زبان آوری میرے نقص گویائی کی تلافی کر سکے اور یہ دعوت کا کام جو میرے سپرد کیا گیا ہے ناتمام نہ رہ جائے۔“

**داعیانِ حق کے کلام کی خصوصیت** | اب ہم بالاختصار ان چیزوں کی طرف اشارہ کریں گے جو انبیاء اور حق کے داعیوں کے کلام کی خصوصیات میں سے ہیں، اور جن کو ان کے کلام کی تاثیر میں، ان کی اعلیٰ سیرت اور پاکیزہ تعلیم کے سوا، ہر چیز سے زیادہ دخل ہے اور جن سے کوئی داعیِ حق بھی کسی زمانہ میں مستغنی نہیں ہو سکتا۔

**پہلی خصوصیت:** سب سے پہلی چیز جو ہمیشہ انبیاء اور حق کے داعیوں کی خصوصیات میں سے رہی ہے یہ ہے کہ انھوں نے جس قوم کو دعوت دی ہے، اسی کی زبان

میں دعوت دی ہے، تاکہ قوم کے ہر گروہ اور ہر طبقہ پر اللہ کی حجت پوری ہو سکے۔ (وَمَا آدْرُسْنَا مِنْ رَسُولٍ إِلَّا بَلَّغْنَا فِي قَوْمِهِ لِبَيِّنَاتٍ لَّهُمْ) (اور ہم نے نہیں بھیجا کوئی رسول مگر اس کی قوم کی زبان کے ساتھ، تاکہ وہ ان پر بھی طرح حق کو واضح کر سکے)۔

جس طرح یہ بات بالکل فطری اور معقول معلوم ہوتی ہے کہ ہر داعی حق کی دعوت کا اصل میدان اس کی اپنی قوم کے اندر ہونا چاہئے اور قوم کو گمراہی میں چھوڑ کر اس کے لیے یہ بات زیبا نہیں ہے کہ وہ دوسروں کو کلہ نصحیت منانے کے لیے خشکی و تری کا سفر کرے، اسی طرح یہ بات بھی بالکل فطری اور معقول معلوم ہوتی ہے کہ ہر داعی حق کو اپنی قوم ہی کی زبان کو اس کے اندر دعوت کا ذریعہ بنانا چاہئے۔

جو لوگ ان باتوں کی خلاف ورزی کرتے ہیں وہ اصلی حق داروں کی بھی حق تلفی کرتے ہیں اور اپنی صلاحیت کار کو بھی برباد کرتے ہیں، اور ان دونوں باتوں کے لیے وہ عند اللہ جواب دہ ہوں گے۔ ہر آدمی جس قوم کے اندر پیدا ہوتا ہے اس قوم کے اندر جس خوبی کے ساتھ وہ کام کر سکتا ہے کسی دوسری قوم کے اندر اس خوبی کے ساتھ نہیں کر سکتا۔ اور اپنی قوم کی زبان میں اس کی دعوت جتنی مؤثر ہو سکتی ہے کسی اور زبان میں نہیں ہو سکتی۔ اس وجہ سے ہر داعی حق کے لیے صحیح طریق کار یہی ہے کہ وہ اپنی قوم ہی کی زبان کو اپنی دعوت و تبلیغ کا ذریعہ بنائے، اور اس بات کی ہرگز نہ پروا نہ کرے کہ کوئی دوسری زبان اس کی اپنی زبان سے زیادہ ترقی یافتہ اور وسیع ہے، اور اس میں تقریر کرنا یا مضمون لکھنا زیادہ وسیع حلقہ تک اپنے خیالات کو پہنچانے اور زیادہ عزت و شہرت حاصل کرنے کا ذریعہ ہے۔ ایک داعی حق کے پیش نظر اولین شے یہ نہیں ہونی چاہئے کہ جو دعوت وہ لے کر اٹھا ہے اس کے زیادہ سے زیادہ کانوں تک پہنچ جانے کا ذریعہ کیا ہو سکتا ہے، بلکہ اسے سب سے پہلے یہ دیکھنا ہے کہ جن لوگوں کی ہدایت و خدمت پر وہ خدا اور فطرت کی طرف سے مامور ہے ان کے دلوں میں گھسنے کا سب سے زیادہ مؤثر اور قریبی ذریعہ کیا ہے۔ اگر وہ ذریعہ تنگ اور محدود ہو اور

اس کے اختیار کرنے سے اس کی شہرت اور شخصیت کو نقصان پہنچ رہا ہو تو بھی اُس کو اس کی پروا نہیں کرنی چاہئے، بلکہ اسی کو اختیار کرنا چاہئے۔ کیونکہ جو مقصد اس کے پیش نظر ہے اس کے حاصل ہونے کا ذریعہ وہی ہے۔ جس دہقان کی بھولی میں صرف چند بیج ہیں، اور ان کو بہر حال وہ اپنے چھوٹے سے کھیت ہی میں بونا چاہتا ہے اُسے ان لوگوں پر رشک نہیں کرنا چاہئے جو نہایت وسیع رقبوں میں تخم ریزی کر رہے ہیں، بلکہ جو رقبہ اس کے حصہ میں آیا ہے اپنی ساری توجہ اسی برآمد کو کرنی چاہئے۔

حضرت مسیح علیہ السلام نے فرمایا تھا کہ ”میرے پاس جو روٹی ہے وہ بچوں ہی کے لیے کافی ہے، میں اس کو کتوں کے آگے ڈال کر بچوں کو بھوکا نہیں رکھ سکتا۔“

حضرت مسیحؑ کے اس قول پر بعضوں نے نا فہمی سے اعتراضات کئے ہیں۔ اور ان پر العیاذ باللہ تنگ نظری کا الزام لگایا ہے۔ حالانکہ انھوں نے جو بات فرمائی ہے بالکل حقیقت ہے۔ ہر آدمی کے کام کرنے کا ایک فطری دائرہ ہے، اور دوسرا اور نتیجہ کش کام اسی وقت تک کر سکتا ہے جب تک اپنی جدوجہد کو اس دائرے کے اندر محدود رکھے۔ اگر وہ اس سے بڑھ کر ہاتھ پاؤں مارنے کی کوشش کرتا ہے تو گو وہ اس مغالطہ میں مبتلا ہوتا ہے کہ اب اس کی جدوجہد کا میدان پہلے کی نسبت زیادہ وسیع ہو گیا ہے لیکن حقیقت میں وہ اپنی قوت کو ضائع کر رہا ہوتا ہے۔

دوسری خصوصیت: انبیاء اور داعیوں کے کلام کی دوسری خصوصیت

یہ ہے کہ ان کا کلام، کلام مبین ہوتا ہے۔ کلام مبین سے مطلب یہ ہے کہ وہ اپنے وقت کی اس بونی میں گفتگو کرتے ہیں جو زیادہ سے زیادہ خوبی اور صفائی کے ساتھ حرفِ مدعا کو قوم کے ہر حلقہ تک پہنچا سکے۔ اس میں نہ اجمال و ابہام ہوتا ہے، نہ غیر ضروری طوالت نہ استعارات و تشبیہات کی کثرت ہوتی ہے نہ عقل آزمائلیجات کی زیادتی، نہ نقیل اور غیر مانوس الفاظ کی بھرمار ہوتی ہے نہ رکاکت اور ابتذال کا کوئی شائبہ، مٹھی مٹھی ہونے کی زبان

بے تکلف، استعارے حقیقت کو حجاز کے تھبیس میں دکھا دینے والی تشبیہیں اور تمثیلیں۔ علاوہ ازیں غصہ کے بجائے دل سوزی، سختی کے بجائے نرمی اور آرائش، بیان کے بجائے سادگی اور صفائی، وہ اپنے وقت کی مختلف طرزوں (اسٹائل) میں سے اس طرز کو اختیار کرتے ہیں جو وقار، اثر انگیزی اور وضاحت مقصد کے لیے سب سے زیادہ موزوں اور اعلیٰ ہوتی ہے پھر اپنے نفس کی بلندی، اپنے ولولہ دعوت کی گرمی و دل سوزی اور اپنے علم کی یقین آفرینی، اور ایمان بخشی اور سب سے زیادہ اپنے بڑھا کو سمجھانے کی گہری خواہش سے اس کو اس قدر ترقی دے دیتے ہیں کہ ان کا اپنا ایک نیا اسٹائل پیدا ہو جاتا ہے، جو خود نمونہ اور مثال کا کام دینے لگتا ہے۔ اس اسٹائل کی اصلی خصوصیت اس کی دل نشینی اور افہام کی صفا ہے۔ لیکن اسی کے ساتھ ساتھ اس کی روانی اور سادگی کی وجہ سے اس میں ایسی ادبی خوبی بھی پیدا ہو جاتی ہے کہ اس کے آگے بڑے بڑے ادیبوں کے کلام بالکل بے جان معلوم ہونے لگتے ہیں۔ اس کے لفظ لفظ سے رس ٹپکتا ہے، اور فقرہ فقرہ سے رُوح کو غذا ملتی ہے۔ اس کی تاثیر سے نہ صرف افراد کی بلکہ قوموں کی زندگیاں بدل جایا کرتی ہیں۔ اور ایک داعی حق کے ہاتھ میں یہ وہ طاقت ہے جس کا مسلح فوجوں سے بھی مقابلہ نہیں کیا جاسکتا۔ یہی وجہ ہے کہ انبیاء نے جیسا کہ اوپر معلوم ہو چکا ہے، اس کے لیے دعائیں کی ہیں۔ لیکن ہمارے ملک میں دعوت دین کی اس مظلومیت پر ترس آتا ہے کہ یہاں جو حضرات اس فرض کو انجام دے سکتے تھے، یعنی علمائے دین، وہ ہمیشہ اپنی کج معجربانی کے لیے بدنام رہے ہیں۔

اگرچہ تو یہ حضرات اس زبان میں لکھنے اور بولنے ہی کو کسرِ شان سمجھتے رہے ہیں جس زبان کو یہاں ”لسانِ قوم“ کی حیثیت حاصل تھی۔

ثانیاً اگر اس میں انھوں نے لکھنا اور بولنا شروع بھی کیا تو ان کی ایک خاص زبان بن گئی جو اپنی ثقالت، اپنی خشکی اور اپنی غیر ضروری طوالت یا اپنے مانع فہم اختصار

کے لیے مشہور ہے۔ یہاں تک کہ کسی کتاب سے لوگوں کو بدگمان کر دینے کے لیے یفقرہ بالکل کافی ہوتا ہے کہ اس کا طرزِ سخن یا اسکل ”مولویانہ“ ہے۔ یہ صورت حال بجائے خود نہایت رنجیدہ تھی۔ لیکن مزید ستم یہ ہوا کہ یہ حضرات تو اپنی ”فعل زبانی“ کے لیے بدنام رہے اور جو گروہ مذہب سے بے تعلق یا اس کا مخالف تھا۔ اس نے قوم کی زبان پر قبضہ کر لیا، اور اب تک بظاہر اسی کا قبضہ چلا رہا ہے۔

تیسری خصوصیت: انبیاء اور حق کے داعیوں کے کلام کی تیسری خصوصیت یہ ہے کہ وہ اپنے ایک مقصد کی طرف ہزار راہوں سے آتے ہیں۔ قرآن مجید کی اصطلاح میں اس چیز کو تصریف آیات سے تعبیر کیا گیا ہے۔ یعنی ایک مدعا کو مختلف اسلوبوں اور پہلوؤں سے سمجھانے کی کوشش کرنا۔ میرا نیس مرحوم کے الفاظ میں ع

اک پھول کا مضمون ہو تو سورنگ سے باندھوں

داعی کے کلام میں یہ گونا گونی اس کے اصل مقصد یعنی افہام اور اتمام حجت کے لحاظ سے ضروری ہے۔ جو بات ایک پہلو سے نہیں سمجھ میں آتی وہی بات جب دوسرے پہلو سے سامنے آتی ہے تو اس طرح دل میں اُتر جاتی ہے گویا ہمارے ہی دل کی بات تھی۔ آدمیوں کے مذاق اور رجحان طبیعت کی طرح ان کے دماغ کے کینڈے بھی مختلف ہو کر آتے ہیں۔ اور حالات کے اختلاف سے اُن کے رُخ بدلتے بھی رہتے ہیں۔ اس وجہ سے ضروری ہے کہ جو شخص ان کے دل میں کوئی بات مسلک زندگی کی حیثیت سے اتارنے کا درد رکھتا ہو وہ ان کے کینڈے کے اختلاف اور رُخ کی تبدیلی کے لحاظ سے مختلف سمتوں سے ان کے پاس آئے۔ اگر ایک ہی راہ سے اور ایک ہی رنگ میں آئے گا تو ایک داعی کی حیثیت سے وہ اپنے مقصد میں بالکل ناکام رہے گا۔ کیونکہ اس کی بیگ رنگی اس فطرت کے بالکل خلاف ہے۔ جو اپنے ہر گوشہ میں تنوع پسند اور رنگارنگ واقع ہوئی ہے جو لوگ داعی کے فرض کی نوعیت اور انسانی فطرت کے ان احوال سے واقف

نہیں ہیں ان کے سامنے جب داعیاء کلام آتا ہے تو وہ اس پر ناک بھوں چڑھاتے ہیں، کہ اس میں غیر ضروری طوالت ہے، اس میں ایک ہی بات کی تکرار ہے، یہ تھکا دینے والا ہے وغیرہ وغیرہ۔ وہ اس بات پر نہیں غور کرتے کہ ایک داعی کا کام ایک اکیڈمک طرز کے مضمون نگار سے بالکل مختلف ہوا کرتا ہے۔ اس کے پیش نظر صرف چند ایک رنگ آدمیوں کے سامنے ہی اپنے خیال کو ظاہر کرنا ہوتا ہے، اور اس بے چارے کو مختلف المزاج — مختلف الفطرت اور مختلف الاستعداد دلوں کے اندر اپنی بات اتارتے کے لیے جتن کرنا پڑتا ہے۔ اس کی کامیابی کے لیے یہ سب ہے کہ اس نے اپنا مافی الضمیر ایک خوبصورت اسلوب سے ادا کر دیا۔ اور اس کی کامیابی کے لیے یہ شرط ہے کہ دوست دشمن سب پیکار اٹھیں کہ تو نے پہنچانے کا حق ادا کر دیا و کذلک لھرتت الایات ولیقوموا ذرست لئذینہ یقوم یعلمون ۵ (اسی طرح ہم . . . . . اپنے دلائل مختلف ڈھنگ سے بیان کرتے ہیں تاکہ وہ اچھی طرح سمجھ جائیں اور پکار اٹھیں کہ تم نے سنانے کا حق ادا کر دیا اور تاکہ ان لوگوں کے لیے جو علم حاصل کرنے کا ارادہ رکھتے ہیں ہم پوری طرح اس کو واضح کر دیں)۔

**چوتھی خصوصیت:** داعیان حق کے کلام کی چوتھی خصوصیت یہ ہے کہ جس طرح وہ حجت و استدلال سے مملو ہوتا ہے، اسی طرح جوش اور جذبہ سے بھی لبریز ہوتا ہے۔ وہ خشک فلسفیوں کی طرح صرف عقل ہی کو خطاب نہیں کرتے، بلکہ انسان کے اعلیٰ جذبات سے بھی اپیل کرتے ہیں۔ جذبات سے اپیل کرنا کوئی بُرائی نہیں ہے، بُرائی اگر ہے تو انسان کے حیوانی جذبات سے اپیل کرنا ہے، جس سے اہل حق ہمیشہ احتراز کرتے رہے ہیں۔ انسان کے اندر اصلی محرک طاقت عقل نہیں ہے، بلکہ جذبات ہیں، اس وجہ سے کوئی داعی جو زندگی کے نظام میں کسی تبدیلی کی دعوت لے لکھتا ہو یا پورے نظام زندگی کو ڈھاکر اس کو از سر نو نئی بنیادوں پر قائم کرنا چاہتا ہو، بغیر جذبات کو ابھارے اپنے مقصد کی راہ میں ایک قدم بھی آگے نہیں بڑھ سکتا۔ جو حضرات اپنی علمی تحقیقات

کے نوادرو لطائف بیان کر کے دوسروں کو محظوظ کر دینے اور اپنا جی خوش کر لینے کو مقصود زندگی بنائے ہوئے ہوں، وہ اس داعیانہ رنگ کو ”دعیانہ رنگ“ خیال کرتے ہیں۔ حالانکہ ایک داعی کے کلام میں جو جوش و جذبہ پایا جاتا ہے وہ ادعا کار کا نتیجہ نہیں ہوتا ہے۔ بلکہ یا تو یہ اس کے اس اعتقاد و اسخ CONVICTION کا نتیجہ ہوتا ہے جو اس کے دل کے اندر جو جوش مار رہا ہوتا ہے یا اس ہمدردی اور دلسوزی کا اثر ہوتا ہے جس کی آگ اس کے سینے کے اندر بھڑک رہی ہوتی ہے جو لوگ ایک داعی کی اس خاص حالت سے واقف نہیں ہوتے اور محض قریاس و قلم کے مشغلہ کے اشتراک کی وجہ سے اسے بھی اپنا ایک ہم پیشہ سمجھے بیٹھے ہوتے ہیں وہ جب دیکھتے ہیں کہ اس کا کلام ان کے کلام کی طرح مُردہ اور بے روح نہیں ہے، بلکہ زندہ اور زندگی بخشنے والا ہے تو اس کے جوش کو غرور اور ادعا پر معمول کرتے ہیں۔ حالانکہ یہ خیال صحیح نہیں ہے۔ شکل و صورت کے اتحاد کے باوجود سیرتیں مختلف ہو کرتی ہیں۔ کچھ ضرور نہیں کہ ہر مفید چیز چھری ہی ہو۔

تو وطوبیٰ وما وقامت یار فکر ہر کس بقدر بہمت اوست  
آنحضرت صلی اللہ علیہ وسلم کے متعلق روایات میں آتا ہے کہ:

کان رسول اللہ صلی اللہ علیہ وسلم اذا خطب احمست عیناہ  
وعلاموتہ واشتد غضبہ حتّٰی کانہ منذ رجیش یقول صبحکم  
ومستاکم (رسول اللہ صلی اللہ علیہ وسلم جب خطبہ دیتے آنکھیں سرخ ہو جاتیں آواز  
بھاری ہو جاتی، جوش تیز ہو جاتا، یہاں تک کہ معلوم ہوتا کہ آپ کسی دشمن فوج کے اُڑنے  
کے خطرہ سے آگاہ کر رہے ہیں، فرماتے وہ تم پر صبح کو اُڑے یا شام کو)۔

ظاہر ہے کہ آپ کے کلام میں یہ گرمی آپ کے یقین اور قوم کے ساتھ ہمدردی کے جذبے سے پیدا ہوتی تھی، اور ہر سچے داعی پر اس طرح کی حالت طاری ہو سکتی ہے۔ اس میں شبہ نہیں کہ بعض لوگ بالکل سناٹھی طور پر بھی جوش و جذبہ کا اظہار کیا کرتے ہیں، بلکہ بسا اوقات دعاوی

اور سطحیات پر بھی اُتر آتے ہیں۔ لیکن اس سے یہ لازم نہیں آتا کہ ہر شخص ایسا ہی ہو۔ جو لوگ جھوٹے ہوتے ہیں وہ زیادہ دنوں تک اپنے جھوٹ کو چھپا نہیں سکتے۔ زمانہ کھرے کھوٹے میں امتیاز کر ہی لیتا ہے۔ گواناشی پر لگا کر کب تک طاؤس بنا پھرے گا۔

**پانچویں خصوصیت:** پانچویں خصوصیت ان کے کلام کی یک رنگی اور وحدت مقصد ہے۔ وہ اپنے ترکش کا ہر تیر ایک ہی نشانہ پر مارتے ہیں۔ پیشہ ور مضمون نگاروں اور مقرروں کی طرح ان کا طریقہ یہ نہیں ہوتا کہ آپ ان سے جس پلیٹ فارم پر چاہیں تقریریں کرائیں جس عنوان پر چاہیں مضمون لکھالیں، اور جس جلسہ کی چاہیں صدارت کرائیں وہ اپنے لفظ لفظ اور فقرے فقرے کو الٹ کی دی ہوئی امانت سمجھتے ہیں اور اس کے خاص مصرف کے سوا کہیں اور اس کو صنائع نہیں کرتے۔ آپ ان کی ہر تحریر و تقریر میں ایک ہی صدا پائیں گے، دوسرے موضوع کتے ہی دلفریب کیوں نہ ہوں، ان پر تقریر و تحریر کے کتنی ہی بڑی عزت و شہرت کیوں نہ حاصل ہو رہی ہو، بظاہر ان میں دینی و ملی فوائد کا کوئی پہلو بھی کیوں نہ نظر آ رہا ہو، لیکن وہ کسی غیر متعلق یا ضمنی چیز پر اپنی زبان اور اپنے قلم کی قوت صرف نہیں کرتے۔

اس چیز کو قرآن نے **رَبِّیْ جَلَّ ذَا جَلِّیْهِمْ مَوْءِنٌ** ”ہر وادی میں بھٹکنے“ سے تعبیر کیا ہے اور انبیاء اور صلحاء کو اس سے بری قرار دیا ہے۔ اس دنیا کی تاریخ شاہد ہے کہ اس دنیا میں بڑا یا بھلا کوئی انقلاب اگر پیدا ہوا ہے تو ان ہی لوگوں کے زبان و قلم سے ہوا ہے، جنہوں نے اپنی ساری قوت کسی متعین ہدف پر صرف کی ہے یوں ہی ہوا میں چوہانی تیر نہیں پھینکتے رہے ہیں۔

**چھٹی خصوصیت:** چھٹی خصوصیت یہ ہے کہ وہ اپنے کلام کو ہر اس چیز سے پاک رکھتے ہیں جو مخاطب کے اندر ضد اور مخالفت کا جذبہ پیدا کرے، کیونکہ یہ چیز ان کے مقصد کے بالکل خلاف ہے، مثلاً مخاطب سے گفتگو کے وقت نہ تو اپنی برتری کا اظہار



کریں گے، اس کی غلط زندگی پر پابند از استخفاف تنقید کریں گے بلکہ جو کچھ کہیں گے نرمی اور ہمدردی کے ساتھ کہیں گے:

اِذْ هَبَّ آوَىٰ فِرْعَوْنَ اِنَّهُ طَغٰی  
فِرْعَوْنَ كَيْسَ مَا جَاؤُوهُ مَكْرَشَ هُوَ كَمَا  
فَقُوْلًا لَّهٗ قَوْلًا لَّيْنًا لَعَدَّةُ  
ہے اور اسے نرمی سے سمجھاؤ، تاکہ وہ  
يَتَذَكَّرْ اِذْ يَخْتَضِي ۝  
یاد دہانی حاصل کرے یا ڈرے۔

اسی طرح وہ اپنی زبان سے کوئی ایسی بات نہیں نکالتے جس سے مخاطب کے مذہبی جذبات کو ٹھیس لگے۔ دلائل سے اس کے غلط مزعومات کی پُر زور تردید تو کرتے ہیں لیکن خواہ مخواہ سخیف الفاظ استعمال کر کے اپنے مقصد کو اپنے ہی ہاتھوں نقصان نہیں پہنچاتے۔

وَلَا تَسْبُوْا الَّذِيْنَ يَدْعُوْنَ مِنْ  
اور جن کو وہ اللہ کے سوا پکارتے ہیں  
ذُوْۤنَ اللّٰهِ يَسْبُوْا اللّٰهَ عَدُوًّا  
ان کو گالی زد و کدو ستھاؤ کر کے بے جا  
بِعَدْوٍ عَلَيْهِ۔  
بوجھ اللہ کو گالی دے بیٹھیں۔

مخاطب کی ترش کلامی اور بدسلوکی کا جواب بھی شیریں کلامی سے دیتے ہیں، کیونکہ ایک داعی حق کے لیے دلوں کے اندر راہ پانے کا طریقہ یہی ہے:

وَلَا تَسْتَوِي الْحَسَنَةُ وَلَا السَّيِّئَةُ  
بُرَانِيَّ اور بھلائی دونوں یکساں نہیں ہو سکتیں  
اِذْ قَمَّ بِالرَّبِّ هِيَ اِحْسَنُ فَاِذَا  
بُرَانِيَّ اور بھلائی سے دفع کرو تو تم دکھیو گے  
الَّذِيْ يَبِيْنُكَ وَرَبِّيْۤنَا عَدَاوَةٌ  
کہ جو تمہارا دشمن تھا اب وہ گویا تمہارا دلی دوست  
كَانَتْهُ وَاٰۤیٰٓ حَمِيْمٍ ۝ وَمَا يَلْقٰهُمَا  
بن گیا ہے اور یہ صکت صرف ان لوگوں کو  
اِلَّا الَّذِيْنَ صَبَرُوْۤا وَمَا يَلْقٰهُمَا  
ملتی ہے جو صبر کرنے والے ہوتے ہیں اور  
اَلْاٰدُۡمُ وَاَوْحٰطِ عَظِيْمٍ وَاِمَّا يَنْزَغَمُكَ  
ان کو ملتی ہے جو بڑے نفسیہ ور ہوتے  
مِنَ الشَّيْطٰنِ نَزَّغٌ فَاَسْتَعِيْذْ  
ہیں، اگر تمہارے دل میں شیطان کی طرف  
بِاللّٰهِ اِنَّهُ هُوَ السَّمِيْعُ الْعَلِيْمُ۔  
سے کوئی دغ و فریبیداری ہو جائے تو اللہ کی

پتہ ڈھونڈو، وہ سننے والا اور جاننے

والا ہے۔

مناظرانہ اندازِ کلام سے ہمیشہ بچتے ہیں۔ یہاں تک کہ اگر مخاطب کے متعلق اندازہ ہو جائے کہ وہ مناظرہ پر اتر آیا ہے تو داعیِ حق سلام کر کے وہاں سے چل دیتا ہے، کیونکہ مناظرہ بازی اور دعوتِ حق میں تضاد ہے:

فَلَا يَمُنُّ بِكَ فِي الْآخِرِ وَإِذْعُ  
إِلَى رَبِّكَ إِنَّكَ لَعَلَّ هُدًى  
مُسْتَقِيمٍ وَإِنْ جَاءُوكَ فَقُلِ اللَّهُ  
أَعْلَمُ بِمَا تَعْمَلُونَ ۝ اللَّهُ يَحْكُمُ  
بَيْنَكُمْ يَوْمَ الْقِيَامَةِ فِيمَا كُنْتُمْ  
فِيهِ تَخْتَلِفُونَ ۝

پس وہ اس معاملہ میں تم سے جھگڑنے  
کی کوئی راہ نہ پائیں اور تم اپنے رب کی  
طرف دعوت دو، تم ایک سیدھی راہ پر ہو  
اگر وہ تم سے مناظرہ کرنا چاہیں تو کہہ دو کہ  
اللہ خوب جانتا ہے جو کچھ تم کر رہے ہو  
تمہارے درمیان قیامت کے روز فیصلہ  
کرے گا ان چیزوں کے بارے میں جن میں  
تم اختلاف کر رہے ہو۔

مناظرہ اگر کرتے بھی ہیں تو نہایت بہتر طریق پر، یعنی اپنے اور مخاطب کے درمیان  
قدرِ مشترک تلاش کر کے اس کے لوازم و نتائج کی دعوت دیتے ہیں:

وَالْعَجَادِ لَوْ أَهْلَ الْكِتَابِ  
إِلَّا بِالَّذِي هِيَ أَحْسَنُ ۝ إِلَّا  
الَّذِينَ ظَلَمُوا مِنْهُمْ وَتَوَلَّوْا  
أَمَّا بِالَّذِي أُنزِلَ الْإِنشَاءُ  
إِلَيْكُمْ وَالْهِنَاءُ وَالْهَكْمُ وَاحِدٌ  
وَمَنْ لَهُ مُبْتَلُونَ ۝

اور اہل کتاب سے مناظرہ نہ کرو مگر اس  
طریق پر جو بہتر ہے سو ان کے جنہوں نے  
ظلم کیا ان میں سے اور کوہم ایمان لائے  
اس چیز جو ہم پر اتاری گئی اور اس چیز جو تمہارا  
طرف اتاری گئی اور ہمارا معبود اور تمہارا معبود  
ایک ہی ہے اور ہم اسی کے فرمانبردار ہیں۔

ساتویں خصوصیت : داعی حق کے کلام کی ساتویں خصوصیت یہ ہے کہ وہ لفظ اور معنی، طول اور اختصار، انداز بیان اور لب و لہجہ میں سننے والے کی نفسیات کا پورا لحاظ رکھتا ہے۔ مثلاً حضورؐ نے فرمایا "تو شجرِ دو، لوگوں میں نفرت نہ پیدا کرو" اسی طرح آپؐ نے تاکید فرمائی کہ جب نصیحت کرو تو مختصر کرو۔ خطبہ کے اختصار کو خطیب کی دانشمندی کی علامت قرار دیا:

يقول ان طول صلوة الرجل  
وقصر خطبته مئنة من فقهه  
فاطيلوا الصلوة واقصر الخطبة  
وان من البيان لسحرا -  
فرماتے تھے آدمی کی نماز کا طویل ہونا  
اور خطبہ کا مختصر ہونا اس کی سوجھ بوجھ کی  
علامت ہے، تو نمازیں لمبی کرو اور خطبہ مختصر کرو،  
اور بعض بیان جادو ہوتے ہیں۔

اگر مخاطب کم فہم ہو یا بات باریک بہ تو بات کو دہرا دینا چاہئے تاکہ سننے والا اچھی طرح سن سکے اور اس کو سمجھ سکے۔

كان النبي صلى الله عليه وسلم  
اذا تكلم ويكلمته اعادها ثلاثا  
حتى تفهم عنده -  
آنحضرت صلی اللہ علیہ وسلم کوئی بات فرماتے  
تھے تو اسے تین بار دہراتے تھے تاکہ  
خوب سمجھ میں آجائے۔

## انبیائے کرام کا طرز استدلال

حضرات انبیائے کرام اور داعیانِ حق جس مقصد کو لے کر اٹھتے ہیں وہ ایمان کی دعوت ہے۔ ایمان کوئی منفی چیز نہیں ہے بلکہ ایک مثبت حقیقت ہے۔ اس کا اصلی فائدہ صرف اس صورت میں حاصل ہو سکتا ہے جب یہ پوری طرح دل میں راسخ ہو۔ یہ استحکام و درسوخ پیدا ہونے کے لیے ضروری ہے کہ اس کی بنیاد نہایت پائے دار اور محکم استدلال پر ہو۔ اس کے بغیر نہ تو یہ ایمان، زندگی کے لیے ایک محرک کا کام دے سکتا۔ نہ اس سے دین کی تمام اعتقادی و عملی جزئیات وجود میں آسکتیں، اور نہ یہ زندگی کے وسیع الاطراف گوشوں میں انسان کی نگرانی کر سکتا۔ اس وجہ سے داعیانِ حق کا کام نہ مجرد حکم سے چل سکتا۔ نہ مغالطہ دے کر وہ اپنا مقصد حاصل کر سکتے نہ الزامی قسم کے دلائل ان کے کام آسکتے، نہ محض شاعرانہ اور خطیبانہ قسم کا استدلال، جو فطرت اور عقل کے اندر اپنی کوئی اساس نہ رکھتا ہو، ان کے مقصد کو پورا کر سکتا۔ اس طرح کے مجادلانہ اور الزامی و خطابی طرز استدلال سے وہ لوگ تو بے شک اپنا کام چلا لے جاتے ہیں جن کے پیش نظر صرف مخاطب کو راکت کر دینا یا اس کو مغالطہ میں ڈال کر اپنا کوئی مقصد حاصل کر لینا ہو، لیکن جن کے سامنے مخاطب کو چُپ کرانا نہیں، بلکہ اس کی تمام قوتوں اور قابلیتوں کو صحیح راہ پر چلنے کے لیے بیدار کرنا ہو، اور جن کا مقصد لوگوں کو مسخوریامعوب کر کے کسی راہ پر ہانک دینا نہیں

بلکہ ان کی فطرت اور عقل کو اس طرح جگا دینا ہو کہ مشکل سے مشکل راہوں میں ہر شخص خود اپنی رہنمائی کر سکے وہ اولاً تو استدلال کی ان قسموں کو سرے سے ہاتھ ہی نہیں لگاتے اور اگر لگاتے بھی ہیں تو اس امر کو پوری طرح نگاہ میں رکھتے ہیں کہ ایک پاک اور اعلیٰ مقصد کے حصول کے لیے ضروری ہے کہ اس کے وسائل و ذرائع بھی نہایت پاک اور اعلیٰ ہوں ، اس چیز نے انبیائے کرامؑ اور داعیانِ حق کے طرز استدلال کو دوسروں کے طرز استدلال سے بالکل مجیز کر دیا ہے ، جس کی بعض نمایاں خصوصیات کی طرف ہم یہاں اشارہ کریں گے۔

استدلال کی عمومیّت | چیز ہے ہر انسان زندگی کو صحیح طور پر بسر کرنے کے لیے ایمان کا محتاج ہے ، اور محکم ایمان بغیر محکم استدلال کے حاصل نہیں ہو سکتا۔ اس وجہ سے استدلال کے لیے دو باتیں ضروری ہوتیں۔

پہلی یہ کہ استدلال کا طریقہ اتنا فطری اور سادہ ہو کہ ہر شخص جس طرح اپنی ضرورت کے مطابق زمین اور فضا کے ذخیرہ آب ہوا اور پانی حاصل کر لیتا ہے اور اس میں اس کو کوئی خاص دقت نہیں پیش آتی۔ اسی طرح ہر شخص زمین و آسمان کے آثار و آیات سے اپنے اطمینانِ قلب کے لیے جس قدر چاہے دلیلیں پیدا کر لے اور اس میں اس کو تفکر و تذکر کے سوا کسی اور چیز کا اہتمام نہ کرنا پڑے۔

دوسری یہ کہ جس طرح انسان کی جسمانی صحت کے لیے ضروری ہے کہ جس پانی کو وہ پی رہا ہے وہ صاف ہو اور جس ہوا میں سانس لے رہا ہے وہ تازہ ہو، اسی طرح اس کی عقلی صحت کے لیے یہ ضروری ہے کہ وہ جس استدلال سے اصول زندگی حاصل کر رہا ہے وہ بالکل بے آمیز ، بالکل خالص اور بالکل پاک ہو۔ ان دونوں باتوں کو حاصل کرنے کے لیے حضرات انبیائے کرامؑ اور داعیانِ حق کا ہمیشہ یہ طریقہ رہا ہے کہ انہوں نے ایک طرف تو استدلال و حجت کے ان مصنوعی طریقوں سے ہٹ کر اپنی راہ

نکالی ہے جو کسی قوم میں علمی و فنی ترقیوں سے پیدا ہو جایا کرتے ہیں اور فاضل پیشہ ور گر وہ کے سوا دوسرے اس سے فائدہ نہیں اٹھا سکتے۔ دوسری طرف اس تمام مواد کا انھوں نے جائزہ لیا ہے جو استدلال و حجت کے لیے کام میں لایا جاتا رہا ہے، اور اس میں سے پھانٹ کر صرف اس چیز کو وہ اپنے استدلال و حجت کے لیے کام میں لائے ہیں، جو ہر قسم کی غیر فطری ملاوٹ سے پاک ثابت ہوا ہے۔

اس طرز استدلال کا پہلا فائدہ تو یہ ہوتا ہے کہ انسانوں کا ایک انبوہ عظیم، جو اس سے پہلے بالکل اندھا بہرا بنا ہوا گنتی کے چند انسانوں کے پیچھے پیچھے چل رہا ہوتا ہے۔ دفعۃً خود اپنی آنکھوں سے دیکھنے اور اپنے کانوں سے سننے لگتا ہے۔ دوسرا فائدہ یہ ہوتا ہے کہ اب تک سرطے گلے مواد استدلال کے ننگلتے رہنے کی وجہ سے دلوں اور روحوں پر جو مہر دنی طاری تھی اس مصالح مواد استدلال کے چند لقمے حلق سے اُتارتے ہی دفعۃً دور ہو جاتی ہے، اور کھانے والا اپنے آپ کو بالکل تازہ دم اور چاق چو بند محسوس کرنے لگتا ہے۔

داعیان حق اور انبیائے کرام کے طرز استدلال کی یہی وہ خصوصیت ہے جس کی وجہ سے عقل انسانی ان کے زمانے میں کروٹ لیتی ہے اور ایک عام ذہنی بیداری ہر گوشہ میں نمودار ہو جاتی ہے، یہاں تک کہ ان گوشوں میں بھی ایک حرکت پیدا ہو جایا کرتی ہے جہاں سے کسی اچھی خبر کی کسی کو بھی امید نہیں ہوتی۔ ہر طرف تنقید کی نگاہیں کھل جاتی ہیں، ہر آنکھ دیکھنے اور ہر زبان بولنے لگتی ہے۔ فکر و استدلال کے پُرانے طریقے جواب تک نہایت محبوب چلے آ رہے تھے، فرسودہ اور دِقیا نوسی معلوم ہونے لگتے ہیں، بہت سے نظریات، جنہوں نے وحی والہام کا درجہ حاصل کر رکھا تھا، بالکل بے فائدہ اور بے وقعت ہو جاتے ہیں۔ یہ ذہنی انقلاب ان لوگوں پر بہت گراں گزر ا کرتا ہے، جو اپنی قدیم محبوبات و مالوفات کو حق سے زیادہ عزیز رکھتے ہیں، وہ کوشش کرتے ہیں کہ اس

میں مزاحمت پیدا کریں۔ لیکن نہ تو اس چیز کو روکا جاسکتا نہ اس کو روکنا صحیح ہے البتہ جس چیز کی نگرانی کی ضرورت ہے وہ یہ چیز ہے کہ جو ذہنی آزادی پیدا ہو رہی ہے اس کا بہاؤ صحیح رخ پر ہو، اس میں بے اعتدالی اور مطلق العنانی نہ پیدا ہونے پائے۔ چنانچہ اس فرض سے داعیانِ حق خود اچھی طرح آگاہ ہوتے ہیں۔ اور وہ اس بات کی پوری نگرانی کرتے ہیں کہ جو فکری آزادی وہ لوگوں کو دے رہے ہیں وہ ان کے لیے نجات کا ذریعہ ہو، ہلاکت کا سبب نہ بنے۔

مخاطب کے اندر فکرِ صالح کی تخم ریزی | انبیاء اور اہل حق کے طرزِ استدلال کی دوسری خصوصیت یہ ہے کہ وہ صرف دلیل نہیں دیتے بلکہ مخاطب میں استدلال کرنے کی قابلیت بھی پیدا کرتے ہیں۔ وہ انفرادی و اجتماعی زندگی میں جس ہمہ گیر انقلاب کی دعوت لے کر آتے ہیں۔ وہ انقلاب اس وقت تک پائیدار بنیادوں پر قائم نہیں ہو سکتا، جب تک وہ انسان کی فکری و نظری صلاحیتوں کو پوری طرح جگمگا دیں۔

زندگی کوئی مفرد اور بیض چیز نہیں ہے کہ اس کو صحیح طور پر گزار دینے کے لیے چند گنے چنے اصولوں کی رہنمائی کافی ہو سکے۔ یہ گونا گوں ظاہری و باطنی مطالبات و مقصدیات کا مجموعہ، بے شمار انفرادی و اجتماعی روابط و علاقہ کا شیرازہ، ان گنت شخصی، عائلی اور نوعی حقوق و فرائض کا ایک گنجینہ ہے۔ پھر وہ پوری کی پوری ہماری نظروں کے سامنے موجود بھی نہیں ہے کہ ہر شخص کی گرفت میں آسکے، اور تجربہ و مشاہدہ کی روشنی میں اس کی ہر حالت کے لیے پہلے سے ایک حکم معین ہو سکے۔ بلکہ اس کا ماضی اور مستقبل دونوں غیب کے پردوں میں چھپا ہوا ہے۔ صرف تھوڑا سا حاضر ہے جس کے اشارات کی روشنی میں اس کے ماضی کو بھی سمجھنا پڑتا ہے اور اسی کی رہنمائی سے اس کے مستقبل کو بھی معین کرنا پڑتا ہے۔ ایسی حالت میں زندگی کے لیے قانون و آئین کے صرف

متعین و محدود ضابطے کافی نہیں ہو سکتے، بلکہ ضروری ہے کہ اس ضابطے کے ساتھ انسان کے اندر فکر صالح کی ایک ایسی کبھی نہ سمجھنے والی روشنی بھی ہو جو زندگی کے ان مخفی گوشوں میں بھی اس کی رہنمائی کر سکے جن میں رہنمائی کے لیے اس کے پاس کوئی ضابطہ نہ ہو، یہ فکر صالح انبیاء اور اہل حق کے طرز استدلال سے خود بخود مخاطب کے اندر پیدا ہوتا ہے۔ انبیاء جب اپنی اصولی تعلیمات کا آغاز کرتے ہیں تو اس کی طرح ہی اس طرح ڈالتے ہیں کہ اس فکر صالح کی تخم ریزی کے لیے خود بخود دلوں اور دعوں کے اندر زمین بھی ہموار ہو جاتی ہے اور اس کے بیج بھی پڑ جایا کرتے ہیں۔ یہاں تک کہ جب وہ اپنے کام سے فارغ ہوتے ہیں تو ایک طرف شریعت کا ایک شاداب باغ تیار موجود ہوتا ہے جو ہر شخص کی نگاہوں کے سامنے ہوتا ہے اور دوسری طرف حکمت کا ایک لہلہاتا ہوا جنم بھی وہ ہر قلب صالح کے اندر اگا دیتے ہیں، جو اگر پھنگا ہوں کے سامنے نہیں ہوتا لیکن اس کی بہار ہمیشہ قائم، اس کی شاخیں ہر موسم میں ثمر بار رہتی ہیں۔ بظاہر تو اس کی حیثیت انبیاء کی اصل تعلیم کے مقابل میں ایک ضمنی کاشت اور ضمنی پیداوار کی ہے۔ لیکن اپنی قدر و قیمت اور اپنے بیش بہا فوائد کے اعتبار سے یہ اصل کے برابر جگہ پاتی ہے۔ یہی چیز ہے جس کی نسبت آنحضرتؐ نے فرمایا ہے کہ:

”مجھے قرآن دیا گیا اور اسی کے مثل اس کے ساتھ ایک اور چیز“ اسی شجر مبارک کے پھل پھول ہیں جو ہمیں احادیث کی صورت میں ملے ہیں۔ یہی چیز ہے جس کی نسبت قرآن مجید میں فرمایا گیا ہے کہ ”جس کو یہ چیز ملی اس کو خیر کثیر کا خزانہ ملا“ اسی کی نسبت قرآن میں یہ بھی فرمایا گیا ہے کہ ”صرف نصیب در لوگ ہی ہیں جن کو یہ چیز ملتی ہے“ اور اسی کو بعض احادیث میں ایسے خزانہ سے تشبیہ دی گئی ہے جو کبھی ختم ہونے والا نہیں ہے۔



منطقی طرز استدلال | تخلیق صفت صرف اہل حق اور حضرات انبیائے کرام کے  
 استدلال میں یہ چیز آپ کو نہیں مل سکتی۔ ہمارے علماء منطقی طرز استدلال کو بڑی اہمیت  
 دیتے رہے ہیں۔ لیکن منطقی طرز استدلال اس پہلو سے سب سے زیادہ ناقص ہے۔  
 منطق کو زیادہ سے زیادہ جو عورت دی جا سکتی ہے وہ یہ ہے کہ ایک استدلال کو اپنی کسوٹی  
 پر جانچ کر وہ بنا سکتی ہے کہ یہ استدلال صحیح ہے یا نہیں۔

استدلال کی قابلیت پیدا کرنا اس کے بس سے باہر ہے اور یہ کام بھی منطق  
 سے صرف ایک خاص حد ہی تک لیا جا سکتا ہے۔ قرآن میں اور انبیاء کے کلام میں ہم  
 کو استدلال کی ایسی نازک قسمیں بھی ملتی ہیں جن کو منطق کی ترازو پر سر سے تو لاہی  
 نہیں جا سکتا۔ لیکن ہمارے متکلمین نے جنہوں نے منطق کو اس کی حیثیت سے زیادہ  
 درجہ دیا، کو نلہ تو لہنے کی اسی ترازو سے قرآن کی ان اثر فیوں کو بھی تو لٹا چاہا، نتیجہ یہ ہوا کہ وہ  
 اثر فیوں کو کونلوں سے کم تر قرار دے بیٹھے۔

باقی رہے اہل فلسفہ، تو اس میں شبہ نہیں کہ وہ فکر انسانی کو اس بات کی تربیت  
 ضرور دیتے ہیں کہ وہ استدلال و استنباط کے مختلف میدانوں میں جو لانی کر سکے، لیکن انھوں  
 نے اپنے مواد استدلال، اپنے طرز استدلال اور اپنے ذرائع استدلال، تینوں کو  
 رطب و یابس کا مجموعہ بنا دیا ہے۔ جس کی وجہ سے ان کے طریقے پر سوچنے والا انسان  
 حیرانی، گسرتگی کے سوا کچھ حاصل نہیں کر سکتا۔ ان کی رہنمائی میں اگر انسان چند قدم  
 صحیح راہ میں اٹھاتا ہے تو ساقد ہی جمبور ہوتا ہے قدم غلط سمت میں بھی اٹھائے۔  
 اس کا نتیجہ یہ ہوتا ہے کہ انسان کی ساری زندگی مختلف وادیوں کی آوارہ گردی اور اٹکل  
 کے تیرتکے چلانے میں گزر جاتی ہے۔ اور چند متناقض و متضاد اُلجھے ہوئے افکار کے  
 سوا اس کے پلے کچھ نہیں پڑتا۔ اس معاملہ میں فلسفہ قدیم ہو یا فلسفہ جدید سب کا حال

یکساں ہے۔ سب کے اصول فکر میں الجھاؤ اور ہر ایک کے نتائج فکر میں پریشانی ہے اور اب تو جب کہ سائنس کی ترقیوں نے سارا انداز تجربہ و مشاہدہ پر قائم کر دیا ہے اور انسان اس خطبہ میں مبتلا ہو گیا ہے کہ وہ کوئی چیز بھی بغیر سر کی آنکھوں سے دیکھے ہوئے نہیں مانے گا۔ سرے سے توقع ہی اس بات کی نہیں رہ گئی ہے کہ اس کا ایک قدم بھی جا دہ مستقیم پر پڑے گا۔ اب تک فلسفہ کی بنیاد جن اصولوں پر تھی ان میں سے اگر بعض غلط تھے تو بعض صحیح بھی تھے۔ جس کی وجہ سے اس کے خواب ہائے پریشانی میں سے بعض خواب سچے بھی نکل آتے تھے اور آدمی کے لیے صرف سچے اور جھوٹے میں امتیاز کی مشکل تھی لیکن اب تو سارا تکیہ جس و مشاہدہ پر رہ گیا ہے اور جس و مشاہدہ کی جہانگیری معلوم ہے کہ وہ کہاں تک ہے۔ اس مادی فلسفہ کے علاوہ آج اگر کوئی چیز فلسفہ کے نام سے موجود ہے تو وہ اہل تشکیک کا فلسفہ ہے، جس کی ساری بنیاد حواس و عقل کی بے اعتباری پر قائم ہے۔ اور ظاہر ہے کہ یہ کوئی فلسفہ نہیں بلکہ تمام علم و فلسفہ کی کلی نفی ہے اور دنیا کو تیرانی کے سوا اس سے کچھ حاصل نہیں ہو سکتا۔

حضرات انبیائے کرام کا طریقہ استدلال ناہل منطق کے طریقہ کی طرح بانجھ اور ناہل فلسفہ کے طریقہ کی طرح پریشان کن۔ بلکہ وہ فکر انسانی کی اس طرح تربیت کرتے ہیں کہ وہ خود بخود صحیح راہ پر چلنے لگے، اور منزل مقصود کا سراغ، اس کے اندر یقین پیدا کر دے کہ اس نے جو راہ اختیار کی ہے وہ صحیح ہے۔ وہ پہلے تو ماخذ استدلال کی طرف توجہ دلاتے ہیں۔ یعنی آفاق و انفس کی طرف۔ آفاق سے مراد نظام کائنات کے وہ آثار و آیات اور قوانین و ضوابط ہیں جو اس دنیا میں ہر شخص کو بادی توجہ نظر آتے ہیں۔ انفس سے مراد وہ قوتیں اور قابلیتیں اور یقینات ہیں جن کو ہر انسان اپنے اندر دیکھتا اور محسوس کرتا ہے۔ وہ ان میں سے نمایاں چیزوں کی طرف انگلی اٹھاتے ہیں اور ان سے جو باتیں لازم آتی ہیں ان کو پیش کرتے ہیں۔ یہ پیش کرنا کبھی تو ایسی تصریح کے

ساتھ ہوتا ہے کہ پوری بات بالکل بے نقاب ہو کر سامنے آجاتی ہے، اور کبھی تربیت کے خیال سے ایسا بھی ہوتا ہے کہ لازمی نتیجہ کی طرف صرف اشارہ کر دیا جاتا ہے تاکہ مخاطب خود اس نتیجہ تک پہنچے۔

اس سے ایک فائدہ تو یہ ہوتا ہے کہ مخاطب میں صحیح نتائج نکالنے کی قابلیت پیدا ہو جاتی ہے، جو زندگی کے سفر میں، ہر مرحلہ میں اس کے کام آتی ہے۔  
دوسرا فائدہ یہ ہوتا ہے کہ وہ اس کو دوسرے کی بات سمجھ کر اس کی تردید یا انکار کے درپے نہیں ہوتا بلکہ اس کو خود اپنا نتیجہ فکر سمجھ کر اس کو قبول کرنے کی طرف مائل ہوتا ہے۔

تیسرا فائدہ یہ ہوتا ہے کہ اس طرح مخاطب و متکلم میں استناد و شاگرد کے بجائے باہدگر رفیق کی نسبت پیدا ہو جاتی ہے، اور مخاطب میں یہ احساس کہتری نہیں پیدا ہوتا کہ میں اس نتیجہ تک دوسرے کی انگلیاں پکڑ کر پہنچا ہوں۔ بلکہ وہ خیال کرتا ہے کہ ہم دونوں مشترک طور پر اس نتیجہ تک پہنچے ہیں۔ یہ باتیں مقصد و دعوت کو اتنے مختلف پہلوؤں سے فائدہ پہنچاتی ہیں کہ ان کی تفصیل کے لیے یہاں گنجائش نہیں ہے۔

یہ حقیقت محتاج بیان نہیں ہے کہ استدلال کی ساری قسموں میں فطرت انسانی سے سب سے زیادہ مناسبت رکھنے والی قسم یہی لوازم سے استدلال کی قسم ہے۔ اس وجہ سے اہل حق اور حضرات انبیائے کرام نے اس کو سب سے زیادہ برتا ہے۔ آدمی جب ایک عالم کا آفاق میں مشاہدہ کرتا ہے یا اپنی فطرت کے اندر اس کا یقین محسوس کرتا ہے تو جو باتیں اس سے لازم آتی ہیں ان کا انکار نہیں کر سکتا۔ بشرطیکہ وہ صحیح ترتیب کے ساتھ اس کے سامنے پیش کی جائیں۔ اگر انکار کرے گا تو محض زبان سے انکار کرے گا۔ اس کا دل اس کے اس انکار کا ساتھ نہ دے گا، اور انکار پر اس کے لیے زیادہ دنوں تک جے رہنا صرف اسی حالت میں ممکن ہے جب وہ کھلا ہوا معاند اور مرٹ دھرم ہو۔

ایک امر کے لوازم کی حیثیت اجمال کے بعد تفصیل کی ہو کرتی ہے اور ہر آدمی سے جس میں حق پرستی اور سچائی کی کوئی ذوق باقی ہے، توقع کی جاتی ہے کہ وہ جس بات پر جملاً ایسا مان رکھتا ہے اس کی تفصیلات اور لوازم کو تسلیم کرنے سے بھی وہ گریز نہ کرے گا۔

جن لوگوں نے قرآن مجید کے دلائل پر غور کیا ہے وہ ہماری اس بات کی تصدیق کریں گے کہ اس کے بیشتر دلائل کی نوعیت یہی ہے اور یہی وجہ ہے کہ جو شخص قرآن اپنے دل کو ہر طرح کے تعصبات سے پاک کر کے پڑھتا ہے وہ محسوس کرتا ہے کہ وہ اپنے ہی صحیفہ دل کی تلاوت کر رہا ہے، اور اس کی ہر صدائے اپنے ہی ضمیر ذول کی آواز کی طرح مانوس معلوم ہونے لگتی ہے۔

غلط مسلمات پر بنیاد رکھنے سے احتراز | استدلال کی تیسری اہم خصوصیت یہ ہے کہ وہ عام اہل مناظرہ کی طرح مخاطب کے کسی غلط مسئلہ کو بنائے استدلال نہیں بنائے۔ اگر ایک شخص ایک غلط بات کو مان رہا ہے تو وہ اس بات کا مستحق ہے کہ اس کی اصلاح کی جائے، نہ کہ اس کی غلطی کی وجہ سے اس کو اس بات پر مجبور کیا جائے کہ وہ چند اور غلطیوں کو بھی تسلیم کرے۔ جو لوگ اپنے مخاطب کو صرف خاموش کر دینے کا شوق رکھتے ہیں، یا اس کو اپنی بات کے آگے جھکانا چاہتے ہیں، یا اس کو کسی مخالطہ میں مبتلا کرنا چاہتے ہیں، ان کے استدلالی کارناموں میں سب سے زیادہ اہمیت اسی چیز کو حاصل ہوتی ہے۔ لیکن اہل حق اس چیز سے اس قدر گریز کرتے ہیں کہ اگر مخاطب کے کسی غلط مسئلہ پر اپنے کسی حق کو بھی ثابت کر سکتے ہوں جب بھی وہ ایسا نہیں کرتے۔ ان کی نظروں میں اس حق کی کوئی وقعت نہیں ہے جس کی بنیاد کسی باطل پر ہو۔

اس طرح کا کھوکھلا اور بے اساس حق مناظرے کی مجلسوں میں ممکن ہے کچھ دیر کے لیے اپنی چمک دمک دکھادے، لیکن زندگی کی جہات میں یہ کچھ کام نہیں دیتا۔

زندگی کی جہات میں صرف وہ حق کام دیتا ہے جس کی جڑیں فطرتِ انسانی کے اندر دُور دُور تک پھیلی ہوئی ہوں اور اس کی وسعتوں کا یہ حال ہو کہ تمام فضا اس کے برگ و بار میں چھپ جائے۔

ہمارے متکلمین نے بالعموم یہ غلطی کی ہے کہ اسلام کے کسی اصول کی تھابیت ثابت کرنے کے لیے جب وہ اپنی کوئی بنیاد قائم نہ کر سکے تو انھوں نے دوسروں ہی کے کسی نظریہ اور واہمہ کو اساس بنا کر اسی پر اپنے فرعونیات کی عمارت کھڑی کر دی۔ اس طرح کی غلط و کالت سے اسلام کو جو نقصان پہنچا ہے اس قدر اسلام کے مخالفین کی مخالفتوں سے اس کو نہیں پہنچا۔ اسلام کے کسی اصول کو صحیح عقلی و فطری دلائل سے ثابت کر سکتا اس وجہ سے نہیں تھا کہ خدا سزا ستہ اسلام اپنے اصولوں کی سچائی کے عقلی و فطری دلائل رکھتا ہی نہیں، بلکہ اس کی وجہ صرف یہ تھی کہ یہ حضرات غیر فطری عقلیات سے اپنا مذاق اس قدر بگاڑ چکے تھے کہ اسلام کی عقلیت کی قدر و قیمت کو یہ پہچان ہی نہیں سکتے تھے۔ ایسی صورت میں ان کے لیے صحیح راہ یہ تھی کہ خواہ مخواہ کو اسلام کی وکالت کا بیڑا اٹھاتے۔ بلکہ اپنے جن دھندوں میں مشغول تھے انھیں میں مشغول رہتے، لیکن دینِ آباہی ہونے کی حیثیت سے اسلام کے لیے ان کے دلوں میں جو عصبیت تھی وہ انھیں آسانی تھی کہ وہ جس دین کا نام لیتے ہیں عقلی اصولوں پر اس کی سچائی بھی ثابت کریں۔ اسلام کی عقلیت ان کے فساد مذاق اور قرآن سے محرومی کی وجہ سے ان کے دلوں کو اپیل نہیں کرتی تھی، اس وجہ سے انھوں نے چاہا کہ اس کو اسی عقلیت کے معیار پر پورا ثابت کر دکھائیں۔ جو ان کے زمانوں میں مقبول عام و خاص ہے۔ ان کی اس غلط کوشش کا یہ نتیجہ ہوا کہ اسلام کی محکم اور سچی تعلیمات کی ساری عمارت اس کی اپنی چٹان سے زیادہ مضبوط بنیادوں سے ہٹا کر بالکل کمزور اور پھس پھسی بنیادوں پر کھڑی کر دی ہے۔

ان حضرات نے یہ کوشش کتنی ہی نیک نیتی سے کی ہو لیکن اس کے

نتیجہ نہایت خطرناک نکلے، نماز کے امتداد اور سانس کے اکتشافات نے جب وہ نظریات بے حقیقت ثابت کر دیئے جو کل تک مقبول عام تھے تو اس کی زد لازماً اسلام کے ان اصولوں پر بھی پڑی جن کو ان غلط نظریات پر ڈھالنے کی کوشش کی گئی تھی۔ اس کے سبب سے اسلام کے متعلق بہتوں کے ذہن میں یہ خیال پیدا ہو گیا کہ جس طرح وہ نظریات پر آ رہے گئے، اسی طرح اسلام بھی پرانا ہو گیا، یہ سوائے ظن پیدا کرنے میں جس طرح ہمارے پرانے متکلمین نے حصہ لیا ہے اسی طرح ہمارے نئے متکلمین نے بھی اس میں حصہ لیا ہے اور ان دونوں گروہوں کی مشترک غلطی یہی ہے کہ حق کی حمایت کے لیے انہوں نے حق کو کافی نہیں سمجھا بلکہ اس کے لیے باطل کا تعاون ضروری سمجھا۔ حالانکہ حق کے معنی ہی یہی ہیں کہ وہ ثابت اور محکم ہے اور عقل و فطرت کے اندر اس کی جڑیں نہایت دُور تک پھیلی ہوئی ہیں لیکن ہمارے متکلمین یونانیوں کے بتائے ہوئے طریقہ فکر و استدلال کے اتنے خوگر ہو چکے تھے کہ وہ قرآنی طرز استدلال کی باریکیوں اور خوبیوں کو نہیں سمجھ سکتے تھے۔ حالانکہ اگر وہ استدلال کی ان خلاف فطرت روشوں کو چھوڑ کر قرآن اور پیغمبر کے حکیمانہ طرز استدلال کو سمجھنے کی کوشش کرتے تو انہیں معلوم ہوتا کہ قرآن کے ہر دعوے کی بنیاد ایسے محکم دلائل پر قائم ہے جو زمان و مکان کی تمام قیود و حدود اور انقلاب آراء و افکار کی تمام اثرانہ ازیلوں سے بالکل آزاد ہیں۔

داعیانِ حق کے طرز استدلال کی جو تھی خصوصیت یہ **قدرِ مشترک کی تلاش** ہے کہ وہ اپنے اور مخاطب کے درمیان قدرِ مشترک تلاش کر کے اس کو بنائے سجت و استدلال بناتے ہیں۔ ہر گوشہ میں خواہ مخواہ اپنی انفرادیت اور یکتائی کے اظہار کی کوشش نہیں کرتے۔ نوعِ انسانی اپنے ظاہری اختلافات کے لحاظ سے کتنی ہی بے میل اور کتنی ہی متفرق اور پرآگندہ کیوں نہ نظر آئے لیکن اس کے اس تفرق اور پرآگندگی کی تہ میں بے شمار اصول و عقائد ایسے بھی ہیں جن میں

سب متحد ہیں آفاق کے قوانین و ضوابط، تاریخ کے مسلمات، فطرت کے یقینیات اور بنیادی اخلاقیات میں بہت سی چیزیں ایسی ہیں جن میں مشرق و غرب اور عرب و عجم سب ایک ہی نقطہ نظر رکھتے ہیں۔ اگر ان کو بحث و استدلال کی اساس قرار دیکر اس بات کی سعی کی جائے کہ منطقی طور پر ان اصولوں سے جو باتیں لازم آتی ہیں لوگ ان میں بھی متفق اللفظ ہو جائیں تو یہ بات ان لوگوں کو اپیل کرتی ہے جو نیک نیت اور سلیم الفطرت ہوتے ہیں زندگی کے جو اصول مشترک و رشتہ کی حیثیت رکھتے ہیں ان کے لوازم میں جو اختلاف ہوا کرتا ہے وہ اکثر سوہ فہم اور تقلید سے پیدا ہوا کرتا ہے، اور کوشش کر کے اگر اس کو دور کر دیا جائے تو ہر شخص ان اصولوں کو مشترک و رشتہ ہی کی حیثیت سے قدر و عزت کی نگاہوں سے دیکھنے لگتا ہے۔

حضرات انبیائے کرام نے ہمیشہ ہی طریقہ استدلال و حجّت کے لیے اختیار کیا ہے، عرب کے مشرکین اور اہل کتاب پر جس طرح آنحضرت صلی اللہ علیہ وسلم نے تمام حجّت فرمایا ہے اس کی تمام تفصیلات قرآن مجید میں موجود ہیں۔ اس کو پڑھتے ہوئے کہیں یہ گمان بھی نہیں گزرتا کہ ان سے کسی ایسی بات کا مطالبہ کیا جا رہا ہے جو ان کے لیے بالکل نادر اور انوکھی ہو، اور ان کی تاریخ، ان کی روایات، ان کے معروف و منکر اور ان کے عقائد و اخلاق میں اس کی اصل موجود نہ ہو، اختلاف جو کچھ نظر آتا ہے وہ صرف اصول کی تعبیر اور ان کے لوازم و نتائج میں نظر آتا ہے، اور اسی کے لیے آنحضرت صلی اللہ علیہ وسلم کا مطالبہ تھا کہ اصول و جزئیات میں جو تناقص پیدا ہو گیا ہے لوگ اس کو دور کر لیں۔ اگر وہ بات حق ہے جو قرآن مجید کہہ رہا ہے تو اس کو مان لیں اور اگر وہ بات حق ہے جس کے وہ مدعی ہیں تو اس کو صحیح ثابت کر دیں۔

اس طرز استدلال کا فائدہ یہ ہے کہ داعی کے متعلق یہ بدگمانی نہیں پیدا ہوتی کہ یہ کوئی ایسا شخص ہے جو اپنی انفرادیت کے زعم میں تمام ماضی پر خط نسخ پھیرنا چاہتا ہے۔

اور اپنی شخصیت کا سکہ جمانے کے غلط میں مبتلا ہے، بلکہ یہ خیال ہوتا ہے کہ یہ ہمارے ہی اگلوں کا ورثہ ہماری طرف منتقل کرنے آیا ہے۔ اور اگر کچھ لوگ شرارت کی وجہ سے بدگمانیاں پھیلا نا بھی چاہتے ہیں تو زیادہ عرصہ تک نہیں پھیلا سکتے۔ اصل حقیقت کا آفتاب نمودار ہو کر بہت جلد ان ظلمتوں کو کافور کر دیتا ہے۔

جو لوگ اہل حق کے اس طرز استدلال کی خوبیوں اور فوائد سے واقف نہیں ہیں، ان کا طرز عمل بالعموم اس کے بالکل ضد ہوتا ہے۔ وہ نہ صرف یہ کہ قدر مشترک تلاش نہیں کرتے بلکہ جو قدر مشترک انھیں ملتا بھی ہے اسے بھی نقطہ اختلاف بنا کے رکھ دیتے ہیں۔ ان کے نزدیک ان کے استدلال اور ان کی دعوت کی اصل خوبی ہی یہی ہوتی ہے کہ وہ یہ ثابت کر سکیں کہ دنیا کے کان اب تک اس سے بالکل نا آشنا ہے، اور آسمان کے نیچے بالکل پہلی مرتبہ انھوں نے اس کو آشنا کیا ہے۔

ہمارے مناظرین جو اسلامی دعوت کے صحیح مزاج سے واقف نہیں ہیں وہ بالعموم اسی طرح کے غلط میں مبتلا ہیں۔ وہ اسلام کی کسی حقیقت کو جب بھی پیش کرتے ہیں اس کا اصلی کمال اسی بات میں سمجھتے ہیں کہ اس کو ایک نادر ترین حقیقت ثابت کر دکھائیں۔ یہ چیز قدرتی طور پر طبائع میں اُنس کے بجائے اس سے بیزاری پیدا کرتی ہے اور لوگ بجائے اس کے کہ اُسے اپنی چیز سمجھ کر اس کا شوق کریں، اسے اجنبی چیز سمجھ کر اس سے نفرت کرنے لگ جاتے ہیں۔

داعیان حق کے طرز استدلال کی الزامی طریق استدلال سے احتراز

طریق استدلال و جواب کبھی اختیار نہیں کرتے۔ الزامی طریق استدلال سے ہماری مراد وہ نہیں ہے جس کو ہم اور استدلال باللوازم کے عنوان سے ذکر کر چکے ہیں بلکہ اس سے ہمارا اشارہ ہمارے مناظرین و متکلمین حال کے اس غلط طریقہ کی طرف ہی جو عموماً وہ موجودہ



معتز ضمیمین اور نیکہ چینوں کے مقابل میں اسلام کی حمایت کے لیے اختیار کرتے رہے ہیں، ان کا مقبول عام طریقہ یہ ہے کہ جہاں کسی مذہب والے نے اسلام کی کسی بات پر اعتراض کیا وہ جھٹ اسی قبیل کی مثالیں حرفت کے مذہب کی تعلیمات کے اندر پیش کرنا شروع کر دیتے ہیں اور سمجھتے ہیں کہ اس طرح انہوں نے اسلام کو اعتراض کی زد سے محفوظ کر لیا۔ حالانکہ یہ طریقہ جو اب اصولی طور پر غلط ہے۔ دوسرے کی کسی غلطی کی بنا پر ہماری کسی غلطی کا حق ہونا تو الگ رہا، ہمارے کسی حق کا حق ہونا بھی مشتبہ ہو جاتا ہے۔

اس طریق استدلال کا فائدہ اگر کوئی ہے تو زیادہ سے زیادہ یہ ہے کہ معتز چپ ہو جایا کرتا ہے، اور اس سے ہمارے غرور و نفس کو تسلی ہو جاتی ہے۔ لیکن اس سے نہ تو مخالفت کو اسلام کی حقانیت کا ثبوت ملتا نہ خود اپنے آپ کو اس سے شرح صدر حاصل ہوتا ہے۔ بلکہ یہ اُلٹے اپنی ہی کمزوری کا نہایت کھلا ہوا ثبوت ہے، جو اہم خود اپنی زبان سے دوسروں کے لیے بھم پہنچاتے ہیں۔ ہر امر حق اپنی دلیل خود اپنے اندر رکھتا ہے۔ اس کی دلیل دوسروں کے کسی باطل کے اندر نہیں ہوا کرتی۔ اس وجہ سے صحیح طریقہ صرف یہ ہے کہ اس کے دلائل خود اس کے اندر سے پیش کئے جائیں۔ اس معاملہ میں ہمارے متکلمین کی روش غلط ہونے کی دو وجوہ ہیں۔

پہلی وجہ تو یہ ہے کہ مخالفین کے پروپیگنڈے سے مرعوب ہو جانے کی وجہ سے بسا اوقات اسلام کے بعض نہایت سچے اصولوں کی سچائی خود ان کی اپنی نظروں میں مشتبہ ہو گئی، اور انہیں ان کی حمایت کے لیے اس کے سوا کوئی چارہ کار ہی نظر نہیں آیا کہ الزامی طریق جواب اختیار کر کے مخالفت کو چپ کریں۔

دوسری وجہ یہ ہے کہ ان حضرات نے اپنی وکالت و حمایت کی ذمہ داری صرف اسلام ہی کی حد تک محدود نہیں رکھی بلکہ قومی تعصب کی وجہ سے انہوں نے مسلمان قوم کی پوری تاریخ کی حمایت بھی اپنے سر لے لی۔ جس کی وجہ سے ان کا محاذ جنگ بہت لمبا

ہو گیا اور انھیں بہت سی ایسی چیزوں کا حق ہونا بھی ثابت کرنا پڑا جن کو حق ثابت کرنا اس وقت تک ممکن ہی نہیں تھا جب تک وہ دوسروں کے بہت سے باطل کو بھی حق ثابت نہ کر دیں۔ ہمارے متکلمین کا وہ سارا طریقہ جو گذشتہ نصف صدی کے اندر تیار ہوا ہے اور جس میں جہاد، غلامی، تعدد ازدواج، طلاق اور مسلمان سلاطین کے کارناموں کے جواز وغیرہ پر بحث کی گئی ہے وہ تمام تر اسی صورت حال کی شہادت ہے اس کو بڑھ کر کبھی تو انھیں جہاد کی معروبیت اور بے بسی پر افسوس ہوتا ہے اور کبھی ان کی غلط روی پر سرپیٹنے کو جی چاہتا ہے، حالانکہ اگر وہ پروپیگنڈے سے مرعوب نہ ہوتے اور خواہ مخواہ کو پرانے جھگڑے اپنے سر نہ لے لیتے بلکہ اپنی حمایت صرف اسلام ہی تک محدود رکھتے، تو ان بہت سی بوالفضولوں سے بالکل محفوظ رہ جاتے جن میں ان کو چارونا چار مبتلا ہونا پڑا، اور جن کی وجہ سے وہ اسلام کی خدمت کرنے کے بجائے اس کی دعوت کی راہ میں بہت سے کانٹے بو گئے جو ایک ایک کر کے آج ان لوگوں کو چھٹے پڑیں گے جو اس راہ میں قدم رکھنا چاہیں گے۔

## مخاطب کی نفسیہ کا لحاظ

جس طرح ایک بیج کے نشوونما پانے کے لیے تنہا بیج کی صلاحیتوں ہی پر نظر نہیں رکھنی پڑتی بلکہ زمین کی آمادگی و مستعدی اور فصل و موسم کی سازگاری و موافقت کا بھی لحاظ رکھنا پڑتا ہے، اسی طرح کلمہ حق کی دعوت میں مجرّد حق کی فطری صلاحیتوں پر ہی اعتماد نہیں کر لینا چاہئے۔ بلکہ یہ بھی دیکھنا چاہئے کہ جن لوگوں کے سامنے وہ حق پیش کیا جا رہا ہے، دعوت کے وقت نفسیاتی نقطہ نظر سے ان کی حالت کیا ہے۔

زمینوں کی طرح روحوں اور دلوں کے موسم بھی ہوتے ہیں اور ایک داعی کا فرض ہے کہ ان موسموں سے اسی طرح واقف ہو جس طرح ایک دہقان زمین کی فصلوں اور موسموں کو پہچانتا ہے اور اسی وقت کوئی بیج ڈالے جب موسم سازگار ہو، جو لوگ اس اصول کی خلاف ورزی کرتے ہیں، خواہ اپنی سادگی اور بھولے پن کی وجہ سے، یا اس خیال سے کہ حق اپنے ذاتی جوہر اور اپنی فطری کشش سے خود بخود دلوں میں جگہ پیدا کر لے گا، اس کے لیے کسی اہتمام کی ضرورت نہیں ہے۔ وہ اپنی اس غلطی کی سزا اپنی دعوت کی ناکامی کی شکل میں پاتے ہیں، اور ان کی نیک نیتی ان کی اُس لیے تدریری اور غفلت کے نتائج سے ان کو بچا نہیں سکتی جو مخاطب کی نفسیات کی رعایت کے باب میں ان سے صادر ہوتی ہے۔

نفسیاتِ مخاطب کی رعایت کے ذیل اصول | ایک داعی کو جن مختلف قسم کے

ان سے ان کی نفسیات کو پیش نظر رکھ کر جتنے مختلف نوعیت کے معاملے اس کو کرنے پڑتے ہیں ان سب کی تفصیل نہ ممکن ہی ہے اور نہ اس کے لیے یہاں گنجائش ہی ہے۔ لیکن حضراتِ انبیائے کرامؑ کے طرزِ عمل سے، یا ان ہدایات سے جو ان کو اس بارے میں دی گئی ہیں۔ بعض اصولی باتیں مستنبط ہوتی ہیں، جو بطورِ مثال ہم یہاں بیان کریں گے، تاکہ ان کو پیش نظر رکھ کر لوگ از خود ان سے مزید اصول مستنبط کریں۔ اس چیز کا تعلق درحقیقت عام انسانی فہم سے ہے۔ ایک سلیم الطبع اور نیک نیت داعی، جو اپنے مقصد کو اچھی طرح پہچانتا ہے۔ اگر ان مثالوں کو پیش نظر رکھے گا تو ہمیں امید ہے کہ بہت جلد وہ اپنے طریقِ دعوت کو انبیاء کے طریقِ دعوت سے مشابہت بنانے میں کامیاب ہو جائے گا۔ یہاں ہم جن اصولی باتوں کا ذکر کرنا مناسب سمجھتے ہیں وہ دس ہیں:

پہلا اصول۔ ایک ہی چیز کے مختلف پہلو ہو کرتے ہیں۔ بعض اعتبار سے وہ سہل و آسان ہوتی ہے۔ بعض اعتبار سے مشکل ہوتی ہے۔ کسی مبتدی کے سامنے اگر اس کو اس پہلو سے پیش کیجئے جو سہل ہے تو اس کو اس سے کچھ ایسی اجنبیت اور نفرت نہیں ہوگی۔ لیکن اگر پہلی ہی ملاقات میں، اس کو دوسرے پہلو سے پیش کر دیجئے تو وہ فوراً اس سے وحشت زدہ ہو کر بھاگ کھڑا ہوگا۔ اور پھر شاید کبھی اس کے پاس بھی نہیں پھٹکے گا۔ دین حق کا بھی کم و بیش یہی حال ہے۔ بیگانہ سے بیگانہ آدمی کے لیے بھی وہ اپنے بعض پہلوؤں سے دل آویز اور دل کش ہے، اور اگر اسی پہلو سے اس کو اس کے سامنے پیش کیا جائے تو آہستہ آہستہ وہ اس سے مانوس ہو کر اس کے نرم و سخت کو قبول کر لیتا ہے، لیکن مانوس سے مانوس آدمی بھی اس کے بعض پہلوؤں کو سخت اور گراں محسوس کرتا ہے اور اگر اس کے سامنے اسی پہلو سے اس کو پیش کیا جائے تو

مزید مانوس ہونا تو الگ رہا، اندیشہ اس بات کا رہتا ہے کہ کہیں اس کا سابق انس بھی وحشت و اجنبیت سے نہ بدل جائے۔ جو لوگ ایک شے کے مختلف پہلوؤں اور ان کے فرق کو نہیں جانتے، یا اس بات سے واقف نہیں ہیں کہ ایک مبتدی کے سامنے ایک شے کا کون سا پہلو سب سے پہلے لانا چاہیے۔ یا طبعاً ان کا مذاق ہی اس طرح کا واقع ہوا ہے کہ ہمیشہ سنگملاخ زمینوں ہی میں طبع آزمائی کرتے اور ہر بات میں تشدد ہی کو کمال دین داری خیال کرتے ہیں۔ وہ لوگ جب دعوت دین کا کام سمجھتے ہیں تو ان کی دعوت کا نتیجہ بالعموم یہی ہوتا ہے کہ لوگ قریب آنے کے بجائے اور زیادہ دُور ہو جاتے ہیں، اور اس کی وجہ بجز اس کے اور کچھ نہیں ہوتی کہ یہ لوگ دعوت کے لیے جو راہ اختیار کرتے ہیں وہ انسانی نفسیات کے لحاظ سے بالکل اُلٹی ہوتی ہے۔ اس سے بشارت کی جگہ نفرت اور انس کی جگہ بے زاری پھیلتی ہے۔ اسی چیز سے روکنے کے لیے آنحضرت صلی اللہ علیہ وسلم نے ارشاد فرمایا ہے **بَشِّرُوا ذَاكَ تَفَقُّرًا** (خوشخبری دو، لوگوں میں نفرت نہ پھیلاؤ) اور داعیانِ حق کے لیے صحیح طرزِ عمل یہ بتایا ہے کہ **انصابغتم میسین ولہ تبعثوا معین** (تم آسانی پیدا کرنے والے بنا کر بھیجے گئے ہو، دشواری پیدا کرنے والے بنا کر نہیں بھیجے گئے ہو)۔

**دوسرا اصول** | نفسیاتی نقطہ نظر سے دوسری اہم چیز ایک داعی کے لیے قابلِ لحاظ یہ ہے کہ اُسے کسی حال میں بھی اپنے مخاطب کے اندر محبت و جاہلیت کے بھر پور کاموقع نہیں پیدا ہونے دینا چاہیے۔ ہر داعی حق کو یہ بات یاد رکھنی چاہیے کہ ہر قوم اپنے معتقدات و روایات کے ساتھ کم و بیش اسی طرح کی وابستگی رکھتی ہے جس طرح کی وابستگی ایک داعی حق اپنے معتقدات کے ساتھ رکھتا ہے یہ وابستگی اگر باطل ہے تو اس کی اصلاح کا راستہ یہ ہے کہ ان غلط فہمیوں کو دُور کرنے کی کوشش کی جائے جن کی وجہ سے یہ غلط وابستگی قائم ہے، اور ان کی اصلاح کو اس

واستگلی کے توڑنے کا ذریعہ بنایا جائے۔ حق پرستی کے جوش کے یا باطل کی مخالفت کے جذبے سے مغلوب ہو کر یہ ہرگز نہ کیا جائے کہ اس غلطواستگلی کے فکری اسباب کی اصلاح کے بجائے خود اسی پر براہ راست حملہ کر دیا جائے۔ اس طرح کے براہ راست حملہ کا نتیجہ صرف یہ ہوتا ہے اور یہی ہو سکتا ہے کہ مخاطب حیثیتِ جاہلیت کے جوش سے بے خود ہو کر دعوت کی مخالفت کے لیے اٹھ کھڑا ہوتا ہے، اور اس جوش میں وہ ایسا اندھا بہرا ہو جاتا ہے کہ جس اینٹ پتھر اس کا ہاتھ پڑ جاتا ہے وہی اٹھا کر وہ داعی پر پھینک مارتا ہے۔ سورہ انعام میں داعیانِ حق کو اسی چیز سے بچنے کی تاکید کی گئی ہے:

وَالَّذِينَ الَّذِينَ يَدْعُونَ  
مَنْ دُونَ اللَّهِ فَيَسْتَبِئُوهُ  
عَدُوًّا يُبْعِدُونَ عَلَيْهِمْ  
كذَابًا  
بِكُلِّ أُمَّةٍ عَمَلُهُمْ  
(انعام، ۱۰۸)

اور تم گالی نہ دو ان کو جن کو یہ اللہ کے  
سوا پوجتے ہیں کہ وہ حد سے گزر کر بے  
جانے بوجھ اللہ کو گالی دے بیٹھیں  
ایسے ہی ہم نے ہر امت کی نظروں میں  
ان کے اعمال کھپا دیئے ہیں۔

اسی سے ملتی جلتی ہونی ایک ہدایت قرآن مجید نے یہ بھی دی ہے کہ دعوتِ حق کے کام کے سلسلے میں ساری گفتگو اصل مقصد تک محدود رہنی چاہیے۔ اگر مخاطب کی طرف سے کوئی ایسا پہلو چھیڑ دیا جائے جس سے دونوں فریق کے مفقداؤں اور لیڈروں سے ترجیح و تفصیل کا معرکہ کارزار گرم ہو جانے کا اندیشہ ہو تو داعیانِ حق کو چاہئے کہ بحث کی غلطیوں میں بہہ جانے کی بجائے اس کو صحیح رخ پر لانے کی کوشش کریں اور مخاطب کے لیڈروں اور مفقداؤں کی تحقیر کے بجائے ان کے لیے اس عزت و احترام کا اعتراف کریں جس کے وہ واقعی طور پر مستحق ہیں:

وَقُلْ لِيَعْلَمِ الَّذِينَ يَفْتَرُونَ  
الْبُحْتِ  
رَهَى أَحْسَنُ إِنَّ الشَّيْطَانَ  
أَدْرِي مِرْءَ بِنَدُونَ سَ كَهْوِ وَبَاتِ كَبِيرِ  
جو بہتر ہے، شیطان ان کے درمیان

يَتَرَعُّ بَيْنَهُمْ إِنَّ الشَّيْطَانَ  
 كَانَ لِلْإِنْسَانِ عَدُوًّا مُّبِينًا  
 رَبُّكُمْ أَعْلَمُ بِكُمْ إِنَّ يَشَاءُ  
 يَرَحْمَكُمُ وَإِنْ يَشَاءُ يُعَذِّبْكُمْ  
 وَمَا أَرْسَلْنَاكَ عَلَيْهِمْ  
 وَرَبِّكَ أَعْلَمُ بِمَنْ فِي السَّمَوَاتِ  
 وَالْأَرْضِ وَلَقَدْ فَضَّلْنَا بَعْضَ  
 النَّبِيِّينَ عَلَى بَعْضٍ وَآتَيْنَا دَاوُدَ  
 ذِكْرًا ۝

دوسوہ اندازی کرتا رہتا ہے۔ بیشک  
 شیطان انسان کا کھلا ہوا دشمن ہے تمہارا  
 رب تم کو خوب جانتا ہے، اگر چاہے گا  
 تم پر رحم کرے گا اور اگر چاہے گا تم کو عذاب  
 دے گا، اور ہم نے تم کو ان کے ایمان  
 کا ذمہ دار بنا کر نہیں بھیجا ہے اور تیرا رب  
 خوب جانتا ہے ان کو جو آسمان اور  
 زمین میں ہیں اور ہم نے بعض نبیوں  
 کو بعض پر فضیلت دی ہے اور ہم نے

بنی اسرائیل (۵۳، ۵۵) داؤد کو زبور دی ہے۔

اس ہدایت کا مقصد بھی یہی ہے کہ داعی حق کو ان تمام باتوں سے اجتناب  
 کرنا چاہئے جو عصیبتِ جاہلیت کو بھڑکانے والی اور مخاطب کو عناد و اختلاف کی  
 راہ پر ڈال دینے والی ہوں۔

تیسرا اصول یہ جو لوگ عزت و پیشوائی کے مقام پر سرفراز رہتے چلے آنے  
 کی وجہ سے دوسروں کی طرف سے اپنے لیے خطاب و کلام میں تعظیم و تکریم کے خواہر ہو چکے  
 ہوں اور اندیشہ ہو کہ اس کی خلاف ورزی سے ان کے پندارِ نفس کا شیطان جاگ  
 اٹھے گا اور ان کو حق بات سننے سے روک دے گا، داعی کو چاہیے کہ ایک خاص حد تک  
 ان کی اس بیماری کا لحاظ رکھے، تاکہ قبولِ حق میں ان کے اپنے نفس کی مزاحمتوں کے  
 سوا داعی کی طرف سے کوئی جدید مانع نہ پیدا ہو جائے۔ حضرت موسیٰ علیہ السلام کو اسی  
 پہلو سے ہدایت کی گئی کہ :-

إِذْ هَبْنَا إِلَىٰ فِرْعَوْنَ إِنَّهُ طَغَىٰ  
 فِرْعَوْنَ كَيْفَ يَأْتِيهِ الْيَوْمَ نَدَىٰ

فَقَوْلًا لَّيْلًا نَّالَعَلَّهُ يَتَذَكَّرُ

اور اس سے نرمی سے بات کرو تا کہ وہ یاد دہانی حاصل کرے یا ڈرے۔

اَوْ يَخْشَاهُ (۴۴، طہ)

لیکن یہ لحاظ اسی حد تک جائز ہے جہاں تک اس حق کے احترام و وقار کے خلاف نہ ہو جس کو داعی پیش کر رہا ہے۔ اگر یہ لحاظ کسی پہلو سے حق کے وقار کو صدمہ پہنچائے تو پھر یہ جائز نہیں ہے۔ قرآن میں صراحت کے ساتھ اس کی ممانعت کر دی گئی ہے۔ چوتھا اصول: جس طرح ایک ماہر طبیب مریض کی عمر اس کے مزاج اور اس کے مرض کی شدت و خفقت کے لحاظ سے اس کے لیے دو اکی خوراک تجویز کرتا ہے۔ اسی طرح ایک داعی حق کا بھی فرض ہے کہ وہ مخاطب کی استعداد، اس کی طلب اور اس کے ظرف کے لحاظ سے اس کے سامنے دعوت کو پیش کرے۔ اس چیز کا صحیح صحیح اندازہ کرنے کے لیے صرف مخاطب کی نوعی استعداد اور نوعی قابلیتوں ہی کو سامنے نہیں رکھنا چاہیے۔ بلکہ اس کی قومی خصوصیات اور اس کے انفرادی حالات کا لحاظ بھی ضروری ہے ان چیزوں کا لحاظ کیے بغیر کسی دعوت کی کامیابی کی توقع نہیں کی جاسکتی۔

یہی چیز ہے جس کی وجہ سے قرآن مجید مختلف اوقات میں تھوڑا تھوڑا کر کے نازل ہوا۔ وَفَرَأْنَا فَرَقْنَاهُ لِنُقَرِّأَهُ عَلَى النَّاسِ عَلَى مَكْنُوتٍ وَنَزَّلْنَاهُ تَنْزِيلًا (اور ہم نے قرآن کو مختلف وقتوں میں تھوڑا تھوڑا کر کے نازل کیا تاکہ تو لوگوں کے سامنے اس کو ٹھہر ٹھہر کے پیش کرے اور ہم نے اس کو اہتمام کے ساتھ اُتارا) اسی طرح قرآن سے یہ بھی معلوم ہوتا ہے کہ قرآنی دعوت میں بہت سی باتیں عربوں کے افتاد مزاج کے لحاظ سے اختیار کی گئیں۔

مثلاً چونکہ وہ ضدی اور جھگڑالو (قَوْمًا لَّدَا) تھے اس وجہ سے ان سے بحث و

مناظرہ کا وہ طریقہ اختیار کیا گیا جو ایک جھگڑالو اور ضدی قوم کے لیے موزوں تھا۔ نیز آنحضرت صلی اللہ علیہ وسلم دیہات سے آنے والے لوگوں کے سامنے دین حق کو جس



انداز سے پیش فرماتے تھے وہ اس سے بالکل مختلف ہوا کرتا تھا جس انداز سے آپ مکہ اور مدینہ کے شہروں کو دعوت دیتے تھے۔

وفد عبدالقیس نے آپ سے شکایت کی کہ ہمارے اور آپ کے درمیان قریش کا قبیلہ حائل ہے اور ان کی دشمنی کی وجہ سے اشمہ محرم کے سوا اور مہینوں میں ہم آپ کی خدمت میں حاضر نہیں ہو سکتے۔ اس وجہ سے آپ ہمیں کچھ ایسی اصولی باتیں بتا دیجئے جنہیں ہم خود بھی اختیار کر سکیں، اور ان کی دعوت دوسروں کو بھی دے سکیں۔ آپ نے ان کی ضرورت اور حالت کو سامنے رکھ کر صرف چار چیزوں کی مخالفت فرمائی اور فرمایا کہ اپنی قوم کے لوگوں کو ان چار چیزوں کا حکم دو اور ان چار چیزوں سے روکو۔ اس سے زیادہ تفصیل آپ نے ان کے سامنے نہیں رکھی۔

ظاہر ہے کہ طریق دعوت کا یہ فرق محض ان جماعتوں کی نفسیات کے اختلاف کی بنا پر تھا۔ جن کا اختلاف معمولی اور جن کی الجھنیں سادہ تھیں، تاکہ وہ ان پر عمل کریں۔ اس کے برعکس جو لوگ گہری الجھنیں رکھتے تھے ان کے ذہنوں کو صاف کرنے کے لیے ایک مناسب ترتیب کے ساتھ لگاتار دعوت دی جاتی تھی۔

پانچواں اصول جس طرح ایک دہقان کے لیے زمین کی تیاری اور موسم کی سازگاری کے بغیر بیج ڈال دینا جائز نہیں ہے۔ اور جس طرح ایک طبیب کو مرض کے سحران کی حالت میں مریض کو دوا دینے سے احتراز کرنا چاہئے۔ اسی طرح ایک داعی حق کو ان تمام اوقات میں دعوت دینے سے احتراز کرنا چاہیے۔ جب مخاطب اعتراض اور نکتہ چینی کی طرف مائل ہو، نہ صرف اس حالت میں دعوت پیش کرنے سے احتراز ضروری ہے، بلکہ اگر دعوت کو پیش کرنے کے بعد بھی مخاطب پر اعتراض و نکتہ چینی کا دورہ پڑ جائے تو داعی کو چاہئے کہ بحث کو بڑھانے کے بجائے اس کو وہیں ختم کر کے ہٹ جائے اور کسی اور مناسب موقع کا انتظار کرے، جب مخاطب خالی الذہن

یا کم از کم اعتراض و نکتہ چینی کے رجحان سے خالی ہو۔

اِذَا رَأَيْتَ الَّذِي يَخْمُصُونَ  
فِي آيَاتِنَا فَأَعْرِضْ عَنْهُمْ حَتَّى  
يَخْمُصُوا فِي حَدِيثٍ غَيْرِهِ وَ  
إِنَّمَا يُبَيِّنُكَ الشَّيْطَانُ فَلَا  
تَقْعُدْ بَعْدَ الذِّكْرِى مَعَ الْقَوْمِ  
الظَّالِمِينَ - (انعام، ۶۸)

جب دکھیوں لوگوں کو جو ہماری آیات  
پر نکتہ چینیاں کر رہے ہیں تو ان سے  
اعراض کرو، یہاں تک کہ وہ کسی اور بات  
میں لگ جائیں اور اگر کبھی شیطان تمہیں  
یہ بات فراموش کرادے تو یاد آنے کے  
بعد ظالموں کے ساتھ نہ بیٹھو۔

اس صریح ممانعت کے ہوتے ہوئے تعجب ہوتا ہے کہ ہمارے علماء نے تبلیغ  
دین کے لیے مناظرہ کے طریقہ کو کیسے جائز سمجھا، جس میں دونوں فریق اکٹھے ہی اس مقصد  
سے ہوتے ہیں کہ اپنے حریف کی تردید و تکذیب کریں گے، اگرچہ وہ حق ہی کیوں نہ ہو۔  
جن لوگوں کو مناظرہ کی مجالس کا کچھ تجربہ ہے وہ جانتے ہیں کہ ان مجالس سے صرف اس  
”خوش“ (موتوگانہ) کے شوق کو نشہ ملتی ہے جس کی نسبت قرآن مجید نے حکم دیا ہے کہ  
اس کی جو محسوس کرتے ہی داعی حق کو دامن جھاڑ کے اٹھ جانا چاہئے، لیکن ہمارے  
مناظرین کو یہ بُو اس قدر مرغوب رہی ہے کہ جس قدر یہ بڑھی اسی قدر ان کے ذوق  
و شوق میں اضافہ ہوا۔

پچھٹا اصول اسی طرح ان مواقع سے داعی کو استہزاء کرنا چاہیے جب مخاطب  
اپنی کسی ایسی دلچسپی میں منہمک ہو کہ جس کو چھوڑ کر دعوت حق کی طرف متوجہ ہونا اس کی  
طبیعت پر گراں گزرے۔ اگرچہ یہ حالت پہلی حالت سے اس اعتبار سے مختلف ہے  
کہ اس میں عناد و اختلاف کا جذبہ شامل نہیں ہے۔ لیکن مخاطب کی طبیعت کی عدم  
مستعدی کے اعتبار سے دونوں حالتوں میں کوئی فرق نہیں ہے۔ بخاری شریف میں  
حضرت ابن عباس رضی اللہ عنہما سے روایت ہے:

عکرم بن مہر سے روایت ہے کہ ابن عباسؓ نے کہا کہ لوگوں کو جمعہ وعظا کیا کرو، اگر اس سے زیادہ ہو تو ہفتہ میں دوبارہ اگر اس سے بھی زیادہ کرنا چاہو تو تین بار اور لوگوں کو اس قرآن سے بزار ذکر کرو اور ایسا ہرگز نہ ہو کہ تم لوگوں کے پاس ایسے وقت میں آؤ جب وہ اپنی کسی اور لچپی میں ہوں اور اس وقت ان کو وعظ مانا شروع کرو اور اس کا نتیجہ بیزاری ہو ایسے موقع پر خاموش رہو، یہاں تک کہ لوگ تم سے خواہش کریں تو ان کو سناؤ تاکہ تمہارا وعظ وہ رغبت سے سنیں۔

عن عكرمة بن عباس  
قال حَدَّثَ النَّاسَ كُلَّ جُمُعَةٍ  
مَرَّةً فَإِنْ آبَيْتَ فَمَرَّتَيْنِ  
فَإِنْ أَكْثَرْتَ فَلثَلَاثَ وَلَا  
تَمَلِّ النَّاسَ هَذَا الْقُرْآنَ  
وَلَا الْفَيْنِكَ تَاتِي الْقَوْمَ وَهُمْ  
فِي حَدِيثٍ مِنْ حَدِيثِ مِثْمَمٍ  
فَتَقْصُصْ عَلَيْهِمْ ذَمْلَهُمْ وَلَكِنْ  
انصت فاذا امروك فخذوا  
وهم يشتمونك -

ساتواں اصول : داعی کے لیے اس امر کا لحاظ بھی ضروری ہے کہ دعوت کی خشکی ویگ رنگی، اس کی بے ضرورت تکرار، اور اس کے بے فائدہ طول بیان سے سننے والے بے حوصلہ اور بے زار نہ ہونے پائیں :

ثقیق سے روایت ہے کہ عبداللہ بن مسعود ہر جمعرات کو وعظ کیا کرتے تھے ایک شخص نے ان سے کہا کہ اے ابو عبدالرحمن (عبداللہ بن مسعود کی کنیت ہے) میری خواہش ہے کہ آپ روزانہ وعظ فرمایا کریں، انھوں نے جواب دیا کہ میں ایسا نہیں

عن ثقیق قال کان عبد اللہ  
بن مسعود یدکر للناس فی  
کل خمیس فقال لہ رجل یا  
ابا عبد الرحمن لوددت  
انک ذکرتنا فی کل یوم قال  
اما انہ یمنعنی من ذلک الی

اس خيال سے نہیں کرتا کہ ہمیں تم بزار  
 نہ ہو جاؤ، میں بھی اسی طرح ناغہ کر کے  
 تمہیں نصیحت کرتا ہوں جس طرح رسول اللہ  
 صلی اللہ علیہ وسلم ہمیں ناغہ کر کے نصیحت  
 کیا کرتے تھے تاکہ ہم بزار نہ ہونے پائیں۔  
 (متفق علیہ)

یہ سطر میں لکھتے وقت ہمارے سامنے ان واعظین اور ان کے بد قسمت اور  
 مظلوم سامعین کی ایک تصویر سامنے آگئی جن کی وعظ گوئی کا سب سے بڑا امر ان کا لاعنی  
 طول کلام ہوتا ہے، جو اتنی موٹی سی بات سے بھی واقف نہیں ہیں کہ بہتر سے بہتر بات  
 بھی بے ضرورت بار بار دہرانے سے ناگوار بن جایا کرتی ہے۔ اور وعظ گننانے کے  
 لیے لوگوں کے پیچھے پڑ جانے سے نہ صرف یہ کہ دعوتِ دین کے مقصد کو کوئی فائدہ نہیں  
 پہنچتا بلکہ اُلٹے اس سے شدید نقصان پہنچتا ہے۔

آنحضرت صلی اللہ علیہ وسلم اور آپ کے صحابہؓ لوگوں کو وقف و وقفہ کے ساتھ نصیحت  
 فرمایا کرتے تھے تاکہ لوگ بدحظ نہ ہونے پائیں۔ آپ کے خطبہ نہایت مختصر ہوا کرتے  
 تھے۔ نیز روایات میں آتا ہے کہ آپ کی ہدایت تھی کہ: ”جب نصیحت کرو تو مختصر کرو۔“  
 اور بعض روایات میں خطبہ کے اختصار کو خطیب کی دانش مندی کی علامت قرار دیتے  
 ہوئے آپ نے یہ بھی فرمایا کہ ”بعض خطبے جادو ہوتے ہیں“ یہ اس بات کی طرف  
 اشارہ ہے کہ خطبے مختصر اور جامع و بلیغ ہونے چاہئیں کہ جادو کی طرح دلوں پر اثر کریں نہ  
 کہ سننے والے کی طبیعت کو کند کریں، کہ اس میں کسی بات کو سننے اور اس کو قبول کرنے  
 کی کوئی صلاحیت ہی باقی نہ رہ جائے۔

اٹھواں اصول :- ایک داعی حق کو اپنے گرد و پیش کا پوری ہوشیاری و  
 مستعدی کے ساتھ جائزہ لیتے رہنا چاہیے کہ دعوت کی سطح ریزی کے لیے کب کوئی موزوں

موقع ہاتھ آتا ہے، اور جوں ہی وہ محسوس کرے کہ اس کے مقصد کے لیے کوئی موقع پیدا ہو گیا ہے، بغیر کسی توقف کے اسے اس سے فائدہ اٹھانے کی کوشش کرنی چاہئے۔ اس کی بہترین مثال حضرت یوسف علیہ السلام کے اسوہ میں ملتی ہے :

وَدَخَلَ مَعَهُ الْجَنَّةَ فَتَيَانٌ ط  
 قَالَ أَحَدُهُمَا إِنِّي أَرَانِي أَعْصِرُ  
 خَمْرًا ۗ وَقَالَ الْآخَرُ إِنِّي أَرَانِي  
 أُحْمَلُ فَتَقَرَّرُ بِرَأْسِي خُبْرًا فَاكُلُ  
 الطَّيْرَ مِنْهُ مَن يَنْتَابُنَا وَيَلِيهِ ۗ إِنَّا  
 نُلَاقُ مِنَ الْمَلَأَيْنِ ۚ قَالَ  
 يَا بَيْتَ كَيْمَا طَعَامٌ تَرْتَزِقُنِيهِ ۗ أَلَا  
 تَبَاتُ كَمَا بَاتَا وَيَلِيهِ قَبْلَ أَنْ يَأْتِيَا ط  
 ذَلِكُمَا مِمَّا عَلَّمَنِي رَبِّي ۗ إِنِّي تَرَكْتُ  
 مِلَّةَ قَوْمٍ لَا يُؤْمِنُونَ بِاللَّهِ وَهُمْ  
 بِالْآخِرَةِ هُمْ كَافِرُونَ ۚ وَاتَّبَعْتُ  
 مِلَّةَ آبَائِي ۗ إِبْرَاهِيمَ وَإِسْحٰقَ  
 وَيَعْقُوبَ ط مَا كَانَ لَنَا أَنْ  
 نَشْرِكَ بِاللَّهِ مِنْ شَيْءٍ ط ذَلِكُمْ  
 مِنْ فَضْلِ اللَّهِ عَلَيْنَا وَعَلَى النَّاسِ  
 وَلَٰكِنْ أَكْثَرُ النَّاسِ لَا يَشْكُرُونَ ۚ  
 يُصَاحِبِي الْجَنِّ ۗ أَرَبَابٌ مُتَفَرِّقُونَ  
 خَيْرٌ أَمِ اللَّهُ الْوَاحِدُ الْقَهَّارُ ط

اور اس کے ساتھ دونوں جوان قید خانہ  
 میں داخل ہوئے، ایک نے کہا میں  
 خواب میں دیکھتا ہوں کہ میں شراب  
 پینے لگا ہوں، دوسرے نے کہا  
 ” میں دیکھتا ہوں کہ اپنے سر پر دو ٹوپوں  
 کا ٹوکرا اٹھائے ہوئے ہوں جس میں  
 سے چڑیاں کھا رہی ہیں، ہمیں اس کی  
 تعبیر بتائیے، آپ نہایت بھلے آدمی معلوم  
 ہوتے ہیں۔ یوسف نے کہا ” جو کھانا  
 تمہیں ملتا ہے اس کے ٹپے سے پہلے  
 میں اس کی تعبیر تمہیں بتا دوں گا۔ یہ  
 ان باتوں میں سے ہے جس کی تعلیم  
 مجھے میرے رب نے دی ہے میں نے  
 اس قوم کے مذہب کو چھوڑ دیا جو اللہ  
 پر ایمان نہیں رکھتی تھی اور وہ آخرت کی  
 بھی منکر تھی اور میں نے پیرہنی کی اپنے  
 باپ ابراہیم، اسحاق، اور یعقوب کی ملت  
 کی، ہمارے لیے زیبا نہیں کہ ہم کسی

مَا تَعْبُدُونَ مِنْ دُونِهِ إِلَّا  
 أَسْمَاءً سَمِيَتْ مَوْهَاً أَنْتُمْ وَآبَاءُكُمْ  
 مَا أَنْزَلَ اللَّهُ بِهَا مِنْ سُلْطَانٍ  
 إِنْ الْحُكْمُ إِلَّا لِلَّهِ ۗ أَمَرَ آلَا  
 تَعْبُدُوا إِلَّا الْآيَاتُ ۗ ذَٰلِكَ  
 الْبَيِّنَاتِ لِقَائِ اللَّهِ ۗ لَكِنَّ أَكْثَرَ  
 النَّاسِ لَا يَعْلَمُونَ ۝ يٰصَاحِبِ  
 السِّجْنِ ۗ مَا أَحَدٌ مُلْكًا بِسُؤَالِكَ  
 حَمْرًا ۗ وَمَا الْآخِرُ قَبْلَ  
 قِتْلِكَ ۗ الْطَّيْرُ مِنْ دَأْسِهِ ۗ فَصْنَى  
 الْآمُرُ الَّذِي فِيهِ تَسْتَفْتِيَانِ -  
 (۳۶-۴۱ - یوسف)

تم میں سے ایک تو اپنے مالک کو شراب پلانے کا، باقی رہا دوسرا تو اس کو سولی ہوگی  
 اور چڑیاں اس کے سر کو نوچیں گی تو اس بات کا فیصلہ ہو گیا جس کو تم دریافت کر رہے تھے۔  
 اس پر ایک نظر ڈال کر واقعہ کی پوری تصویر پیش تم تصور کے سامنے لایئے۔ حضرت یوسف  
 علیہ السلام کے ساتھ دو آدمی جیل میں داخل ہوئے۔ یہ ہیں، دونوں خواب دیکھتے ہیں، انھیں  
 خواب کی تعبیر معلوم کرنے کا شوق پیدا ہوتا ہے۔ قید خانہ کے آدمیوں میں ہر اعتبار سے  
 حضرت یوسف علیہ السلام ایسے آدمی ان کو نظر آتے ہیں جن کی طرف اس غرض کے  
 لیے وہ رجوع کر سکتے ہیں۔ چنانچہ جن عقیدت و احترام کے جذبہ کے ساتھ اپنے خواب  
 وہ ان کے سامنے پیش کرتے ہیں۔ حضرت یوسف علیہ السلام اس موقع پر نہیں کرتے

کہ انھیں خواب کی تعبیر بتا کر رخصت کر دیں، یا ان کے جذبہ عقیدت سے فائدہ اٹھا کر ان پر شخصیت و بزرگی کا رعب جمانے کی کوشش کریں اور اس سے کوئی ذاتی فائدہ حاصل کرنا چاہیں، بلکہ وہ ان کے اس التفات کو غنیمت سمجھ کر وہ دعوت ان کے سامنے پیش کر دیتے ہیں جو ان کے دل سے لگی ہوتی ہے۔

امیر جمع ہیں احباب دردِ دل کہہ لے

پھر التفاتِ دل دوستانِ رہے نہ ہے

اور پیش کرنے کا انداز ایسا اختیار فرماتے ہیں کہ گویا سلسلہ سخن میں بات میں بات پیدا ہو گئی ہے، نہ کہ قصد کر کے ایک بات کے کہنے کے لیے موقع پیدا کیا گیا ہو۔ اس سے ایک اہم حقیقت تو یہ سامنے آتی ہے کہ جس طرح ایک کسان تخمِ ریزی کے لیے گھات لگاتے، بارش کا انتظار کرتا ہے اسی طرح ایک داعی حق کو بھی اپنے گمرو پیش پر نظر رکھنی چاہئے، کہ کسی کے دل کے اندر اس کے لیے وہ التفات پیدا ہوتا ہے جو اس کی دعوت کی تخمِ ریزی کے لیے فصل و موسم کا کام دے سکتا ہے، اور دوسری بات یہ معلوم ہوتی ہے کہ جب اللہ تعالیٰ کی مہربانی سے کوئی اس طرح کا موقع میسر آجائے تو نہ تو اس کو ضائع کرنا جائز ہے اور نہ اس اعلیٰ مقصد کے سوا کسی اور غرض کے لیے اس کو استعمال کرنا جائز ہے، اس طرح کے مواقع جب خود غرض لوگوں کو ملتے ہیں تو وہ بجائے اس کے کہ ان کو دعوتِ حق کے لیے استعمال کریں، اس بات کی کوشش کرتے ہیں کہ اس کو اپنے ذاتی اغراض کے حصول کا ذریعہ بنائیں۔

اس زمانہ میں عام طور پر ہمارے علماء و مشائخ اسی بیماری میں مبتلا ہیں۔ وہ جب اپنی طرف کسی دل کو ملتفت پاتے ہیں تو اس کو دیکھ کر خوش تو بہت ہوتے ہیں، لیکن ان کی خوشی اس طرح کی نہیں ہوتی جس طرح کی خوشی حضرت یوسف علیہ السلام کو اپنے ساتھیوں کے التفات سے ہوتی تھی۔ بلکہ یہ خوشی اس طرح کی خوشی کی طرح ہوتی ہے جو اپنے ارد گرد

جالا تین کر مکھٹیوں کے انتظار میں بیٹھتی ہے، اور جب کسی مکھی کو پاس آتے دیکھتی ہے تو جوشِ نشاط سے ناچنے لگتی ہے کہ ایک فریئر کار ہاتھ آیا۔

نواں اصول: ہر داعی حق کے لیے بختِ واسدلال میں مخاطب کے درجہ اور حیثیت کا لحاظ بھی ضروری ہے، مثلاً اہل علم سے جو خطاب ہوگا اور جس انداز اور لب و لہجہ میں ہوگا وہ اس انداز اور لب و لہجہ سے بالکل مختلف ہوگا جو عوام کے لیے اختیار کیا جائے گا۔ ایک داعی حق کے لیے محض اس بنیاد پر کہ پوری سچائی صرف اسی کے ساتھ ہے، یہ بات جائز نہیں ہو سکتی کہ وہ دوسری تمام جماعتوں کو جن کے پاس پوری سچائی نہیں، ایک ہی لاکھی سے ہانکنا شروع کر دے۔ بلکہ اس کو چاہیے کہ ان کو ٹھیک ٹھیک تول کر ان کے درجہ اور مرتبہ کے لحاظ سے ان کی جگہوں پر رکھے اور ہر ایک کی حیثیت کا لحاظ کر کے اس کے سامنے دعوت کو پیش کرے۔ مثلاً اہل کتاب کے سامنے دعوت پیش کرنے کے متعلق قرآن مجید نے یہ ہدایت فرمائی ہے:

اور اہل کتاب سے نہ بخت کرو، مگر ایسے	فَلَا تَجَادِلُوهُمْ قَبْلَ الْكِتَابِ اَلَا بِالْحَقِّ اَحْسَنُ
طریقہ سے جو بہتر ہے، مگر وہ جو ان میں	اِلَّا اَلَّذِيْنَ ظَلَمُوْا مِنْهُمْ وَقَوْلُوْا
سے ظالم ہیں اور کہو ”ہم ایمان لائے اس	اٰمَنَّا بِالَّذِيْ اُنزِلَ اِلَيْنَا وَاُنزِلَ
چیز پر جو ہماری طرف اتاری گئی ہے اور	اِلَيْكُمْ وَالْمُنَادِ الْفُكْمُ وَاٰحِدًا
اس چیز پر جو تمہاری طرف اتاری گئی ہے،	وَوَحْنًا لِّهٖ مَّسْلُوْمِيْنَ ۝
اور ہمارا معبود اور تمہارا معبود ایک ہی ہے	(۴۶، عنکبوت)

اور ہم اسی کے فرمانبردار ہیں۔

یہاں جس احسن طریقہ سے اہل کتاب سے مباحثہ کرنے کی اجازت دی ہے۔

اس کی صورت بھی بیان کر دی ہے کہ وہ جن پہلوؤں سے تمہارے ہم رتبہ ہیں یا جو امور ان کے اور تمہارے درمیان مشترک ہیں، ان کا اقرار کرو، تاکہ ان کے اور تمہارے



درمیان نفرت کے بجائے موانست، اور دوری کی بجائے قرب پیدا ہوا اور اس کے بعد ان سے مطالبہ کرو کہ ان مسلمات سے جو باتیں لازم آتی ہیں، ان میں بھی وہ تمہارے ساتھ متفق ہو جائیں۔

اس طریق دعوت کا نفسیاتی اثر مخاطب پر یہ ہوگا کہ وہ یہ دیکھ کر کہ داعی نہ اپنے آپ کو کوئی بڑی چیز سمجھ رہا ہے اور نہ اپنی دعوت کو کسی نئے اکتشاف کی حیثیت سے پیش کر رہا ہے، بلکہ اس دعوت میں جتنا حصہ مخاطب کا ہے اس کا صاف لفظوں میں اقرار کر رہا ہے۔ وہ اس پر غور کرنے کی طرف مائل ہوگا، اور اگر وہ کھلا ہوا معاند اور ہٹ دھرم نہ ہوگا تو اس کو قبول بھی کرے گا، اور اگر ایسا نہ کیا بلکہ اہل علم اور اہل کتاب کو بھی اسی طرح خطاب کیا جائے جس طرح امیوں کو خطاب کیا جاسکتا ہے تو قدرتی طور پر ان لوگوں کا پسند و مجروح ہوگا، جو داعی ہی کی طرح علم اور کتاب کے مدعی ہیں اور یہ چیز قبول دعوت کی راہ میں شدید مزاحمت پیدا کرے گی۔

دسواں اصول | داعی حق اگر مخاطب کے اندر عناد اور ہٹ دھرمی کی بو محسوس کرے تو اپنی طرف سے ہرگز اس بات کا موقع نہ دے کہ اس کا یہ مرض مزید ابھرے، بلکہ اس سے بچنے کی پوری کوشش کرنی چاہئے۔ یہاں تک کہ اگر وہ داعی کی کسی دلیل پر ایسا معارضہ کر بیٹھے جو بالکل کھلی ہوئی دھاندلی ہو، جب بھی اس دلیل کے پیچھے پڑنے اور اس پر رد و دل کے بجائے اس کو اس بات کی کوشش کرنی چاہئے کہ اس کے سامنے امر حق کسی ایسے پہلو سے پیش کیا جائے جس پر اس کو اپنی ہٹ دھرمی کے اظہار کا موقع نہ ملے۔ بلکہ اگر اس میں قبول حق کی صلاحیت ہو تو اس کو قبول کرے، اور اگر نہ معاند ہی ہو تو کم از کم ہٹا بٹا ہو کے رہ جائے۔ اس کو بحث و جدال کی راہ نہ مل سکے۔ حضرت ابراہیم علیہ السلام اور ایک بادشاہ کا مناظرہ قرآن مجید میں مذکور ہے جو اس کی بہترین مثال ہے:

آلَمْ تَرَ اِنَّا الَّذِیْ حَآجَّ اِبْرٰهٖمَ  
کیا تو نے اس کو نہیں دیکھا جس نے ابراہیمؑ

فِي رَبِّهِمْ أَنْ آتَاهُ اللَّهُ الْمَلَكَ إِذْ  
 قَالَ إِبْرَاهِيمُ رَبِّيَ الَّذِي يُحْيِي وَ  
 يُمِيتُ قَالَ أَنَا أُحْيِي وَأُمِيتُ  
 قَالَ إِبْرَاهِيمُ فَإِنَّ اللَّهَ يَأْتِي  
 بِالسَّمْسِ مِنَ الْمُشْرِقِ فَأْتِي بِهَا  
 مِنَ الْمَغْرِبِ فَبُهِتَ الَّذِي كَفَرَ ط  
 وَانَّهُ لَا يَمْدِي الْقَوْمَ الظَّالِمِينَ  
 (نور، ۲۵۸)

سے اس کے رب کے ہاں میں اس  
 دہ سے جھگڑا کیا کہ اللہ نے اس کو اقتدار  
 بخشا جب کہ ابراہیم نے اس سے کہا  
 ”میرا رب وہ ہے جو زندہ کرتا ہے اور مارتا  
 ہے اس نے کہا ”میں مارتا ہوں اور  
 زندہ کرتا ہوں۔“ ابراہیم نے کہا اللہ سورج  
 کو پورب سے نکالتا ہے تو اس کو کچھ سمجھ  
 نکال تو کافر مہکا بیٹا ہو کے رہ گیا اور اللہ  
 ظالموں کو ہلاکت نہیں دیتا۔

حضرت ابراہیم علیہ السلام نے جو دلیل پیش کی تھی وہ معترض کے معارضہ سے ذرا  
 بھی مجروح نہیں ہوئی تھی اور وہ پابستے، تو اس پر بہت کچھ فرما سکتے تھے، لیکن مخاطب  
 کی نفسیات کا اندازہ کر لینے کے بعد اگر وہ اس پر مزید اصرار فرماتے تو یہ چیز اس طریقہ کے  
 بالکل خلاف ہوتی جس کی تلقین قرآن نے فرمائی ہے کہ ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ  
 الْحَسَنَةِ وَجَادِلْهُمْ بِالَّتِي هِيَ أَحْسَنُ (اور بلاؤ اپنے رب کے راستہ کی طرف حکمت اور اچھی نصیحت کے  
 ذریعے، اور ان سے اس طریقہ سے بحث کرو جو اچھا ہے)۔

## انبیائے کرام کا طریق تربیت

کوئی دعوتِ حق دنیا میں مٹنا اور نتیجہ خیز نہیں ہو سکتی جب تک اس کے ساتھ ایک تدریجی اور مستقل پروگرام تربیت کا نہ ہو۔ اس چیز کے لیے یوں تو ہر دعوت و تحریک کی فطرت تقاضا کرتی ہے۔ لیکن خصوصیت کے ساتھ ایک دعوتِ حق کا تو ایسا لازمی جزو ہے کہ اس کے بغیر دعوتِ حق کا کوئی تصور کیا ہی نہیں جاسکتا۔ یہ جیسا کہ پچھلی فصلوں میں معلوم ہو چکا ہے۔ زندگی کے کسی ایک ہی گوشہ کو متاثر نہیں کرتی بلکہ اس کے تمام ظاہر و باطن کو ایک نیا جلوہ دیتی ہے، اور صرف کسی جزوی تبدیلی ہی کا مطالبہ لے کر نہیں اٹھتی، بلکہ ہماری ساری انفرادی و اجتماعی زندگی کے لیے ایک بالکل نیا سانچہ اور نئی اسکیم پیش کرتی ہے۔ اس وجہ سے یہ اس کے عین مزاج ہی کا تقاضا ہے کہ جس تدریج و ترتیب کے ساتھ خود آگے بڑھتی ہے اسی ترتیب و تدریج کے ساتھ، اس کے بالکل متوازی ایک تربیت کا بھی پروگرام ہوتا ہے جو اہمیت میں کسی طرح بھی اصل دعوت سے کم نہیں ہوتا۔ بلکہ اگر یہ کہا جائے کہ تربیت کی اہمیت اصل دعوت سے کچھ زیادہ ہی ہوتی ہے تو شاید یہ مبالغہ نہ ہو۔ کیونکہ یہ تربیت ہی ہے جس کی وجہ سے کوئی دعوت دلوں میں جڑ پکڑتی ہے، پھر نشوونما پاتی ہے، پھر بزرگ و بار لاتی ہے یہاں تک کہ ایک دن اپنے فوائد و برکات سے معاشرے کو مالامال کر دیتی ہے۔

ایک داعیِ حق کے کام کی صحیح مثال ایک دہقان کے کام سے دی جاسکتی ہے۔

جس طرح اس کا مقصد صرف اتنی سی بات سے حاصل نہیں ہو سکتا کہ کچھ بیج کسی زمین میں ڈال کر فارغ ہو بیٹھے۔ اسی طرح ایک داعی حق کا کام بھی صرف اتنے سے انجام نہیں پاسکتا کہ وہ لوگوں کو کچھ وعظاً بنا کر سو رہے۔ بلکہ اس مقصد کی تکمیل کے لیے ضروری ہے کہ اس کے اندر اپنی پھیلانی ہوئی دعوت کے ساتھ وہی لگاؤ ہو جو ایک فرض شناس کسان کو اپنے بوئے ہوئے بیج کے ساتھ ہوتا ہے۔

جس طرح کسان نگرانی کرتا ہے کہ بیج زمین میں جڑ پکڑے، اس کو صحیح وقت پر پانی ملے، موسم کی ناسازگاریوں سے محفوظ رہے، صحیح طور پر نشوونما پائے، بے گانہ سبزے اس کی ترقی میں مزاحم نہ ہوں۔ فضا کے پرندوں اور زمین کے چرندوں کی تاخت سے وہ سلامت رہے اور جب ایک مدت تک اس دھن میں اپنے دن کے اطمینان اور رات کے سکون کو وہ درہم درہم رکھتا ہے، لگاتار محنت اور مسلسل نگہداشت کرتا ہے تب جا کر کہیں اپنی محنت کا پھل پاتا ہے۔ اسی طرح ایک داعی حق کو بھی اسی صورت میں اپنی دعوت کو پھولتے پھلتے دیکھنا نصیب ہوتا ہے جب وہ دعوت کے ساتھ ساتھ تربیت کی جانکاہیوں کے ایک طویل سلسلہ کو جھیلنے کی قابلیت اور ہمت رکھتا ہو۔ ورنہ جس طرح ایک غافل کسان کے بوئے ہوئے بیج زمین اور موسم کی بے ہر لویں اور چرند و پرند کی ترکازیوں کی نذر ہو جاتے ہیں، اسی طرح ایک داعی کی دعوت بھی صابرا ہو کے رہ جاتی ہے۔

انبیاء علیہم السلام کے طریق دعوت و تربیت پر غور کرنے سے جماعتی تربیت کے لیے جو اصول مستنبط ہوتے ہیں ان میں سے بعض اہم چیزوں کو ہم یہاں بیان کرتے ہیں۔

جماعتی تربیت کا سب سے پہلا اور سب سے  
**جماعتی تربیت کی پہلی اصل** | اہم اصول یہ ہے کہ داعی کو تعلیم و دعوت کے کام  
 میں جلد بازی سے احتراز کرنا چاہئے۔ اس کو یہ برابر دیکھتے رہنا چاہئے کہ تعلیم کی جو

خوراک اس نے دی ہے وہ اچھی طرح ہضم ہو کر لوگوں کے فکر و عمل کا جزو بن گئی ہے یا نہیں ؟ اس کا پورا پورا اندازہ کیے بغیر اگر مزید غدادے دی گئی تو اس کا نتیجہ صرف فسادِ معدہ اور سوء ہضم کی شکل میں ظاہر ہوگا۔

جن لوگوں نے داعیانِ حق کی تاریخ کا مطالعہ کیا ہے وہ اس بات سے ناواقف نہیں ہیں کہ ہر داعیِ حق سے معاملہ دعوت میں جلد بازی کے لیے دو طرفہ مطالبہ ہوتا ہے۔ جو لوگ دعوت کو قبول کر چکے ہیں وہ حق کی لذت سے ابھی نئے نئے آشنا ہوئے ہوتے ہیں، یہ نئی نئی آشنائی ان میں حق کا ایسا شوق پیدا کر دیتی ہے کہ تدریج و تربیت کا پروگرام ان پر بہت شاق گزرتا ہے، وہ حق کی حرص میں اس طرح مبتلا ہو جاتے ہیں کہ نہ تو اپنی بھوک اور قوتِ ہضم کا صحیح صحیح اندازہ کر پاتے نہ جماعت کے دوسرے کمزوروں کی کمزوری کا لحاظ کرنے کے لیے تیار ہوتے ہیں۔ وہ اپنے آپ کو بھی اپنی اصلی حیثیت سے تولتے ہیں، اور اپنے کمزور ساتھیوں کو بھی ان کی استعداد سے زیادہ قیاس کرتے ہیں۔ اس کے سبب سے ان کی طرف سے برابر مل من فریضہ کا مطالبہ رہتا ہے۔ ان کے ماسوا دوسرے لوگ جو ابھی دعوت کے مخالف ہوتے ہیں وہ دعوت کے کمزور پہلوؤں کی تلاش میں ہوتے ہیں۔

وہ اگر اس کے پیش کردہ پروگرام میں حرف گیری کی کوئی گنجائش نہیں پاتے تو یہی مطالبہ شروع کر دیتے ہیں کہ اپنا پورا پروگرام پیش کرو۔ ان کا مقصد محض یہ ہوتا ہے کہ اگر کوئی چیز ان کے مطالبہ کے جواب میں فوراً نہ پیش کی گئی تو وہ لوگوں پر یہ ظاہر کر سکیں گے کہ یہ محض ایک بے مقصد اور جھول دعوت ہے۔ اس کے آگے نہ کوئی متعین منزل مقصود ہے، نہ اس منزل تک پہنچنے کا کوئی واضح اور ٹھوس پروگرام ہے۔ اور اگر کوئی چیز پیش کی گئی تو اس میں کوئی نہ کوئی رخنہ ڈھونڈ کر لوگوں کو دکھا سکیں گے۔ اور کوئی رخنہ تلاش کے باوجود بھی نہ مل سکا تو اس کو پیدا کرنے کی کوشش کریں گے۔

علاوہ ان میں ایک سچے داعی حق کے اندر تبلیغ حق کی ایک پُر زور خواہش خود ہی  
 دہی ہوئی ہوتی ہے، جو اتنی قوی ہوتی ہے کہ اللہ کی بخشش ہوئی، حکمت اگر اس کی نگرانی  
 نہ کرے تو صبر و انتظار اور تدریج و ترتیب کے سارے حدود و قیود وہ توڑ ڈالے۔  
 اس خواہش کو یہ دو طرفہ مطالبہ جب مشتعل کر دیتا ہے تو بسا اوقات ایسا ہوتا ہے کہ داعی میاں  
 کی اس روش سے ہٹ جاتا ہے جو اس کے مقصد کی کامیابی اور جماعت کی صحیح  
 تربیت کے لیے ضروری ہے۔ ہر چند حق کی سچی محبت کا تقاضا یہی ہے کہ اس کے  
 لیے آدمی میں نیدوں کی سبھی بھوک ہو، جو اسے مضطرب بھی رکھے، بے صبر بھی بنا دے  
 اور جلد بازی پر بھی مجبور کر دے لیکن جماعت کی تربیت کا مطالبہ، حق کی قدر شناسی اور  
 محبت کے مطالبہ سے کچھ کم اہمیت نہیں رکھتا۔ اس وجہ سے ایک داعی کے لیے ضروری  
 ہے کہ وہ ان دونوں کے درمیان صحیح صحیح توازن قائم رکھے۔

اگر پہلی چیز کا تقاضا اس کو جلد بازی کے لیے لینے چاہئے کہ دوسری  
 چیز کا مطالبہ اس کو انتظار حق پر مجبور کرے۔ اگر اعلان حق کا شوق اور حمایت حق کا جذبہ  
 اس کو اکسائے کہ وہ اہل شوق کے شوق کو تشنہ چھوڑے نہ معاذین پر اتمام حجت  
 میں کوئی کسر باقی رہنے دے تو چاہئے کہ تربیت کے اہتمام کے لیے وہ اس امر پر بھی  
 نظر رکھے کہ کہیں شراب، قرح خوار کے ظرف سے زیادہ نہ ہو جائے۔

جب کبھی ایسا ہوا ہے کہ پہلا جذبہ اس قدر غالب آ گیا ہے کہ دوسرے پہلو کی پوری  
 رعایت نہیں ہو سکی ہے تو جماعتی تربیت میں ایسا نقص رہ گیا ہے کہ بعد میں اس کی تلافی  
 نہیں ہو سکی ہے، اسی رخنہ سے شیطان نے جماعت کے اندر گھس کر انڈے پچھے  
 دیئے ہیں اور پھر اس کے پھیلانے ہوئے فتنوں کی لپیٹ میں پوری جماعت آگئی۔  
 اس کی سب سے زیادہ عبرت انگیز مثال ہم کو بنی اسرائیل کی تاریخ میں  
 ملتی ہے۔ حضرت موسیٰ علیہ السلام جب مہر سے نکل کر سینا میں پہنچے تو اللہ تعالیٰ نے

ان کو احکام شریعت سے آگاہ کرنے کے لیے طور پر بلایا اور اس غرض کے لیے ایک خاص دن معین فرمادیا۔

حضرت موسیٰؑ اس معین دن سے پہلے ہی طور پر پہنچ گئے۔ ان کے اندر اللہ کے احکام معلوم کرنے اور اس کی رضا طلبی کا جو جوش و جذبہ تھا اولاً تو وہ خود ہی اتنا قوی تھا کہ باریابی کا اشارہ پانے کے بعد وقت اور تاریخ کی پابندیاں اس پر شاق تھیں، ثانیاً قوم کی طرف سے ہر قدم پر جو مطالبے ہو رہے تھے اس سے بھی اس جذبہ کو تخریک ہوتی ہوگی۔ اگرچہ یہ جذبہ نہایت اعلیٰ اور محمود جذبہ تھا، اور طور پر معین وقت سے پہلے پہنچ جانا اس بات کا ثبوت تھا کہ وہ اللہ کے احکام معلوم کرنے کے لیے نہایت بے چین اور مضطرب دل رکھتے ہیں۔ لیکن اس معاملہ کا ایک دوسرا قابل اعتراض پہلو بھی تھا، جس کی طرف حضرت موسیٰ علیہ السلام کی نظر نہیں گئی۔

اللہ تعالیٰ نے حضرت موسیٰ علیہ السلام کو فوراً بلانے کی بجائے ان کے لیے جو ایک خاص وقت مقرر کیا تو اس سے منٹائے الٰہی یہ تھا کہ وقفہ وہ قوم کی تربیت میں صرف کریں، اور جن اصولی باتوں کی قوم کو تعلیم دی جا چکی ہے اس کو اچھی طرح ان کے اندر بچتہ کریں، تاکہ آزمائشوں اور فتنوں میں پڑنے کے بعد بھی وہ اپنے ایمان و اسلام کو سلامت رکھ سکے۔ لیکن اللہ تعالیٰ کے مزید احکام معلوم کرنے کا شوق ان پر اس قدر غالب آگیا کہ تربیت کی اہمیت کا احساس اس کے مقابل میں دب گیا۔ نتیجہ یہ ہوا کہ دین کے دشمنوں نے ان کی اس غیر حاضری اور قوم کی کمزوری سے فائدہ اٹھایا اور قوم کے ایک بڑے حصہ کو گنہگار پرستی میں مبتلا کر دیا، اور اس کی ساری ذمہ اللہ تعالیٰ نے حضرت موسیٰؑ کی عجلت پسندی پر ڈالی، جو ہر چند تعلیم و دعوت ہی کی راہ میں تھی، لیکن بہر حال تربیت کی ذمہ داریوں سے غافل کرنے والی ثابت ہوئی، چنانچہ قرآن مجید نے ان کی اس عجلت اور اس کے انجام کا ذکر ان الفاظ میں کیا ہے:

وَمَا أَجْعَلُكَ عَنْ قَوْمِكَ يَوْمَئِذٍ  
 قَالَ هُمْ أَوْلَىٰ عَلَىٰ أَشْرَىٰ وَ  
 جَعَلْتُ إِلَيْكَ رَبِّ لِتَرْضَاهُ قَالَ  
 يَا نَادِقُ فَذُنَّ قَوْمَكَ مِنْ بَعْدِكَ  
 وَأَصْلَحَهُمُ السَّامِرِيُّ ۝  
 اور تم قوم کو چھوڑ کر اے موسیٰ وقت مقررہ  
 سے پہلے کیوں چلے آئے؟ انہوں نے  
 کہا وہ میرے پیچھے ہیں اور میں تیرے پاس  
 اے پروردگار! اس لیے جلدی چلا آیا  
 کہ تیری خوشنودی حاصل کروں فرمایا جاؤ  
 ہم نے تمہاری قوم کو تمہارے چلنے کے بعد  
 (۸۲، ۸۵ طہ)

فقہ میں ڈال دیا اور سامی نے ان کو گمراہ کر ڈالا۔

اس سے معلوم ہوا کہ جس طرح ایک داعی کا یہ فرض ہے کہ وہ لوگوں کو اللہ کے احکام  
 و قوانین سے آگاہ کرے، اسی طرح اس کا یہ بھی فرض ہے کہ پورے اہتمام کے ساتھ لوگوں  
 کی تربیت کرے، تاکہ اس کی تعلیم لوگوں کے فکر و عمل کے اندر اس طرح راسخ ہو جائے کہ  
 سخت سے سخت آزمائش میں بھی ان پر اس کی گرفت قائم رہ سکے۔

جو داعی صرف تعلیم کے پہلو پر نظر رکھتا ہے اور اس چیز کا شوق اس پر اس قدر غالب  
 ہو جاتا ہے کہ تربیت کے لیے جو صبر و انتظار مطلوب ہے، اس کا حق ادا نہیں کر سکتا، اس  
 کی مثال اس جلد باز فاتح کی ہے جو اپنے اقتدار کے استحکام کی فکر کیے بغیر مارچ کرتا ہوا بڑھا  
 چلا جا رہا ہے، اس طرح کی جلد بازی کا نتیجہ صرف یہی ہو سکتا ہے کہ ایک طرف وہ فتح کرتا  
 ہوا آگے بڑھے گا، دوسری طرف اس کے مقبوضہ علاقہ میں جنگل کی آگ کی طرح بھاؤ  
 پھیلے گی۔

سورہ طہ میں حضرت موسیٰ علیہ السلام کی قوم کی اس سبق آموز مثال کو پیش کر کے  
 اللہ تعالیٰ نے آنحضرت صلی اللہ علیہ وسلم کی اس عجلت پر گرفت فرمائی ہے جو آپ کے  
 اندر احکام الہی معلوم کرنے کے لیے تھی۔ آنحضرت صلی اللہ علیہ وسلم بھی اپنے فطری شوق  
 علم اور قوم کی جلد بازی کی وجہ سے چلہتے تھے کہ وحی الہی جلد جلد نازل ہو، تاکہ آپ



اپنے شوقِ علم کو بھی تسلی دے سکیں اور قوم کے مطالبہ کو بھی پورا کر سکیں۔ چنانچہ اسی شوق کی وجہ سے جب وحی الہی اترتی، آپ ایک پُرشوقِ طالبِ علم کی طرح اس کے سیکھنے میں جلد بازی فرماتے۔

اللہ تعالیٰ نے قرآن مجید میں اس بات پر متعدد جگہ آپ کو ٹو کا کہ وحی الہی کی تکمیل کے لیے جو مدت مقرر ہے اس سے پہلے پورے قرآن کے اُتار دیے جانے کے لیے جلدی نہ چھاؤ، یہ وقفہ اور انتظار تمہارے دل کو مضبوط کرنے اور تمہاری قوم کی تربیت کے لیے ہے، تاکہ جو کچھ تمہیں سکھایا جا رہا ہے اس کو تم بھی برداشت کر سکو اور تمہاری قوم بھی اس میں اچھی طرح پختہ ہو جائے۔

اور قرآن کے لیے اس سے پہلے اس	وَلَا تَعْجَلْ بِالْقُرْآنِ مِنْ قَبْلِ
کی وحی تم پر تمام کی جائے جلدی نہ چھاؤ،	أَنْ يُقَضَىٰ إِلَيْكَ وَحْيُهُ وَقُلْ
(البتہ) یہ دعا کرتے ہو کہ اسے میرے پروردگار	رَبِّ زِدْنِي عِلْمًا ۚ وَالْقَدْ عٰهَدْنَا
میرے علم کو زیادہ کر، اس سے پہلے ہم نے	إِلَىٰ آدَمَ مِنْ قَبْلِ مَنسِيٍّ وَكَمْ
آدم پر ایک ذمہ داری ڈالی تھی تو وہ بھول	نَحْنُ لَكَ عَدُوٌّ مَا
گیا اور ہم نے اس میں ارادہ کی پختگی نہیں پائی۔	(۱۱۳، ۱۱۵ طہ)

اس آیت کے آخر میں جلد بازی سے بچنے اور تربیت کی اہمیت بھی واضح فرمادی ہے کہ انسان میں یہ فطری کمزوری ہے کہ رغبات اور خواہشوں کے مقابلہ میں اس کا ارادہ کمزور پڑ جایا کرتا ہے۔ اس وجہ سے ضروری ہے کہ اس پر جو ذمہ داری ڈالی جائے اس کا پورا شعور پیدا کرنے کے لیے اس کی اچھی طرح تربیت بھی کی جائے تاکہ وہ آزمائشوں کے وقت اپنے آپ کو ثابت قدم رکھ سکے۔

اسی تربیت کے تقاضے سے قرآن مجید قہوڑا قہوڑا کر کے اُترتا تو جلد باز مخالفین اعتراض کرتے کہ اگر یہ اللہ کی کتاب ہے تو جستہ جستہ کیوں اُتر رہی ہے؟ خدا کا علم تو حاضر

مستقبل سب کو گھیرے ہوئے ہے، اس کو تو نہ سوچنے کی ضرورت ہے نہ تجربہ کرنے کی، اور نہ کسی مصلحت پر نظر رکھنے کی، پھر آخر وہ پوری کتاب ایک ہی دفعہ کیوں نہیں اتار دیتا ہے۔ یہ تو صاف اس بات کا ثبوت ہے کہ یہ محمد (صلی اللہ علیہ وسلم) کی اپنی تصنیف ہے۔ غور و فکر اور محنت و تجربہ کے بعد جتنی کچھ تیار کر پاتے ہیں اس کو پیش کرتے ہیں۔ قدرتی طور پر اس اعتراض کا اثر بہت سے مسلمانوں پر بھی ہوا اور یہ بات خود حضور نبی کریم صلی اللہ علیہ وسلم کے قلب مبارک پر بھی گراں گزری، لیکن اللہ تعالیٰ نے دو مخالفین کی جلد بازی ہی کی جو صلہ افزائی فرمائی اور نہ اس غلش ہی کو کچھ اہمیت دی، جو نکتہ چینوں کے اس اعتراض اور فطری شوق علم کی وجہ سے آنحضرت صلی اللہ علیہ وسلم اور آپ کے ساتھیوں کے دل میں پیدا ہوتی تھی۔

بلکہ فرمایا کہ تمہاری اور تمہارے ساتھیوں کی تربیت کا تقاضا یہی ہے کہ ہمارے احکام تھوڑے تھوڑے کر کے ایک تدریج کے ساتھ اُتریں تاکہ تمہارا دل بھی ان کے تحمل کے لیے پوری طرح مضبوط ہو جائے اور جماعت کے قوی اور ضعیف بھی ان کو اچھی طرح اپنالیں۔ اگر جلد بازی کر دے تو تمہاری امت میں کمزوری رہ جائے گی اور جس طرح سامری نے بنی اسرائیل کو گمراہی میں ڈال دیا۔ اسی طرح کوئی سامری تمہاری امت میں بھی پیدا ہو کر اس کو گمراہی میں مبتلا کر دے گا۔

جو تدریج قرآن کے نزول میں ہم پاتے ہیں بعینہ وہی تدریج صحابہ اور بعد کے لوگوں نے اس کو سیکھنے اور سکھانے میں بھی ملحوظ رکھی۔ اس کی مصلحت بھی بعینہ وہی تھی کہ جو لوگ اس کو سیکھیں، اس طرح سیکھیں کہ یہ ان کے ذہن و دماغ کے اندر بھی پیوست ہو جائے اور ان کی عملی زندگی بھی بالکل اس کے رنگ میں رنگ جائے، یہ بات صرف اسی صورت میں ممکن تھی کہ اس کی تعلیم ایک تدریج کے ساتھ آہستہ آہستہ لوگوں کو دی جائے اور ساتھ ہی ساتھ اس علم کے

مطابق ان کی تربیت بھی کی جائے۔

چنانچہ حضرت عبداللہ بن مسعود سے روایت ہے کہ :-

قَالَ كَانَ الرَّجُلُ مِمَّا إِذَا تَعَلَّمَ عَشْرَ آيَاتٍ لَمْ يُجَاوِزْهُنَّ حَتَّى  
يَعْلَمَ مَعَانِيَهُنَّ وَالْعَمَلُ بِهِنَّ ( ہم میں جو شخص دس آیتیں بھی سیکھ لیتا تو  
جب تک ان کے علم و عمل میں اچھی طرح پختہ نہ ہو جاتا آگے نہ بڑھتا )۔

دوسری اصل : جماعتی تربیت کی دوسری اصل یہ ہے کہ داعی کمیت سے

زیادہ کیفیت پر نظر رکھے۔ بسا اوقات ایسا ہوتا ہے کہ داعی پر ”کھوئی ہوئی بھیلوں  
کی تلاش“ کا شوق اس قدر غالب ہو جاتا کہ وہ ”گلہ کی بھیلوں“ سے غافل ہو جاتا  
ہے۔ اس غفلت کا انجام یہ ہوتا ہے کہ وہ تو کھوئی ہوئی بھیلوں کی تلاش میں میدانوں  
اور جنگلوں کی خاک چھانتا پھر رہا ہوتا ہے، اور ادھر گلہ کی بھیلوں یا تو بھوکوں مرنے  
لگ جاتی ہیں یا کوئی بھیل یا باڑے کے اندر گھس کر ان کو چیر پھاڑ ڈالتا ہے۔ ایسے  
سے یہ بے پروائی اور بے گانوں کو اپنانے کی یہ خواہش داعیانِ حق کے اندر نہایت  
نیک جذبہ سے پیدا ہوتی ہے۔ ان پر دعوت کا جوش اس قدر غالب ہو جاتا  
ہے کہ تربیت کے فرض کا احساس اس کے مقابل میں یا تو دب جاتا ہے یا کم از کم  
پچھے پڑ جاتا ہے وہ اس بات کو زیادہ اہمیت دینے لگ جاتے ہیں جو اللہ کے  
باغی اور نافرمان ہیں وہ پہلے اللہ کا نام لینے والے بن جائیں۔ رہی ان کی تربیت و اصلاح  
تو یہ چیز بعد میں ہوتی رہے گی۔

بظاہر تو یہ ایک نیک خیال ہے، لیکن اگر اس کی تہ میں غور کیا جائے تو  
یہی اصل ہے کیفیت کے مقابل میں کمیت کو ترجیح دینے کی، اور پھر آگے چل کر  
اسی سے یہ غلط نقطہ نظر پیدا ہو جاتا ہے کہ لوگ دلوں کی جگہ سروں کی تعداد گن کر پوری  
طرح مطمئن ہو جاتے ہیں، قرآن مجید نے اس غلطی سے بچانے کے لیے داعیانِ حق کو یہ تعلیم

دی ہے کہ جو لوگ دعوت سے بیگانہ ہیں ان کو پکارنے اور اپنانے کی خواہش اتنی غالب نہ ہونی چاہئے کہ اس انہماک میں ان غریبوں کا حق مارا جائے جو بے چارے سے دعوت قبول کر کے تربیت و تزکیہ کے لیے منتظر بھی ہیں اور اس کے محتاج بھی ہیں :-

وَلَا تَمُدَّنَّ عَيْنَيْكَ إِلَى  
مَا مَتَّعْتَابِهِمْ أَزْوَاجًا مِنْهُمْ  
وَلَا تَحْزَنْ عَلَيْهِمْ وَخَفِضْ  
جَنَاحَكَ لِلْمُؤْمِنِينَ -

اور ان کی (کفار کی) بعض جماعتوں کو  
ہم نے جو مال و متاع کی فراوانی  
دے رکھی ہے اس کی طرف نظر نہ  
اٹھاؤ اور نہ ان کے انکار پر غم کھاؤ؛ بلکہ  
مؤمنین کو اپنے سایۂ عاطفت میں لو۔

(۸۸، الحج)

وَاصْبِرْ لِنَفْسِكَ مَعَ الدِّينِ  
يَا دُعُونَ رَبَّهُمْ بِالْعَدَاوَةِ  
وَالْعِتْيَىٰ يَرْيَدُونَ وَجْهَهُ وَلَا  
تَعْدُ عَيْنُكَ عَنْهُمْ تُرِيدُ  
زِينَةَ الْحَيَاةِ الدُّنْيَا

اور تم اپنے دل کو ان لوگوں کے  
ساتھ جہاد و جو صبح و شام اپنے رب کی  
رضا طلبی میں سرگرم و مامور رہو۔ ان سے  
غافل ہو کر تمہاری نگاہیں دنیاوی  
زندگی کی زینتوں کی طرف نہ اٹھیں۔

(۲۸ - الکہف)

عَبَسَ وَتَوَلَّىٰ ۗ اَنْ جَاءَهُ الْاَعْمٰى  
وَ مَا يَدْرِيكَ لَعَلَّهٗ يَكْفُرٰى ۗ  
اَوْ يَدَّكُرُ فَنَنْفَعُهٗ الذِّكْرٰى ۗ  
اَمَّا مَنِ اسْتَعْنَدَ ۗ فَاَنْتَ لَهٗ  
تَصَدّٰى ۗ

اس نے تیوری چڑھائی اور منہ پھیرا  
اس سبب کہ اس کے پاس  
نہا مینا آیا اور تمہیں کیا خبر کہ شاید وہ پاکی  
حاصل کرے، یا نصیحت پکڑے اور  
نصیحت اس کو فائدہ پہنچائے، یا جو

(عبس)

منہ جو پھیرتا ہے تو تم اس کے پچھے پڑتے ہو۔  
ان تمام آیتوں میں داعی کو اس بات کی ہدایت کی گئی ہے کہ جو لوگ دعوت

قبول کر چکے ہیں۔ اگرچہ وہ بظاہر تعداد کے لحاظ سے کم اور حیثیت کے لحاظ سے معمولی ہوں، لیکن ان کی تربیت میں جو وقت صرف ہونا چاہئے، وہ ان لوگوں کے پیچھے نہ رہا۔ کیا جائے جو اگر پریشان و عظمت رکھتے ہیں اور ان کی اس شان و عظمت سے دعوت کو فائدہ پہنچنے کی توقع بھی ہو سکتی ہے۔ لیکن وہ گھنڈے کے نشہ میں سرشار اور دعوے سے بے زار ہیں۔

تیسری اصل: جماعتی تربیت کا تیسرا اصول یہ ہے کہ جماعت جن اصولوں پر مبنی ہے جماعت کے کسی گوشہ میں ان سے انحراف یا بغاوت کی بیماری نہ پھیلنے دی جائے اگر اس قسم کا کوئی فتنہ سر اٹھاتا نظر آئے تو جماعت کے رہنماؤں اور اربابِ کلمہ کا فرض ہے کہ اس کے پھیلنے سے پہلے اس کے قلع قمع کی فکر کریں، اور اس فرض کی ادائیگی میں نہ مصلحت یعنی مانع ہونے رواداری، نہ کسی کا خوف اور نہ کسی کی محبت۔ اس امر میں معمولی عقلیت کا نتیجہ وہی ہوتا ہے جو حضرت موسیٰ علیہ السلام کی قوم میں ظاہر ہوا کہ قوم کا ایک بڑا حصہ خدا پرستی کی جگہ گو سال پرستی میں مبتلا ہو گیا۔ اس قسم کے فتنوں کی سرکوبی کے لیے جماعت کے لیڈروں کو نہ صرف قوی دل ہونا چاہئے بلکہ کچھ مضائقہ نہیں اگر وہ سخت دل بھی ہوں، تاکہ بالکل بے مروت ہو کر ان کو بڑے پیڑے اٹھا پھینکیں۔

حضرت موسیٰ علیہ السلام کو اپنی قوم کے اندر جب شرک کے فتنے کے پھوٹ پڑنے کی اطلاع ہوئی تو فوراً سے واپس آکر انہوں نے سب سے پہلے ان لوگوں کو نہایت سختی سے ڈانٹا جو ان کی غیر موجودگی میں قوم کی نگرانی کے ذمہ دار تھے، اور جن کی مروت یا رواداری کی وجہ سے اس خرابی کو پھیلنے کا موقع ملا۔ پھر انہوں نے اصلی مجرموں کو خود ان کے قبیلہ کے لوگوں کے ہاتھوں قتل کر دیا تاکہ ہر شخص پر یہ اچھی طرح واضح ہو جائے کہ جو لوگ جماعت کے اندر اس قسم کے فتنے پھیلائیں

گے وہ ان لوگوں کی طرف سے بھی کسی رحم یا رواداری کی امید نہیں کر سکتے جن کے ساتھ وہ خون اور نسب کے قریبی رشتے رکھتے ہوں گے۔

اس کے علاوہ اس بُرت کو بھی ریزہ ریزہ کیے ناپید کر دیا جو سامری نے بنایا تھا، تاکہ اس فتنہ کا کوئی ادنیٰ نشان بھی قوم میں باقی نہ رہے۔ اور خود سامری کو تو ایسی عبرت انگیز سزا دی جو اس کے ساتھ زندگی بھر کے لیے چٹ گئی۔

جماعت کو اس قسم کی خرابیوں سے پاک رکھنے کے لیے اسلام نے یہ قانون بنا دیا ہے کہ جب جماعت کے بعض افراد میں جماعتی اصولوں سے کوئی انحراف پایا جائے تو پوری جماعت کا فرض ہے کہ اس کی روک تھام اور اصلاح کے لیے کوشش کرے۔ اگر جماعت ایسا نہ کرے بلکہ افراد کو چھوڑ دے کہ جو ان کے جی میں آئے کرتے رہیں تو ان کے جرم کا وبال صرف ان ہی تک محدود نہیں رہتا۔ بلکہ جماعت کے فاسق اور مفتی سب اس میں حصہ پاتے ہیں۔

آنحضرت صلی اللہ علیہ وسلم نے اس چیز کی حقیقت کشتی کی مثال دے کر سمجھائی ہے کہ اگر ایک کشتی کے مسافر اس شخص کا ہاتھ نہ پکڑیں جو کشتی کے پیندے میں سوراخ کر رہا ہے تو اس کا لازمی نتیجہ یہ ہوگا کہ کشتی ڈوبے گی اور ایک شخص کی شرارت کی سزا سب کو جھگلتی پڑے گی، اسی طرح اگر ایک جماعت اپنے اندر کے شریروں سے رواداری برتی ہے تو اس کا لازمی نتیجہ یہی ہو سکتا ہے کہ یہ شریروں جو آفت ڈھائیں اس میں بلا استثناء پوری جماعت مبتلا ہو۔

قرآن مجید نے اس خطرہ سے ان الفاظ میں آگاہ فرمایا ہے :-

وَاقْتَرُوا فِتْنَةً لَّا تُصِيبُكَ  
الَّذِينَ ظَلَمُوا مِنْكُمْ خَاصَّةً  
وَاعْلَمُوا أَنَّهُ لَشَدِيدُ الْعِقَابِ

اور اس آفت سے بچو جو خاص کر ان ہی  
لوگوں پر نہیں آئے گی جنہوں نے تمہارے  
اندر سے ظلم کیا ہوگا (بلکہ دوسرے بھی

اس کی لپیٹ میں آئیں گے یاد رکھو

کہ اللہ تعالیٰ سخت پاداش والا ہے۔

اس فرض کو ادا کرنے کے لیے جماعت کے مختلف مدارج کے لحاظ سے طریقے مختلف ہوگا۔ لیکن نفس فرض سے جماعت کسی حال میں بھی بری الذمہ نہیں ہوتی۔

ابتدائی مرحلے میں، جب جماعت کو کوئی سیاسی طاقت حاصل نہیں ہوتی،

صرف جماعت کا مزاج ان لوگوں کو اپنے اندر سے چھانٹ کر الگ کرتا رہتا ہے جو اس

کے اصولوں سے انحراف کرتے ہیں وہ اولاً تو ان لوگوں کو اپنے اندر جگہ ہی نہیں دیتی جو

اس کے رنگ میں اچھی طرح رنگے ہوئے نہ ہوں اور اگر اس قسم کے خام لوگ اس کے

اندر کسی طرح گھس بھی آتے ہیں تو جن طرح ایک سلیم المزاج آدمی کے معدہ کے اندر مٹی

قرار نہیں پکڑتی، اسی طرح اس قسم کے لوگ اس نظام کے اندر نہیں ٹککتے۔ اگر اس پہلے

ہی مرحلے میں کسی جماعت کا یہ حال ہو کہ اس کے اصولوں سے انحراف کرنے والے اس

کے اندر آسانی سے پرورش پاسکتے ہوں تو اس کے معنی یہ ہیں کہ اس جماعت کا کوئی

مزاج ہی نہیں بنا ہے اور وہ بہت جلد منتشر ہو کے رہے گی۔

دوسرے مرحلے میں یعنی جب جماعت کو سیاسی طاقت حاصل ہو جاتی

ہے، جماعت کا سیاسی ادارہ اس بات کی نگرانی کرتا ہے کہ اس کے اندر فاسد عناصر پیدا

ہونے یا گھسنے نہ پائیں، اور وہ اس کی روک تھام کے لیے تبلیغی و تعلیمی وسائل کے

ساتھ اگر ضرورت سمجھتا ہے تو طاقت کو بھی استعمال کرتا ہے۔ یہ سیاسی ادارہ اگر پوری فرض

شناسی کے ساتھ اپنی ذمہ داریوں کو ادا کرتا رہے تو پوری جماعت ذمہ داری سے بری

رہتی ہے۔

لیکن اگر خدا نخواستہ یہ بگڑ جائے تو پوری جماعت کا فرض ہوتا ہے کہ اس

کی اصلاح کے لیے اعر بالمعروف اور نہی عن المنکر کا علم لے کر اٹھے اور جب تک

اس کی اصلاح نہ کر لے چین کی نیند نہ سوتے۔ اس دعوت اصلاح کی حد قرآن مجید نے یہ معین کی ہے کہ داعیان اصلاح صرف عدلئے اصلاح پر قانع نہ ہو جائیں بلکہ مجرمین کے طرز عمل سے اظہار بے زاری کر کے ان کے جرائم سے اپنے آپ کو عملاً علیحدہ بھی کر لیں۔

چوتھی اصل: جماعتی تربیت کا چوتھا اصول یہ ہے کہ ابتدائے دعوت میں جہاں تک ممکن ہو لوگوں کو تعلیم و دعوت کے اصل مرکز سے وابستہ رہنے کی تاکید بھی کی جائے اور اس کا سامان بھی بہم پہنچایا جائے۔ جس دور میں جماعت کا مزاج ابھی بن رہا ہو اس دور میں مناسب ماحول اور اصل مرکز سے براہ راست وابستگی صحیح تربیت کے لیے سب سے زیادہ ضروری چیزیں ہیں۔ اس دور میں اگر ان دونوں چیزوں سے غفلت کی جائے تو جماعت کے اندر ایسے لوگ بہت کم پیدا ہوتے ہیں جو عقلی اور اخلاقی دونوں پہلوؤں سے اتنے مضبوط ہوں کہ اپنے آپ کو بھی دعوت کے اصلی رنگ میں رنگ لیں اور دوسروں کو بھی اس رنگ میں رنگ سکیں۔

بلکہ اس کے برعکس بیشتر ایسے لوگ پیدا ہو جاتے ہیں جن پر دعوت کا رنگ اتنا ہلکا ہوتا ہے کہ آزمائش کی ایک ہی بھٹی سے گزرنے کے بعد اڑ جاتا ہے۔ اس طرح کے لوگ نہ فہم کے اعتبار سے اتنے پختہ ہوتے کہ دوسروں کے اندر دعوت کا صحیح شعور پیدا کر سکیں۔ نہ سیرت کے لحاظ سے اتنے مضبوط ہوتے کہ ہر طرح کے موافق و ناموافق حالات کے اندر اس دعوت کو جاری رکھ سکیں۔

اس کا نتیجہ یہ ہوتا ہے کہ جب تک کوئی موثر شخصیت موجود ہوتی ہے، لوگوں کے اندر اس دعوت کا چرچا موجود رہتا ہے۔ لیکن جو نہی وہ سامنے سے ہٹی سارا ہنگامہ سرد پڑ گیا۔ اسلام میں ہجرت کا جو حکم دیا گیا، اس کے اندر جہاں اور بہت سی حکمتیں ہیں، ایک بہت بڑی حکمت یہ بھی تھی کہ تمام مسلمان براہ راست حضور نبی کریم صلی اللہ علیہ وسلم



کے فیضِ صحبت سے فائدہ اٹھاسکیں، اور ایک سازگار ماحول میں رہ کر اسلام کا رنگ ان پر اچھی طرح چھا جائے۔ جہاں یہ بات ممکن نہ ہو کہ ہر شخص اصل مرکزِ تعلیم و دعوت سے براہِ راست فائدہ اٹھاسکے وہاں دعوتِ اسلامی کا کم سے کم مطالعہ یہ ہے کہ ہر گروہ کے ذہن اور صالح اشخاص کی ٹولیاں مرکز کی تعلیم و دعوت اسے استفادہ کے لیے نکلیں، اور دین کا فہم حاصل کرنے کے بعد جب اپنی قوم میں لوٹیں تو ان کو دین کے علم سے باخبر کریں:-

وَمَا كَانَ الْمُؤْمِنُونَ لِيَنفِرُوا  
كَآفَّةً ط قَلَوْا لَآ لَفَرِمْتُ  
كُلَّ فِرْقَةٍ مِّنْهُمْ طَائِفَةٌ  
لِّيَتَفَقَّهُوْا فِي الدِّينِ وَلِيُنذِرُوا  
قَوْمَهُمْ إِذَا رَجَعُوا إِلَيْهِمْ لَعَلَّهُمْ  
يَحْذَرُونَ۔

اور سارے مسلمانوں کے لیے مکن

نہ تھا کہ وہ تعلیم کے لیے نکلے تو ایسا

کیوں نہ ہو کہ ان کے ہر گروہ میں سے

ایک ٹولی نکلتی، تاکہ وہ دین کی بصیرت

حاصل کرتی اور جب لوٹتی تو وہ اپنی قوم

کو آگاہ کرتی، تاکہ وہ بھی خدا ترسی

کی راہ اختیار کرتے۔

(۲۲، توبہ)

پانچویں اصل :- جماعتی تربیت کا پانچواں اصول یہ ہے کہ جماعت کے

سامنے آزمائش کے جو مواقع آئیں ان میں جماعت کی غلطیوں اور خامیوں پر پوری

نظر رکھی جائے۔ اور جب وہ آزمائش کا وقت گزر جائے اور اطمینان کا سانس لینے

کا موقع میسر آجائے تو ان میں سے ہر غلطی اور خامی پر بے رورعایت تنقید کی جائے۔

اور یہ عقلی کمزوریاں جن اعتقادی خامیوں کی غمازی کر رہی ہوں ان کو بھی پوری وضاحت

کے ساتھ کھول کر سامنے رکھ دیا جائے۔

شروع شروع میں اس تنقید کا خطاب عام ہونا چاہیے۔ اس کا فائدہ یہ ہوگا کہ

اپنی اپنی جگہ پر ہر شخص اس تنقید سے متنبہ ہوگا، اور اگر طبیعت میں صلاحیت ہوگی تو

اس سے فائدہ بھی اٹھائے گا۔ پہلے ہی مرحلہ میں متعین طور پر صرف غلط کاروں کو نام بنام ملامت کرنے سے ان کو اپنی رسوائی کا احساس ہوتا ہے۔ جس سے ان کے اندر اصلاح حال کے سچے ضد اور ہٹ دھرمی کا جذبہ پیدا ہو جاتا ہے۔ البتہ جب کسی گروہ کے متعلق بار بار کے تجربے کے بعد بھی یہی ثابت ہو کہ وہ جماعت کے اصولوں سے صرف کسی ذہنی الجھن کی وجہ سے یا محض اتفاقی طور انحراف نہیں کر رہا ہے۔ بلکہ قصد و ارادہ کے ساتھ اس نے منافقت ہی کو اپنا شیوہ بنا لیا ہے۔ تو اس کو براہ راست اس کی غلطیوں پر متنبہ کرنا چاہئے۔ اور پردہ داری اور رواداری کا طریقہ بدل دینا چاہئے اس گروہ کو یہ آخری تنبیہ ہوگی۔ اس کے بعد بھی اگر یہ گروہ اپنی اصلاح نہ کرے تو پھر جماعت کا فرض ہے کہ اس قسم کے لوگوں کو اپنے اندر سے بالکل کاٹ پھینکے۔ آنحضرت صلی اللہ علیہ وآلہ وسلم نے منافقین کے ساتھ ہی طریقہ اختیار فرمایا اور یہی طریقہ جماعتی تربیت کے لیے عقل و فطرت کے مطابق ہے۔

جو لوگ قرآن مجید پر نظر رکھتے ہیں وہ جانتے ہیں کہ اسلام کی تاریخ میں بدد کی لڑائی وہ پہلا آزمائشی موقع ہے جب یہ حقیقت سامنے آئی کہ اسلامی جماعت کے اندر کچھ لوگ ایسے بھی ہیں جو اپنے اندر کچھ جو اہم نفاق کے چھپائے ہوئے ہیں۔

جنگ کے حالات گزرنے کے بعد قرآن نے ان لوگوں کے طرز عمل پر نہایت سختی سے تنقید کی، جس کی شہادت سورۃ انفال سے مل رہی ہے۔ لیکن اس وقت نہ تو تعین کے ساتھ ان کو مخاطب کر کے انھیں رسوا کیا گیا اور نہ ان کو جماعت ہی سے الگ کیا گیا۔ اس کے بعد ہر آزمائش کے موقع پر یہ گروہ اپنی کمزوریاں ظاہر کرتا رہا۔

لیکن عام تنقید و نصیحت کے سوا قرآن نے ان پر براہ راست کوئی ضرب

نہیں لگائی۔ تقریباً معرکہ تبوک تک یہی صورتِ حال قائم رہی۔  
 لیکن جب ان لوگوں پر اچھی طرح حجت تمام ہو گئی اور یہ بات بالکل واضح  
 ہو گئی کہ ان لوگوں کی شرارتیں کسی بے علمی یا اتفاقی مغلوب الحالی کا نتیجہ نہیں ہیں، بلکہ  
 یہ جو کچھ کر رہے ہیں سوچ سمجھ کر ٹھنڈے دل سے کر رہے ہیں تو پھر یہ لوگ جماعت  
 کے اندر سے کاٹ کر علییٰ ذکر دینے لگے۔

---

الافضل

## داعی حق کی ذمہ داری

داعی حق ہو یا داعی ضلالت، دونوں میں سے کسی کو بھی اللہ تعالیٰ نے دعوت اور ترغیب سے کسی چیز کا اختیار نہیں بخشا ہے۔ نہ پیغمبروں کو یہ اختیار حاصل ہے کہ کسی کے دل میں ہدایت ڈال دیں، اور نہ شیطان ہی کو یہ اختیار حاصل ہے کہ وہ کسی شخص کو گمراہی کی راہ پر لگا دے، ان میں سے ہر ایک کو بس یہ اختیار حاصل ہے کہ یہ اپنی اپنی راہ کی طرف خلق خدا کو بلا سکتے ہیں۔

ہدایت یا ضلالت کو اختیار کرنا، اختیار کرنے والے کی اپنی پسند اور اللہ کی خاص توفیق یا تیسیر پر منحصر ہے۔ اس توفیق اور تیسیر کے لیے اللہ تعالیٰ نے ایک ضابطہ بنا دیا ہے جس کے مطابق وہ اپنے سلیم الفطرت اور ہدایت پسند بندوں کو نبیوں کے راستے پر چلنے کی توفیق عطا فرماتا ہے اور کجروی اور گمراہی کو پسند کرنے والوں کے لیے شیطان کے راستوں پر پہلنا آسان کر دیتا ہے۔ یہی حقیقت نبی صلی اللہ علیہ وآلہ وسلم پر ان آیات میں واضح کی گئی ہے :-

تم جس کو چاہو ہدایت نہیں دے سکتے  
بلکہ اللہ تعالیٰ جس کو چاہتا ہے ہدایت  
دیتا ہے۔

إِنَّكَ لَا تَهْدِي مَنْ أَحْبَبْتَ  
وَلَئِنَّ اللَّهَ يَهْدِي مَنْ يَشَاءُ  
(قصص)

وَمَا أَكْثَرُ النَّاسِ وَلَوْ حَرَصْتَ  
يَمُؤْمِنِينَ ۝ (یسف)  
اِنْ تَحْرَصْ عَلَىٰ هَدْيِهِمْ فَإِنَّ  
اللَّهَ لَا يَهْدِي مَنْ يَشَاءُ  
وَمَا لَهُمْ مِنْ نَاصِرِينَ ۝

اور اکثر لوگ، خواہ تم کتنا ہی چاہو  
ایمان نہیں لانے کے۔  
اگر تم ان کی راہ یابی کے متمنی ہو  
تو سن رکھو کہ اللہ نہیں راہ یاب کرتا  
ہے ان لوگوں کو جن کو گمراہ کرتا ہے  
اور ایسوں کا کوئی مددگار نہیں۔

كِتَابٌ أَنْزَلْنَاهُ إِلَيْكَ لِتُخْرِجَ  
النَّاسَ مِنَ الظُّلُمَاتِ إِلَى النُّورِ  
بِإِذْنِ رَبِّهِمْ - (ابراہیم)  
اسی طرح ابلیس کو خطاب کر کے فرماتا ہے:

إِنَّ عِبَادِي لَيْسَ لَكَ عَلَيْهِمْ  
مِنْ سُلْطَانٍ إِلَّا مَنِ اتَّبَعَكَ  
مِنَ الْغَافِلِينَ - (الحجر)  
میرے بندوں پر تجھ کو کوئی قابو حاصل نہیں  
ہے۔ صرف ان پر تیرا زور چلے گا جو غریب  
میں سے تیری پیروی کریں گے۔  
خود ابلیس کی زبان سے اس کا یہ اعتراف نقل کیا ہے:-

وَمَا كَانَ لِي عَلَيْكُمْ مِنْ سُلْطَانٍ  
إِلَّا أَنْ دَعَوْتُكُمْ فَاسْتَجَبْتُمْ  
لِي ۚ فَاكْفُرُوا مَعِي وَكُفُّوا  
أَنْفُسَكُمْ - (ابراہیم ۲۲)

اور مجھ کو تم پر کوئی اختیار نہیں ملا تھا،  
مگر یہ کہ میں نے تم کو دعوت دی، تو تم  
نے میری دعوت پر لبیک کہا تو اب مجھ  
کو ملامت نہ کرو بلکہ اپنے آپ کو ملامت کرو۔

اس امر واقعی کی وجہ سے جہاں تک ایک داعی حق کا تعلق ہے وہ اس مسئلہ پر  
بالکل غور نہیں کرتا، اور نہ اسے غور کرنا چاہیے کہ لوگ اس کی دعوت پر کان دھریں گے یا  
نہیں، اور نہ اس فکر میں وہ سرکھپاتا، اور نہ اس کو سرکھپانا چاہئے، کہ زمانہ اس کی دعو

کے لیے سازگار ہے، یا ناسازگار۔ وہ لوگوں کے رد و قبول، اپنی کوششوں کی کامیابی و ناکامی اور دعوتِ حق کے انجام کے متعلق ایک باری فیصلہ کر کے، کہ اس امر کا تعلق اس کی ذات سے نہیں ہے بلکہ اللہ تعالیٰ کی ذات سے ہے، بالکل مطمئن ہو جاتا ہے۔ وہ صرف اس بات پر غور کرتا ہے کہ خود اس کا اپنا فرض کیا ہے۔

اور جب یہ طے کر لیتا ہے کہ اس کا اپنا فرض یہی ہے کہ وہ اس مقصد کی دعوت دے جس کو وہ حق یقین کر رہا ہے اور جو اس کے خیال میں تمام دنیا کے لیے یکساں مفید ہے، تو یہ طے کر چکنے کے بعد وہ اس تردد میں نہیں پڑتا کہ لوگ اس کی دعوت کو قبول کرنے کے بارے میں اپنا فرض پورا کریں گے یا نہیں۔ اور اللہ تعالیٰ اس دعوت کو دنیا میں برپا کرے گا یا نہیں۔

جہاں تک لوگوں کے رد و قبول کا تعلق ہے، وہ اس کی دعوت کو قبول کریں یا نہ کریں، دونوں صورتوں میں اس کی اپنی ذمہ داری بدستور قائم رہتی ہے۔ اگر وہ قبول کریں گے تو ان کے لیے دنیا اور آخرت میں کامیابی اور فلاح کی راہیں کھلیں گی اور یہ اللہ تعالیٰ کے ہاں ادائے فرض و دعوت کا اجر و ثواب حاصل کرے گا، اور اگر نہ قبول کریں گے تو اس کے ذریعہ لوگوں پر خدا کی حجت پوری ہوگی اور داعی اللہ کے ہاں اپنی ذمہ داری سے سبکدوش قرار دیا جائے گا کہ اس کا جو فرض تھا اس نے پورا کر دیا۔ قرآن میں داعیانِ حق کی ایک جماعت کا جواب نقل ہوا ہے جن کو ان لوگوں کے سامنے بے فائدہ اپنی دعوت پیش کرنے سے روکا گیا تھا جو دعوت کو قبول کرنے والے نہیں تھے۔

اس جواب سے داعیِ حق کے فرض کی نوعیت واضح ہوتی ہے کہ لوگ اس کی دعوت کو قبول کریں یا نہ کریں دونوں صورتوں میں اس کا فرض صرف حق کی دعوت دیتے رہنا ہے، اگر لوگ قبول کریں گے تو ہدایت پائیں گے اور اگر نہ قبول کریں گے تو یہ

اللہ کے ہاں البری الذمہ قرار پائے گا :-

اور جب کہہا ان میں سے ایک جماعت  
نے کہ ایسے لوگوں کو کیوں نصیحت کرتے  
ہو جن کو یا تو اللہ تعالیٰ ہلاک کرنے والا  
ہے یا کم از کم سخت عذاب دینے والا  
ہے انہوں نے جواب دیا کہ اس لیے کہ  
اللہ تعالیٰ کے یہاں ہمارا غدر واضح  
ہو جائے اور تاکہ وہ خدا سے ڈریں۔

وَإِذْ قَالَتْ أُمَّةٌ مِّنْهُمْ لِمَن  
تَعْظُونَ قَوْمًا بِأَلَدِهِ مَهْلِكِهِمْ  
أَوْ مُعَذِّبُهُمْ عَذَابًا شَدِيدًا  
قَالُوا مَعَذَرَةَ إِلَىٰ رَبِّكَ وَمَا نَعْلَمُ  
بِشَفَعِينَ ۝

(۱۶۴، الاعراف)

باقی رہا اللہ تعالیٰ کی مدد و نصرت کا معاملہ تو حجر دیہات کہ اللہ تعالیٰ نے  
اس پر اس حق کو واضح کیا ہے، اس کے دل کے اندر یہ اطمینان پیدا کرتی ہے کہ اس حق  
کی دعوت دینا، لوگوں کے لیے اس کا قبول کرنا اور دنیا میں اس کا فروغ پانا ممکن ہے اور  
اگر وہ اس کی طرف ہلانے اور دنیا میں اس کو برپا کرنے کا عزم لے کر اٹھے گا تو اللہ ضرور  
اس کام میں اس کی امداد فرمائے گا۔

ایک رحیم و کریم خدا کے متعلق وہ یہ بدگمانی نہیں کر سکتا کہ جس راستہ کی طرف  
وہ رہبری فرمائے کہ یہ صراطِ مستقیم ہے، اس راستہ پر چلنا ناممکن ہو، اور جس نظامِ زندگی  
کی بابت وہ فرمائے کہ یہ فطری نظامِ زندگی ہے، وہ اتنا پیچیدہ اور ناممکن العمل ہو کہ  
لوگ اس کو اختیار ہی نہ کر سکیں۔ نیز ایک عادل اور مہربان پروردگار کے متعلق وہ  
یہ بدگمانی بھی نہیں کر سکتا کہ وہ اس پر ایک فرض عائد کرے کہ یہ علم دے کہ تیرے کرنے  
کا کام یہ ہے اور اسی کے کرنے میں تیری سجات اور میری خوشنودی ہے، لیکن جب  
وہ اس کو کرنا شروع کرے اور اس کے سامنے مشکلیں آئیں تو وہ اس کو تنہا بے یار و  
مددگار چھوڑ دے اور اس کی کوئی مدد کرنے والا نہ ہو۔

اللہ تعالیٰ کے ساتھ توجن ظن اور یہ اعتقاد ہر داعی حق کے اندر موجود ہوتا ہے اور مخالفین جب اس کی راہ میں روڑے اٹکانے شروع کرتے ہیں اور بظاہر ایسا محسوس ہونے لگتا ہے کہ یہ کام اب آگے نہیں بڑھے گا، تو یہی اعتقاد اس کی ڈھارس بندھاتا ہے کہ جس راستہ کی طرف خود خدا نے انگلی اٹھا کر اشارہ فرمایا ہے کہ راہ حق یہ ہے، تو اس پر چلنے والا منزل مقصود تک ضرور پہنچ کر رہے گا اور اس راہ میں خواہ کتنی ہی دشواریاں کیوں نہ پیش آئیں، لیکن بالآخر اللہ کی مدد ضرور آئے گی۔ داعیان حق کا اللہ تعالیٰ کے ساتھ یہی تعلق اور اعتقاد ہے جو سورہ ابراہیم کی اس آیت سے ظاہر ہو رہا ہے:

وَمَا لَنَا أَلَّا نَتَوَكَّلَ عَلَى اللَّهِ  
وَقَدْ هَدَانَا سُبُلَنَا وَلَنَصْبِرَنَّ  
عَلَىٰ مَا آذَيْتُم مَّا ظَلَمْنَا  
فَلْيَتَوَكَّلِ الْمُتَوَكِّلُونَ ۝  
(ابراہیم، ۱۲)

اور کیوں نہ ہم اعتقاد کریں اظہر جب کہ  
اس نے خود ہم پر چلنے والی راہ کھولی ہے،  
اور ہم صبر کریں گے ان تکلیفوں پر جو تم  
ہمیں پہنچاؤ گے اور اللہ ہی پر چاہئیں  
کہ بھروسہ کرنے والے بھروسہ کریں۔

بسا اوقات ایسا ہوتا ہے کہ داعی اپنی ذمہ داری کے حدود معین کرنے میں غلطی کر جاتا ہے۔ وہ یہ سمجھنے لگ جاتا ہے کہ اس پر صرف اسی حد تک ذمہ داری نہیں ہے کہ وہ حق کو لوگوں تک ٹھیک ٹھیک پہنچا دے بلکہ وہ اس بات کا بھی ذمہ دار ہے کہ لوگ اس حق کو قبول بھی کر لیں!

اس غلطی کا لازمی نتیجہ ایک تو یہ ہوتا ہے کہ داعی کے اندر، حق خالص کو پیش کرنے کی بجائے مخالفین کے باطل عقائد و افکار کے ساتھ سمجھوتہ کرنے کا رجحان پیدا ہو جاتا ہے، اور دوسرا نتیجہ یہ ہوتا ہے کہ وہ ایک بالکل غلط ذمہ داری اپنے سر اٹھالینے کی وجہ سے اپنی زندگی کو سخت افکار اور الجھنوں میں ڈال دیتا ہے، اس طرح کی غلطیوں سے بچانے کے لیے قرآن مجید نے مفصل ہدایات دی ہیں۔ مثلاً:-



وَمَا عَلَى الَّذِينَ يَتَّقُونَ مِنْ  
حِسَابِهِمْ مِنْ شَيْءٍ وَلَٰكِنْ  
ذَكَرُوا لَعَلَّهُمْ يُتَّقُونَ -

ان لوگوں سے جو خدا سے ڈرتے ہیں  
ان لوگوں کے اعمال کی پریشانی نہ ہوگی  
جو خدا سے نہیں ڈرتے۔ بلکہ ان لوگوں  
کی ذمہ داری صرف یاد دہانی کر دینا ہے  
تاکہ وہ ڈریں۔

اتَّبِعْ مَا أُوحِيَ إِلَيْكَ مِنْ رَبِّكَ  
لَا إِلَهَ إِلَّا هُوَ وَأَعْرِضْ  
عَنِ الْمُشْرِكِينَ وَلَوْ شَاءَ اللَّهُ  
مَا أَشْرَكُوا وَمَا جَعَلْنَاكَ عَلَيْهِمْ  
حَفِظًا وَمَا أَنْتَ عَلَيْهِمْ بِوَكِيلٍ -

تو پیر دی کہ اس چیز کی جو تیرے اوپر  
خدا کی طرف سے اتاری جا رہی ہے  
اس کے سوا کوئی معبود نہیں ہے اور  
مشرکوں سے اعراض کرو، اگر اللہ چاہتا کہ یہ  
مشرکین شرک نہ کرنے پائیں تو یہ شرک نہ کر سکتے  
(لیکن اللہ تعالیٰ نے دین کے معاملہ میں  
ذمہ داری نہیں کی ہے) اور ہم نے تم کو ان پر نگہبان بنا کر نہیں بھیجا ہے کہ  
یہ کوئی غلطی نہ کرنے پائیں (اور تم ان پر وکیل بنا کر بھیجے گئے ہو) کہ  
ان کے ایمان کے معاملہ کی ذمہ داری تم پر ہو۔

فَإِنَّمَا عَلَيْكَ الْبَلَاغُ وَعَلَيْنَا  
الْحِسَابُ - (رعد)

تمہارے اوپر صرف پوری طرح پہنچا دینے  
کی ذمہ داری ہے، حساب کی ذمہ داری  
ہم پر ہے۔

طه مَا أَنْزَلْنَا عَلَيْكَ  
الْقُرْآنَ لِتَشْفَىٰ إِلَّا تَذَكُّرًا  
لِّمَنْ يَخْشَىٰ ۗ (طہ ۲۰)

ہم نے تم پر قرآن اس لیے نہیں اتارا ہے  
کہ تم اپنی زندگی مصیبت میں ڈال لو، یہ تو  
یاد دہانی ہے ان لوگوں کے لیے جو اللہ  
سے ڈرتے ہیں۔

اس زمانہ میں جو لوگ طاغوت کے عالم گیر تسلط کی وجہ سے ہاتھ پر ہاتھ دھرے بیٹھے ہیں اور دعوتِ حق کا کوئی امکان نہیں پارہے ہیں یا دعوتِ حق کے پھیلنے کا امکان نہ پا کر دعوتِ باطل ہی میں لگ گئے ہیں، یہ لوگ اس غلط فہمی میں مبتلا ہیں جس کا ذکر اوپر ہوا ہے۔

ان لوگوں کے بنامنے اگر یہ حقیقت واضح ہو جاتی کہ ان کی ذمہ داری صرف ”بلاغ“ ہے، لوگوں کا ان کی پیش کی ہوئی دعوت کو قبول کرنا یا نہ کرنا اور اس دعوت کا فروغ پانا یا نہ پانا ان سے متعلق نہیں ہے۔ بلکہ یہ معاملہ اللہ تعالیٰ سے متعلق ہے، تو نہ وہ امکان اور عدم امکان کی الجھنوں میں پڑتے اور نہ وہ ایک باطل کو برپا کرنے کی ذمہ داری اپنے سر لیتے، بلکہ اپنے بس بھر حق کی دعوت دیتے اور اللہ تعالیٰ سے امید رکھتے کہ جب وہ حق ہے اور حق کو دوست رکھتا ہے تو اس حق کو ضرور برپا کرے گا جس کی وہ دعوت دے رہے ہیں۔

لیکن انھوں نے اپنے بوجھ کے ساتھ ساتھ اللہ تعالیٰ کی ذمہ داری بھی اپنے کاندھوں پر اٹھا لینی چاہی، اور جب انھیں اندازہ ہوا کہ یہ بوجھ بھاری ہے، ان سے نہیں اٹھ سکے گا تو مجبوراً ان کو یہ اعلان کرنا پڑا کہ ہر چند خیر و برکت والا نظام تو وہی ہے جو اسلام نے پیش کیا ہے، لیکن اس زمانہ میں اس کا وسیع پیمانہ پر قیام چونکہ ناممکن ہے، اس وجہ سے اس کے سوا چارہ نہیں کہ ایک غیر اسلامی نظام ہی کی دعوت دی جائے اور اسی کو قبول کر لیا جائے۔

اس خیال کے اندر جو گمراہیاں چھپی ہوئی ہیں ان سب کو نہ ظاہر کرنے کی ضرورت ہے، اور نہ ان کے ظاہر کرنے کی یہاں گنجائش ہے البتہ ایک بات کی طرف ہم اشارہ کرنا چاہتے ہیں کہ ان حضرات نے دیدہ و دانستہ حق کی راہ چھوڑ کر باطل کی راہ میں اس خیال سے اختیار کی کہ اس راہ پر چل کر وہ بزعم خود آسانی سے اپنی منزل مقصود تک پہنچ سکتے ہیں۔

حالانکہ اس راہ میں بھی کامیابی (جس کو وہ کامیابی سمجھتے ہیں) اگر حاصل ہوگی تو اللہ کے حکم ہی سے ہوگی، نہ کہ خود ان کی سعی و تدبیر سے۔

تو بجائے اس کے کہ وہ ایک باطل راہ پر چل کر اس بات کا انتظار کرتے کہ اللہ تعالیٰ اس راہ میں ان کی رستی دراز کرے، کیا یہ بہتر نہ تھا کہ وہ خود بھی راہ حق پر چلتے، اور اسی پر چلنے کی دوسروں کو بھی دعوت دیتے، اور اللہ تعالیٰ کی طرف سے توفیق اور کامیابی کے منتظر رہتے۔

یہ خطرناک غلطی جس نے ان کی ساری جدوجہد کو ایک بالکل غلط راہ پر لگا دیا، صرف اس بات کا نتیجہ ہے کہ بحیثیت داعی انھوں نے اپنی ذمہ داری کے حدود کو ٹھیک ٹھیک معین نہیں کیا۔ انھوں نے اپنا فرض صرف اس قدر نہیں سمجھا کہ جس حق کی طرف اللہ تعالیٰ نے ان کو ہدایت کی ہے اس حق کو بلا کم و کاست لوگوں تک پہنچادیں۔ بلکہ اپنا فرض یہ بھی سمجھا کہ لوگوں کو اس کا معتقد بھی بنادیں۔ اور جب یہ کام انھیں بہت مشکل نظر آیا تو انھوں نے حق کو چھوڑ کر باطل ہی کو اختیار کر لیا، کہ لوگ آسانی سے اس کے معتقد بن سکیں گے۔ یہ غلطی لازمی طور پر ایک داعی کو رحمان کے راستہ سے ہٹا کر شیطان کے راستہ پر ڈال دیتی ہے، اور وہ صرف داعی ہی نہیں رہ جاتا کہ بلکہ مدعی بن کر خدا کے حقوق میں دراندازی کرنے والا اور ایک نیادین پیش کر نیوالا بن جاتا ہے۔

ایک داعی اگر اپنی حیثیت کو اچھی طرح پہچانتا ہے تو اس سے اس بات کا اندیشہ تو نہیں ہو سکتا کہ وہ مایوس اور بد دل ہو کر بیٹھ رہے، یا حق کی جگہ باطل ہی کی دعوت شروع کر دے۔ البتہ اس کو اس پہلو سے اپنی نگرانی کرنی پڑتی ہے کہ کہیں اس خیال کی وجہ سے کہ اس کے اوپر صرف بلاغ ہی کی ذمہ داری ہے۔ اس کے اندر بے پروا اور سہل انگاری نہ پیدا ہو جائے۔ اپنے آپ کو اس چیز سے بچانے کے لیے اس کو

ہمیشہ ان ذمہ داریوں کو سامنے رکھنا پڑتا ہے جو داعی پر بحیثیت داعی عائد ہوتی ہیں، اور جن کا لحاظ نہ رکھنے کی صورت میں ڈر ہے کہ اللہ تعالیٰ کے ہاں اس سے مواخذہ ہو جائے کہ اس نے تبلیغ یا ادائے شہادت کا فرض اس طرح ادا نہیں کیا جس طرح اُس کو ادا کرنے کا حق تھا۔

حضرات انبیاء علیہم السلام کا جہاں تک تعلق ہے ان کو فرض رسالت کی تمام ذمہ داریوں کا اس درجہ شدید احساس ہوتا تھا کہ وہ بسا اوقات نہ اپنے ضروری آرام کا خیال کرتے، نہ اپنی اور اپنی دعوت کی عزت و شان کا بلکہ ان کے غیر معمولی انہماک سے ایسا ظاہر ہوتا کہ گویا وہ اپنے آپ کو لوگوں کے کفر و ایمان کا ذمہ دار سمجھ رہے ہیں۔ اس انہماک پر اللہ تعالیٰ نے انبیاء علیہم السلام کو محبت آمیز انداز میں لٹو کا ہے۔ جس کی بعض مثالیں ہم اوپر نقل کر آئے ہیں، یہی انہماک، افراط و تفریط سے بچ کر ہر داعی حق کی خصوصیت ہونا چاہیے۔

# دعوتِ حق کے مخالفین

ہر دعوتِ حق کو عموماً تین طرح کے مخالفین سے سابقہ پڑتا ہے۔

\_\_\_\_\_ مُعَانِدِينَ

\_\_\_\_\_ مُتَرَبِّصِينَ

\_\_\_\_\_ مُتَعَقِلِينَ

ان میں سے ہر گروہ کی خصوصیات و صفات اور ان کی نفسیات الگ الگ ہیں۔ اس وجہ سے ایک حکیم داعی کو ان میں سے ہر ایک کے ساتھ بائبل علیحدہ علیحدہ معاملہ کرنا پڑتا ہے، اور بہت بڑی حد تک دعوت کی کامیابی کا انحصار اسی فرق معاملہ پر ہے۔ اگر ایک داعی ان مختلف جماعتوں میں امتیاز کرنے اور ان کے مخصوص محرکات و میلانات کے پہچاننے میں قاصر رہ جائے تو اس کی دعوت کا کامیابی سے ہم کنار ہونا مشکل ہے۔ مسئلہ کی اس اہمیت کی وجہ سے ہم چاہتے ہیں کہ ان تمام جماعتوں کی امتیازی خصوصیات اور ان کے ذہنی میلانات کی تشریح کریں۔

## ۱۔ مُعَانِدِينَ

معاندین سے مراد وہ گروہ ہے جو دعوت کے اثر کا اندازہ کرتے ہی اس کی

مخالفت کے لیے خم ٹھونک کر میدان میں اتر آتا ہے۔ ان کی مخالفت کی تہہ میں یوں تو مختلف قسم کے محرکات کام کرتے ہیں، لیکن تین محرک اصلی اور بنیادی ہیں۔ ایک حیثیتِ جاہلیت دوسرا استکبار اور حسد، تیسرا مفاد پرستی۔ یہ تینوں محرکات حق کی مخالفت میں پیش قدمی کے اعتبار سے تو بالکل یکساں نوعیت کے ہیں۔ لیکن اپنی رُوح کے اعتبار سے بالکل مختلف ہیں۔

حیثیتِ جاہلیت کی بیماری درحقیقت نظامِ جاہلی کے ساتھ اخلاص و وفاداری کا نتیجہ ہے۔ اس بیماری میں بالعموم وہ لوگ مبتلا ہوتے ہیں جو اپنے عہد کے نظامِ جاہلی کے مخلص اور وفادار خادم ہوتے ہیں۔ یہ لوگ جب دیکھتے ہیں کہ کوئی دعوت ایسی اُٹھ رہی ہے جو اس نظام کو جس کے وہ علم بردار ہیں، توڑ پھوڑ کر اس کی جگہ کوئی نیا نظام برپا کرنا چاہتی ہے، تو ان کے اندر ایک ہیجان برپا ہو جاتا ہے۔ ان کو اس میں اپنی قوم کی سیاسی و معاشی تباہی نظر آتی ہے۔ وہ دیکھتے ہیں کہ اس سے ان کے قبیلہ میں پھوٹ پڑ رہی ہے اور ان کی بنی بنائی جمعیت منتشر ہوئی جا رہی ہے وہ یہ بھی محسوس کرتے ہیں کہ یہ دعوت باپ دادا کے معروف طریقہ اور پرانی روایات کے بالکل خلاف ہے۔ اس وجہ سے ان کا دل اس سے کٹھکتا ہے۔ یہ ساری باتیں بل ملا کر ان کے اندر داعی اور دعوت کے خلاف ایک سخت قسم کا غم و خفق پیدا کر دیتی ہیں اور وہ پورے جوش کے ساتھ اس کی مخالفت میں لڑنے مرنے کے لیے تیار ہو جاتے ہیں۔

لیکن چونکہ ان کی یہ مخالفت بیشتر قومی اخلاص پر مبنی ہوتی ہے۔ اس وجہ سے اس میں کینت پرین اور رذالت کا شائبہ کم ہوتا ہے۔ یہ ایک مردانہ مخالفت ہوتی ہے جس میں جوش تو ہوتا ہے لیکن یہ جوش شرافت سے عاری نہیں ہوتا۔ اس طرح کی مخالفت میں اس کا امکان موجود رہتا ہے کہ غلط فہمیاں رفع ہونے کے بعد یہ عداوت

محبت سے بدل جائے۔ اور اگر ایسا ہوتا ہے تو یہ محبت بھی ویسی ہی پُر جوش اور طاقتور ہوتی ہے۔ جیسی پُر جوش اور طاقتور عداوت ہوتی ہے۔

اسلامی دعوت کی تاریخ میں اس کی بہترین مثال ابو جہل اور حضرت عمر رضی اللہ عنہ کی مخالفت ہے۔ ابو جہل دعوتِ اسلام کی مخالفت میں آخر دم تک جس درجہ سرگرم رہا ہر شخص کو معلوم ہے۔ لیکن اس شدید عناد کے باوجود اس نے آنحضرت صلی اللہ علیہ وسلم پر کوئی رکیک الزام لگانے کی کبھی کوشش نہیں کی۔ جب آپ دعوت کے لئے نکلے تو جوشِ مخالفت میں سایہ کی طرح آپ کے ساتھ ساتھ ہوتا، تاکہ کوئی آپ کی بات سُننے نہ پائے۔ لیکن جب مخالفت کرتا تو اس کا یہ انداز ہوتا کہ:

”اے محمد! میں یہ تو نہیں کہتا کہ تم جھوٹ بول رہے ہو، لیکن تمہاری دعوت باپ دادا کے طریقہ کے خلاف ہے۔ اس کو سب سے زیادہ غصہ اس بات پر تھا کہ اسلامی دعوت قریش کی جمعیت کو پارہ پارہ کر رہی ہے۔“

آنحضرت صلی اللہ علیہ وسلم پر سب سے بڑا الزام جو وہ لگاتا تھا وہ یہ تھا کہ آپ نے بیٹے کو باپ سے اور بھائی کو بھائی سے جدا کر کے ان کو ایک دوسرے کا حریف بنا دیا، چنانچہ بدر کے معرکہ کے موقع پر جب اس نے دیکھا کہ اسلامی دعوت نے قریش کو قریش ہی کے خلاف صفت آراء کر دیا ہے تو اس نے پورے جوش کے ساتھ اللہ تعالیٰ سے یہ دعا کی:

اللَّهُمَّ اقْطَعْ عَنَّا الرَّحْمَ وَاتَّانَا بِمَا لَا يَعْرفُ فَاحْنَهُ الْغَدَاةَ۔

(اے خدا! ہم میں سے جو سب سے زیادہ رشتہ رحم کا توڑنے والا اور اس

بدعت کا باعث ہوا ہو اس کو کل شکست دیجو)۔

یہ دعا اگرچہ حمیتِ جاہلیت کے زہر میں کبھی ہوئی ہے لیکن اس میں ابو جہل کی شرافتِ نفس اور قوم پرستی کا جو پہلو نمایاں ہے اس سے انکار نہیں کیا جاسکتا۔ اس

طرح کے مخالفین اگرچہ دعوت کی مخالفت میں کتنے ہی سرگرم ہوں، اپنے اندر ایک جوہر قوم پرستی کا رکھتے ہیں۔ اس وجہ سے ایک داعی حق کی نظروں میں ان کی ایک وقعت ہوتی ہے۔ اور وہ اس بات کا دل سے آرزو مند ہوتا ہے کہ ان کا یہ جوہر باطل کی جگہ حق کی خدمت میں استعمال ہو۔

چنانچہ یہی وجہ ہے کہ آنحضرت صلی اللہ علیہ وسلم نے دعوتِ اسلامی کے تمام مخالفین میں سے خصوصیت کے ساتھ ابو جہل اور حضرت عمر رضی اللہ تعالیٰ عنہ کے اسلام کے لیے دعا کی۔ تاکہ ان کے قبولِ اسلام سے اسلام کی دعوت کو قوت و دعوت حاصل ہو، آپ کی یہ دعا حضرت عمرؓ کے بارے میں قبول ہوئی۔ اور اسلامی تاریخ کا ہر طالب علم جانتا ہے کہ ان کے اسلام لاتے ہی دفعۃً حالات کچھ سے کچھ ہو گئے۔

قبولِ اسلام سے پہلے حضرت عمرؓ جس جوش، جس سرگرمی اور جس ہمت و جہت کے ساتھ اسلام اور مسلمانوں کی مخالفت کر رہے تھے۔ اسلام لانے کے بعد اس سے کہیں زیادہ اولوالعزمی اور مردانگی کے ساتھ اسلام کے لیے جاں نثاریاں کرنے لگے۔ ان کی جاہلی حیثیت کے اسلامی رنگ اختیار کرتے ہی دوست و دشمن ہر شخص کو محسوس ہونے لگا کہ اب اسلام کی صف میں ایک شیر دل مرد حق آگیا ہے۔

حضرت عمرؓ کی سیرت کے اندر وہ جوہر موجود تھا جو انسان کی تمام اعلیٰ صفات کے لیے خیر کا کام دے سکتا ہے، لیکن یہ جوہر بہت سے جاہلی تصورات کے نیچے دبا ہوا تھا۔ آنحضرت صلی اللہ علیہ وسلم کی دعوتِ حق کی رگڑ سے جب ان باطل تصورات کا میل اڑ گیا تو نیچے سے وہ کھرا سونا صاف نکل آیا۔ جس کی چمک نے بالآخر دنیا کی نگاہیں خیرہ کر دیں۔

اپنے عہد کے نظامِ جاہلی کے ساتھ حضرت عمرؓ کی وابستگی خود غرضانہ اور مفاد پرستانہ نہیں تھی، بلکہ اسلام لانے سے پہلے اسی نظامِ باطل کو وہ حق سمجھتے تھے۔



اسی کو اپنے مقدس باپ اور دادا کا درخت خیال کرتے تھے۔ اسی کے اندر اپنی قومی عزت کا بقا سمجھتے تھے۔ اور ان تمام وجوہ سے وہ اپنا یہ دینی اور قومی فرض سمجھتے تھے، کہ اس کے بھی خواہوں کے بھی خواہ، اور اس کے مخالفوں کے دشمن ہوں لیکن جب ان پر یہ بات واضح ہو گئی کہ حقیقت وہ نہیں ہے جو وہ سمجھ رہے ہیں۔ بلکہ اس کے بالکل برعکس ہے، تو اسی جذبہ نے، جو ان کو نظام جاہلی کا پُر جوش خادم بنائے ہوئے تھا، ان کو اسلام کی خدمت و اعانت کے لیے مڑ بکھ کر دیا۔ اس طرح کی سیرت رکھنے والے اشخاص ادنیٰ درجہ کی خود غرضیوں سے بالاتر ہونے کی وجہ سے نہ تو کسی حقیقت کے واضح ہو جانے کے بعد اس کے انکار پر اڑتے، اور نہ کسی چیز کو اختیار کر لینے کے بعد اس کے واجبی حقوق اور مطالبات ادا کرنے سے جی پُچراتے، بلکہ ایک امر کے حق ثابت ہو جانے کے بعد اس کو قبول کرنے کی جرات بھی رکھتے ہیں۔ اور اس کے لیے اپنے ہر طرح کے ذاتی مفاد قربان بھی کر سکتے ہیں۔

ان کے کردار کا یہی پہلو ہے جس کی وجہ سے وہ جہاں کہیں بھی ہوتے ہیں اپنا ایک خاص درجہ اور مقام رکھتے ہیں۔ اس گروہ میں مختلف ٹائپ کے لوگ ہوتے ہیں۔ بعض کی حمیت اپنے حدود سے گزر کر انانیت اور خود پرستی کی صورت اختیار کر لیتی ہے، اور ان کو آخر دم تک جاہلیت کے پھندے سے نکلنا نصیب ہی نہیں ہوتا، جیسے ابوہل۔ بعض تھوڑی سی کش مکش کے بعد کسی معمولی سی تنبیہ سے متنبہ ہو کر راہ حق پالیتے ہیں، جیسے حضرت عمرؓ، اور حضرت حمزہ رضی اللہ عنہما۔

بعض جاہلیت کے غلاف سے نکلنے میں بڑی دیر لگاتے ہیں۔ جیسے ابوسفیانؓ لیکن ایک وصف ان سب میں مشترک ہوتا ہے، وہ یہ کہ جب یہ جاہلیت کو چھوڑ کر اسلام اختیار کرنے میں تو آتے ہی اسلام کی صفِ اول میں اپنی جگہ اسی طرح بنا لیتے ہیں، جس طرح کل تک وہ جاہلیت کے صفِ اول میں تھے۔ خیال رکھو فی الجاہلیۃ

خیا رکھ فی الاسلام۔

استکبار اور حسد کی وجہ سے دعوتِ حق کی مخالفت بالعموم وہ لوگ کرتے ہیں، جو روایتی دین داری یا موروثی مالداری کی وجہ سے نظامِ جاہلی کے اندر پیشوائی اور سرداری کے مقام پر متمکن ہوتے ہیں۔ یہ لوگ آگے چلتے رہنے کی وجہ سے آگے چلنے کے ایسے عادی ہو جاتے ہیں کہ حق کے پیچھے چلنے میں بھی انھیں عار محسوس ہوتا ہے، اور وہ بجائے اس کے کہ حق کے پیچھے چلیں۔ کوشش اس بات کی کرتے ہیں کہ حق کو اپنے پیچھے چلائیں۔

موروثی دین داروں کی ذہنیت بالعموم یہ ہوتی ہے کہ وہ حق کو اپنے باپ دادا کی میراث اور اپنی ذاتی جائیداد خیال کرنے لگ جاتے ہیں، اور عقیدت و احترام کے ماحول میں پلنے اور بڑھنے کی وجہ سے وہ اس بات کا تصور بھی نہیں کر سکتے کہ حق ان کی ذات اور ان کے حلقے سے باہر بھی پایا جاسکتا ہے۔ موروثی مالداروں کا حال یہ ہے کہ وہ دنیوی شان و عظمت کو اپنے برحق ہونے کی دلیل ٹھہرا لیتے ہیں۔ اور خیال کرتے ہیں کہ جب انھیں عزت و عظمت حاصل ہے تو اس سے لازم آتا ہے کہ ان ہی کا فکر اور انھیں کا عمل حق بھی ہے۔ اس طرح کی ذہنیت کے لوگوں کو جب کوئی ایسی دعوت چیلنج کرتی ہے جو ان کی روایتی دین داری کے خلاف ہوتی ہے، یا جس کی زبرد ان کی خواہشوں پر پڑتی ہے، تو یہ تملاک کے اس کی مخالفت کے لیے اٹھ کھڑے ہوتے ہیں۔ بالخصوص اس صورت میں ان کی مخالفت بہت ہی سخت و شدید ہو جاتی ہے۔ جب یہ دعوت ان کے حلقے کے سوا کسی اور حلقے سے بلند ہوئی ہو، یہ لوگ اس غرور میں مبتلا ہوتے ہیں کہ حق ہمارے ساتھ ہے اور ہمیشہ ہمارے ساتھ ہی رہے گا، اور اگر بالفرض ہمارے اندر سے غائب بھی ہو جائے تو جب کبھی بھی اس کو دنیا پر ظاہر ہونا ہے، ہمارے ہی واسطے سے ظاہر ہوگا۔ اس غرور کے ساتھ ظاہر

ہے کہ کسی ایسے حق کا قبول کرنا ان لوگوں کے لیے تقریباً ناممکن ہے، جس کے داعی وہ خود نہ ہوں۔

چنانچہ دعوتِ حق کی پوری تاریخ اس بات کی شہادت دیتی کہ جو لوگ اس مرض میں مبتلا رہتے ہیں ان کو حق پر ایمان لانے کی بہت کم ہی توفیق نصیب ہوئی ہے۔ مکہ اور طائف کے وہ سردار جو کہتے تھے، کہ اللہ تعالیٰ کو اگر کوئی نبی بھیجا ہی ہوتا تو وہ ہمارے اندر سے کسی کو بھیجتا، اسی بیماری میں مبتلا تھے،

یہی لوگ تھے جو اسلام کے حق اور اس کے ایک نعمتِ الہی ہونے کے اس بنا پر منکر تھے کہ اگر یہ حق اور اللہ کا اتارا ہوا دین ہوتا تو ہونہیں سکتا تھا کہ ہم سے پہلے یہ رذیل اور فاقہ مست لوگ اس کو پاتے، ان ہی لوگوں کے ساتھ یہود بھی شریک تھے۔ جن کی اسلام کے ساتھ ساری عداوت و مخالفت کی تہہ میں صرف یہ جذبہ کام کر رہا تھا کہ اگر وہ اس حق کو ماننے لیتے ہیں تو ان کی دینی پیشوائی کی ساری عزت و فضیلت، خاک میں ملی جاتی ہے۔ اس طرح کے لوگ اگرچہ بعض اعتراضات و شبہات بھی دعوتِ حق کے خلاف پیش کرتے ہیں مگر اپنی مخالفت کو جائز اور معقول ثابت کر سکیں، لیکن حقیقت میں یہ سارے اعتراضات و شبہات محض اصل محرکِ مخالفت — استکبار و حسد — پر پردہ ڈالنے کے لیے گڑھے جاتے ہیں۔

اس طرح کے مخالفین ایک داعیِ حق کے لیے اپنے اندر امید سے زیادہ مایوسی کا پہلو رکھتے ہیں۔ ان میں بہت تھوڑے نکلتے ہیں۔ جن کو قبولِ حق کی سعادت نصیب ہوتی ہے۔ یہ اپنے استکبار کی وجہ سے اپنے آپ کو اُوہ بیت کے منصب پر سرفراز کر لیتے ہیں، اور اس منصب کو چھوڑنا اس وقت تک گوارا نہیں کرتے جب تک اس کو چھوڑنے پر مجبور نہ کر دیئے جائیں۔

قرآن مجید میں استکبار کو قبول حق کے سب سے بڑے موانع میں سے شمار کیا گیا ہے، اور اسی وجہ سے جگہ جگہ قرآن میں آنحضرت صلی اللہ علیہ وسلم کو ان لوگوں کے پیچھے زیادہ وقت ضائع کرنے سے روکا گیا ہے جو دنیوی مال و متاع کی فراوانی یا مذہبی و دنیوی ریاست کی وجہ سے اپنے غرور میں سرمست ہیں۔

حضرت مسیح علیہ السلام نے اپنے وقت کے فقیہوں اور فریسیوں کے غرور ہی کی بنا پر فرمایا تھا کہ ”مبارک ہیں وہ جو دل کے غریب ہیں، آسمان کی بادشاہی میں وہی داخل ہوں گے“ نیز فرمایا تھا کہ

”اونٹ کا سوئی کے ناکے میں جانا آسان ہے، مگر دولت مند خدا کی بادشاہی میں نہیں داخل ہو سکتا۔“ بعد کے واقعات نے اس پیشین گوئی کی پوری تصدیق کر دی۔ انجیل اور قرآن مجید دونوں سے یہ بات واضح ہوتی ہے کہ حضرت مسیح علیہ السلام کی دعوت پر یروشلم کے علماء اور فقہاء میں سے ایک شخص بھی ایمان نہیں لایا۔ یہاں تک کہ ان سے مایوس ہو کر حضرت کو دریا کے کنارے ماہی گیروں کے سامنے اپنی دعوت پیش کرنی پڑی، اور ان ہی کے اندر سے اللہ کے کچھ بندے ان کو ایسے ملے جنہوں نے دعوت حق کے اس کام کو سنبھالا۔

کم و بیش یہی صورت حال اس وقت پیش آئی جب آنحضرت صلی اللہ علیہ وسلم کی دعوت بلند ہوئی۔ اہل کتاب کے پیشوا یا دینی میں سے صرف گنتی کے چند نفوس اسلام لائے، بقیہ سارے کے سارے اپنی پیشوائی اور مشیخت کے غرور میں حق کی مخالفت پر اڑے رہے۔ جو لوگ ایمان لائے ان کی صفات جہاں قرآن مجید نے گنائی ہیں وہاں ان کی سب سے نمایاں صفت یہ بیان فرمائی ہے کہ

وَإِنَّهُمْ كَلِمَتَكَ يَوْمَئِذٍ (انہ)

اور وہ گھمنڈ نہیں رکھتے۔

جس سے معلوم ہوتا ہے کہ یہ وہ لوگ تھے جن کے دلوں کو مذہبی اور دنیوی ریاست

کا کوئی روگ نہیں لگا تھا، اور وہ اپنے آپ کو حق سے بالاتر نہیں سمجھتے تھے۔ اس گروہ کی ایک خاص خصوصیت یہ بھی ہے کہ شروع شروع میں یہ اپنے استکبار کی وجہ سے دعوت کو حقارت کی نظر سے دیکھتا ہے، اور اس کی طرف کچھ توجہ نہیں کرتا۔ لیکن جب دعوت بڑھنے اور پھیلنے لگتی ہے اور ان کو اپنے پاؤں کے نیچے کی زمین کھسکتی نظر آتی ہے تو ان پر حسد کا سخت دورہ پڑتا ہے۔ اس وقت وہ داعی اور دعوت کی مخالفت میں وہ سب کچھ کر گزرتے ہیں جو ایک مبتلائے حسد گروہ کر سکتا ہے۔

مفاد پرستی کی وجہ سے دعوت حق کی مخالفت وہ لوگ کرتے ہیں جن کا اخلاقی تصور حُب ذات سے آگے نہیں بڑھتا۔ ان کا سارا اخلاق و اجتماعی فلسفہ اپنی ذات سے شروع ہوتا ہے اور پھر برابر اسی محور پر گھومتا رہتا ہے۔ یہ محض انسان کی اس فطری مجبوری کی وجہ سے کہ وہ ایک اجتماعی وجود ہے، جو تنہا زندگی بسر نہیں کر سکتا۔ کسی اجتماعی نظام کے اندر شامل تو ہوتے ہیں لیکن اس کے اندر قدم پر صرف استحقاق تلاش کرتے ہیں کسی جگہ بھی ذمہ داری کا بوجھ اٹھانے کے لیے تیار نہیں ہوتے۔ ان کے نزدیک حق اور باطل کا معیار ان کی اپنی ذات ہے۔ جس چیز سے ان کی ذات کا بھلا ہو وہ حق ہے، اور جس چیز سے ان کے کسی ذاتی مفاد کو ٹھیس لگ رہی ہو وہ باطل ہے۔

جن لوگوں کا اخلاقی اور اجتماعی تصور اتنا پست ہو، وہ لازماً ہر اس دعوت کی مخالفت کرتے ہیں جس سے ان کی مفاد پرستی کا یہ گھونناپن دوسروں کے، یا خود ان کے سامنے واضح ہو رہا ہو۔ اس طرح کے لوگ ان تمام جوہری صفات سے بالکل عاری ہوتے ہیں جن سے ایک اعلیٰ سیرت کی تشکیل ہوتی ہے۔ اس وجہ سے کسی نظام حق کے لیے ان کا وجود فطری طور پر ویسا ہی نکتہ ہے جس طرح ایک عین

کا وجود ایک عورت کے لیے۔ یہ اپنی طبعی پست اخلاقی اور دنائت کی وجہ سے کسی فاسد دعوت اور فاسد نظام ہی کی طرف میلان رکھتے ہیں، اور اس کے ساتھ بھی ان کی وابستگی بالکل منافقانہ اور خود غرضانہ ہی ہوتی ہے۔ اس کے لیے اپنے دلی جوش و جذبہ کے ساتھ ایک چوٹ بھی کھانے کے لیے وہ تیار نہیں ہوتے۔ اسلامی دعوت کی تاریخ میں اس کی نہایت حقیقت افزو مثال ابولہب کا وجود ہے۔ جس کا آنحضرتؐ کی دعوت سے سارا اختلاف محض اس وجہ سے تھا کہ آپؐ کی دعوت سے اس کی سیرت کے تمام بدنامیہ لوگوں کے سامنے آرہے تھے، اور اپنی خود غرضی اور زبردستی سے اس نے جو دولت اکٹھی کر رکھی تھی وہ سب معرض خطر میں تھی۔

یوں تو وہ قریش کے قائم کردہ نظام جاہلی میں سب سے اونچے عہدہ پر فائز تھا۔ لیکن اس نظام کے ساتھ اس کی ساری وابستگی محض اس وجہ سے تھی کہ منصب رفاہ اور فائدہ کعبہ کی کلید برداری کی وجہ سے اس کو الٰہی دستبرد کے بہت سے مواقع حاصل تھے۔ اس کے آگے نہ تو اس کو اپنی قوم ہی سے کوئی بہر دی تھی اور نہ اس نظام کے خیر و شر ہی سے کوئی دلچسپی تھی جس کا وہ سب سے بڑا لیڈر تھا۔ اس کا سب سے واضح ثبوت یہ ہے کہ یوں تو آنحضرت صلی اللہ علیہ وآلہ وسلم کی دعوت کی مخالفت میں آگے آگے رہتا، اور لوگوں کے سامنے یہ ظاہر کرتا کہ یہ آباء و اجداد کے قائم کردہ نظام کو برباد کر دینے والی دعوت ہے۔

لیکن بدر کے موقع پر، جو قریش کے نقطہ نظر سے ایک فیصلہ کن معرکہ تھا اور جس میں ان کے تمام سردار پورے جوش دینی کے ساتھ شریک ہوئے، وراثت ابراہیمی کا یہ سب سے بڑا دعویٰ ادھر گھر میں بیٹھا رہا اور کرایہ کے ایک آدمی کو اپنی طرف سے میدان میں لڑنے کے لیے بھیج دیا۔ اس طرح کے لوگوں کا ہر دعوت حق کے ساتھ فطری تعلق صرف مخالفت ہی کا ہو سکتا ہے اور مخالفت ہی کا ہونا ہے،

یہ دنانٹ اور ذالت میں اتنے پختہ اور مشاق ہو جاتے ہیں کہ کوئی ایسی دعوت جو مکارم اخلاق کی طرف بلا رہی ہو۔ جو بھڑدی، مساوات اور اخوت کا مطالبہ کر رہی ہو۔ جو ایثار، قربانی اور جاں نثاری کے لیے پیکار کر رہی ہو۔ ان کو اپیل کر ہی نہیں سکتی۔ اس قسم کی دعوت کے لیے ان کے کان بہرے اور ان کے دل مردہ ہو چکے ہوتے ہیں۔ وہ نہ صرف یہ کہ اس کی طرف اپنے اندر کوئی میلان نہیں پاتے، بلکہ اس سے نفرت اور کراہت محسوس کرتے ہیں۔

اس طرح کے لوگوں کی مخالفت بھی ان کی اخلاقی پستی کی وجہ سے نہایت رذیل اور کمیتہ مخالفت ہوتی ہے، یہ علانیہ اور اصولی مخالفت کے بجائے بالعموم چغلی، بگوتی پر اتر آتے ہیں، اور ہمز و طرز کے ذریعہ سے اپنی لیڈری کا بھرم قائم رکھنے کی کوشش کرتے ہیں۔

## ۲۔ متر تبصیر

متر تبصیر سے مراد وہ گروہ ہے جو دعوت حق کا حق ہونا تو کسی حد تک محسوس کر لیتا ہے۔ لیکن نہ تو اس کے اندر اتنی اخلاقی ہی قوت ہوتی کہ وہ حق کو حجر و اس بنا پر کہ وہ حق ہے، قبول کرنے کے لیے سر دھڑکی بازی لگا سکے، اور نہ عقلی اعتبار سے ہی یہ لوگ اتنے بلند ہوتے کہ نظام حق کے عملاً برپا ہو جانے سے پہلے کامیابی کے ان امکانات کا اندازہ کر سکیں، جو حق کے اندر مضمون ہوتے ہیں۔

اس کمزوری کی وجہ سے یہ گروہ بجائے اس کے کہ کسی حق کے حق ہونے کا فیصلہ اپنی عقل سے کرے، اس معاملہ کو مستقبل کے حوالہ کر کے انتظار کرتا ہے کہ اگر مستقبل نے اس کی کامیابی کا فیصلہ کر دیا تو اس کا ساتھ دیں گے، ورنہ زندگی جس نہج پر گزر رہی ہے گزرتی جائے گی۔ یہ لوگ اپنی اخلاقی کمزوری اور عقلی ضعف

کی وجہ سے ایک ذہنی کش مکش اور تردد و تذبذب کی حالت میں مبتلا ہوتے ہیں۔ اس وجہ سے دعوتِ حق کی مخالفت میں یہ بہت سرگرم نہیں ہوتے۔ لیکن وقت کے نفاذ غالب کے اثر سے ساتھ مخالفین دعوتِ ہی کا دیتے ہیں اور حق و باطل کی کشمکش کے ہر مرحلہ میں زیادہ تر ان کی کوشش اس بات کے لیے ہوتی ہے کہ کوئی صورت سمجھوتے کی پیدا ہو جائے کہ حق و باطل دونوں ساتھ ساتھ مل کر چل سکیں۔ یہ لوگ ایک بڑی حد تک منکرینِ حق کے گروہ میں وہی پولیشن رکھتے ہیں جو منافقینِ حق کے گروہ میں منافقین کا ہوا کرتا ہے، اور اپنی اخلاقی کمزوری کی وجہ سے حق کی بڑی سے بڑی کامیابی کے بعد بھی ان کا ترہس اور انتظار ختم نہیں ہوتا۔

ابتداءً دعوتِ اسلام میں جو لوگ اس طرح کی ذہنی حالت رکھنے والے تھے وہ بدر کے موقع پر یہ کہتے تھے کہ اگر اس معرکہ میں محمد (صلی اللہ علیہ وسلم) اور ان کے ساتھیوں کو کامیابی ہوئی تو ہم مان لیں گے کہ ان ہی کی دعوتِ حق ہے اور ان کا ساتھ دیں گے۔ لیکن جب یہ معرکہ سر ہو گیا اور اللہ تعالیٰ نے مسلمانوں کو غالب کیا تو انہوں نے اپنے معاملہ کا فیصلہ آئندہ لڑائیوں کے نتائج پر ملتوی کر دیا۔ ان جنگوں کا فیصلہ بھی جب قریش کے خلاف ہی نکلا اور عملاً قریش کی فوجی قوت بالکل ٹوٹ گئی تو یہ اس بات کا انتظار کرنے لگے کہ دیکھیں یہود کی منظم طاقت سے اسلام کا مقابلہ کیسا رہتا ہے؟ جب یہود کی طاقت بھی درہم برہم ہو گئی تو ان کا انتظار ختم ہو جانا تھا۔ لیکن اس کے بعد بھی ان کی ایک جماعت باقی رہی، جو اس تصادم کے نتیجے کا انتظار کرنے لگی جو رومیوں اور مسلمانوں میں برپا ہونے والا تھا۔ اس طرح یہ لوگ ایک غیر ختم انتظار میں مبتلا رہے اور اس وقت تک ایسا نہیں لائے جب تک ان کے لیے کفرہ قائم رہنا ناممکن نہیں ہو گیا۔

اس گروہ کی بنیادی کمزوری یہ ہے کہ یہ لوگ حق کو عقل سے پرکھ کر اس



پر ایمان لانا نہیں چاہتے۔ بلکہ اس کے غلبہ کو آنکھوں سے دیکھ کر اس پر ایمان لانے کی خواہش رکھتے ہیں۔ یہ خواہش بعینہ اسی طرح کی خواہش ہے جس کا اظہار ان لوگوں کی طرف سے ہوا ہے جو خدا پر ایمان لانے سے پہلے اس کو دیکھنے کی آرزو رکھتے تھے۔ یہ خواہش ایک طفلانہ خواہش ہے اور خدا اور اس کے رسولؐ نے کبھی اس کی حوصلہ افزائی نہیں فرمائی ہے۔

بلکہ صاف صاف یہ فرمایا ہے کہ ایمان صرف وہ معتبر ہے جو عقل سے سمجھ کر لایا جائے نہ کہ آنکھوں سے دیکھ کر۔ جو شخص ایک حق کو حق اس لیے مانتا ہے کہ اس کے اچھے نتائج و ثمرات اس کے سامنے موجود ہیں۔ یا اس کی مخالفت کے بُرے نتائج وہ اپنی آنکھوں سے دیکھ رہا ہے۔ وہ درحقیقت حق پر ایمان نہیں لایا ہے، بلکہ وہ یا تو فائدہ کی پوجا کر رہا ہے یا نقصانات کے ڈر سے سہما ہوا ہے۔ جو انسان ظاہر پرستی کے اس درجہ تک گر جاتا ہے اس میں اور ایک حیوان میں صرف صورت کا فرق رہ جاتا ہے۔ اس کے لیے ممکن ہی نہیں ہے کہ وہ اس دنیا میں کسی ایسے ضابطہ اخلاق کا پابند رہ سکے، جس کے نتائج آج نہیں، بلکہ کل ظاہر ہونے والے ہیں یہی رمز ہے کہ اس ٹائپ کے لوگ داعیانِ حق کے نقطہ نظر سے کوئی بڑی قیمت نہیں رکھتے۔ ان کی ذہنیت مقلدانہ ذہنیت ہوتی ہے۔ یہ چلتی گاڑی پر سوار ہونے کے عادی ہوتے ہیں۔ خواہ وہ کسی سمت کو جا رہی ہو۔ یہ کفر کے ساتھی ہیں اس وجہ سے کہ کفر غالب ہے۔ اسلام کا بھی ساتھ دیں گے اگر اسلام غالب ہو جائے۔ ان کے اندر وہ مردانِ کار نہیں ہوتے جو حق کی طرف اپنی اندرونی کشش سے کھینچ کر آئیں۔ بلکہ یہ طاقت کے دباؤ سے مجبور ہو کر آتے ہیں۔

اور یہی وجہ ہے کہ اس کے لوگوں سے جماعت کی قوت بڑھتی نہیں بلکہ گھٹتی ہے۔ ابتدائے اسلام میں جو لوگ ایمان لائے تھے ان کی قوت کا یہ حال

تھا کہ ان کا ایک فرد دس کافروں پر بھاری تھا۔ لیکن جب ان مسلمانوں کے ساتھ فتح مکہ کے بعد اسلام لانے والوں کا جم غفیر بھی شامل ہو گیا تو یہ قوت گھٹ کر صرف ایک اور دو کی نسبت رہ گئی۔

اپنے عقلی اور اخلاقی ضعف کی وجہ سے اس ذہنیت کے لوگ کبھی کسی دعوتِ حق پر اُس دور میں ایمان نہیں لاسکتے، جس دور میں وہ کش مکشوں اور آزمائشوں سے گزر رہی ہو۔ یہ ممکن ہے کہ یہ اس کے حق میں چوری چھپے کوئی کلمہ خیر کہہ دیں۔ یہ بھی ممکن ہے کہ ان کے دل کے خفی گوشوں میں اس کی کامیابی کی کوئی خواہش پیدا ہو جائے، یہ بھی متوقع ہے کہ وہ ان لوگوں کو کچھ اچھا نہ سمجھیں جو دعوت کی مخالفت میں پیش ہوں۔ بلکہ ایسا بھی ہو سکتا ہے کہ اس طرح کے لوگ کبھی کبھی دعوتِ حق کی مانی یا اخلاقی مدد کا حوصلہ کر لیں۔

یہ ساری باتیں ممکن ہیں، لیکن یہ بالکل ناممکن ہے کہ یہ لوگ اس بات کی ہمت کر لیں کہ لڑے ہوئے سختوں کو جمع کریں ان کو جوڑ کر کشتی بنائیں، اس کشتی کو منجھار میں ڈال دیں اور باوجود مخالفت سے لڑ کر اس کو ساحلِ مراد پر پہنچانے کی کوشش کریں۔ ان کی ذہنی حالت دعوت کے مختلف سازگار اور ناسازگار حالات کے لحاظ سے متغیر ہوتی رہتی ہے۔ کبھی دعوت کی کامیابی کے آثار دیکھ کر ان کے دلوں میں گدگی پیدا ہو جاتی ہے کہ اگے بڑھ کر خود بھی اس کو قبول کر لیں۔ کبھی مشکل و مصائب دیکھ کر بالکل سہم جاتے ہیں، اور دعوت کو حماقت اور داعی کو بے نرد اور جنون قرار دینے لگتے ہیں۔

لیکن ایسا کم ہوتا ہے کہ معاندین کے سے جوش کے ساتھ اس کی مخالفت اور بیخ کنی پر آمادہ ہو جائیں، یا کھلم کھلا اس پر ایمان لاکر اس کی حمایت و نصرت کے لیے سربکف ہو جائیں، یہ اس کی تباہی بھی چاہتے ہیں، تو اس طرح نہیں کہ

اس کو تباہ کرنے کے لیے خود انھیں کوئی خطرہ مول لینا پڑے، بلکہ یہ چاہتے ہیں کہ یہ کشتی کسی چٹان سے ٹکرا کر خود بخود پاش پاش ہو جائے۔ اسی طرح اگر اس کی کامیابی کی آرزو کرتے ہیں تو اس طرح نہیں کہ اس راہ میں انھیں کوئی جو کھم برداشت کرنا پڑے بلکہ یہ چاہتے ہیں کہ دوسرے اس کے لیے جان و مال کی قربانیاں کر کے اس کو پروان چڑھائیں اور یہ اس کا پھل کھائیں۔

### ۳۔ مَغْفَلِین

مغفلین سے مراد عامۃ الناس کی وہ بھیر ہے جن کو اپنی رونی اور روزمرہ کی ضروریات کی فراہمی سے کبھی اتنی فرصت ہی نہیں ملتی کہ وہ سوسائٹی کے بناؤ اور بگاڑ کے کاموں میں قائدانہ حیثیت سے کوئی حصہ لے سکیں۔ یہ ذہنی اور معاشی دونوں اعتبار سے اپنے وقت کے نظام کے تابع بلکہ اس کے قلی ہوتے ہیں۔ اور اس کے تحت جیتے رہنے ہی کو ایک بڑی نعمت اور ان لوگوں کا فضل و احسان سمجھتے ہیں، جن کی قیادت میں یہ نظام چل رہا ہوتا ہے۔ یہ لوگ بالعموم ان اخلاقی مفاسد سے پاک ہوتے ہیں جن میں معاندین کا گروہ مبتلا ہوتا ہے۔ اس وجہ سے کسی دعوت حق کی مخالفت میں سرگرمی کے ساتھ نہ حصہ لیتے اور نہ ان کے حصہ لینے کی کوئی وجہ ہے۔

لیکن یہ اپنے وقت کے دینی و سیاسی پیشواؤں کے مقلد اور مرید ہوتے ہیں اور ان کے ساتھ ایک موروثی صن ظن رکھتے ہیں۔ اس وجہ سے کوئی ایسی بات جو ان کے ائمہ و سیاست و مذہب کے مسلک کے خلاف ہو ان کے دل کو اولاً تو لگتی نہیں اور اگر لگتی بھی ہے تو شروع شروع میں وہ اس سے بے گانگی سمجھتے ہیں۔ یہ چاہتے ہیں کہ پہلے ان کے ائمہ قدم اٹھائیں تو یہ ان کے ساتھ چلیں۔

ان کے ائمنہ ان اسباب کی وجہ سے، جو اوپر بیان ہوئے، موافقت کے بجائے مخالفت کی راہ میں قدم اٹھاتے ہیں اور اس بات کی کوشش کرتے ہیں کہ اپنے ساتھ اپنے پیروؤں کو بھی لے چلیں۔

یہ وقت ہوتا ہے کہ یہ گروہ دعوت سے واقف ہونا شروع ہوتا ہے اور درجہ بدرجہ حق و باطل کی یکس مکش جتنی ہی بڑھتی جاتی ہے عامۃ الناس اتنے ہی اس سے قریب ہونا شروع ہوتے ہیں۔ اس کش مکش میں ان کو داعی کے بے لوث کیریڈر اور اس کی دعوت کی دل پذیری کا بطور خود اندازہ کرنے کا موقع ملتا ہے۔ جس کا اثر یہ ہوتا ہے کہ ان کے اندر کچھ ذہین اور اخلاقی جرات رکھنے والے اشخاص دعوت کے حامی بن جاتے ہیں۔

وقت کے ارباب کا رجب دیکھتے ہیں کہ ان کے پیرواؤں کے ہاتھ سے نکل چلے ہیں تو وہ دعوت اور داعی کی مخالفت میں پوری قوت کے ساتھ میدان میں اتر آتے ہیں۔ اور عوام کو اپنے ساتھ لگائے رکھنے کے لیے پروپیگنڈے کے سارے حربے استعمال کرنا شروع کر دیتے ہیں۔ یہ چیز اگرچہ بہتوں کو دعوت کے خلاف بدگمانیوں میں مبتلا کر دیتی ہے۔ لیکن اس دور میں ان لوگوں کو داعی کے اعلیٰ کیریڈر اور اس کی دعوت کی عقلی قوت کا اپنے لیڈروں کے اخلاق اور ان کی دعوت کی قوت سے موازنہ کرنے کا اچھا موقع ملتا ہے۔ جس کا نتیجہ یہ ہوتا ہے کہ آہستہ آہستہ عوام اپنے سابق لیڈروں سے بدگمان اور نئی دعوت سے متاثر ہونا شروع ہوتے ہیں۔ اگرچہ دیرینہ تقلید کی بندشیں فوراً دُور نہیں ہوتیں۔ لیکن اس گروہ کے جرمی اور بلند سیرت اشخاص لگے بڑھ کر حق پرستی کی راہ کھول دیتے ہیں اور یکے بعد دیگرے اس طبقہ کا ایک بڑا حصہ حق کی آغوش میں آجاتا ہے۔

# دعوتِ حق کے موافقین

دعوتِ حق کے مخالفین کی طرح اس کے موافقین کی بھی تین قسمیں ہیں:

سابقین اولین -

متبعین باحسان -

ضعفاء اور منافقین -

اب ہم مختصراً ان تینوں جماعتوں کی خصوصیات و صفات پر روشنی ڈالیں گے۔

## ۱- سابقین اولین

دعوتِ حق کے موافقین میں سب سے اوچھا درجہ سابقین اولین کا ہے۔

سابقین اولین سے مراد وہ گروہ ہے جو کسی دعوتِ حق کے بلند ہوتے ہی اس کو لبیک کہتا ہے اور بے جھجک اس کے لیے سر دھڑکی بازی لگانے پر آمادہ ہو جاتا ہے۔ یہ ان سلیم الفطرت لوگوں کی جماعت ہوتی ہے جو دعوت سے پہلے بھی اپنے اندر وہی کچھ محسوس کرتے ہوتے ہیں۔

جس کی دعوت ایک داعیِ حق دیتا ہے یہ عقلی اعتبار سے اتنے بلند ہوتے ہیں

کہ صرف دنیا کے ظاہر پر قناعت نہیں کرتے۔ بلکہ اس کے باطن کے اشارات کو بھی دیکھتے اور سمجھتے ہیں، اور ان کی نگاہ میں حقیقی قدر ان باطنی حقائق ہی کی ہوتی ہے نہ کہ ظواہر کی۔ یہ حیوانوں کی طرح مجرّد خواہشوں کے بندے نہیں ہوتے، بلکہ عقل اور فطرت کے تقاضوں کو جانتے ہیں اور زندگی کے تمام مرحلوں میں ان ہی کو مقدم رکھتے ہیں۔ ان کی عقل اتنی قوی اور فعال ہوتی ہے کہ وہ باپ دادا کے رسوم اور پُرانی روایات کی زنجیروں میں بندھ کر بے بس ہونا کبھی پسند نہیں کرتے۔ یہ ہر بات کے حق و باطل کو پہچاننے کی کوشش کرتے ہیں، اس کو نقد و نظر کی کوئی ٹرپر رکھتے ہیں۔ اس کے سخت وسیس میں امتیاز کرتے ہیں۔ اور اس میں سے جس چیز کو عقل و فطرت کے مطابق پاتے ہیں، اسی کو قبول کرتے ہیں۔ اور گروہی عصبیتوں اور جماعتی تعصبات کے بندھنوں سے آزاد ہوتے ہیں۔ ان کے نزدیک نہ سچائی کسی خاص شخص کے دامنوں سے بندھی ہوئی ہوتی، نہ کسی خاص طبقے اور گروہ کے اندر محصور ہوتی اور نہ وہ جانبداری کی طرح وراثت میں منتقل ہوتی۔ یہ کسی بات کو حق ماننے کے لیے عقل و فطرت کی تصدیق کافی سمجھتے ہیں، اس بات کی پروا نہیں کرتے کہ کون اس کا مخالف ہے اور کون اس کے موافق ہے۔ یہ نہ ماضی کے مرید ہوتے، نہ حاضر کے بندے نہ اللہ کے بندے۔ رسولوں کے سوا کسی بڑے سے بڑے مقتدا اور پیشوا کو یہ درجہ دیتے کہ وہ سجائے خود ایک حجت اور سند بن جائے۔

اسی طرح یہ لوگ اخلاقی اور عملی اعتبار سے بھی بہت بلند ہوتے ہیں، ان کی عقل جس چیز کا حق ہونا ان پر واضح کر دیتی ہے، ان کی اخلاقی جوأت ان کو آمادہ کرتی ہے کہ اس حق کو قبول کریں، اور اس کے لیے ہر خطرہ کو گوارا کریں۔ حق کی حمایت کے لیے یہ لوگ نہایت ذکی الحس ہوتے ہیں، ان کے لیے یہ ممکن نہیں

ہوتا کہ وہ حق کو مظلومیت کی حالت میں دیکھیں اور اس کے لیے ان کا دل درد مند ہو، یہ اپنے زمانہ کے ہر اس کام میں ہاتھ بٹانے کے لیے خود لپکتے ہیں جس میں ان کو اجتماعی فلاح کا کوئی پہلو نظر آئے۔

ان کی غیرت اس بات کو گوارا نہیں کرتی کہ حق کی خدمت کا کوئی کام ہو رہا ہو، دوسرے اس کے لیے زحمتیں اور مصیبتیں جھیل رہے ہوں، جان و مال کی قربانیاں پیش کر رہے ہوں، اور وہ محض ایک خاموش تماشائی کی طرح اس کو دیکھ کر گزر جاتیں، یا محض دوسرے دو حرف حسین و آفریں کے کہہ کر اس پر قانع ہو جائیں۔ بلکہ یہ اس کو برپا کرنے کے لیے خود اٹھتے اور اس راہ میں بڑی سے بڑی قربانی پیش کرنے کے لیے خود سبقت کرتے ہیں۔ یہ بڑے سے بڑے ماحول کے اندر اچھی اور بااخلاق زندگی بسر کرنے کی کوشش کرتے ہیں، اور اس کے لیے اپنے زمانہ کی جاہلیت سے برابر کش مکش کرتے رہتے ہیں۔ جہاں سب کے ہاتھ ظلم اور ناانصافی سے بھرے ہوئے ہوتے ہیں وہاں یہ عدل و انصاف کے کام کرتے ہیں۔ جہاں یتیموں کا حق مارا جاتا ہے، جہاں لوکیا زندہ دگر گور کی جاتی ہیں، جہاں بیواؤں کو بے یار و مددگار چھوڑا جاتا ہے، وہاں یہ یتیموں کا حق دیتے ہیں، ظالم باپوں کی بیٹیوں کی اپنے خرچ پر پرورش کرتے ہیں۔ بیواؤں کی خدمت کرتے ہیں، جہاں سب جوئے، شراب، زنا، رہزنی اور غارت گری کو ہنر سمجھتے اور ان پر فخر کرتے ہیں۔ وہاں یہ فیاضی خدمتِ خلق، جہاں نوازی، غربا پروری حمایتِ مظلوم اور دوسرے مکارمِ اخلاق کا مظاہرہ کرتے ہیں۔ ان میں استکبار کی جگہ تواضع اور حق پسندی کا جذبہ ہوتا ہے۔ حسد کی جگہ راہِ حق میں تناضس اور مسابقت کا دلولہ ہوتا ہے۔ خود غرضی اور مفاد پرستی کے بجائے ایثار اور خدمتِ خلق کا جوش ہوتا ہے۔

یہ اس بات کو بڑی دنانت کی بات سمجھتے ہیں، کہ آدمی ایک نظام کو حق ماننے ہوئے اس کی حمایت سے محض اس وجہ سے جی چرائے کہ اس کا ساتھ دینے میں دنیا کی لذتوں اور راحتوں کو قربان کرنا پڑتا ہے۔ اسی طرح یہ لوگ اس بات کو بھی نہایت رذالت کی بات سمجھتے ہیں کہ آدمی ایک چیز کو باطل تسلیم کر رہا ہو لیکن اس کے ساتھ محض اس وجہ سے چمٹا ہوا رہے کہ اس باطل سے اس کا کوئی دنیوی مفاد وابستہ ہے ان کی مردانہ غیرت پر یہ چیز بڑی شاق گزرتی ہے، کہ ایک امر حق کا ساتھ محض اس وجہ سے زودیا جائے کہ اس کی وجہ سے کوئی خسارہ برداشت کرنا پڑ رہا ہے۔ یہ یا یہ کہ باطل بڑا طاقت ور ہے، اس کا مقابلہ نہیں کیا جاسکتا، یا زمانہ کے حالات بہت ناسازگار ہیں اور ان ناسازگار حالات میں حق کا نام لینا خطرات و مصائب کو دعوت دینا ہے۔ اس طرح کے دوسو سے ان کے خیور اور باہمت دلوں میں اول تو پیدا نہیں ہوتے اور اگر پیدا ہوتے بھی ہیں تو ان کی بلند مہمتی جلد ان کو ڈور کر کے از سر نو اس کام کے لیے ان کو آمادہ کر دیتی ہے جس کی پیکاران کے دل کی گہرائیوں سے اٹھتی رہتی ہے۔

اس طرح کا ایک پاکیزہ گروہ ہر عہد کی جاہلیت کے اندر موجود رہتا ہے۔ برتا کی اندھیری راتوں میں جس طرح جگنو چمکتے چمکتے ہیں اسی طرح اپنے زمانہ کی عام ظلمت کے اندر یہ لوگ چمکتے ہوتے ہیں، اور ان کے دم سے ان کے زمانہ میں روشنی کی ایک نمود باقی رہتی ہے۔ لیکن ان کی قوتیں منتشر ہوتی ہیں۔ اس وجہ سے ان کو منظم کرنے اور ایک وحدت میں پروانے کے لیے ضرورت ہے کہ کوئی بندہ حق اٹھے اور ان سب کو ایک مرکز پر مجتمع کر دے۔

اپنی ان تمام خوبیوں اور صلاحیتوں کے باوجود یہ دلوں و جہوں سے ایک داعی حق کے محتاج ہوتے ہیں :-



ایک وجہ تو یہ ہے کہ ان کے زمانہ میں حق اپنی مجموعی شکل میں موجود ہی نہیں ہوتا۔ صرف اس کے کچھ اجزاء ہوتے ہیں۔ جیسا کہ انبیاء کے وقفہ کے زمانہ میں ہوتا ہے، ایسے زمانہ میں صالحین کا یہ گروہ ایک در ماندگی اور پریشانی کی حالت میں مبتلا رہتا ہے۔ یہ لوگ دنیا کی عام خرابی کو دیکھ کر اس سے کڑھتے تو رہتے ہیں، لیکن یہ نہیں جانتے کہ اس خرابی کی اصلاح کن طرح کریں۔

یہ اپنے زمانہ کی برائیوں سے حتی الامکان اپنے آپ کو الگ تو رکھتے ہیں، لیکن نیکی اور سعادت کی شاہراہ خود ان کے سامنے بھی نہیں ہوتی۔ چر جائیکہ دوسروں کو اس پر چلنے کی دعوت دے سکیں۔ یہ محسوس تو کرتے ہیں کہ بندگی اور اطاعت کا تہا حق دار صرف اللہ ہی ہے۔ لیکن خدا کی بندگی اور اطاعت کا طریقہ نہ انھیں خود معلوم ہوتا اور نہ اس کے معلوم کرنے کا ان کے پاس کوئی ذریعہ ہی ہوتا۔ اسی گروہ کے افراد تھے جو آنحضرت صلی اللہ علیہ وسلم کی بعثت سے پہلے قریش کے دین جاہلیت سے بے زار ہو کر اپنے اپنے طور پر اللہ کی عبادت کرتے تھے۔ اور خانہ کعبہ کی دیواروں سے لگ کر نہایت حسرت سے کہا کرتے تھے کہ:

”اے خدا ہمیں نہیں معلوم کہ تیری عبادت کا طریقہ کیا ہے؟ ورنہ ہم اسی طرح تیری عبادت کرتے“

ان کے اندر بعض بلند پایہ شاعر تھے، جن کا رنگ شاعری ان کے زمانہ کی عام اوباشانہ شاعری سے اس قدر الگ تھا کہ خود نبی کریم صلی اللہ علیہ وسلم نے ان کے اشعار سن کر تعریف فرمائی کہ:

”یہ شخص مسلمان ہوتے ہوتے رہ گیا“

ان میں بعض بلند مرتبہ خطیب بھی تھے جن کے خطبات آج بھی موجود ہیں۔ ان کو پڑھ کر ہر شخص اندازہ کر سکتا ہے کہ انھوں نے حقیقت کے دروازے پر دستک

ضرور دے دی تھی۔ اگرچہ اس دروازہ کو کھول نہ سکے۔ ان میں ورقہ بن نوفل، عبداللہ بن جحش، عثمان بن حویرث، زید بن عمرو بن نفیل جیسے جبری لوگ تھے۔ جو علی الاعلان کہتے تھے کہ:

” یہ کیا بیہودہ پن ہے کہ ہم ایک پتھر کے سامنے سر جھکاتے ہیں، جو نہ سنتا ہے، نہ دیکھتا ہے، نہ کسی کا نقصان کر سکتا ہے نہ کسی کو فائدہ پہنچا سکتا ہے!“

یہ لوگ حق کے متلاشی تھے، لیکن ان کے زمانہ میں پورا حق موجود ہی نہیں تھا۔ اس وجہ سے یہ محتاج تھے کہ کوئی حق بتانے والا آئے اور ان کی رہنمائی کرے۔ چنانچہ جوں ہی آنحضرت صلی اللہ علیہ وسلم کی بعثت ہوئی اور آپ نے دعوت حق بلند کی، اس طرح کے تمام متلاشیان حق، جو آپ کے زمانہ میں موجود تھے، آپ کے ارد گرد اکٹھے ہو گئے۔

یہ حق کی لذت سے آشنا تھے۔ اس وجہ سے حق کو پہچاننے میں ان کو کوئی زحمت پیش نہیں آئی۔ ان کو آنحضرت صلی اللہ علیہ وسلم کی ہر بات اپنے ہی دل کی بات معلوم ہوئی۔ یہ ایک راستباز اور کذاب میں آسانی سے امتیاز کر سکتے تھے۔ اس وجہ سے آپ کی پاکیزہ سیرت کو دیکھنے کے بعد ان کو گمان بھی نہیں گزرا کہ یہ شخص جھوٹ بھی بول سکتا ہے۔ وہ آپ کی آواز اور آپ کے چہرہ سے آپ کی نبوت کو پہچان گئے، اور پکار اٹھے:

رَبَّنَا إِنَّا أَسْمِعُونَ مَا نَدِينَا  
يُنَادِي بِإِلَٰهِيْمَانِ أَنْ أَمِنَّا  
بِرَبِّكُمُ فَاٰمَنَّا۔

اے ہمارے پروردگار! ہم نے  
ایک پکارنے والے کو سنا وہ ایمان  
کی دعوت دے رہا ہے کہ اپنے پروردگار

پر ایمان لاؤ تو ہم ایمان لاتے۔

(۱۹۳۔ آل عمران)

چونکہ یہ لوگ اس حق کے لیے منتظر اور چشمِ براہ تھے۔ اس وجہ سے اس کو

پاکر انھوں نے بحثیں اور بحثیں نہیں کھڑی کیں، بلکہ اس کو دیکھ کر ان لوگوں کے دلوں کا وہی حال ہوا جو اپنے کسی گم گشتہ عزیز کو بندتوں کے بعد پا کر کسی شخص کا ہوتا ہے:

وَإِذْ أَسْمِعُ مَا أُنزِلَ إِلَى  
الرَّسُولِ تَرَىٰ أُغْمِئَتُهُمْ تَفِيضًا  
مِّنَ الدُّمَىٰ مِمَّا عَرَفُوا  
مِنَ الْحَقِّ ۚ يَقُولُونَ رَبَّنَا  
أَمَّا فَاَلْبَنَّا مَعَ الشَّاهِدِينَ ۝  
(۸۳، مادہ)

جب وہ سنتے ہیں اس چیز کو جو رسول  
کی طرف اتاری گئی ہے تو مٹ دیکھے ہو  
کر ان کی آنکھیں آنسوؤں سے ڈبڈبا  
جاتی ہیں اس حق کی وجہ سے جس کو وہ  
پہچان چکے ہوتے ہیں، وہ دعا کرتے  
ہیں کہ اے ہمارے رب ہم ایمان لائے  
سو ہم کو حق کا اظہار کرنے والوں میں لکھ۔

ان کے انتشار اور بے نظمی کی دوسری وجہ یہ ہوتی ہے کہ حق تو ان کے سامنے  
موجود ہوتا ہے۔ وہ اس کے مطالبات اور ذمہ داریوں کو سمجھنے کے لیے کسی نبی  
کی بعثت اور کسی کتاب کے اتارے جانے کے محتاج نہیں ہوتے، لیکن ان کی  
رہنمائی کے لیے کوئی ایسا لیڈر موجود نہیں ہوتا جو ان کی پراگندہ قوتوں کو ایک راہ پر  
لگا دے۔

ایک بگڑے ہوئے ماحول کے اندر، جب کہ جاہلیت رات کی عالم گیر  
تاریکی کی طرح چھا چکی ہو، یہ معلوم ہونے کے باوجود کہ راہ حق یہ ہے، ہر شخص کی ہمت  
نہیں ہے کہ قافلوں کی رہنمائی اور قوموں کی رہبری کی ذمہ داری لینے کے لیے  
از خود پیش قدمی کرے۔ لیڈری اور امامت کے دلدادہ تو بے شک اندھے  
ہونے کے باوجود دوسروں کو راہ دکھانے کے لیے اٹھ کھڑے ہوتے ہیں لیکن  
صالح لوگ، جو قیادت و امامت کے خیر و شر کو اچھی طرح سمجھتے ہیں۔ حتی الامکان  
یہی کوشش کرتے ہیں کہ اس کا عظیم کی ذمہ داریوں سے اپنے تئیں بچالے جائیں

وہ اپنی خدا ترسی اور احساس ذمہ داری کی وجہ سے اول تو اپنے آپ کو تو لے میں نہایت منصف ہوتے ہیں، اور اگر اس تول میں کوئی غلطی کرتے بھی ہیں تو وہ غلطی اپنے نفس کی جانب داری میں نہیں ہوتی کہ اپنے ہی پلڑے کو جھکا ہوا رکھنے کی کوشش کریں۔ بلکہ اس کے برعکس غایت احتیاط کی وجہ سے وہ اپنا اندازہ اپنی حیثیت سے کم ہی کرتے ہیں، اپنا اندازہ اپنی حیثیت سے گھٹا کر کرنا احتیاط اور تقویٰ کا ایک لازمی تقاضا ہے۔ نا اہل اور ناکارہ اشخاص امارت و سیادت کے جتنے خواہش مند ہوتے ہیں اہل اور لائق اشخاص اسی قدر اس سے خائف اور ترساں رہتے ہیں۔ حضرت ابو بکر صدیقؓ اور حضرت عمر فاروقؓ میں سے ہر ایک نے سقیفہ بنی ساعدہ میں، جس طرح اپنے آپ کو خلافت کی ذمہ داریوں سے بچانے کی کوشش کی اس کی تفصیلات بھی ہمارے سامنے ہیں، اور خلافت راشدہ کے بعد کے زمانوں میں اسی چیز کے لیے نا اہلوں اور لو اہموں نے جس طرح ایک دوسرے کے بالمقابل صف آرائیاں اور خونریزیاں کیں وہ بھی ہمارے علم میں ہیں۔

یہ واضح ثبوت ہے اس بات کا کہ جن لوگوں کے اندر خدا ترسی ہوتی ہے وہ حتی الوسع کوشش یہی کرتے ہیں کہ آگے چلنے کی ذمہ داری کوئی دوسرا اٹھائے۔ یہ احساس فی نفسہ نہایت مبارک ہے، لیکن اس کی ایک خاص حد ہے، جس سے اگر وہ آگے بڑھ جائے تو اس کا نتیجہ یہ ہوتا ہے کہ صالحین پر انفرادی نیکی کا تصور غالب آجاتا ہے اور اقامت حق کے لیے اجتماعی جدوجہد برپا کرنا ناممکن ہو جاتا ہے۔ اس صورت حال کو خدا کے وہ بندے گوارا نہیں کرتے جو اجتماعی جدوجہد کے فرض کی اہمیت کو اچھی طرح سمجھتے ہیں۔ وہ جانتے ہیں کہ اس طرح کی انفرادی نیکیوں اور پرائگنڈہ اور مبہم کوششوں سے دین حق کے مطالبات پورے نہیں ہو سکتے۔ یہ احساس جب کسی شخص پر اتنا غالب ہو جاتا ہے کہ وہ اس احساس کو مغلوب نہیں کر سکتا تو وہ اللہ کا نام نیکر

خود اٹھ کھڑا ہوتا ہے اور اقامتِ دین کی جدوجہد کے لیے اذان دے دیتا ہے۔ اسے  
یہ اذان ان سارے لوگوں کو اپنی طرف متوجہ کر لیتی ہے جو نماز باجماعت کے  
لیے پہلے سے منتظر ہوتے ہیں۔ یہ لوگ اس سے اس بات پر جھگڑا نہیں کرتے کہ تو نے  
اذان کیوں دے دی ہے۔ کیونکہ وہ جانتے ہیں کہ اذان کا وقت کب کا ہو چکا ہے،  
وہ اس بات پر حسد سے جلتے بھی نہیں کہ یہ کام اسی نے کیوں کیا ہے۔ انھوں نے خود  
کیوں نہ کیا ہے۔

بلکہ اس کے شکر گزار ہوتے ہیں کہ اس نے وہ کام کر دیا جس کے انتظار میں  
وہ صرف بستروں پر کر ڈٹیں بدلتے رہے تھے، اُٹھنے کی ہمت نہ کر سکے تھے۔ وہ یہ بھی  
نہیں دیکھتے کہ یہ کوئی کامل العیار متقی اور شب زندہ دار زاہد ہے یا نہیں؟ کیونکہ وہ جانتے  
ہیں کہ تمام زاہدانِ شب زندہ دار اور متقیانِ کامل العیار سوتے رہے اور وقت کا  
فرض پہچاننے کی توفیق اسی کو ہوئی۔ وہ اس امر پر بھی نہیں غور کرتے کہ اس نے جس  
طرح آج کا کام کر دیا ہے کل کا کام بھی کر سکے گا یا نہیں، بلکہ توقع رکھتے ہیں کہ جس  
طرح اس نے آج کا کام انجام دے دیا ہے اسی طرح کل کے کام کو بھی انجام  
دینے کی توفیق پائے گا۔ اور اگر نہیں پائے گا تو اللہ تعالیٰ اکل کے کاموں کے  
لیے اپنے کسی اور مخصوص بندے کو اُٹھائے گا۔ وہ کس گروہ  
سے ہے؟ کس درس گاہ کا فاضل ہے؟ اس کا ماضی کیا رہا  
ہے؟ یہ سارے سوالات اُن کے نزدیک خارج از بحث ہیں۔ اس لیے کہ حقیقت  
گروہوں اور درس گاہوں کی جائداد نہیں ہے، اور جو حاضر کے فرض کو پہچان چکے  
ہیں ان کے پاس ماضی کے سببے اُدھیڑنے کی فرصت نہیں۔ اس طرح کے صاف  
ذہن رکھنے والے لوگ، جو پہلے سے اعلاء کلمۃ الحق کا داعیہ رکھتے ہیں، وہ وقت کی  
اس دعوت میں اپنے درد کی دوا اور اپنی غلش کی شفا پاتے ہیں۔ اس وجہ سے

فوراً اس کو قبول کر لیتے ہیں، اور اس کو کامیاب بنانے کی جدوجہد میں سرگرم ہو جاتے ہیں۔

اس گروہ میں ہر طبقہ کے افراد ہوتے ہیں، امیر بھی اور غریب بھی، جاہل بھی اور عالم بھی، شہری بھی اور دیہاتی بھی، نوجوان بھی اور بوڑھے بھی، عورتیں بھی اور مرد بھی۔ لیکن ان میں سے ایک شخص بھی ایسا نہیں ہوتا جو اخلاق کے اعتبار سے کبھی پست رہا ہو۔ ہر ایک اپنی اپنی جگہ پر اپنے اوصاف کے لحاظ سے پہلے سے ممتاز اور اپنے حلقہ میں دوسروں کا اعتماد حاصل کئے ہوئے ہوتا ہے۔ ان لوگوں کو اکٹھا کرنے کے لیے داعی کو کوئی بڑی جدوجہد نہیں کرنی پڑتی۔ بلکہ یہ ہر گوشہ سے خود کھینچ کھینچ کر داعی کے پاس اکٹھے ہو جاتے ہیں۔ داعی ان کو تلاش نہیں کرتا، بلکہ یہ داعی کو خود تلاش کر لیتے ہیں۔

یہ پیاسے ہوتے ہیں، اس وجہ سے یہ نہیں چاہتے کہ دریا ان کے پاس جائے۔ بلکہ دشت جبل کو طے کر کے یہ خود چشمہ کے پاس پہنچتے ہیں۔ ان کی فطرت کا شفاف روغن بغیر اس کو آگ چھوئے بھڑکنے کے لیے مستعد ہوتا ہے۔ اس وجہ سے دیاسلا کے دیکھتے ہی جل اٹھتا ہے۔ یہ معجزے اور کرشمے نہیں طلب کرتے، نام و نسب اور شجرہ نہیں دریافت کرتے، لاطائل بحثیں اور جھجٹیں نہیں کھڑی کرتے، صرف یہ دیکھتے ہیں کہ داعی جس بات کے لیے پکار رہے وہ حق ہے یا نہیں؟ اور اسی راہ پر وہ خود بھی گامزن ہے یا نہیں؟ اگر اس پہلو سے ان کو اطمینان ہو گیا تو وہ پوری دلچسپی کے ساتھ اس کے ساتھ ہو لیتے ہیں۔ آئندہ کے مہم و محظرات کی بنا پر آج کی ایک واضح حقیقت کو نہیں جھٹلاتے تو وہ اس بات پر اطمینان رکھتے ہیں کہ جس عقل سے آج حق و باطل میں امتیاز کر کے وہ حق کا ساتھ دے رہے ہیں وہ عقل کل بھی ان کے پاس حق و باطل میں امتیاز کے لیے موجود ہوگی، اگر وہ دیکھیں گے کہ کسی مرحلہ میں داعی کی راہ، حق کی شاہراہ ہے

منحرف ہو رہی ہے تو وہیں سے اس سے کٹ کر اپنی منزل کھوٹی کئے بغیر، وہ حق کی شاہراہ پر اپنا سفر شروع کر دیں گے۔

## ۲۔ متبعین باحسان

دعوتِ حق کے قبول کرنے والوں کا دوسرا طبقہ ”متبعین باحسان“ کا طبقہ ہے۔ اس سے مراد وہ گروہ ہے جو سابقینِ اولین کو دیکھ کر حق کی طرف بڑھتا ہے، یہ لوگ عقلی اور اخلاقی اعتبار سے سابقینِ اولین کے درجہ کے نہیں ہوتے اس وجہ سے اپنی ذاتی تحریک (INITIATIVE) سے کوئی بڑا قدم نہیں اٹھا سکتے، اور کسی نئی راہ میں چلنے کے لیے پہل کرنے سے گھبراتے ہیں۔ ان لوگوں کے اندر قیادت کی صلاحیت نہیں ہوتی، اس وجہ سے دعوتِ حق کی عقلی اور استدلالی قوت ان کو اتنا نہیں متاثر کرتی جتنا اس کو قبول کرنے والے پیشروؤں کی ہمت و جرات ان کو متاثر کرتی ہے۔

یہ جب دیکھتے ہیں کہ کوئی دعوتِ حق اٹھی ہے، اس کو کچھ لوگوں نے ہمت کر کے قبول کر لیا ہے، اس کو وہ لے کر آگے بڑھ رہے ہیں، اور اس کو دنیا میں پراکٹس کرنے کے لیے وہ ہر قسم کے خطرات جھیل رہے ہیں، اور آئندہ جھیلنے کو تیار ہیں تو یہ منظر ان کے دلوں کو متاثر کرتا ہے، اور وہ بھی اس کا ساتھ دینے کے لیے اپنی ہمت و قوت کو آزمانے لگتے ہیں، ان لوگوں کی استعدادیں مختلف درجہ کی، اور ان کی رکاوٹیں مختلف قسم کی ہوتی ہیں، اس وجہ سے اس کش مکش میں کچھ عرصہ لگ جاتا ہے۔ لیکن داعیانِ حق کی لگاتار جدوجہد، اور پیش آنے والی مشکلات میں ان کا مضبوط استقلال دیکھتے دیکھتے، بالآخر ان کے دلوں کا زنگ بھی صاف ہو جاتا ہے اور وہ ہمت کر کے یکے بعد دیگرے باطل سے لوط لوط کر حق کی صفوں میں آلتے ہیں۔

یہ لوگ اگرچہ دعوتِ حق کا ساتھ سابقینِ اولین کی دیکھا دیکھی دیتے ہیں۔ لیکن جب ساتھ دیتے ہیں تو پورا ساتھ دیتے ہیں۔ کسی قسم کی کمزوری بچکا بچکا بردی، خُطر دلے پن اور نفاق کا اظہار نہیں کرتے۔ اس کی وجہ یہ ہے کہ یہ عقلی اور اخلاقی اعتبار سے صفِ اول کے نہ سہی لیکن صفِ دوم کے بہترین آدمی ہوتے ہیں۔ یہ اپنی خودی کے ضعف کی وجہ سے اپنے عہد کی جاہلیت سے متاثر اور مرعوب ضرور ہو جاتے ہیں۔ لیکن ان کے اندر حق کا شعور مردہ نہیں ہو چکا ہوتا ہے۔ اس وجہ سے نظامِ باطل کی گاڑی جب تک کھینچتے ہیں انقباض و تکدر کے ساتھ کھینچتے ہیں اور اپنے دل کی گہرائیوں میں حق کی حیثیت محسوس کرتے رہتے ہیں۔ نظامِ باطل سے ان کا یہ انقباض کبھی دب جاتا ہے، کبھی اُبھر آتا ہے۔ لیکن ایسا کبھی نہیں ہوتا کہ وہ یکتا علم معدوم ہو جائے۔

بلاشبہ اپنے ماحول سے لڑ کر اس کو بدلنے کی ہمت ان کے اندر نہیں ہوتی۔ اس وجہ سے ان کو اپنے عہد کے نظامِ باطل پر قانع رہنا پڑتا ہے۔ لیکن ان کی اس قناعت کی تہ میں ایک غلش دبی ہوئی ہوتی ہے جو اس وقت لازماً اُبھر آتی ہے جب ان کے سامنے کوئی دعوتِ حق آتی ہے۔ یہ غلش جب بڑھتے بڑھتے اس حد تک بڑھ جاتی ہے کہ ان کی برداشت سے باہر ہو جاتی ہے تو ہمت کر کے اسی راہ پر وہ خود بھی چل کھڑے ہوتے ہیں۔ جس راہ پر وہ دوسرے کچھ حق پرستوں کو گامزن دیکھتے ہیں۔ چونکہ ان کا یہ آنالپنے ارادہ سے ہوتا ہے کہ کسی کے دباؤ سے، اور چونکہ ان کا یہ اقدام ان کی حیثیت کے تقاضے سے وجود میں آتا ہے نہ کہ کسی پوشیدہ خود غرضی کی تحریک سے، اس وجہ سے عزم و بصیرت کا وہ زاد راہ ان کے پاس موجود ہوتا ہے جو آئندہ مراحل و مشکلات میں ان کے ایمان کی حفاظت کرتا ہے، اور کسی بڑی سے بڑی آزمائش میں بھی ان کے پاؤں لڑکھڑانے نہیں دیتا۔



ان لوگوں کو حق کی طرف کھینچنے کے لیے داعی حق کو محنت اٹھانی پڑتی ہے۔  
یہ لوگ جیسا کہ ہم اوپر ظاہر کر چکے ہیں، نہ عقلی اعتبار ہی سے اتنے بلند ہوتے ہیں کہ  
حق کا پورا تصور بغیر عملی مثالوں کے ان کی گرفت میں آجائے، اور نہ اخلاقی اعتبار ہی سے  
اتنے بلند ہوتے ہیں کہ اس کی حمایت کے لیے اٹھ کھڑے ہوں۔ اگرچہ ان کے سایہ  
کے سوا کوئی بھی ان کے داہنے بائیں نہ ہو۔

ان کی ان دونوں کمزوریوں کی وجہ سے لازماً داعی کو ان کے ساتھ کچھ دنوں  
تک کش مکش کرتی پڑتی ہے۔ سب سے پہلے تو یہ اس بات کے محتاج ہوتے ہیں،  
کہ حق ان کے سامنے ایسی وضاحت کے ساتھ کھول دیا جائے، کہ اس کوئی پہلو گنجلک  
اور مبہم نہ رہ جائے۔ جو جو شبہات خود ان کے دلوں میں پیدا ہوتے ہیں ان کو بھی  
دُور کر دیا جائے، اور جو شکوک دوسروں کے پیدا کرنے سے پیدا ہو سکتے ہیں حتی الامکان  
ان کو بھی دور کرنے کی کوشش کی جائے، یہاں تک کہ عقلی اعتبار سے ان کا دل  
پوری طرح دعوت کی سچائی پر جم جائے، جب یہ چیز حاصل ہو جاتی ہے تو ان کی اخلاقی  
جرات کو شہ دینے کے لیے اس بات کی ضرورت ہوتی ہے کہ ان کے سامنے عزم و  
ہمت کی مثالیں آئیں۔

یہ مثالیں ان کے دل کی قوت کو بڑھاتی ہیں، ان کے تردد اور ہجک کو  
دُور کرتی ہیں۔ مخالف ماحول میں ان کو راہ حق پر چلنے کا طریقہ بتاتی ہیں۔ یہاں تک  
کہ ان کی عقل اور ان کا ضمیر دونوں پوری طرح زندہ اور بیدار ہو جاتے ہیں، اور  
پھر اللہ کی توفیق اگر سہارا دیتی ہے تو وہ راہ حق پر چلنے کے لیے آمادہ ہو جاتے  
ہیں۔

### ۳۔ ضُعْفَاءُ دَرْمَنَافِقِیْنِ

ضعفاء اور منافقین کو ہم نے محض ظاہری مشابہت کی وجہ سے ایک

ہی زمرہ میں رکھا ہے۔ لیکن اپنی نیت و ارادہ کے اعتبار سے یہ دو الگ الگ جماعتیں ہیں۔ اس وجہ سے ہم یہاں ان دونوں کی صفات و خصوصیات پر مختصر اعلیٰ پر علیحدہ بحث کریں گے۔

ضعفاء سے مراد وہ لوگ ہیں جو حق کو حق سمجھ کر قبول تو کر لیتے ہیں اور نیت اسی حق کے مطابق زندگی بھی بسر کرنا چاہتے ہیں۔ لیکن ان کی قوت ارادی کمزور ہوتی ہے، اس وجہ سے غلو ص نیت کے باوجود راہ حق میں لڑا کھڑا تے اور کھڑے ہیں کھاتے ہوئے چلتے ہیں۔ یہ لوگ بار بار گرتے اور اٹھتے ہیں۔ لیکن ہر گزرنے کے بعد ان کا اٹھنا راہ حق پر چلنے ہی کے لیے ہوتا ہے۔ یہ نہیں ہوتا کہ گریں تو پھر اٹھنے کا نام ہی نہ لیں، یا اٹھیں تو اٹھ کر حق کے بجائے باطل ہی کی راہ پر دوڑیں۔ یہ لوگ اپنی تقصیر کے معترف اور اس پر نادم و شرمسار ہوتے ہیں، اور برابر توبہ و استغفار سے اس کا ازالہ کرتے رہتے ہیں۔ ذہن اور نیت کے اعتبار سے یہ فروتر نہیں ہوتے۔ اس وجہ سے ان میں بہتر سے ایسے بھی ہوتے ہیں جو دعوت کے ابتدائی دور میں اس کو قبول کرنے کی ہمت کر لیتے ہیں۔ لیکن آزمائش کے موقعوں پر ان کی قوت ارادی کا ضعف نمایاں ہوتا رہتا ہے، اور شروع آخر تک یہ برابر توبیت و اصلاح کے محتاج رہتے ہیں۔ سورہ توبہ میں ان ہی لوگوں کی طرف اشارہ ہے :-

اور دوسرے کچھ لوگ ہیں جو اپنے گناہوں کے معترف ہیں، کچھ نیک کام کرتے ہیں اور اس کے ساتھ دوسرے کچھ بڑے کام بھی ان سے صادر ہو جاتے ہیں۔ توقع ہے کہ اللہ ان کی توبہ قبول کرے۔

وَآخِرُونَ اعْتَرَفُوا بِذُنُوبِهِمْ  
خَلَطُوا عَمَلًا صَالِحًا وَآخَرَ  
سَيِّئًا طَغَىٰ اللَّهُ أَنْ يَتُوبَ  
عَلَيْهِمْ ط إِنَّ اللَّهَ غَفُورٌ  
رَحِيمٌ ۝

بیشک اللہ معاف کرنے والا اور رحم

(۴، توبہ)

کرنے والا ہے۔

ان لوگوں کے اندر ہمت و استقامت پیدا کرنے کے لئے ضروری ہے کہ ان کی قوت ارادی کے ضعف کے اسباب اچھی طرح تحقیق کر کے ان کو دور کرنے کی کوشش کی جائے۔ اگر اس ضعف کا سبب ذہنی اور عقلی ہے تو ان کو اللہ کی صفحتوں، اس کی قدرتوں اور حکمتوں، اور اس کے ان ضابطوں سے آگاہ کیا جائے جن کے مطابق وہ اپنی راہ پر چلنے والوں کے ساتھ معاملہ کرتا ہے۔ اگر اس میں طمع دنیا کو دخل ہے تو ان کو اللہ کی راہ میں خرچ کرنے کا عادی کیا جائے، تاکہ یہ بیماری دور ہو، اگر جان کی محبت اور موت کا خوف غالب ہے تو ان پر موت کی قطعیت اور اہل حق کے لیے حسن عاقبت کا پہلو اچھی طرح واضح کیا جائے۔

یہ گروہ تعلیم و تربیت سے ضرور فائدہ اٹھاتا ہے، اس وجہ سے اگرچہ قوت ارادی کے ضعف کے باعث ان کی رفتار ترقی سست ہو لیکن ممکن نہیں ہے کہ وہ اپنی جگہ ہی پر جمے رہ جائیں اور تربیت سے کوئی فائدہ حاصل نہ کریں۔ ان ہی لوگوں کے بارے میں ارشاد ہے :

اور ان کے مالوں میں سے صدقہ

قبول کر، تاکہ اس کے ذریعے تو ان کو

پاک اور پاکیزہ بنائے، اور ان کے لیے

دعا کر، کہ تیری دعا ان نے لیے وہ

سکینت ہوگی، اور اللہ سننے والا

جاننے والا ہے۔

خُذْ مِنْ أَمْوَالِهِمْ صَدَقَةً

تَطَهِّرْهُمْ بِهَا

وَصَلِّ عَلَيْهِمْ

ط إِنَّ صَلَاتَكَ

سَكِّنُ لَهُمْ

وَاللَّهُ سَمِيعٌ عَلِيمٌ ۝

(توبہ، ۱۰۳)

منافقین کا گروہ زبانی اقرار کی حد تک تو دعوتِ حق کا ساتھی ہوتا ہے، لیکن ان کا دل باطل کے ساتھ ہوتا ہے، کبھی تو ایسا ہوتا ہے کہ محض کسی عارضی تاثر سے یہ حق کے ساتھ ہو جاتے ہیں۔ پھر جب راہِ حق کی صعوبتیں اور آزمائشیں آتی ہیں تو اپنی اس غلطی پر پچھتاتے ہیں اور چاہتے ہیں کہ جہاں سے آئے ہیں وہیں واپس چلے جائیں۔

لیکن محض جھوٹی شہرت کی وجہ سے حق کے ساتھ مجبورانہ بندھے رہتے ہیں۔ کبھی ایسا ہوتا ہے کہ یہ حق کی طرف آتے ہی شرارت کے ارادے سے ہیں تاکہ اہل حق کے کیمپ کے اندر گھس کر فساد کے مواقع تلاش کریں۔ محض دکھاوے کے لیے حق کے ہمدرد ہوا خواہ بن جاتے ہیں۔ حقیقت میں حق کے دشمنوں کے ایجنٹ ہوتے ہیں۔ کبھی ایسا ہوتا ہے کہ وہ حق کی بڑھتی ہوئی طاقت کو دیکھ کر مرعوب ہو جاتے ہیں اور اپنے دنیاوی فوائد کی خاطر کچھ ظاہری لگاؤ اس کے ساتھ بھی قائم رکھنا چاہتے ہیں۔ یہ اور اسی طرح کے بعض دوسرے محرکات و اسباب ہیں جن کی وجہ سے یہ حق کا اظہار تو کر دیتے ہیں اور ممکن حد تک اس بات کی کوشش بھی کرتے ہیں کہ اس اظہار کو نباہتے رہیں، لیکن قدم قدم ان کی غلطیاں اور شرارتیں حقیقت کے چہرے کو بے نقاب کرتی رہتی ہیں۔

ایک داعیِ حق کے کام کو سب سے زیادہ نقصان پہنچانے والا گروہ یہی ہے۔ کھلے ہوئے مخالفین کی مختلف جماعتوں میں سے کوئی جماعت بھی دعوتِ حق کے لیے اس درجہ خطرناک نہیں ہے جس درجہ درپردہ مخالفت کرنے والے ”ہمدردوں“ کی یہ جماعت ہے، یہ اپنے بن کر بے گانوں کے مقصد کو پورا کرتے ہیں اور ایسی خوبی اور صفائی کے ساتھ پورا کرتے ہیں کہ کوئی دوسرا اس خوبی اور صفائی سے پورا نہیں کر سکتا۔

اور دعوتِ خلافت لوگوں میں بے شمار قسم کی غلط فہمیاں پھیلاتے ہیں، اور چونکہ اپنے سمجھے جاتے ہیں اور جو کچھ کہتے ہیں اخلاص و ہمدردی کے رنگ میں کہتے ہیں، اس وجہ سے لوگ ان کے پھیلائے فتنوں سے متاثر ہوتے ہیں۔ یہ جماعت کے درمیان ہمیشہ پھوٹ ڈالنے کے درپے رہتے ہیں۔ اور ہر اس چنگاری کو دبا کر محفوظ رکھتے ہیں جس کو وقت پر ہوا دے کر اس فتنہ کی آگ بھڑکانی جاسکے۔ یہ جماعت کے اندر اس کے دشمنوں کے ایجنٹ ہوتے ہیں۔ ان کے مقاصد کی تکمیل کے لیے اڈے بناتے ہیں، اور ظاہر یہ کرتے ہیں کہ یہ خدمتِ حق کے لیے بنائے گئے ہیں۔

یہ حق کے دشمنوں سے حق کی مخالفت کے ارادے سے ساز باز رکھتے ہیں، اور دعویٰ یہ کرتے ہیں کہ یہ سب کچھ وہ محض ہمدردی اور خیر خواہی کی نیت سے کر رہے ہیں۔ ہر وہ بات جو اہل حق کے لیے حوصلہ شکن ہو ان کو دل سے بھاتی ہے، اور اس کو شہرت دینے میں ان کو خاص مزہ آتا ہے۔ اس کے عکس وہ ساری باتیں جو اہل حق کی ہمت افزائی کرنے والی ہوں ان کے لیے غم انگیز اور مایوس کن ہوتی ہیں۔ ان کو راہِ حق میں ہر قدم پر خطرہ ہی خطرہ نظر آتا ہے اور جماعتی خیر خواہی کے رنگ میں ان کی کوشش برابر یہ رہتی ہے کہ ان خطرات کی ہیبت ہر دل کے اوپر بٹھادیں۔

یہ اپنی بردلی اور خستت کو چھپانے کے لیے طرح طرح کی تدبیروں سے دوسروں کے جذبہٴ فیاضی و قربانی کو دبانے کی کوشش کرتے ہیں۔ حق کے غلبہ کی طرف سے ہمیشہ مایوس رہتے ہیں۔ اور مستقبل کے پردہ میں ان کے نزدیک حق کے لیے مصیبت اور تباہی کے سوا کچھ ہوتا ہی نہیں۔

عملی اعتبار سے یہ لوگ محض صفر ہوتے ہیں۔ اس وجہ سے جماعت

کے اندر اپنا بھرم قائم رکھنے کے لیے بے ثبوت دعاوی، جھوٹی قسموں اور چکنی چپڑی باتوں کو ذریعہ بناتے ہیں۔ حق کی ہر کامیابی کو یہ لوگ حاسدانہ نظر سے دیکھتے ہیں، اور اگر خدا سخاوتہ اہل حق کو کوئی افتاد پیش آجائے تو اس سے ان کے دل کو ٹھنڈک محسوس ہوتی ہے۔

یہ گروہ چونکہ سارا فساد، قصد و ارادہ کے ساتھ پھیلاتا ہے اس وجہ سے اصلاح قبول کرنے کی صلاحیت اس میں بہت کم ہوتی ہے۔ اس کے اندر اصلاح صرف وہی لوگ قبول کرتے ہیں جو محض کسی عارضی اور وقتی غفلت کی وجہ سے دوسروں کی منافقانہ سازشوں میں پڑ کر کوئی منافقانہ حرکت کر بیٹھتے ہیں۔

اس طرح کے لوگوں کے سامنے جب اصل حقیقت آتی ہے، تو وہ ضرور اپنی غلطی پر نادم ہوتے ہیں۔ لیکن جو شریر شرارت ہی کو کیش و مشرب بنا لیتے ہیں اور اپنے اس پیشہ میں پوری طرح ماہر و مشاق ہو جاتے ہیں۔ وہ اصلاح کی ہر کوشش کو ناکام کر دیتے ہیں، اور اپنے رویہ میں کوئی ادنیٰ تبدیلی بھی قبول کرنے کے لیے آمادہ نہیں ہوتے۔

ان لوگوں کے بارے میں ایک داعی کے لیے صحیح طرز عمل یہ ہے کہ جماعت کو ان فتنوں سے محفوظ رکھنے کی پوری کوشش کرے اور اس کی تہذیب یہ ہے کہ جب تک ان کی تعلیم و تزکیہ کو جماعت کی تعلیم و تزکیہ کا ذریعہ بنا سکے، اس وقت تک ان کو جماعت کے اندر گھلے۔ بلے رہنے کی اجازت دے، اور جب یہ مقصد پورا ہو جائے تو ان کو فوراً جماعت سے کاٹ کر علیحدہ کر دے، اور پھر کسی شکل میں بھی جماعت کے ساتھ ان کا کوئی رشتہ باقی نہ رہنے دے۔

## دعوتِ حق کے مراحل

ہر دعوتِ حق کو کامیابی کی آخری منزل تک پہنچنے کے لیے بالعموم تین مرحلوں سے گزرنا پڑتا ہے۔

\_\_\_\_\_ دعوت  
\_\_\_\_\_ ہجرت  
\_\_\_\_\_ جنگ

اس زمانہ میں لوگ زیادہ تر صرف یورپ، امریکہ، روس اور ٹرکی ہی وغیرہ کے انقلابات سے واقف ہیں، اس وجہ سے سمجھتے ہیں کہ جو مرحلے ان انقلابات میں آئے ہیں وہی ہر انقلاب میں پیش آتے ہیں۔ اور جو طریقے ان انقلابات میں آزمائے جا چکے ہیں وہی ہر انقلاب میں کارگر ہو سکتے ہیں، یہ ایک غلط فہمی ہے،

---

۱۵ یہ "بالعموم" کا لفظ خاص طور پر پیش نظر رہنا چاہئے۔ ہر دعوتِ حق کو کامیابی کی منزل تک پہنچنے کے لیے ان تینوں مرحلوں سے گزرنا لازمی نہیں ہے۔ مقصود صرف یہ ہے کہ عام طور پر یہ تینوں مرحلے پیش آتے ہیں، ورنہ اس جمہوریت کے زمانہ میں اس بات کا بھی امکان ہے کہ صرف پہلا مرحلہ ہی دعوتِ حق کو کامیابی سے ہم کنار کر دے۔

جس میں لوگ محض اس وجہ سے مبتلا ہیں کہ ان کے سامنے خالص اسلامی طرز کے کسی انقلاب کی تاریخ نہیں ہے۔ ورنہ انھیں معلوم ہوتا کہ حضرات انبیائے کرامؑ یا ان کے طریق پر کام کرنے والوں کی رہنمائی میں جو انقلاب برپا ہوتے ہیں ان کی خصوصیات ان انقلابات کی خصوصیات سے بالکل مختلف ہیں، جو مجرد سیاسی طرز کی تحریکات سے برپا ہوا کرتے ہیں۔ اس غلط فہمی کو دور کرنے کے لیے ہم خالص اسلامی انقلاب کے مختلف مدارج اور اس کے ہر درجہ کی خصوصیات اور تقاضوں پر یہاں بالاجمال گفتگو کریں گے۔

## پہلا مرحلہ — دعوت

پہلا مرحلہ دعوت کا مرحلہ ہے۔ ابتداء میں دعوت کا خطاب جس طبقہ کی طرف ہوتا ہے وہ ارباب اقتدار کا طبقہ ہے۔ لیکن یہ طبقہ اپنی حالت پر بالکل مطمئن اور اپنی دلچسپیوں میں نہایت لگن ہوتا ہے۔ اس وجہ سے شروع شروع میں یہ لوگ دعوت کی طرف کوئی توجہ نہیں کرتے۔ داعی ہر پہلو سے وقت کے نظام فکر، وقت کے نظام اخلاق اور وقت کے نظام سیاست و معاشرت کی غلطیوں کی نشان دہی کر کے اس انجام کو سامنے لاتا ہے جس سے بالآخر اس باطل نظام کو دوچار ہونا ہے۔ لیکن بظاہر یہ گاڑی تیزی سے چل رہی ہوتی ہے، اس وجہ سے وقت کے ارباب کار کے لیے یہ باور کرنا مشکل ہوتا ہے کہ اس گاڑی کے ڈھکے لٹے ہوتے ہیں اور یہ جلد کسی کھڈ میں گر کے رہے گی۔ جب ظاہری حالات سازگار ہوں تو غافلوں کو کسی نظام کی باطنی کمزوریوں سے متنبہ کرنا کچھ آسان کام نہیں ہے۔ وہ اپنی غفلت و سرستی کی وجہ سے نہ صرف یہ کہ اپنی کمزوریوں اور خرابیوں کی طرف کوئی توجہ نہیں کرتے بلکہ ان کمزوریوں اور خرابیوں ہی کو خوبی اور کمال قرار



دے لیتے ہیں، اور ان لوگوں کو احمق اور بے وقوف بتاتے ہیں جو ان کو خرابی اور بُرائی کہتے ہیں۔

یہ لوگ جس فلسفہ پر کاربند ہوتے ہیں وہ فلسفہ سرے سے کسی چیز کے لیے کوئی اخلاقی بنیاد تسلیم ہی نہیں کرتا۔ ان کے نزدیک ساری دنیا یا تو سخت و لافاق کا ایک کمرشمہ ہے۔ یا محض دقات کے محور پر گھوم رہی ہے۔ اس وجہ سے وہ ساری موعظت ان کو لاٹال اور بے معنی معلوم ہوتی ہے۔ جو ایک داعی حق ان کے سامنے پیش کرتا ہے۔ ان کے باوجود بلند تک اول تو غریب داعی کی آواز پہنچ ہی نہیں پاتی، اور اگر پہنچتی بھی ہے تو وہ اس کو ایک صدائے بے ہنگام قرار دے کر سُنی ان سُنی کر دیتے ہیں، اور بدستور اپنی دلچسپیوں میں منہمک رہتے ہیں۔ انھیں نہ تو اپنے فکر میں کوئی خرابی نظر آتی نہ اپنے نظام میں کسی خلا کا احساس ہوتا۔ بڑی سچ پکار کے بعد اگر ان میں سے کوئی اپنے خواب ترکوش سے بیدار ہوتا بھی ہے اور اس کو داعی کی کوئی بات اپیل کرتی بھی ہے تو یا تو کبر و خود پرستی کا نشہ اس کو سچائی کے اقرار سے روک دیتا ہے یا پھر مفاد پرستی اور خود غرضی کی مصلحت غالب آکر اس کو سُلا دیتی ہے۔ البتہ اس سچ پکار سے وہ لوگ ضرور متاثر ہو جاتے ہیں، جو سلیم الفطرت ہوتے ہیں اور وقت کے نظام باطل سے یا تو بیزار ہوتے ہیں یا کم از کم اس کے ساتھ کوئی مفاد پرستانہ وابستگی نہیں رکھتے۔

یہ لوگ اس دعوت کو قبول کرنے کے لیے بڑھتے ہیں۔ یہ زیادہ غریب لوگ ہوتے ہیں، جو نہ سیادت و قیادت کے پندار میں مبتلا ہوتے ہیں۔ نہ ان کے سامنے اغراض و مفاد کی حفاظت کا سوال ہوتا، اور نہ ہی ان کے اندر اپنے وقت کے نظام کی حمایت کے لیے کوئی بیجا عصبیت ہوتی۔ یہ ان اسباب و وسائل سے ایک بڑی حد تک محروم ہوتے ہیں۔ جو فتنے میں ڈالنے والے ہوتے ہیں۔ اس وجہ

سے ان کے دل مُردہ نہیں ہوئے ہوتے ہیں، بلکہ کچھ رقی باقی ہوتی ہے اور تھوڑی سی تحریک سے ان کے اندر زندگی کی لہر دوڑ جاتی ہے۔ اس گروہ میں سے اقل حق کی طرف وہ لوگ سبقت کرتے ہیں، جو جوان عمر اور جوان ہمت ہوتے ہیں جھڑت موسیٰ علیہ السلام کے متعلق قرآن میں تصریح ہے کہ ان کی دعوت پر سب سے پہلے ان کی قوم کے کچھ نوجوان ایمان لائے۔

کم و بیش یہی صورت آنحضرت صلی اللہ علیہ وسلم کی دعوت میں بھی پیش آئی۔ آپ کی بعثت کے ابتدائی دور میں جو لوگ ایمان لائے ان میں زیادہ تر نوجوان ہی تھے، اس کی وجہ یہ ہے کہ نوجوان کے خون میں حرارت اور ان کے اخلاق میں قوت ہوتی ہے۔ ان کی حمیت وغیرت کچھ تو طبعاً بیدار ہوتی ہے، کچھ آسانی سے بیدار کی جاسکتی ہے۔ یہ مخالفتوں سے بہت کم مرعوب ہوتے ہیں، اور مصلحتوں کو بہت کم خاطر میں لاتے ہیں۔ یہ جب کسی بات کا حق ہونا محسوس کر لیتے ہیں تو انھیں اس بات کی پرواہ نہیں ہوتی کہ اس کے قبول کر لینے کے بعد انھیں کن جانی و مالی مصائب سے دوچار ہونا پڑے گا، وہ ان ساری باتوں سے بالکل بے پروا ہو کر اس کو قبول کرتے ہیں اور مصائب کی تلخی ان کے جوش کو سرد کرنے کی بجائے اور زیادہ تیز کرتی ہے۔

دعوت کے ابتدائی دور میں اہل حق کو جو آزمائشیں پیش آتی ہیں۔ وہ وقت کے ارباب اقتدار کی پیدا کردہ نہیں ہوتیں۔ ارباب اقتدار تو، جیسا کہ ہم نے عرض کیا، شروع شروع میں دعوت اور داعی کا سرے سے کوئی نوٹس ہی نہیں لیتے، اس ابتدائی دور میں ساری مشکلیں اور مزاحمتیں آدمی کے اپنے قریبی ماحول سے سر اٹھاتی ہیں۔ اس دور میں باپ اور بیٹے، ماں اور بیٹی، بھائی اور بھائی، چچا اور بھتیجے، ماموں اور بھانجے، بیوی اور شوہر، خادم اور آقا، مالک اور غلام، استاد اور

شاگرد کی جنگ برپا ہوتی ہے۔ باپ بیٹوں کو قبولِ حق سے روکنے کے لیے ساری نرم و گرم تدبیریں استعمال کرتے ہیں۔ ان کو اپنے حقوق اور اپنی دیرینہ توقعات یاد دلاتے ہیں۔ اپنی مالی مشکلات اور بڑھاپے کا حوالہ دیتے ہیں۔ خود ان کی اپنی ذمہ داریاں اور فرائض سامنے لاتے ہیں، اس راہ کے خطرات و مصائب ایک ایک کر کے گناتے ہیں، خاندان کی تباہی کا رونا روتے ہیں۔ امیدوں کی بربادی کا ماتم کرتے ہیں، اور سب سے آخر میں گھر سے نکال دینے اور جائداد سے محروم کر دینے کی دھمکی دیتے ہیں، اور بس چلتا ہے تو ایذا رسانی اور زرد د کو ب پر اتر آتے ہیں۔ یہ سب کچھ کس لیے ہے۔

اس لیے کہ بیٹے نے اگر کسی حق کے قبول کرنے کا ارادہ کیا ہے تو اس سے باز آجائے اور اگر قبول کر لیا ہے تو اس سے برگشتہ ہو جائے، اسی سے ملتا جلتا رویہ ماں کا بیٹی کے ساتھ، بھائی کا بھائی کے ساتھ، چچا کا بھتیجے کے ساتھ، ماموں کا بھانجے کے ساتھ، بیوی کا شوہر کے ساتھ، آقا کا خادم کے ساتھ، مالک کا غلام کے ساتھ اور استاد کا شاگردوں کے ساتھ ہوتا ہے۔ جو جس نوعیت سے جس کے اوپر اقتدار رکھتا ہے اس اقتدار کو حق سے پھیرنے کے لیے استعمال کرتا ہے، اور جس کے جس طرح کے بھی، نسبی، شرعی اور اخلاقی حقوق کسی پر ہوتے ہیں ان کی قیمت وہ صرف یہ مانگتا ہے کہ ان کے معاوضہ میں وہ اس کے اختیار کیے ہوئے باطل کو پوجتا رہے۔ اور اس کے حقوق کے احترام میں سب سے بڑے حق والے (خدا) سے بغاوت کرے۔

اس دور کی مشکلات کا بیان قرآن مجید میں سورہ عنکبوت میں ہوا ہے، اور ساتھ ہی ان کے حل کے لیے جو اصولی ہدایات درکار ہیں وہ بھی بیان کر دی گئی ہیں۔ ہمارے لیے زیادہ تفصیل میں جانے کا موقع نہیں ہے، اس لیے صرف ضروری اشارات پر قناعت کریں گے۔

اس سلسلہ میں سب سے پہلی اصولی بات یہ بیان فرمائی گئی ہے کہ اللہ تعالیٰ نے جھوٹوں اور سچوں میں امتیاز کرنے کے لیے یہ قانون ٹھہرایا ہے کہ اہل حق مختلف قسم کی مشکلوں میں ڈال کر آزمائے جاتے ہیں کہ وہ اپنے دعوے حق میں جھوٹے ہیں یا سچے ہیں۔ اس وجہ سے انھیں آزمائشوں سے آزرده اور بدل نہیں ہونا چاہئے۔ بلکہ خندہ جبینی اور استقلال کے ساتھ ان کا مقابلہ کرنا چاہئے، اور اس بات پر اطمینان رکھنا چاہئے، کہ اس آزمائش کے کورس سے گزرنے کے بعد کامیابی انہیں کو حاصل ہوگی :-

الْمَٰرِءُ كَمَا لَوْ كُوْنُ فِي خِيَالٍ كَرَّحَا  
 هِيَ كَمَا وَهَجْرِيَه كَهْنِيَه رَجُوْزِيَه  
 جَائِسْ كَمَا كَرَّحَا اِيْمَانِ لَائِسْ اُوْرَانِ  
 كِي جَائِسْ نَه هُوْجِي ۛ اُوْر هَمْنِ اِنِ  
 سِي پِلَه لُوْكُوْنِ كُو جَائِسْجَا، اَلَّذِيْ ضُوْر  
 مَعْلُوْمِ كَرَّهِي كَمَا اِنِ لُوْكُوْنِ كُو جُوْپِي سَچِي  
 هِي اُوْر اِنِ لُوْكُوْنِ كُو جُوْجُوْطِي هِي۔  
 اَلْمَٰرِءُ اَحْسَبُ النَّاسِ اَنْ  
 يُخْرِكُوْا اَنْ يَقُوْلُوْا اَمَّا  
 وَهَمَّ لَا يَفْتَمُوْنَ ۝ وَ لَقَدْ  
 فَتَنَّا الَّذِيْنَ مِنْ قَبْلِهِمْ  
 فَلْيَعْلَمَنَّ اَللّٰهُ الَّذِيْنَ  
 صَدَقُوْا وَلْيَعْلَمَنَّ الَّذِيْنَ بَدَلُوْا  
 (عنكبوت ۲۰۱)

اس کے بعد اس مزاحمت کے بارے میں اصولی ہدایت دی جو والدین کی طرف سے اہل حق کو پیش آتی ہے، اور یہی ہدایت ان تمام حالات پر منطبق ہوگی جہاں قبول حق میں مزاحمت کرنے والے یا اس سے پھیرنے والے والدین کی سنی منزلت میں ہوں۔ فرمایا :-

اُوْر هَمْنِ نِي اِنْسَانِ كُو اَلدِّيْنِ كَسَاثَتِ  
 حَسَنِ سَلُوْكِ كِي هِدَايَتِ كِي هِي اُوْر اَلرَّوْجِ  
 وَهَجْرِيَه رَجُوْزِيَه اُوْر اَلدِّيْنِ كُو كُوْمِيْرَا  
 وَ وَهَبْنَا الْاِنْسَانَ بِوَالِدَيْهِ  
 حُسْنًا ط وَ اِنْ جَاهَدَاكَ لِتُكْفِرَ  
 بِمَا لَيْسَ لَكَ بِهِ عِلْمٌ فَلَا تُطِعْهُمَا ط

(عنکبوت، ۸)

ساتھی ٹھیلے جس کے بارے میں تھے  
علم نہیں ہے تو ان کی بات نہ مان۔

یعنی خدا کے حقوق چونکہ والدین کے حقوق سے بڑے ہیں۔ اس وجہ سے جہاں تک خدا کی اطاعت کا تعلق ہے اس میں والدین کی کسی مزاحمت کی پروا کرنا جائز نہیں ہے۔

اس سلسلہ میں والدین اور بزرگوں کی اس جذباتی اپیل کا جواب بھی دے دیا ہے، جو وہ بالعموم نوجوانوں سے کیا کرتے ہیں کہ تم ہمارے مشورے پر چلتے رہو۔ اگر تم اس کو باطل سمجھتے ہو تو عذاب و ثواب ہم بھگت لیں گے، تم پر عذاب و ثواب کی کوئی ذمہ داری نہیں ہے:-

اور کہتے ہیں وہ لوگ جنہوں نے کفر  
کیا، ان لوگوں سے جو ایمان لائے  
”تم ہمارے طریق پر چلتے رہو اور ہم  
تمہاری غلطیوں کے ذمہ دار ہیں“  
حالانکہ وہ ذرا بھی ان کی غلطیوں کا  
بوجھ نہیں اٹھائیں گے، وہ بالکل جھوٹے  
ہیں، وہ خود اپنے بوجھ اٹھائیں گے  
اور اپنے بوجھ کے ساتھ کچھ اور بوجھ بھی  
اور قیامت کے دن ان سے اس بات  
کی بار پڑس ہوگی جو وہ گڑھ رہے ہیں۔

وَقَالَ الَّذِينَ كَفَرُوا الَّذِينَ  
آمَنُوا اتَّبَعُوا سَبِيلَنَا وَلِنَحْمِلَ  
خَطِيئَتَكُمْ ط وَمَا هُمْ بِحَامِلِينَ  
مِنْ خَطِيئَتِهِمْ مِنْ شَيْءٍ ط  
إِنَّهُمْ لَكَاذِبُونَ ۝ وَلَيَحْمِلُنَّ  
أَثْقَالَهُمْ ۖ وَاتَّقَا لَأَمْعَ الْقَالِمِينَ  
وَلَيْسَتُنَّ يَوْمَ الْقِيَامَةِ عَمَّا  
كَانُوا يَفْتَرُونَ ۝

(عنکبوت، ۱۲، ۱۳)

ان اصولی ہدایات کے بعد تین اولوالعزم انبیاء حضرت نوح، حضرت ابراہیم  
حضرت لوط علیہم السلام کی مثالیں پیش کی ہیں۔ جن کے عملی نمونے اس حقیقت کو

واضح کرتے ہیں کہ ایک بندہ حق کو اپنے قریب ترین اور محبوب ترین رشتہ داروں کی مزاحمت کے مقابلہ میں کیا رویہ اختیار کرنا چاہیے۔ اور حق کی خاطر رشتہ کی محبت و عصبیت سے کس طرح بے نیاز ہو جانا چاہئے۔

سب سے زیادہ محبوب اور عزیز ترین رشتے تین ہیں: بیٹے کا رشتہ، والدین کا رشتہ، بیوی کا رشتہ۔ حضرت نوح علیہ السلام نے حق کی محبت میں بیٹے جیسی محبوب چیز کے لیے اپنا کلیجہ پتھر بنا لیا۔ حضرت ابراہیم علیہ السلام نے اسی حق کے لیے باپ جیسی شفیق اور محترم ہستی سے اپنی علیحدگی کا اعلان کیا۔ حضرت لوط علیہ السلام نے اسی حق کی خاطر بیوی جیسی محبوب چیز کو چھوڑا۔

بقیہ سارے رشتے ان تینوں رشتوں کے تابع اور احترام و محبت میں ان سے فروتر ہیں۔ توجیب حق کی خاطر ان کو کاٹ دینے کا حکم ہوا اور بندگان حق نے اس سے دریغ نہیں کیا، تو دوسرے رشتوں اور ناتوں کا کیا ذکر۔

ان مثالوں کو پیش کرنے کے بعد یہ بات بھی واضح کر دی کہ اگرچہ خون اور رحم کے ان رشتوں کو کاٹ دینا اپنے بھرے گھر کو اپنے ہاتھوں اُجاڑ دینا ہے لیکن جو لوگ حق کی محبت میں یہ بازی کھیلنے کے لیے آمادہ ہو جاتے ہیں، اور جی کڑا کر کے ٹھیل جاتے ہیں۔ اللہ تعالیٰ ان کے اجر بڑے گھر کو بساتا ہے اور جو کچھ وہ کھوتے ہیں اس سے کئی گنا زیادہ تو اس دنیا میں پاتے ہیں، باقی رہیں آخرت کی نعمتیں اور برکتیں تو وہ مزید برآں ہیں۔

چنانچہ حضرت ابراہیم علیہ السلام کی مہاجرت کا ذکر کرتے ہوئے اس کی برکتوں کا ذکر ان الفاظ میں فرمایا ہے :-

اور ہم نے اس کو بخشے اسحق اور یعقوب

اور جاری کیا اس کی نسل میں نبوت

وَوَهَبْنَا لَهُ إِسْحَاقَ وَيَعْقُوبَ

وَجَعَلْنَا فِي ذُرِّيَّتِهِ النَّبُوَّةَ

وَالْكِتَابَ وَاتَّبِعْهُ أَجْرًا  
فِي الدُّنْيَا وَوَسَّعَتْ فِي الْآخِرَةِ  
لِمَنِ الصَّلِحِينَ ۝ (عنکبوت)

اور کتاب کا سلسلہ، اور سخٹا اس  
کا اجر دنیا میں اور آخرت میں اور  
وہ نیکو کاروں کے زمرہ میں ہوگا۔

سب سے بڑی چیز جو آدمی کو اس کے قریبی ماحول سے لڑنے میں بزدل بناتی ہے، وہ اس کی معاشی مشکل ہے۔ حق کی خاطر محبت کے رالطوں کو کاٹ دینا بھی بڑے دل و جگر کا کام ہے۔ لیکن اگر آدمی ہمت کر کے اس گھائی کو پار بھی کر لے، تو اس کے بعد اس کو اپنے اس ماحول سے دامن جھاڑ کے اٹھ جانا کچھ آسان نہیں معلوم ہوتا، جس کے معاشی وسائل ہی پر اب تک وہ پلا بڑھا ہے اور جس کے دائرہ سے باہر کی ساری دنیا اس کے لیے بالکل اجنبی اور بے گانہ ہے۔

اس وسوسہ کو دور کرنے کے لیے قرآن نے اس سورہ میں تعلیم دی ہے کہ اللہ کی بندگی کا حق بہر حال ادا ہونا چاہیے۔ اگرچہ اس کے لیے آدمی کو گھر و سب کچھ چھوڑنا پڑے۔ جو لوگ خدا کی بندگی اور اطاعت کے عشق میں بے خانہاں ہوں گے، خدا کی وسیع زمین ان کے لیے تنگ دامن ثابت نہ ہوگی۔ اگر اس راہ میں ان کی موت آگئی (اور موت سب کو آتی ہے) تو ان کے لیے خدا کی بہشت کی جاودانی نعمتیں اور برکتیں ہیں، اور اگر وہ زندہ رہے تو یہ کیوں

سوچیں کہ کیا کھائیں گے۔ زمین کا کون سا باندہ رہے جو اپنی روزی اپنے ساتھ باندھے لیے پھرتا ہے؟ لیکن پھر بھی جہاں وہ جاتا ہے خدا اس کو اس کے حصہ کی روزی پہنچاتا ہے، تو انسان تو ان جانوروں کے مقابل میں خدا کی نظر میں بدرجہا زیادہ قیمت رکھتا ہے۔ آخر وہ اسی کو روزی سے کیوں محروم رکھے گا!

يُجَادِي الدِّينَ اٰمَنًا  
اَسْعَىٰ حَيَاتًا

اے میرے وہ بندو، جنہوں نے ایمان

قبول کیا، میری زمین بڑی کشادہ ہے،

آزادی و وسعتِ حیاتاً

فَأَعْبُدُونِ ۝ كُلُّ كَفِيبٍ  
 ذَاقَهُ الْمَوْتَ تَفَثَمَ إِلَيْنَا  
 تُرْجَعُونَ ۝ وَالَّذِينَ آمَنُوا  
 وَعَمِلُوا الصَّالِحَاتِ لَنُبَوِّئَنَّهُمْ  
 مِنَ الْجَنَّةِ غُرُفًا تَجْرِي مِنْ  
 تَحْتِهَا الْأَنْهَارُ خَالِدِينَ  
 فِيهَا طَنِيمَ أَجْرًا الْعَبِيدِينَ ۝  
 الَّذِينَ صَبَرُوا وَعَلَى رَبِّهِمْ  
 يَتَوَكَّلُونَ ۝ وَكَانَ مِنْ دَابَّةِ  
 اللَّحْمِ رِزْقُهَا، اللَّهُ يَرْزُقُهَا  
 وَإِيَّاكُمْ ۝ وَهُوَ السَّمِيعُ الْعَلِيمُ  
 وَلَئِنْ سَأَلْتَهُمْ مَنْ خَلَقَ السَّمَوَاتِ  
 وَالْأَرْضَ وَسَخَّرَ الشَّمْسَ  
 وَالْقَمَرَ لَيَقُولَنَّ اللَّهُ ۝ فَأَلْبِ  
 يُوقُونَ ۝ اللَّهُ يَبْسُطُ الرِّزْقَ  
 لِمَنْ يَشَاءُ مِنْ عِبَادِهِ وَيَقْدِرُ لَهُ  
 إِنَّ اللَّهَ بِكُلِّ شَيْءٍ عَلِيمٌ ۝  
 عنکبوت ۵۶، ۶۳

تو میری ہی بندگی کرو، ہر جان کو  
 موت کا مزہ چکھنا ہے، پھر تم کو  
 ہمارے ہی پاس لوٹ کے آنا  
 ہے، سو چواہان لائے اور جنوں  
 نے بھلے کام کئے ہم ان کو جنت کے  
 بالاخانوں میں جگہ دیں گے، اس کے  
 نیچے نہریں بہ رہی ہوں گی، اس میں  
 ہمیشہ رہیں گے، نینک کام کرنے  
 والوں کا کیا ہی عمدہ صلہ ہے، ان کا  
 جنوں نے ثابت قدری دکھائی اور اپنے  
 رب پر بھروسہ کرتے رہے، اور زمین  
 میں کتنے جاندار ہیں جن کو دیکھتے ہو کہ  
 اپنی روزی باندھے نہیں پھرتے، تاہم  
 اللہ ان کو بھی روزی دیتا ہے اور تم  
 کو بھی روزی دیتا ہے اور وہ سننے والا  
 اور جاننے والا ہے، اور اگر تم ان سے  
 پوچھو کہ کون ہے، جس نے آسمانوں اور  
 زمین کو پیدا کیا اور سورج چاند کو نفع رسانی  
 میں سرگرم کیا؟ تو جواب دیں گے،

”اللہ“ تو پھر وہ کہاں بھٹک جاتے ہیں، اللہ روزی کشادہ کرتا ہے جس کے لیے چاہتا ہے اپنے بندوں  
 میں سے، اور جس کے لیے چاہتا ہے تنگ کر دینا ہے، بیشک اللہ ہر چیز کو جاننے والا ہے۔



جو لوگ اپنے قریبی ماحول کی جنگ میں مضبوط اور ثابت قدم نکلنے میں اور حق کی خاطر اپنے خونخوئی اور زخمی رشتوں کی کوئی پروا نہیں کرتے وہ قدرتی طور پر ان لوگوں کے اندر اپنے دل کی وابستگی تلاش کرتے ہیں، جو اگر یہ خون اور نسب میں ان کے ساتھ اشتراک نہیں رکھتے، لیکن فکر و عمل میں ان کے ہم خیال ہوتے ہیں اور ان ہی کی طرح حق کی خاطر اپنے ماحول سے کش مکش میں مشغول ہوتے ہیں۔ انسان کی ساخت فطری طور پر ایسی ہے کہ وہ تنہا نہیں زندگی بسر کر سکتا۔ اس وجہ سے وہ جب اپنے پچھلے تعلقات کی بساط پلٹتا ہے تو لازماً نئے تعلقات کو استوار کرنے کی کوشش کرتا ہے، یہ اس کی ایک فطری ضرورت ہے، جس کے بغیر اس کی زندگی کا صحیح ارتقار محال ہے، اس وجہ سے اہل حق کی جنگ اپنے ماحول سے جتنی ہی سخت ہوتی جاتی ہے ان کے آپس کے رابطے اتنے ہی مضبوط و محکم ہونا شروع ہوتے ہیں۔ یہاں تک کہ وقت کی سوسائٹی کے اندر یہ ایک مستقل کنبے اور گھرانے کی حیثیت سے ممیز ہونا شروع ہوتے ہیں اور آہستہ آہستہ اس قدر نمایاں ہو جاتے ہیں کہ ان کا وجود بحیثیت ایک جمعیت کے محسوس ہونے لگتا ہے اور وقت کا نظام ان کے اثر سے متاثر ہونا شروع ہوتا ہے۔

جب داعیان حق اس دور میں پہنچتے ہیں تب وقت کے ارباب اقتدار چوکنے ہوتے ہیں، اور انھیں محسوس ہونے لگتا ہے کہ جس چیز کو وہ اب تک صرف چند سر پھرے انسانوں کا وسوسہ اور جنون خیال کرتے رہے ہیں وہ ایک نخبیدہ حقیقت ہے لگرا انھوں نے اس کی جلد خبر نہ لی تو اس نظام کی خیر نہیں ہے۔ جس کے وہ علمبردار ہیں، اور جس کے دم سے ان کی تمام عزت و عظمت قائم ہے۔

اس خطہ کو محسوس کر کے وہ دعوت کو دبانے کے لیے کمر باندھتے ہیں اور اندھا دھند ظلم شروع کر دیتے ہیں یہ ظلم چونکہ ارباب اقتدار کا ظلم ہوتا ہے، اس وجہ سے اس میں

وہ سب کچھ ہوتا ہے جو انسان انسان کو ستانے کے لیے کر سکتا ہے۔ دنیا کی پچھلی تاریخ میں اہل حق اپنے وقت کے ارباب اقتدار کے ہاتھوں آگ میں بھونے گئے، تلواروں سے قیمہ کئے گئے، آروں سے چیرے گئے، دزدوں سے چورائے گئے، ہتھی ہوئی ریت پر لٹائے گئے، قید خانوں میں بند کئے گئے، اور اپنے وطنوں سے نکالے گئے۔

اب اگرچہ دنیا فکر و خیال کی آزادی کو بطور اصول کے تسلیم کرنے لگی ہے، لیکن جہاں تک کہ اس دعوت کا تعلق ہے، جو زندگی کے سارے شعبوں کو شیطان کی ماتحتی سے نکال کر کے خدا کی اطاعت کے نیچے لانا چاہتی ہے، اس کے علمبرداروں کے لیے آج بھی دنیا کی تاریخ شاید بدلی نہیں ہے۔ ان کو ان تمام حالات سے گزرنے کے لیے تیار رہنا چاہیے جن سے اہل حق کو اس سے پہلے گزرنا پڑا ہے:-

کیا تم نے گمان کر رکھا ہے کہ جنت	أَمْ حَسِبْتُمْ أَنْ تُدْخِلُوا الْجَنَّةَ
میں پہنچ جاؤ گے حالانکہ ابھی تمہارے	وَلَمَّا يَأْتِكُمْ مَثَلُ الَّذِينَ خَلَوْا
سامنے اس طرح کے حالات نہیں آئے	مِنْ قَبْلِكُمْ مَسَّتْهُمْ الْبَأْسَاءُ
جس طرح کے حالات ان لوگوں کو پیش	وَالضَّرَّاءُ وَرُلُّوا حَتَّى يُقُولَ
آئے جو تم سے پہلے گزر چکے ہیں ان کو	الرَّسُولُ وَالَّذِينَ آمَنُوا مَعَهُ
تنگی اور اذیت کے سارے احوال	مَتَى نَصْرُ اللَّهِ الْآيَاتُ نَصْرُ اللَّهِ
سے دوچار ہونا پڑا اور پوری طرح جھنجھوڑ	قَرِيبٌ ۝ (بقرہ - ۲۱۴)

گئے یہاں تک کہ رسول اور وہ سارے لوگ جو اس کے ساتھ ایمان لائے پکار اٹھے "کہ اللہ کی مدد کب آئے گی" اطمینان رکھو کہ اللہ کی مدد قریب ہے۔

یہ دور اہل حق کے لیے اگرچہ نہایت سخت ہوتا ہے لیکن اس میں اگر وہ پامردی دکھاتے ہیں، اور وقت کے ارباب کار کے سارے مظالم کے باوجود اپنی دعوت اور

اپنے مسلک پر ڈٹے رہ جاتے ہیں تو ان کی اخلاقی قوت کی دھاک ان کے مخالفوں کے دلوں پر بھی بیٹھ جاتی ہے اور ان کی جماعت اور ان کے مسلک کے لیے وقت کے فکر اور نظام میں اتنی گنجائش نکل آتی ہے کہ جو لوگ کبھی اس دعوت کا ذکر بھی سُننا گوارا نہیں کرتے تھے وہ اس بات کے لیے تگ و دو شروع کر دیتے ہیں کہ کسی طرح کوئی بیج کی راہ ایسی نکل آئے جس پر دونوں فریق راضی ہو سکیں، اور یہ جھگڑا کسی طرح ختم ہو۔

لیکن اصول کے معاملہ میں سمجھوتے کا کوئی سوال ہی نہیں پیدا ہوتا۔ اس وجہ سے اہل حق مجبور ہوتے ہیں کہ جس طرح انہوں نے ارباب اقتدار کے بے تخاشا ظلم کا مقابلہ کیا ہے اسی طرح ان کی اس خواہش باطل کا بھی مقابلہ کریں، اور ان پر ثابت کر دیں کہ جس مسلک کے وہ داعی ہیں اس سے اپنچ برابر بھی وہ ہٹنے کے لیے تیار نہیں ہیں، یہی دُور ہے جس میں اہل حق کی رہنمائی کے لیے یہ آیتیں اُتری ہیں :-

وَإِذْ اسْتَشَلُّ عَلَيْهِمْ إِيْدُنَا لَيْتِنَا  
 قَالَ الَّذِينَ لَا يَرْجُونَ لِقَاءَنَا  
 إِنَّا نَحْنُ بِالْحَقِّ وَغَيْرُ هَذَا  
 سِدِّ لُهُ قُلُوبُهُمْ لِيَكُونُوا  
 أَعْدَاءَ لِمَنْ تَلَقَّاهُمْ نَفْسِي  
 إِنَّ اللَّهَ عَالِمُ الْغُيُوبِ  
 إِنَّ أَخَافُ أَنْ عَصَيْتُمْ رِجِي  
 عَذَابَ يَوْمٍ عَظِيمٍ ۝ (یونس، ۱۱۵)

ہوتی ہے اگر میں اس کی نافرمانی کروں تو میں ایک بڑے دن کے عذاب سے ڈرتا ہوں۔

اہل باطل کی اسی خواہش کی جڑ کاٹ دینے کے لیے نبی صلی اللہ علیہ وسلم کی زبان سے مسلکِ حق کی از سر نو وضاحت کرا دی گئی، تاکہ سمجھوتہ کی توقع کا ایک قلم خاتمہ ہو جائے۔

يَا أَيُّهَا النَّاسُ إِن كُنْتُمْ فِي شَكٍّ  
مِّن دِينِي فَكَأَيْدِي الَّذِينَ  
تَعْبُدُونَ مِن دُونِ اللَّهِ وَلَكِن  
أَعْبُدُوا اللَّهَ الَّذِي يَتَوَقَّأُكُمْ بِرَبِّ  
أُمُورٍ ۚ إِنَّ الْكُوفِرِينَ مِنَ الْمُؤْمِنِينَ  
وَإِن آتَيْتُمْ وَجْهَكَ لِلدِّينِ  
حَنِيفًا ۖ وَلَا تَكُونَنَّ مِنَ  
الْمُشْرِكِينَ ۝

اے لوگو! اگر تم کو میرے دین کے  
بارہ میں کوئی شک ہے تو سن لو کہ میں  
ان کی بندگی نہیں کرنے کا جن کو تم  
خدا کے سوا پوج رہے ہو، بلکہ میں تو  
صرف اس اللہ کی بندگی کروں گا جو تم  
کو موت دیتا ہے اور مجھے بن علم ملا  
ہے کہ میں اہل ایمان میں سے ہوں۔  
اور یہ کہ تو اپنے رب کو ایک سو کر دین  
حق کی طرف پھیرا اور مشرکوں میں سے مت بن۔

(روائس ۱۱۰۲)

اس طرح کی سمجھوتے کی دعوتیں بسا اوقات اہل حق میں سے بھی بعض لوگوں کو متاثر کر دیتی ہیں اور وہ بھی کسی غلط فہمی کی وجہ سے مصلحت اسی میں سمجھنے لگتے ہیں کہ نرم گرم کچھ سمجھوتہ ہو جائے، ان لوگوں کی اس کمزوری کو دور کرنے کے لیے یہ وعظمت آتری :-

فَأَسْتَقِيمُ لَمَّا أُمِرْتُ وَمَنْ  
تَابَ مَعَكَ وَلَا تَطْغَوْا إِنَّهُ  
بِمَا تَعْمَلُونَ بَصِيرٌ ۝ وَلَا  
تَوَكَّلُوا إِلَى الَّذِينَ ظَلَمُوا  
فَتَمَسَّكُمُ النَّارُ وَمَا لَكُمُ

جس طرح تجھے حکم ملا ہے اسی طرح  
ڈٹا رہو اور وہ لوگ بھی جنہوں نے  
تیرے ساتھ توبہ کی ہے اور راہِ حق  
سے انحراف نہ ہونے پلئے، بیشک  
تم جو کچھ کر رہے ہو اس کو وہ دیکھنے والا

يَسْأَلُونَكَ عَنِ الَّذِينَ كَفَرُوا مِنْ آلِ زَكَرِيَّا ۗ قُلْ إِنَّمَا نَحْنُ نَحْيِيكُمُ الْعَنَافَ ۗ إِنَّ الْمَعْنَىٰ أُولَٰئِكَ ۗ وَالَّذِينَ يَدْعُونَ سَبًّا ۗ يَسُبُّونَ آلَ اللَّهِ وَلِرَسُولِهِ ۗ وَمُنَافِقِينَ ۗ إِنَّهُم مُّجْرِمُونَ ۗ

ہے اور ان لوگوں کی طرف نہ جھکو  
جنہوں نے ظلم کیا ہے کہ تمہیں بھی تنہم  
کی آگ پھوٹے اور اللہ کے سوا اقدار  
لیے کوئی ہمارا راز نہیں۔ پھر تمہاری  
کوئی مدد نہیں کی جائے گی اور ناز کو  
قائم کر دوں کے دونوں حصوں میں  
اور رات کے کچھ حصہ میں۔ بیشک  
نیکیاں برائیوں کو دُور کرتی ہیں یہ

(ہود، ۱۱۲ - ۱۱۵)

یاد دہانی ہے، یاد دہانی حاصل کرنے والوں کے لیے اور ثبات قدم رکھنے والوں کے لیے اور نیکو کاروں کے اجر کو منافع نہیں کرتا۔

جب اہل حق اس دور سے بھی کامیابی سے گزر جاتے ہیں۔ اور مخالفین کے خوف اور ان کی دعوت مصالحت سے متاثر ہو کر دعوت میں کسی کمی بیشی اور ترمیم و تغیر پر راضی نہیں ہوتے، بلکہ اپنی پوری دعوت کو بغیر کسی ترمیم کے پوری بخوبی کے ساتھ جاری رکھتے ہیں تو ارباب اقتدار ان کو شکست دینے کے لیے ایک نئی چال چلتے ہیں۔

اب وہ کوشش کرتے ہیں کہ کسی طرح دعوت کے لیڈروں کو طمع کے دام میں شکار کریں۔ اس کے لیے وہ داعیوں کے سامنے وہ سب کچھ پوری فراخ دلی کے ساتھ پیش کرتے ہیں جو اس دنیا میں چاہا جاسکتا ہے۔ زیادہ سے زیادہ دولت بڑے سے بڑا منصب، وقت کے منافع میں پوری حصہ داری، اور اس کا معاوضہ صرف یہ مانگتے ہیں کہ داعی کسی طرح اس دعوت میں کچھ ترمیم کرنے پر راضی ہو جائے جس نے ان کا چین اور اطمینان غارت کر رکھا ہے۔ یہ خوبصورت بلا کچھلی تمام خوفناک بلاؤں

سے بھی اہل حق کے لیے زیادہ سخت ہوتی ہے۔  
 چنانچہ امام بن حنبل رحمۃ اللہ علیہ کو فتنہ خلق قرآن کے سلسلے میں خلیفہ وقت  
 کی طرف سے جب بے ستا شا کوڑے مارے گئے تو انھوں نے ان کوڑوں کی ذرا  
 بھی پروانہ کی، جن کوڑوں کا ذکر کتابوں میں اس طرح آتا ہے کہ اگر اتنے کوڑے کسی  
 ہاتھی کے بھی مارے جاتے تو وہ بھی چیخ اٹھتا۔ ان کوڑوں کی بارش پر امام کی زبان  
 سے اُٹ بھی نہ نکلا۔

لیکن جب اس کے بعد خلیفہ وقت نے امام کی عزیمت سے شکست کھا کر  
 پینتر بدلا، اور کوڑوں کی جگہ ان پر انعام و اکرام کی بارش شروع کی تو وہ چیخ اٹھے  
 کہ ”خدا کی قسم یہ انعام و اکرام مجھ پر کوڑوں سے بھی سخت ہے“

دعوت حق کے لیے یہ دور بڑا ہی آزمائش کا دور ہوتا ہے۔ کراہت موت  
 کے فتنے سے حُب دنیا کا فتنہ بدرجہا زیادہ سخت و شدید ہے۔ بڑے بڑے ارباب  
 عزیمت جو لوہے کی زنجیروں کو اپنی ایک ہی جنبش میں ٹکڑے ٹکڑے کر دیتے ہیں  
 چاندی اور سونے کی زنجیروں کو خود شوق سے زیور کی طرح پہن لیتے ہیں۔ اور پھر  
 کبھی ان سے آزاد ہونے کا دل میں خیال بھی نہیں لاتے۔ خوف کا بھوت جن لوگوں  
 کو مرعوب کرنے سے عاجز رہتا ہے ان کو طمع کا شیطان اس آسانی سے پھیلا لیتا ہے  
 کہ معلوم ہوتا ہے کہ یہ پہلے ہی سے ہمت ہار بیٹھے تھے، اس دور کی آزمائشوں  
 کے لیے دعوت حق کی تاریخ میں بہترین اسوہ خود نبی کریم صلی اللہ علیہ وسلم کا اسوہ  
 ہے۔ قریش نے سخت سے سخت مصیبتوں میں آپ کو اور آپ کے ساتھیوں  
 کو ڈال کر جب دیکھ لیا کہ اپنی دعوت کے باز آنے والے ہیں اور نہ اس میں کسی ادنیٰ  
 ترمیم پر راضی ہیں تو آپ کے پاس جا کر درخواست کی کہ آپ کیا چاہتے ہیں؟  
 کیا مال و دولت؟ اگر اس چیز کی خواہش ہے تو اس کی زیادہ سے زیادہ مقدار

پیش کرنے کو ہم تیار ہیں۔ کسی معزز گھرانے میں شادی ہے اگر اس کا ارمان ہے تو ہم میں سے ہر ایک اس بات کے لیے بھی تیار ہے کہ آپ کی یہ خواہش بھی پوری کی جائے گی۔ کیا قوم کی افسری اور سرداری ہے اگر آپ اس کا شوق رکھتے ہیں تو ہم یہ جگہ بھی آپ کے لیے خالی کیے دیتے ہیں۔ لیکن خدارا آپ اپنی اس دعوت کو بند کیجئے اور باپ دادا کے دین کو بدلنے کی کوشش نہ کیجئے۔

آنحضرت صلی اللہ علیہ وسلم نے ان کی ساری ترغیبات کے جواب میں ایک حرف بھی نہیں فرمایا، بلکہ قرآن شریف کی چند آیتیں ان کو پڑھ کر مٹائیں۔ جن میں ان ہی مقاصد کا نہایت مؤثر الفاظ میں اعادہ تھا۔ جن کی دعوت کے لیے آپ قریش کے ہاتھوں یہ سب کچھ جھیل رہے تھے، قریش آپ کا یہ جواب سُن کر آپ سے ملیاوس ہو گئے۔

اس منزل سے بھی داعیانِ حق جب سبیرت گزر جاتے ہیں تو ایک طرف تو دعوتِ حق تبلیغ اور اتمامِ حجت کی آخری حد کو پہنچ جاتی ہے۔ یہاں تک کہ جن کے اندر کچھ بھی اخلاقی رفق باقی ہوتی ہے وہ یا تو علانیہ حق کا اظہار کر کے اہل حق کے ساتھ شامل ہو جاتے ہیں یا کم از کم دل سے اس حق کا اقرار کر لیتے ہیں اور اس کے اظہار کے لیے کسی سازگار ساعت کا انتظار کرتے ہیں۔

دوسری طرف دعوتِ حق کے مخالفین دعوت کو دبانے کی تمام کوششوں سے بائوس ہو کر اس کو بکامل ختم کر دینے کا آخری فیصلہ کر لیتے ہیں اور تمام نتائج سے بے پھردا ہو کر داعی اور دعوتِ سب کو کچل ڈالنا چاہتے ہیں۔

یہی وہ موقع ہے جب حضرت ابراہیم علیہ السلام کو آگ میں ڈالا گیا، حضرت موسیٰ علیہ السلام کے قتل کا فیصلہ کیا گیا، حضرت مسیح علیہ السلام کو سولی پر چڑھا جانے کی کوشش کی گئی، اور آنحضرت صلی اللہ علیہ وسلم کے متعلق قریش کے تمام اربابِ صل و عقند

دارالندوہ میں جمع ہو کر مختلف قسم کی تجویزیں پیش کیں۔ کسی نے کہا آپ کو پابہ زنجیر کر کے کسی مکان میں بند کر دیا جائے۔ کسی نے رائے دی کہ آپ کو ملک سے نکال دیا جائے۔ بالآخر ابو جہل کی اس تجویز پر سب کا اتفاق ہوا کہ قریش کے ہر خاندان کا ایک ایک آدمی آمادہ ہو اور سب مل کر ایک ساتھ آپ پر تلواریں ماریں، تاکہ آل ہاشم آپ کے قتل کا بدلہ نہ لے سکیں۔

جب معاملہ اس حد کو پہنچ جاتا ہے کہ داعیانِ حق کے لیے اپنی قوم کے اندر اپنی جان کی حفاظت ناممکن ہو جاتی ہے۔ تب دعوتِ حق برأت اور ہجرت کے مرحلہ میں داخل ہو جاتی ہے۔

## دوسرا مرحلہ ————— برأت و ہجرت

دعوتِ حق کا دوسرا مرحلہ برأت اور ہجرت کا مرحلہ ہے۔ اس کا وقت اس وقت آتا ہے جب داعیانِ حق اپنے ماحول کو دو دھک کی طرح بلو کر اس کا مکھن نکال چکے ہیں اس وقت کی سوسائٹی اخلاقی صفات کے اعتبار سے صرف چھاپچھ کے مانند رہ جاتی ہے، جن لوگوں کے اندر ذرا بھی صلاحیت ہوتی ہے وہ دعوت کے ہمنوا بن چکے ہیں، اور جن کے دل بالکل مُردہ ہو چکے ہوتے ہیں وہ دعوت کی مخالفت میں غصہ و نفرت کی آخری حد کو پہنچ جاتے ہیں۔ یہاں تک کہ دعوت کو دبانے یا اس کے ساتھ سمجھوتہ کرنے کی تمام توقعات سے مایوس ہو کر وہ اس بات پر کمر باندھ لیتے ہیں کہ داعی اور دعوت کو جھوٹے سے اٹھا کر پھینک دیں۔

جب یہ وقت آجاتا ہے اور داعیانِ حق محسوس کرتے ہیں کہ اس ماحول کے اندر نہ صرف دعوت و تبلیغ کا کام بلکہ سرے سے سانس لینا ہی ان کے لیے ناممکن ہو گیا ہے۔ تب وہ مجبور ہوتے ہیں کہ اپنے ماحول سے علیحدگی کا اعلان کریں اور اس کو چھوڑ کر کسی



ایسی جگہ منتقل ہو جائیں جہاں ان کو اپنے مسلک کے مطابق زندگی بسر کرنے کی توقع یا کم از کم ایمان پر قائم رہ کر جینا ممکن ہو۔

جہاں تک حضرات انبیائے کرام علیہم السلام کا تعلق ہے اس ہجرت کے وقت اور اس کے مقام، دونوں چیزوں کا تعین ان کے لیے اللہ تعالیٰ کی طرف سے ہوتا ہے۔ وہ براہ راست رقبیا یا وحی کے ذریعے ان کو عین وقت پر ہدایت فرماتا ہے کہ اب تبلیغ و دعوت کا حق ادا ہو چکا، اور تم کو فلاں وقت یہاں سے نکل کر فلاں مقام پر چلے جانا چاہئے۔

انبیائے کرام کی بعثت کا مقصد اصلی تبلیغ رسالت اور اتمام حجت ہے۔ اس وجہ سے جب تک قوم کے اندر ان کا قیام ضروری ہوتا ہے اس وقت تک اللہ تعالیٰ ان کو قوم کے اندر روکتا ہے، تاکہ تبلیغ کا حق پوری طرح ادا ہو جائے، اور اتمام حجت میں کسی پہلو سے کوئی کسر نہ جائے۔ جب یہ حق ادا ہو چکتا ہے تو ان کو ہجرت کی اجازت ملتی ہے۔ اس اجازت کے بغیر ان کے لیے قوم کو چھوڑنا جائز نہیں ہے۔ کیونکہ بعض حالات میں اس کا امکان ہے کہ شدتِ غیرت یا حمیتِ حق یا کسی اور سبب سے وہ قوم کو چھوڑ کر چلے جائیں اور اتمام حجت اور تبلیغ کا فرض ابھی پورا ادا نہ ہوا ہو۔

حضرت یونس علیہ السلام سے اسی طرح کی فروگزاشت ہوئی کہ وہ حمیتِ حق کی وجہ سے قوم کو وقت سے پہلے چھوڑ کر چلے گئے۔ جس کے سبب سے اللہ تعالیٰ نے ان پر عتاب فرمایا۔ اور تبلیغ و دعوت کے فرض کو پورا کرنے کے لیے ان کو دوبارہ قوم میں واپس بھیجا۔ اور اس کو دوبارہ دعوت سے ان کی قوم کا بہت بڑا حصہ مشرف باسلام ہوا۔

انبیاء علیہم السلام کے ماسوا دوسرے داعیانِ حق کو اس ہجرت کے وقت

کا تعین اپنے اجتہاد سے کرنا پڑتا ہے۔ اور چند باتیں اس اجتہاد میں ان کو سنجیدگی سے  
اصول کے پیش نظر رکھنی پڑتی ہے:-

ایک یہ کہ ہجرت ہر دعوت حق کے لیے کوئی لازمی شرط نہیں ہے۔ بلکہ ضرورت  
اور حالات کے تابع ہے۔ داعیان حق کا اصلی کام یہ ہے کہ وہ دعوت و تبلیغ کے ذریعہ  
سے لوگوں کو نظام حق کا معتقد بنائیں اور جب وہ اس کے معتقد ہو جائیں تو ان کی اجتماع  
طاقت سے اس نظام حق کو عملاً جاری و نافذ کریں۔ پس جب تک ان کو کسی بر زمین  
پر اس چیز کا موقع حاصل ہے کہ وہاں کے لوگوں کو پورے دین کی بغیر کسی مجبور کن  
مزاہمت کے دعوت دے سکتے ہیں، اس وقت تک ان کے لیے وہاں سے ہجرت  
جانزہ نہیں ہے۔ اگرچہ اسی کام میں ان کی پوری زندگیاں کھپ جائیں، اور اگرچہ ان  
کو نہ تو ان کی دعوت قبول کرنے والے ہی ملیں اور نہ ان کو اپنے مسلک کے مطابق  
کوئی نظام زندگی قائم کر سکنے کا موقع ہی میسر آئے۔

حضرت یوسف علیہ السلام نے پوری زندگی دعوت حق میں بسر کر دی۔ لیکن  
چونکہ ان کے کام میں بادشاہ وقت کی عقیدت کی وجہ سے کوئی عملی مزاحمت ایسی  
نہیں آئی جو ان کی دعوت کے کام کو ایک قلم معطل کر دے۔ اس وجہ سے وہ برابر آخر  
دم تک اپنے کام میں لگے رہے۔ اگرچہ مہر میں ان کو اتنے آدمی نہ مل سکے، کہ وہ ان کی  
مدد سے وہاں فالص اسلامی اصولوں پر کوئی نظام قائم کر کے چلا سکتے۔

دوسری یہ کہ معمولی درجہ کی مزاحمت و مخالفت کسی ماحول سے ہجرت کے  
لیے کافی وجہ نہیں بن سکتی۔ ایک ایسی دعوت جو ہر پہلو سے وقت کے افکار و عقائد اور  
زمانہ کے اصول معاشرت و سیاست سے مختلف ہو اس سے فی الجملہ عام لوگوں کی بیزاری  
و بیگانگی تو ایک قدرتی چیز ہے۔ یہ بیزاری و بیگانگی اس بات کے لیے کافی نہیں ہے  
کہ داعیان حق اس سے بددل ہو کر اس ماحول سے بھاگ کھڑے ہوں۔ اس طرح کی

مخالفوں کے علی الرغم حضرات انبیائے کرامؑ نے ہمیشہ اپنے کام کو بغیر کسی مایوسی اور بددلی کے جاری رکھا ہے۔

ان مخالفوں کے مقابل میں صبر و استقامت مخالفین پر اتمامِ حجت کے لیے بھی ضروری ہے۔ اور خود داعیانِ حق کی عزیمت کے امتحان کے لیے بھی ناگزیر ہے۔ اس چیز کی جارح کئے بغیر اللہ تعالیٰ کے یہاں نہ تو اہل حق کو ان کی حق پرستی کا صلہ ملتا نہ اہل باطل کی باطل پرستی پر کوئی عذاب آتا۔ یہ اہل حق کے لیے اللہ تعالیٰ کا مقرر کیا ہوا ایک کورس ہے جس سے بہر صورت ان کو گزرنا پڑتا ہے۔ اور اس سے گزر چکنے کے بعد ہی ان کو کامیابی کا تمغہ ملتا ہے۔

البتہ جب قوم کی مخالفت بڑھتے بڑھتے اس حد تک بڑھ جاتی ہے کہ وہ اہل حق کا وجود اپنے اندر سرے سے برداشت ہی نہیں کر سکتی اور متفقہ طور پر ان کے استیصال کا فیصلہ کر لیتی ہے۔ اس وقت داعیانِ حق کے لیے یہ بات جائز ہو جاتی ہے کہ وہ ان کے کفر کا فیصلہ کر کے ان سے علیحدگی کا اعلان کر دیں اور وہاں سے ہجرت کر جائیں۔ قرآن مجید میں جتنے انبیاء کی ہجرت کا بیان ہوا ہے، ہر ایک کی سرگزشت سے حقیقت واضح ہے کہ انھوں نے برأت و ہجرت کا اعلان اسی وقت کیا ہے جب ان کی قوموں نے ان کو سنگسار کر دینے، یا قتل کر دینے یا ملک سے نکال دیئے جانے کا آخری فیصلہ کر لیا ہے۔ مخالفین کی طرف سے اس طرح کے اقدام کے بغیر کسی نبی نے بھی ہجرت نہیں فرمائی۔

تیسری چیز یہ ہے کہ حضرات انبیائے کرامؑ اور داعیانِ حق کی ہجرت اُس فرار سے بالکل مختلف ہے جو ایک قوم دوسری قوم کی زیادتیوں اور چیرہ دستیوں سے ڈر کر اختیار کرتی ہے۔ یہ فرار ایک قوم سے دوسری قوم کی طرف ہوتا ہے۔ اور داعیانِ حق کی ہجرت باطل سے حق کی طرف ہوتی ہے۔ اس وجہ سے داعیانِ حق کے لیے ہجرت

سے پہلے دو باتوں کا جائزہ لینا ضروری ہوتا ہے۔ ایک یہ کہ جن لوگوں کے اندر سے وہ ہجرت کر رہے ہیں قبول حق کے پہلو سے ان کا کیا حال ہے؟ دوسرا یہ کہ جن لوگوں کی طرف ہجرت کر رہے ہیں حق پرستی کے اعتبار سے ان کا درجہ کیا ہے؟ اس جائزہ کے لیے انہیں پہلے اپنے ماحول کی صلاحیتوں کا ٹھیک ٹھیک اندازہ کرنا پڑتا ہے کہ حق کی نعمتیں ان کے لیے اس زمین میں کوئی صلاحیت باقی ہے یا نہیں۔

اگر وہ اس کے اندر کوئی صلاحیت پاتے ہیں تو اپنی مصلحانہ کوششوں کا سب سے زیادہ حق دار وہ اسی ماحول کو سمجھتے ہیں اور اپنا سارا زور اسی کی اصلاح و تربیت پر صرف کرتے ہیں۔ ہاں اگر پوری طرح امتحان کرنے کے بعد اس پہلو سے اس کا ناکارہ اور بے مصرف ہونا پر ثابت ہو جاتا ہے تو باہر کی طرف نظر دوڑاتے ہیں کہ زمین کا کون سا ٹکڑا اس مقصد کے لیے زیادہ موزوں ہو سکتا ہے، اور جس ٹکڑے پر ان کی نظر انتخاب جیتی ہے وہاں جا کر ڈیرے ڈالتے ہیں اور قسمت آزمائی کرتے ہیں۔

انبیاء کے علاوہ عام داعیانِ حق جس طرح ہجرت کے وقت کا فیصلہ اپنے اجتہاد سے کرتے ہیں اسی طرح انہیں ہجرت کے مقام کا انتخاب بھی اپنے اجتہاد ہی سے کرنا پڑتا ہے۔ اس انتخاب میں جو چیز بطور اصل الاصول کے انہیں پیش نظر رکھنی پڑتی ہے وہ یہ ہے کہ ہجرت کا مقام دعوت اور مقاصد دعوت کے لحاظ سے سازگار ہو، خواہ دوسرے اعتبارات سے اس کی کوئی اہمیت ہو یا نہ ہو۔ یہ دارالہجرت ایک چیلنجیالیا بھی ہو سکتا ہے۔

جیسا کہ حضرت ابراہیم علیہ السلام نے ریگستان حجاز کی طرف ہجرت فرمائی، دودھ اور شہد کی ایک زرخیز سرزمین بھی ہو سکتی ہے، جیسا کہ حضرت موسیٰ علیہ السلام اپنی قوم کو ملک شام میں لے گئے۔ اس کی تلاش میں کبھی اپنے وطن سے باہر بھی نکلنا پڑتا ہے، جیسا کہ حضرت ابراہیم اور حضرت موسیٰ علیہما السلام کو نکلنا پڑا۔ اور کبھی ایسا بھی

ہوتا ہے کہ اللہ تعالیٰ اسی ملک کے کسی گوشہ کو دعوتِ حق کے لیے مہربان اور سازگار بنا دیتا ہے۔ جس ملک میں دعوتِ حق کا ظہور ہوتا ہے، جیسا کہ آنحضرت صلی اللہ علیہ وسلم کے معاملہ میں پیش آیا۔

کسی دعوت کے متعلق آغاز کار میں یہ فیصلہ نہایت دشوار ہے کہ جس زمین میں اس کا بیج بویا جا رہا ہے اسی زمین میں اس کی فصل بھی تیار ہوگی، یا بیج تو کسی اور زمین میں ڈالے جا رہے ہیں لیکن فصل کسی اور زمین سے کاٹی جائے گی؟ اور وہ زمین کون سی زمین ہوگی؟ ملک سے باہر یا ملک کے اندر؟ کوئی دشوار اور بنجر علاقہ؟ یا کوئی آباد اور معمور خطہ؟ ارضی؟ جو لوگ حق کی تخم ریزی کے لیے اٹھتے ہیں، ان کے اپنے اندازے اور تخمینے اس بارہ میں کوئی چیز نہیں ہیں۔ ان کی رہنمائی صرف وہ کرتا ہے جس کی رضا جوئی کے عشق میں چند دانے جھولی میں ڈال کر وہ اٹھ کھڑے ہوتے ہیں۔ البتہ اتنی بات قطعی ہے کہ حق کے بیج اگر ان کے بونے والے اپنے انبوا اور خون سے ان کو سینچنے کے لیے تیار ہوں، ضائع نہیں جاتے۔

اگر زمین کا ایک حصہ اس کی پرورش سے انکار کر دیتا ہے تو کوئی دوسرا گوشہ اس کی پرورش کے لیے آمادہ ہو جاتا ہے۔ اگر مشرق میں اس کی کھیتیاں شادا نہیں ہوتیں تو مغرب میں اس کی فصلیں لہلہا اٹھتی اور ایک دن آتا ہے کہ بھرنے والے ان سے کھتے بھر لیتے ہیں اور جمع کرنے والے ڈھیریاں جمع کر لیتے ہیں اور دنیا کی دنیا ان سے سیری اور اسودگی حاصل کرتی ہے۔

اس ہجرت کا مقصد جیسا کہ ہم اشارہ کر چکے ہیں۔ محض مخالفین کی حیرہ ہتھیوں سے فرار نہیں ہے۔ بلکہ اس سے دعوتِ حق کے چند اہم مقاصد پورے ہوتے ہیں، جن میں سے بعض کی طرف ہم یہاں اشارہ کریں گے:-

اس کا پہلا مقصد، اہل حق کے اعتقادی مطالبات اور ذہنی تقاضوں کی

عملی تکمیل ہے۔ وہ جس روز سے لذتِ حق سے آشنا ہوتے ہیں اسی روز سے ارادۃً اور نیتاً ہاجر ہوتے ہیں۔ وہ اپنے وقت کے عقائد اور اعمال سے بے زار ہوتے ہیں، اور چاہتے ہیں کہ کسی طرح ان سے دوری حاصل ہو۔

وہ اپنے زمانے کی سوسائٹی سے متنفر ہوتے ہیں۔ اور چاہتے ہیں، کہ ان کی لہجہ کے لیے کوئی صالح سوسائٹی ملے۔ وہ اپنے عہد کے نظام کو باطل کا ایک شکنجہ تصور کرتے ہیں، اور خواہش مند ہوتے ہیں کہ اس سے کسی طرح نجات حاصل کریں۔ ان کے باطن کی قوتِ شامہ بیدار ہو چکی ہوتی ہے، اور ماحول کے سرگوشہ سے ان کو بدبو محسوس ہو رہی ہوتی ہے۔ اس وجہ سے ہر آن وہ کسی ایسی فضا کے متلاشی ہوتے ہیں۔ جس میں وہ آزادی سے سانس لے سکیں اور اس بدبو سے پناہ پائیں۔ وہ اس ماحول میں جتنے طے بھی گزارتے ہیں، محض فرض تبلیغ کی ادائیگی کے لیے گزارتے ہیں، اس وجہ سے اس فرض کے ادا ہو چکنے کے بعد یہ ان کی ایک فطری ضرورت ہوتی ہے کہ وہ اس ماحول سے علیحدہ ہو جائیں اور جس چیز کو انھوں نے باطن میں چھوڑ دیا ہے، اس کو ظاہر میں بھی چھوڑ دیں۔

یہ ہجرت کی اصل حقیقت ہے، اور اس حقیقت کے لحاظ سے واقعی ہجرت صرف ان لوگوں کی ہجرت ہے جن کے دل اور جسم دونوں ہاجر ہوں۔ نہ ان لوگوں کی ہجرت ہے جن کے جسم تو ہجرت کر جائیں لیکن دل وہیں اٹکے ہوئے رہ جائیں جہاں سے انھوں نے ہجرت کی ہے۔

دوسرا مقصد یہ ہے کہ جن لوگوں کے ضمیر کے اندر زندگی کی کوئی رمت باقی ہے ان کو حرکت میں لانے کے لیے آخری کوشش کی جائے جب سوسائٹی کے بہترین افراد جن کا بہترین ہونا ان کے دشمنوں کو بھی تسلیم ہوتا ہے۔ جن کی نینواری اور ہمدردی پر مخالفوں کو بھی اعتماد ہوتا ہے۔ جن کی سچائی اور وفاداری کی ان

کے اعداد بھی گواہی دیتے ہیں، جن کی حق دوستی اور خدا ترسی پر ان کی بھجیں کرنے والے اور ان کا مذاق اڑانے والے بھی دل ہی دل میں رشک کرتے ہیں۔ اپنی سوسائٹی کو اس کے دیرینہ روابط و تعلقات کو اس کے اندر اپنے سارے حقوق اور استحقاق کو، اپنے گھر در کو، اپنی املاک و جائیداد کو، یہاں تک کہ اپنے محبوب سے محبوب عزیزوں اور عزیز سے عزیز شہداء و داروں کو چھوڑتے ہیں اور اس طرح چھوڑتے ہیں کہ ان کے دل میں غصہ کے بجائے ہمدردی، نفرت کے بجائے دوستی اور غم خواری ہوتی ہے، اور اللہ کی بندگی کے جذبہ کے سوا اس میں کسی ذاتی کدورت اور رنجش کا کوئی ادنیٰ شائبہ بھی نہیں ہوتا تو یہ منظر ایسا نہیں ہے کہ جس میں ذرا بھی انسانی جس موجود ہو اس سے متاثر ہونے بغیر رہے۔

اس منظر کو دیکھ کر رنگ دل اور شفی خالوں کے سوا وہ سارے لوگ حرکت میں آجاتے ہیں جن کے دل کے کسی گوشہ میں حق کی کوئی قدر موجود ہوتی ہے۔ اور ان میں سے بہترے اس منظر سے اس قدر متاثر ہو جاتے ہیں کہ بالآخر وہ اپنی غلط زندگی پر صبر نہیں کر سکتے، اور اللہ کا نام لے کر راہ حق کے جانبازوں اور مجاہدوں میں خود بھی شامل ہو جاتے ہیں۔ یہ داعیان حق کی طرف سے اپنی قوم کو گویا آخری بار جھنجھوڑنا ہوتا ہے، جس کے بعد ان لوگوں کے سوا جو موت کی نیند سو رہے ہوتے ہیں، اور سارے لوگ اپنے بستروں سے اٹھ کھڑے ہوتے ہیں سلب

۱۵ حضرت عمر رضی اللہ عنہ کو جن چیزوں نے اسلام قبول کرنے پر ابھارا، اگرچہ عام طور پر ان میں سب سے زیادہ اہمیت ان کی بہن ہنویٰ کے قبول اسلام کو دی گئی ہے۔ لیکن تاریخوں کے مطالعہ سے معلوم ہوتا ہے کہ ان کو سب سے زیادہ متاثر درحقیقت ہجرت حبشہ نے کیا۔ جب انھوں نے دیکھا کہ بہت سے بہترین اشخاص اسلام کے عشق میں ہر قسم کے دکھ اٹھا رہے ہیں۔ یہاں تک کہ اس کی (بقیہ اگلے صفحہ پر)

اس کا تیسرا مقصد اہل حق کا تزکیہ ہے۔ داعیانِ حق کے لیے جب تک ہجرت کا مرحلہ پیش نہیں آتا اس وقت تک ان کے خلیص و غیر خلیص میں امتیاز نہیں ہو سکتا۔ بہت سے لوگ نفاق کی آلائشیں لیے ہوئے داعیانِ حق کے گروہ میں شامل ہو جاتے ہیں اور اپنے نفاق کو چھپانے میں پوری طرح کامیاب ہوتے ہیں۔ بہت سے لوگ اپنے دل کے حقیقی گوشوں میں اللہ کے سوال اپنے اعزہ و اقربا یا اپنے مال و جائیداد کی کچھ دوسری وابستگیاں بھی رکھتے ہیں، اور یہ چیزیں اس قدر مخفی ہوتی ہیں کہ اپنے دل کے اس چور کی خود انھیں بھی خبر نہیں ہوتی۔

ان لوگوں کے لیے ہجرت ایک کسوٹی کا کام دہتی ہے۔ جس کے بنی کھرے اور کھوٹے میں پوری طرح امتیاز ہو جاتا ہے۔ اللہ کے خالص اور خلیص بندے ایک طرف ہو جاتے ہیں اور جو لوگ حق کے مخالف ہونے یا دل میں کوئی چور رکھتے ہیں وہ ایک طرف ہو جاتے ہیں۔ مشہور پل صراط کے مانند ہجرت کی راہ بال سے زیادہ باریک اور تلوار سے زیادہ تیز ہے، اور اس کو صرف وہی لوگ طے کر سکتے ہیں جو سو فی صدی مومن و خلیص ہوں۔ اگر نفاق اور آلائش دنیا کا ادنیٰ شائبہ بھی دل کے اندر چھپا ہوا ہو تو ممکن ہے آدمی دوسری آزمائشوں میں کامیاب ہو جائے۔ لیکن ہجرت کی جانچ میں ضرور پیکر ا جاتا ہے۔

چوتھا مقصد یہ ہے کہ ایک آزاد اور پاک فضا میں اہل حق کی تربیت و تنظیم

(لقیہ صفحہ گذشتہ) فاطمہ اپنا وطن چھوڑنے پر آمادہ ہو گئے ہیں اور ان میں سے بعض ایسے بھی تھے جو خود ان کے مظالم کے شکار ہونے لگے، تو ان کے دل کی حالت بدلتی شروع ہو گئی۔ یہاں تک کہ ان کی بہن کی استقامتِ حق نے آخری پردہ بھی اٹھا دیا۔ ابن ہشام میں کئی ایسے واقعات ملتے ہیں جو اس بات کی شہادت دیتے ہیں کہ حضرت عمرؓ کے دل بدلنے میں سب سے زیادہ دخل ہجرت حبشہ کے واقعہ کو ہے۔



کی جاتے تاکہ وہ باطل کے ہاتھوں سے طاقت چھینے، ایک صالح تمدن کی بنیاد رکھنے اور دنیا کی قیادت و امامت کے منصب کی ذمہ داریاں سنبھالنے کے لیے تیار ہو سکیں۔ کافرانہ ماحول جس میں کفر با اقتدار ہوا اس مقصد کے لیے کسی طرح صالح و سازگار نہیں ہو سکتا۔

دعوتِ حق کی فطرت اُس پودے کی ہے جو اُگنے کو تو ہر طرح کی زمین میں اُگ جاتا ہے، لیکن نشوونما اسی وقت پاتا ہے جب اس کو وہاں سے اُکھاڑ کر نصب کسی ایسی زمین میں کیا جائے جس پر کسی اور درخت کا سایہ نہ ہو۔ اسی وقت اس کی فطرت کے سارے تقاضے پورے ہوتے ہیں، اسی صورت میں وہ اپنی طبعی رفتار سے بڑھتا ہے اور رگے بار لاتا ہے۔ یہاں تک کہ ایک دن اس کی جڑیں پاتاں تک پہنچ جاتی ہیں، اور اس کی شاخیں ساری فضا میں پھیل جاتی ہیں۔ جب تک یہ بات پوری نہ ہو لے اس وقت تک دعوتِ حق کی قوتیں ٹھٹھی ہوئی اس کی اصلی صلاحیتیں دبی ہوئی رہتی ہیں۔ اس کے رازوں کا نہ تو اپنوں کو اچھی طرح پتہ ہوتا ہے اور نہ اس کے عجائب اور کشتے دوسروں ہی پر ظاہر ہوتے۔

کچھ متفرق اصول اپنی جگہ پر کہتے ہی دل کش اور منصفانہ ہوں۔ لیکن ان کے اصلی جوہر کا پتہ نہیں چل سکتا جب تک وہ ایک نظامِ زندگی کے فریم میں دیکھے اور پرکھے نہ جائیں۔ ایک کافرانہ نظامِ زندگی کے تحت توحید، اطاعتِ الہی، وحدتِ بنی آدمِ خوفِ آخرت کا وعظ کہا جاسکتا ہے، اور یہ وعظ بہت سے سلیم الفطرت لوگوں کو متاثر بھی کر سکتا ہے، لیکن جب ان ہی اصولوں کی اساس پر کسی آزاد ماحول میں ایک ہنیتِ اجتماعی وجود میں آجاتی ہے اور اس کے سارے شعبے درجہ بدرجہ اُبھرنے اور اپنا طبعی وظیفہ پورا کرنے لگتے ہیں تو اپنے بھی اس کی صلاحیتوں اور برکتوں کو دیکھ کر دنگ رہ جاتے ہیں، اور دوسرے بھی اس کی قوتوں اور کار فرمائوں سے ششدر و حیران ہو جاتے ہیں۔

جو ہجرت ان مقاصد اور ان شرائط کے تحت وجود میں آتی ہے اس سے  
چند نتائج لازمی طور پر پیدا ہوتے ہیں :

اس کا پہلا نتیجہ یہ نکلتا ہے کہ ہجرت کے بعد دعوتِ حق پوری طاقت و قوت سے  
بڑھنے اور پھیلنے لگتی ہے۔ اس کی وجہ یہ ہے کہ کلہ حق کے اندر بڑھنے اور پھیلنے، غالب  
آنے اور چھا جانے کی غیر معمولی صلاحیتیں ودیعت ہوتی ہیں۔ انسانوں کی فطرت اور اس  
کائنات کے مزاج کو اس سے طبعی الفت ہے۔ اور یہ دونوں ہی اس کو پرورش کرنا  
اور فروغ دینا چاہتے ہیں۔ لیکن جب تک اس پر باطل کا غلاف پڑا رہتا ہے اس وقت  
تک یہ اس پودے کے مانند مرجھایا ہوا رہتا ہے جس پر کوئی بیگناہ بیل چرماھی ہوئی ہو  
اور اس کے رس کو چوس رہی ہو۔ جب اس بیل کے چھگل سے یہ آزاد ہو جاتا ہے  
اور ایک صالح زمین اور آزاد فضا اس کو مل جاتی ہے تو اس کی ساری دبی ہوئی قوتیں  
دفعۃً ابھرتی ہیں، اور آناً فاناً وہ ایک ہونہار درخت کی طرح اپنے ارد گرد کی ساری  
زمین اور اپنے اوپر کی ساری فضا کی قوتوں کو اپنی غذا بنانا شروع کر دیتا ہے، اور  
دیکھتے دیکھتے ایک ایسا تاور درخت بن جاتا ہے کہ اس کے سایہ میں قافلے پناہ  
لیتے ہیں اور قویں اس کے پھلوں سے غذا اور آسودگی حاصل کرتی ہیں۔

دوسرا نتیجہ یہ ہوتا ہے کہ باطل فوراً یا بالترتیب فنا ہو جاتا ہے۔ اس کا سبب  
یہ ہے کہ باطل کی کوئی اصل اور بنیاد نہیں ہے۔ اس کو نہ تو انسانی فطرت ہی سے  
کوئی لگاؤ ہے نہ اس نظام کائنات ہی سے اس کو کوئی مزاجی مناسبت ہے، اس  
دنیا کو اللہ تعالیٰ نے ایک مقصدِ حق کے ساتھ بنایا ہے اور اس کے سارے نظام  
تکوینی میں ایک روحِ حق کا رفرما ہے۔ اس وجہ سے کسی مجرّد باطل کی، جس کے اندر سے  
حق کے تمام اجزاء نکال کر الگ کر لیے گئے ہوں۔ پرورش کرنا اس کے مزاج کے باطل  
منافی ہے، اس کے اندر اگر کوئی باطل پایا جا سکتا ہے تو اسی صورت میں پایا جا سکتا

ہے جب اس کے اندر حق کی بھی کچھ ملاوٹ ہو، کیونکہ یہ باطل طفیلی پودوں یا طفیلی کیڑوں (PARASITES) کی طرح اسی حق کے سہارے جیتا ہے اور جب یہ حق کا سہارا اس سے بالکل ہی چھن جائے جیسا کہ اہل حق کی ہجرت کی صورت میں ہوتا ہے تو پھر باطل کے لیے زندہ رہنا محال ہو جاتا ہے

جس طرح اس جسم کے لیے جس کی روح نکل چکی ہو، سرٹجانا ضروری ہے اسی طرح اُس جماعت کا فنا ہو جانا بھی یقینی ہے۔ جس کے اندر سے اہل حق اعلانِ برأت کر کے رخصت ہو چکے ہوں۔ یہی وجہ ہے کہ انبیائے کرام علیہم السلام کے حالات میں ہم پڑھتے ہیں کہ ان کی ہجرت کے بعد اللہ تعالیٰ نے ان کی قوموں کو مہلت نہیں بخشی، بلکہ ان سے دو طرح کا معاملہ کیا گیا ہے۔

اگر ہجرت کرنے والے اہل ایمان تعداد میں بہت تھوڑے ہوئے اور اکثریت اہل باطل ہی کی رہی تو اللہ تعالیٰ نے کوئی آرضی یا سماوی عذاب بھیج کر اہل باطل کو فنا کر دیا اور زمین کی وراثت اہل حق کو سونپ دی۔

اگر ہجرت کرنے والے اہل ایمان کی تعداد معتدبہ اور قابلِ لحاظ ہوتی تو اس صورت میں اہل ایمان کو یہ حکم دیا گیا کہ وہ خود اہل باطل سے ٹکریں اور ان کو حق کے آگے مغلوب کر دیں۔

ان دونوں صورتوں میں حق کا غلبہ اور باطل کی شکست یقینی ہے۔ جس طرح خدا کا عذاب بے پناہ ہے اور اس کا مقابلہ نہیں کیا جاسکتا، اسی طرح اہل حق اور اہل باطل کا تصادم بھی لازمی حق کے غلبہ ہی پر منتہی ہوتا ہے، اور ممکن نہیں ہے کہ اس تصادم کے واقع ہوجانے کے بعد باطل زیادہ دنوں تک تک سکے۔

حضرات انبیائے کرامؑ اور ان کی قیادت میں کام کرنے والی جماعتیں اپنے عہد کے اہل باطل کے لیے خدائی عدالت ہیں، اور وہ پورے انصاف کے ساتھ

حق و باطل میں فیصلہ کرتی ہیں۔ اور باطل کتنا ہی زور آور ہو لیکن اس کو اس عدالت کے فیصلے کے آگے سر جھکانا پڑتا ہے۔

جہاں تک انبیائے کرام کا تعلق ہے ان کی ہجرت کے بعد دونوں مذکورہ بالا نتائج لازمی طور پر ظاہر ہوتے ہیں، اور عقل و نقل دونوں اس بات کی شہادت دیتے ہیں کہ یہی نتائج اس وقت بھی نکل سکتے ہیں۔ جب ٹھیک ان ہی لائنوں پر صالحین کی کوئی جماعت کام کرے۔

البتہ یہ ضرور ہے کہ اپنے ماحول پر اتمام حجت کا حق جس طرح انبیاء کرام ادا کرتے ہیں اس طرح اتمام حجت دوسروں سے ممکن نہیں ہے، اس وجہ سے دوسرے اہل حق کی ہجرت کے بعد اس طرح کا عذاب آنا ضروری نہیں، جس طرح کا عذاب ان قوموں پر آیا جن کے اندر سے حضرات انبیائے کرام نے ہجرت فرمائی ہے۔ تاہم حق و باطل کی کوئی کش مکش ہو، اگر اس میں اہل حق ان تقاضوں کو پورا کریں جو حق کی سر بلندی کے لیے ضروری ہیں تو اللہ تعالیٰ ضرور ان کی مدد فرمائے گا اور ان کی جدوجہد بالآخر کامیاب ہو کر رہے گی۔

اس ہجرت کے بعد دعوتِ حق تیسرے مرحلہ یعنی جہاد اور جنگ کے مرحلہ میں داخل ہو جاتی ہے۔

## تیسرا مرحلہ — جنگ

دعوتِ حق کے سلسلہ میں جنگ کی نوبت اس وقت آتی ہے جب تبلیغ اور شہادت علی الناس اور ہجرت کے مرحلے گزر چکے ہیں۔ اس کی وجہ یہ ہے کہ اسلامی جنگ کے لیے چند ضروری شرطیں ہیں۔ جب تک یہ شرطیں پوری نہ ہوں اہل حق کے لیے تلوار اٹھانا اور زمین میں خونریزی کرنا ناجائز ہے، اور اگر وہ جلد بازی سے ایسا کر بیٹھیں تو ان کا یہ فعل ایک مفسدہ فعل ہوگا۔ جس پر اللہ تعالیٰ کے ہاں اجر و ثواب

پانا تو لگ رہا، اُلٹے اندیشہ اس بات کا ہے کہ ان سے مواخذہ ہو جائے اور وہ فساد فی الارض کے مجرم قرار پائیں۔  
یہ شرطیں مندرجہ ذیل ہیں :-

پہلی شرط یہ ہے کہ جن لوگوں کے خلاف اعلان جنگ کیا جائے ان پر پہلے پوری طرح حق کی تبلیغ کر دی جائے۔ اس تبلیغ کے بغیر کسی قوم کے خلاف اعلان جنگ ناجائز ہے۔ اس کلیہ سے صرف وہ جنگ مستثنیٰ ہے جو مدافعت و حفاظت میں ہو۔ دفاعی جنگ ہر حالت میں لڑی جاسکتی ہے۔ اس کو افراد بھی لڑ سکتے ہیں اور جماعتیں بھی لڑ سکتی ہیں۔ یہ جنگ تبلیغ کی شرط کے ساتھ مشروط نہیں ہے جب بھی کسی کی جان و مال اور عزت پر کوئی حملہ ہو اس کے لیے جائز ہے کہ وہ اپنی حفاظت میں جو قوت بھی اس کے پاس ہو وقت بہم ہو اس کو استعمال کرے۔ اس راہ میں اگر وہ مارا جائے تو اس کو شہادت حاصل ہوگی، اور اگر حملہ آور حریت مارا جائے گا تو اس پر دوہرا گناہ ہوگا۔ ایک اس بات کا کہ اس نے اپنی جان ایک معصیت اور حق تلفی کی راہ میں ہلاک کی۔

دوسرا اس بات کا کہ اس نے ایک صاحب حق کی تلوار خون سے آلودہ کرانی، باقی رہی جارحانہ جنگ، تو وہ اس وقت تک جائز نہیں ہے۔ جب تک مقدم الذکر شرط تبلیغ پوری نہ ہوئے۔ لیکن اس تبلیغ کی دو صورتیں ہیں۔ اور ان دونوں صورتوں میں جنگ کے احکام کی نوعیت کچھ مختلف ہو جاتی ہے۔

الف : ایک صورت تو یہ ہے کہ یہ تبلیغ نبی کے ذریعے ہو۔ نبی تبلیغ اور اتمام حجت کا کامل ذریعہ ہوتا ہے۔ اس کے ذریعے سے اتمام حجت کی تمام شرطیں کمال درجہ پوری ہو جاتی ہیں۔ اس عالم اسباب میں عقل انسانی کو مطمئن کرنے کے لیے جو کچھ ممکن ہے وہ بہتر سے بہتر طریق پر ایک نبی پورا کر دیتا ہے اور اس غرض کے

یہ اللہ تعالیٰ اس کو تمام اسباب و وسائل سے مسلح کر کے بھیجتا ہے، وہ تمام قوم کے اندر کا بہترین شخص ہوتا ہے۔ اعلیٰ ترین حسب و نسب کے ساتھ اٹھتا ہے۔ وہ نبوت سے پہلے بھی اور نبوت کے بعد بھی پاکیزہ ترین اخلاق کا مظاہرہ کرتا ہے۔ جھوٹ بہتان مکاری، بد معاملگی، ادعائے برتری اور خواہش تفوق کی آلودگیوں سے اس کا دامن بالکل پاک ہوتا ہے اور اس کی ان خوبیوں کی شہادت جس طرح اس کے دوست دیتے ہیں اسی طرح اس کے دشمنوں کو بھی اس کے ان فضائل سے انکار کی مجال نہیں ہوتی۔ وہ بہترین عام فہم زبان میں اپنی دعوت پیش کرتا ہے۔ اور اس دعوت کو قوم کے بچہ بچہ تک پہنچا دینے کے لیے اپنے رات دن ایک کر دیتا ہے۔ اس کی تعلیم عقل و استدلال کے اعتبار سے اتنی محکم اور مضبوط ہوتی ہے کہ مخالفوں سے اس کا جواب بن نہیں آتا۔ اس کے فیضِ تعلیم و صحبت سے لوگوں کی زندگیاں یکسر بدل جاتی ہیں۔

ظالم اور مفسد، حق شناس اور عدل پسند ہو جاتے ہیں۔ ڈاکو زہن نیکو کار اور امن پسند ہو جاتے ہیں۔ زانی اور بد معاش عقیف اور پاکدامن بن جاتے ہیں۔ شرابی، جواری، پاکیزہ اخلاق اور خدا ترس ہو جاتے ہیں۔ وہ جو کچھ کہتا ہے پہلے اس کو خود کر کے دکھاتا ہے، اور جس قانون و نظام کا داعی ہوتا ہے اس کا سب سے زیادہ پابند و مطیع وہ خود ہوتا ہے۔ وہ اپنی دعوت کی حقیقت کا اپنے ساتھیوں کی زندگی میں مظاہرہ کرتا ہے۔ وہ لوگوں کے مطالبہ پر معجزے بھی دکھاتا ہے۔ ان تمام وجوہ سے ایک نبی کی تبلیغ اتمامِ حجت کا آخری ذریعہ ہے۔ اور جب کسی قوم پر نبی کے ذریعے سے اتمامِ حجت ہو چکتا ہے تو اللہ تعالیٰ اس کے بعد کسی قوم کے منکرینِ حق کو جینے کی ہمت نہیں دیا کرتا۔ بلکہ لازمی طور پر دو باتوں میں سے کوئی نہ کوئی بات ہو کے رہتی ہے۔

اگر حق کو قبول کرنے والے تعداد میں تھوڑے ہوتے ہیں اور قوم کا بڑا

حصہ منکر و مخالف رہ جاتا ہے تو اس صورت میں اللہ تعالیٰ اہل ایمان کو الگ کر لیتا ہے۔ اور منکرین و مخالفین کو کوئی ارضی و سماوی عذاب بھیج کر فنا کر دیتا ہے۔ حضرت نوح، حضرت صالح، حضرت شعیب علیہم السلام وغیرہ کی قوموں کے ساتھ یہی معاملہ پیش آیا۔ اور اگر منکرین کی طرح مومنین کی تعداد بھی معتدبہ اور معقول ہوتی ہے تو اس صورت میں اہل ایمان کو یہ حکم دیا جاتا ہے کہ وہ منکرین کے خلاف اعلان جنگ کریں اور یہ جنگ اس وقت تک جاری رکھیں جب تک یہ منکرین توبہ کر کے خدا کے دین کو قبول نہ کر لیں، یا ان کی سجاست سے خدا کی زمین پاک نہ ہو جائے۔ اگھر صلی اللہ علیہ وآلہ وسلم کو اتمام حجت کے بعد بنی اسمعیل کے خلاف اس قسم کی جنگ کے اعلان کا حکم دیا گیا۔

یہ قانون جس اصل پر مبنی ہے وہ یہ ہے کہ خدا کے رسولؐ اس کے قانون مکافات کے منظر ہوتے ہیں۔ وہ زمین میں خدا کی عدالت بن کر آتے ہیں اور ان کی بعثت سکا ایک لازمی نتیجہ ہے کہ حق و باطل میں فیصلہ ہو جائے، اور اہل حق کامیاب و فائز اطرام ہوں اور اہل باطل ناکام و نامراد ہوں۔ اور چونکہ اس طرح کی سزا و جزا کے لیے ضروری ہے کہ سزا پانے والوں پر خدا کی حجت پوری طرح تمام کر دی جائے۔ اس وجہ سے انبیاء کرامؑ اتمام حجت کے تمام شرائط کے ساتھ بھیجے جاتے ہیں۔

یہ شرطیں جب پوری ہو جاتی ہیں تو خدا کا قانون ان لوگوں کو جینے کی ہمت نہیں دیتا۔ جو نرمی ہٹ دوسری کی وجہ سے حق کا انکار کرتے ہیں، اور زمین میں فساد برپا کرنا چاہتے ہیں۔ یہ سزا چونکہ اس اتمام حجت کے بعد دی جاتی ہے۔ جس کے بعد اس دنیا میں اتمام حجت کا کوئی اور درجہ باقی نہیں رہ جاتا۔ اس وجہ سے اس کو جبر واکراہ نہیں قرار دیا جاسکتا، بلکہ یہ عدل و انصاف کا عین مقتضی ہے۔ انبیاء کے ذریعے سے

اتمامِ حجت ہو چکنے کے بعد بھی جو لوگ اللہ کے دین کو قبول نہیں کرتے ان کے لیے اگر کوئی اور چیز باقی رہ جاتی ہے تو وہ صرف یہ ہے کہ غیب کے پردے اٹھا دیئے جائیں اور ان کو تمام حقائق کا آنکھوں سے مشاہدہ کرا دیا جائے۔

لیکن اس طرح کشفِ حجاب اللہ تعالیٰ کی سنت کے خلاف ہے، جو اس دنیا میں جاری ہے۔ اس دنیا میں ہم سے یہ مان و اسلام کا مطالبہ عقل و استدلال کی بنا پر کیا گیا ہے نہ کہ مشاہدہ اور معائنہ کی بنا پر۔ اس وجہ سے عقل و استدلال کے لیے جو کچھ مطلوب ہے۔ جب انبیاء کے واسطے سے وہ مل چکتا ہے تو اس کے بعد جہلت ملنے کے کوئی معنی نہیں۔ اور اس کے بعد سزا دینے میں جبر کا بھی کوئی پہلو نہیں ہے۔

ب، دوسری صورت یہ ہے کہ یہ تبلیغِ صالحین کے ذریعہ سے ہو، صالحین کے ذریعہ سے اس درجہ کا اتمامِ حجت ممکن نہیں ہے جس درجہ کا اتمامِ حجت انبیاء کے ذریعہ سے ممکن ہے۔ نہ ان اسباب و وسائل ہی سے پوری طرح بہرہ مند ہوتے ہیں جو انبیاء کے پاس ہوتے ہیں، اور نہ ان کی ذہنی اور قلبی حالتیں ہی وہ ہو سکتی ہیں، جو حضراتِ انبیاء کرامؑ کی خصوصیات میں سے ہیں۔

علاوہ ازیں ان کا شبہات اور بدگمانیوں سے اس درجہ بالاتر ہونا بھی ناممکن ہے جس طرح انبیاء نے معصومین ان چیزوں سے بالاتر ہوتے ہیں۔ اس وجہ سے یہ منکرینِ حق کے خلاف جو جنگ کرتے ہیں، اس کی غایت صرف عدل اور امن کا قیام ہے۔ ان کو صرف یہ حق حاصل ہے کہ جو لوگ خدا کے دین کو قبول نہ کریں ان سے جنگ کر کے ان کے ہاتھوں سے اس سیاسی طاقت کو چھین لیں جو ان کی بیماریوں کو دوسرے بندگانِ خدا تک متعدی کر سکتی ہے، اور جتنے سے ان کا یہ مقصد پورا ہو جائے، اسی حد پر ان کو ترک جاتا چاہئے۔ اس حد سے آگے بڑھنے کی ان کو اجازت نہیں ہے۔



اگر اس حد متعین سے ایک قدم بھی وہ تجاوز کر جائیں تو اس پر خدا کے ہاں وہ باز پرس کے مستحق ہوں گے۔

اسی طرح کی جنگیں ہیں جو رسول اللہ صلی اللہ علیہ وسلم کے بعد صحابہؓ کے زمانوں میں ہوئیں۔ صحابہؓ اپنی مخالفت قوموں کے سامنے تین متبادل چیزیں پیش کیا کرتے تھے :-

ایک یہ کہ اسلام لاؤ اور اسلام لاکر ہر چیز میں ہمارے برابر کے شریک و سہم بن جاؤ۔ دوسری یہ کہ اسلامی حکومت کی رعایا بن جاؤ، اور ایک متعین ٹیکس ادا کر کے اپنے پرسنل لار کے سوا تمام امور میں ہمارے نظم کی اطاعت کرو۔ تیسری یہ کہ ہمارے اعلانِ جنگ کو قبول کرو۔

اس صورت میں اگرچہ یہ گمان ہوتا ہے کہ صحابہؓ کی یہ تبلیغ نہایت اجمالی تھی اور وہ اس تفصیل و وضاحت کے ساتھ دینِ حق کو لوگوں کے سامنے پیش نہیں کرتے تھے، جس تفصیل و وضاحت کے ساتھ آنحضرت صلی اللہ علیہ وسلم نے پیش کیا تھا۔ یا جس تفصیل و وضاحت کے ساتھ اس کو اچھی طرح دلنشین کرنے کے لیے پیش کرنا ضروری ہے۔ لیکن یہ خیال صحیح نہیں ہے۔ اصل یہ ہے کہ صحابہؓ کے زمانے میں ایک نظامِ حق عملاً قائم ہو چکا تھا۔ جو رسول اللہ کے عہدِ دعوت میں موجود نہیں تھا۔ اس وجہ سے صحابہؓ اسلام کی تفہیم کے لیے کسی تفصیلی تبلیغ سے مستغنی تھے۔ ان کا قائم شدہ نظامِ حق خود اس حقیقت کے اظہار کے لیے کافی تھا کہ اسلام کیا ہے اور وہ بندگانِ خدا سے ان کی انفرادی و اجتماعی زندگیوں میں کن باتوں کا مطالبہ کرتا ہے۔ اس عملی نظام کی وجہ سے ہر حقیقت ان کے زمانہ میں نمایاں اور ہر بات واضح تھی۔

عقیدہ ہو یا عمل، معاشرت ہو یا سیاست ہر چیز ایک مکمل حیاتِ اجتماعی کے پیکر میں دنیا کی نگاہوں کے سامنے موجود تھی، اور ہر شخص اس کو آنکھوں سے دیکھ کر

یہ معلوم کر سکتا تھا کہ اسلام کا ظاہر و باطن کیا ہے ؟ اور وہ کن اعتبارات سے دنیا کے تمام نظاموں پر فوقیت رکھتا ہے ؟ اور کیوں اسی کو حق حاصل ہے کہ وہ باقی رہے اور اس کے سوا دنیا کے سارے نظام مسط جائیں ؟ اس طرح کا نظام جب بھی دنیا میں قائم و موجود ہو تو وہ اہل حق کو تفصیلی دعوت کی ذمہ داریوں سے سبکدوش کر دے گا، اور حجرِ داس کے قیام کی وجہ سے اہل حق کو یہ حق حاصل ہوگا کہ وہ لوگوں سے اس کی اعلیٰ کا مطالبہ کریں، اور اگر لوگ اس مطالبہ سے انکار کریں تو وہ ان سے جنگ کر کے اس مطالبہ کو تسلیم کرنے پر مجبور کریں۔

اسلام، عدم اتمام حجت کی صورت میں، جو غیر انبیاء کی دعوت میں متصور ہے، لوگوں کے اس انفرادی حق کو تسلیم کرتا ہے کہ وہ جس عقیدہ پر چاہیں قائم رہیں لیکن وہ کسی گروہ کے لیے یہ حق تسلیم نہیں کرتا کہ وہ کسی غیر عادلانہ نظام حیات کو لوگوں پر بھجرا مسلط کرے۔

۲۔ دوسری شرط یہ ہے کہ یہ جنگ صالحین کے ذریعہ سے لڑی جائے۔ کیونکہ اسلامی جہاد دنیا کو فساد سے پاک کرنے کے لیے ہے۔ اس وجہ سے ان لوگوں کا جہاد کے لیے اٹھنا کوئی معنی نہیں رکھتا، جو خود فساد سے آلودہ ہوں۔ یہ کام صرف ان ہی لوگوں کے کرنے کا ہے، اور وہی لوگ اس کو کر سکتے ہیں، جو سو فی صدی اُس مقصد پر ایمان رکھتے ہوں جس کے لیے اللہ تعالیٰ نے جہاد کا حکم دیا ہے۔ ایسے ہی لوگوں کے لیے یہ بات جائز ہے کہ وہ تلوار اٹھائیں، اور ان ہی لوگوں کی جنگ جہاد فی سبیل اللہ کے الفاظ سے تعبیر کی گئی ہے۔

یہ لوگ اس راہ میں اگر مارے جائیں تو شہید ہوتے ہیں، اور اگر زندہ رہتے ہیں تو غازی اور مجاہد فی سبیل اللہ کے لقب کے مستحق ہیں۔ جو لوگ اس حق و عدل پر ایمان نہ رکھتے ہوں، جس کے قیام کے لیے جہاد کا حکم دیا گیا ہے، ان کو اسلام ہرگز یہ حق نہیں

دیتا کہ وہ کسی ایک متنفس کا بھی خون بہائیں، اور اگر وہ بہائیں گے تو ان کا یہ فعل ایک مفسدانہ فعل ہوگا اور اس پر ان سے مواخذہ ہوگا۔

اسلامی فوج کرایہ کے آدمیوں سے نہیں بنتی، بلکہ وہ ایسے لوگوں سے مرکب ہوتی ہے جو اسلام پر اعتقاد رکھتے ہیں اور اسی کی خاطر لڑتے مرتے ہیں۔ اسلامی نظام کی یہ عین فطرت کا تقاضا ہے کہ وہ صرف اپنے معتقدین ہی کے ذریعہ سے برپا ہو، اور وہی لوگ اس کے برپا کرنے میں سامعی ہوں جو سچی محض رضائے الہی کے حصول اور اقامت میں حق کی خاطر کریں، نہ کہ کسی دنیاوی مفاد کی خاطر۔ اگر ان کی سعی میں حصول رضائے الہی اور اقامت حق کے پاک جذبہ کے سوا کوئی اور جذبہ شامل ہو جائے تو نہ صرف یہ کہ ان کی اس سعی کی اسلام کی نظر میں کوئی قیمت نہیں ہے بلکہ جو خون بھی اس سلسلے میں انہوں نے بہایا ہے اس کا وبال ان کی گردن پر ہوگا۔

یہی وجہ ہے کہ حضرات انبیائے کرام نے جہاد کے اعلان سے پہلے اس فرض کے لیے صالحین کی جماعت بنائی، کرایہ کے آدمیوں کی کوئی فوج نہیں مرتب کی۔ آنحضرت صلی اللہ علیہ وسلم کے غزوات کے سلسلہ میں بعض ایسے مواقع بھی پیش آئے کہ ایسے لوگوں نے مسلمانوں کی حمایت میں لڑنے کے لئے اپنی خدمات پیش کیں جو اسلام پر عقیدہ نہیں رکھتے تھے، اور محض قومی عصبیت کے تحت آنحضرت صلی اللہ علیہ وسلم کی امداد کرنا چاہتے تھے آپ نے ان کی پیش کش قبول نہیں فرمائی، اور صاف فرمایا کہ میں اس کام میں ان لوگوں کی مدد سے فائدہ نہیں اٹھا سکتا جو اس مقصد پر ایمان نہ رکھتے ہوں جس مقصد کے لیے یہ لڑائی لڑی جا رہی ہے۔ حضرت موسیٰ، حضرت داؤد، حضرت سلیمان علیہم السلام نے جو غزوات کئے وہ تمام تر مومنین صالحین کے ذریعہ سے کیے۔

یہی بات صحابہ رضی اللہ عنہم سے بھی ثابت ہے کہ ان کے زمانوں میں جتنے بھی غزوات ہوئے، سب ان ہی لوگوں کے ذریعہ ہوئے جو اعتقاداً اور عملاً اس چیز

کو تسلیم کرتے تھے جس کو برپا کرنے کے لیے انھوں نے تلوار اٹھائی تھی، اور باوجودیکہ ان کے اثرات بہت وسیع تھے۔ اور وہ چاہتے تو آسانی سے کرایہ کی فوج جمع کر لیتے۔ لیکن نہ صرف یہ کہ انھوں نے کرایہ کی کوئی فوج نہیں بھرتی کی بلکہ خود اپنی بھی کوئی تختواہ دار مستقل فوج نہیں قائم کی۔ جب جنگ کی حالت پیش آجاتی تو ہر شخص اپنا توشہ اور اپنی سوار لے کر نکلتا اور محض اقامت دین کی خاطر جہاد کرتا، اور احتیاط و تقویٰ کی شان یہ تھی کہ عین اس وقت، جب کہ دشمن سے رد و بدل ہو رہی ہوتی، اگر کسی کے دل میں یہ خطرہ بھی گزر جاتا کہ اس وقت حصولِ رضائے الہی کے جذبہ کے سوا کسی اور نفسانی جذبہ سے وہ مغلوب ہو گیا ہے تو فوراً ہی اپنی کھنچی ہوئی تلوار میان میں کر لیتا، کہ مبادا کسی انسان کا خون محض نفس کو خوش کرنے کے لیے بہا دے۔

۳۔ تیسری شرط یہ ہے کہ یہ جنگ ایک باختیار اور باقتدار امیر کی قیادت و امارت میں لڑی جائے۔ باختیار و باقتدار امیر سے مطلب یہ ہے کہ اس کا اقتدار اپنی جماعت پر بزور و قوت قائم ہو۔ وہ لوگوں پر شریعت کے احکام نافذ کر کے اس کی اطاعت پر لوگوں کو مجبور کر سکتا ہو، اور خدا کے سوا کسی اور بالاتر اقتدار کا وہ محکوم نہ ہو۔ اس شرط کا سب سے زیادہ واضح ثبوت یہ ہے کہ انبیاء کرامؑ میں سے کسی نے بھی اس وقت تک جہاد کا اعلان نہیں کیا، جب تک انھوں نے ہجرت کر کے اپنی جماعت کو کسی آزاد علاقہ میں منظم نہیں کر لیا۔

حضرت موسیٰ علیہ السلام کی زندگی سے بھی اس چیز کا ثبوت ملتا ہے۔ اور آنحضرت

---

۱۔ اصلاحی حکومت کی غیر مسلم رعایا بعض حالات میں اسلامی جنگ میں حصہ لے سکتی ہے۔ لیکن اس کے شرائط و حالات بالکل خاص ہیں، یہاں اس کی تفصیل کا موقع نہیں ہے۔ اس مسئلہ پر تفصیلی بحث ہم نے اپنی دوسری کتاب میں کی ہے۔

صلی اللہ علیہ وسلم کی زندگی سے بھی اس بات کی شہادت ملتی ہے۔ بعد کے زمانوں میں بھی جن لوگوں نے انبیائے کرام کے طریقے پر یہ فرض انجام دینے کی کوشش کی۔ مثلاً حضرت سید احمد شہیدؒ اور مولانا اسماعیل شہیدؒ انھوں نے بھی اس امر کو پیش نظر رکھا اور ایک آزاد علاقہ میں پہنچ کر پہلے اپنی ایک باختیار امارت بھی قائم کی اور اپنی جماعت کی تنظیم کر کے اس کے اندر شریعت کے تمام احکام و قوانین کا نفاذ بھی کیا۔ اس شرط کی دو وجہیں ہیں :-

الفت : پہلی وجہ تو یہ ہے کہ اللہ تعالیٰ کسی باطل نظام کے اختلال و انتشار کو بھی اس وقت تک پسند نہیں کرتا جب تک اس بات کا امکان نہ ہو کہ جو لوگ اس باطل نظام کو درہم برہم کر رہے ہیں وہ اس کی جگہ پر کوئی نظام حق قائم بھی کر سکیں گے۔ انار کی اور بے نظمی کی حالت ایک غیر فطری حالت ہے۔ بلکہ انسانی فطرت سے یہ اس قدر بعید ہے کہ ایک غیر عادلانہ نظام بھی اس کے مقابل میں قابل تریح ہے۔ اس وجہ سے اللہ تعالیٰ نے کسی ایسی جماعت کو جنگ پھیلنے کا اختیار نہیں دیا ہے جو بالکل مبہم اور جمہول ہو۔ جس کی قوت و استطاعت غیر معلوم اور مشتبہ ہو، جس پر کسی ایک باختیار امیر کا اقتدار قائم نہ ہو جس کی اطاعت و وفاداری کا امتحان نہ ہوا ہو، جس کے افراد منتشر اور پراگندہ ہوں، جو کسی نظام کو درہم برہم تو کر سکتے ہوں لیکن اس بات کا کوئی ثبوت انھوں نے بہم نہ پہنچایا ہو کہ وہ کسی انتشار کو مجتمع بھی کر سکتے ہیں۔

یہ اعتماد صرف ایک ایسی جماعت ہی پر کیا جاسکتا ہے جس نے بالفعل ایک سیاسی جماعت کی صورت اختیار کر لی ہو اور جو اپنے دائرہ کے اندر ایک ایسا ضبط و نظم رکھتی ہو کہ اس پر ”الجماعت“ کا اطلاق ہو سکے۔ اس حیثیت کے حاصل ہونے سے پہلے کسی جماعت کو یہ حق تو حاصل ہے کہ وہ ”الجماعت“ بننے کے لیے جدوجہد کرے۔ اور اس کی یہ جدوجہد جہاد ہی کے علم میں ہوگی، لیکن اس کو یہ حق حاصل نہیں ہے کہ وہ

علماء جہاد بالسیف اور قتال کے لیے اقدام شروع کر دے۔

ب :- دوسری وجہ یہ ہے کہ کسی جنگ کرنے والی جماعت کو انسانوں کے جان و مال پر جو اختیار حاصل ہو جایا کرتا ہے وہ ایسا غیر معمولی اور اہم ہے کہ کوئی ایسی جماعت اس کو سنبھال ہی نہیں سکتی جس کے لیڈر کا اقتدار اس کے اوپر حصّہ اخلاقی قسم کا ہو۔ اخلاقی اقتدار اس امر کی کافی ضمانت نہیں ہے کہ وہ لوگوں کے فساد فی الارض کو روک سکے۔ اس وجہ سے حجر و اخلاقی اقتدار کے اعتماد پر کسی اسلامی لیڈر کے لیے یہ بات جائز نہیں ہے کہ وہ اپنے ماننے والوں کو تلوار اٹھانے کی اجازت دے دے۔ ورنہ اس بات کا قومی اندیشہ ہے کہ جب ایک مرتبہ ان کی تلوار چمک جائے گی تو وہ حلال و حرام کے حدود کی پابند نہیں رہے گی۔ اور ان کے ہاتھوں وہ سب کچھ ہو جائے گا جس کے مٹانے ہی کے لیے اس نے تلوار اٹھائی ہے۔

عام انقلابی جماعتیں جو حجر و ایک انقلاب برپا کرنا چاہتی ہیں اور جن کا مطمح نظر اس سے زیادہ کچھ نہیں ہوتا کہ وہ قائم شدہ نظام کو درہم برہم کر کے برسر اقتدار پارٹی کے اقتدار کو مٹائیں اور اس کی جگہ اپنا اقتدار چھائیں، اس قسم کی بازیاں کھیلتی ہیں اور کھیل سکتی ہیں۔ ان کے نزدیک نہ کسی نظم کا اختلال کوئی حادثہ ہے نہ کسی ظلم کا ارتکاب کوئی معصیت، اس وجہ سے ان کے لیے سب کچھ مباح ہے لیکن ایک عادل اور حق پسند جماعت کے لیڈروں کو لازماً یہ دیکھنا پڑتا ہے کہ جس نظم سے وہ خدا کے بندوں کو محروم کر رہے ہیں، اس سے بہتر نظم ان کے واسطے ہمتیا کرنے کی وہ صلاحیت رکھتے ہیں یا نہیں، اور جس ظلم کے مٹانے کے وہ درپے ہیں۔ اس قسم کے مظالم سے اپنے آدمیوں کو بھی روکنے پر وہ پوری طرح قادر ہیں یا نہیں؟ اگر ایسا نہیں ہے تو ان کو یہ حق ..... حاصل نہیں ہے کہ حصّہ انفاقاً کے اعتماد پر وہ لوگوں کی جان و مال کے ساتھ بازیاں کھیلیں اور جس فساد کو مٹانے کے لیے اٹھے ہیں اس سے بھی بڑا فساد خود برپا کر دیں۔

۴۔ چوتھی شرط حصولِ قوت ہے۔ لیکن صالحین کی جماعت کو اس کے لیے کوئی علیحدہ اہتمام کرنا نہیں پڑتا۔ اوپر جو تین شرطیں بیان ہوئی ہیں ان کو ٹھیک ٹھیک پورے کر دینے سے ضروری قوت خود بخود بہم ہو جاتی ہے۔ ایک صحیح دعوت ہر قوت و استعداد کے آدمیوں کو اپنے ارد گرد مجتمع کر لیتی ہے، اور ان کے واسطے سے سرمایہ بھی بہم ہو جاتا ہے، اور ضروری وسائل کا یا ان کے پیدا کرنے کی قابلیتیں بھی فراہم ہو جاتی ہیں۔ پھر جب یہ جماعت کی شکل اختیار کر لیتے ہیں اور ایک آزاد ماحول میں اپنے آپ کو ایک سیاسی جماعت کی حیثیت سے ایک با اقتدار امیر کی اطاعت پر جمع کر لیتے ہیں، تو ان کی اخلاقی اور معنوی قوت بھی دو چندان ہوتی ہے، اور مادی وسائل کے فراہم کرنے اور پیدا کرنے کے امکانات بھی وسیع تر ہو جاتے ہیں۔

پس جہاں تک حصولِ طاقت کی سعی کا تعلق ہے، وہ فی الحقیقت ان شرائط کی تکمیل کے اندر ہی مضمر ہے۔ اس سے علیحدہ اس کے لیے کسی خاص جہم کی ضرورت پیش نہیں آتی۔ تاہم جارحانہ جنگ کے لیے قوت کی فراہمی بھی ایک ضروری شرط ہے۔ اس کے بغیر کوئی جماعت جنگ کا اعلان کر دے تو وہ اپنے آپ کو ہلاکت میں ڈالنے کی مجرم ہوگی۔

ان تمام شرائط کی نوعیت پر غور کرنے کے بعد حقیقت آپ سے آپ واضح ہو جاتی ہے کہ کسی دعوتِ حق کے سلسلہ میں جنگ کا مرحلہ شہادتِ علی الناس اور ہجرت کے مراحل کے بعد کیوں آتا ہے؟ درحقیقت ان دونوں مرحلوں سے گزرنے کے بعد ہی وہ لوگ متعین ہو کر سامنے آتے ہیں جن سے اسلام میں جنگ جائز ہے اور ان مراحل سے گزر چکنے کے بعد ہی وہ عجمت بھی صحیح معنوں میں وجود میں آتی ہے جس کو یہ حق حاصل ہوتا ہے کہ وہ تلوار کے زور سے امن و عدل قائم کرے، جو لوگ انبیاء کرامؑ کی اس ترکیبِ کار سے واقف نہیں ہیں اور صرف عام انقلابی جماعتوں کے طریقِ کار ہی سے متاثر ہیں ان کو ان تمام مراحل کے فوائد و نتائج پر غور کرنا چاہئے۔